






د پوهنې وزارت  
د تعلیمي نصاب د پراختیا، د ښوونکو د  
روزنې او د ساینس د مرکز معینیت  
د تعلیمي نصاب د پراختیا او درسي  
کتابونو د تالیف لوی ریاست

# کیمیا

## یوولسم ټولگی



کیمیا - یوولسم ټولگی



درسي کتابونه د پوهنې په وزارت پورې اړه لري. پیرودل او پلورل یې په  
کلکه منع دی. له سر غړوونکو سره به قانوني چلند وشي.



## ملي سرود

دا عزت د هر افغان دی  
هر بچی یې قهرمان دی  
د بلوڅو د ازبکو  
د ترکمنو د تاجکو  
پامیریان، نورستانیان  
هم ایماق، هم پشه پان  
لکه لمر پر شنه آسمان  
لکه زره وي جاویدان  
وایو الله اکبر وایو الله اکبر

دا وطن افغانستان دی  
کور د سولې کور د تورې  
دا وطن د ټولو کور دی  
د پښتون او هزاره وو  
ورسره عرب، گوجر دي  
براهوي دي، قزلباش دي  
دا هیواد به تل ځلیري  
په سینه کې د آسیا به  
نوم د حق مودی رهبر

# بِسْمِ اللَّهِ الرَّحْمَنِ الرَّحِيمِ



## د پوهنې وزارت

د تعلیمي نصاب د پراختیا او د  
ښوونکو د روزنې معینیت  
د تعلیمي نصاب د پراختیا او درسي  
کتابونو د تألیف لوی ریاست

# کیمیا

## یوولسم ټولگی

د چاپ کال: ۱۳۹۶ هـ . ش .

## ليکوالان:

پوهندوی دپلوم انجینیر عبدالمحمد «عزیز» د کابل پوهنتون استاد.  
مؤلف عتیق احمد شینواری د کیمیا د ډیپارتمنت علمي غړی  
پوهنیار محمد انور شریفی د پروان ولایت د لوروزده کړو د انستیتوت استاد.

## علمي ایدیت:

پوهندوی دپلوم انجینیر عبدالمحمد «عزیز» د کابل پوهنتون استاد.

## د ژبي ایدیت:

آقا محمد گړندی د پښتو د څانگې علمي غړی.

## دیني، سیاسي او کلتوري کمیته:

– حبیب الله راحل د تعلیمي نصاب د پراختیا په ریاست کې د پوهنې وزارت سلاکار.  
– مؤلف قاری مایل آقا «متقی» د اسلامي زده کړو د ډیپارتمنت علمي غړی.

## د څارنې کمیته:

– دکتور اسدالله محقق د تعلیمي نصاب د پراختیا او د ښوونکو د روزنې معین.  
– دکتور شېرعلي ظریفی د تعلیمي نصاب د پراختیا د پروژې رئیس.  
– سرمؤلف عبدالظاهر گلستانی د تعلیمي نصاب د پراختیا او درسي کتابونو د تالیف لوی رئیس.

## کمپوز:

ربیع الله (اکبری)

## طرح او ډیزاین:

حمید کریمی او محمد علي نظري

د چاپ د سمون چاري: محمد کبير حقل د پوهنې وزارت د نشراتو او اطلاعاتو رئیس



بسم الله الرحمن الرحيم

### د پوهنې د وزير پيغام

د لوی خدای ﷻ ډیر شکر دی چې انسان یې په احسن تقویم کې پیدا او هغه ته یې د خبرو کولو توان ورکړ او د علم او فکر پر ګاڼه یې سمبال کړ. ډیر درود دې وي د اسلام پر ګران پیغمبر حضرت محمد مصطفی ﷺ چې د انسانیت ستر ښوونکی دی او د رحمت، لارښوونې او روښنایي پیغام راوړونکی. ښوونه او روزنه په هره ټولنه کې د بدلون او پراختیا بنسټ دی. د ښوونې او روزنې اصلي موخه د انسان د بالقوه ځواکونو فعالول او د هغه د پټو استعدادونو غورځول دي.

درسي کتاب د ښوونې او روزنې په بهیر کې یو مهم رکن بلل کېږي چې له نوو علمي بدلونونو او پرمختګونو سره اوږه په اوږه د ټولنې له اړتیاوو سره سم تالیف کېږي. درسي کتابونه باید د منځپانګې له مخې خورا بلای وي چې وکړای شي د علومو له نوو لاسته راوړنو سره مل دیني او اخلاقي زده کړې د نوو میتودونو له لارې زده کوونکو ته ولېږدوي. دغه کتاب چې اوس ستاسو په واک کې دی، د همدغو پورته ځانګړنو پر بنسټ چمتو او تالیف شوی دی. د پوهنې وزارت تل زیار باسي چې په هیواد کې تعلیمي نصاب او درسي کتابونه د اسلامي ښوونې او روزنې او د ملي هويت د ساتلو پر بنسټ جوړ او له علمي معیارونو، نوو روزنیزو میتودونو او د نړۍ له علمي پرمختګونو سره سم چمتو کړي. د زده کوونکو استعدادونه په ټولو اخلاقي او علمي خواوو کې وغوړېږي او په هغوی کې د تفکر او نوښت توان او د پلټنې حس پیاوړی کړي. د خبرو اترو او پیرزونې د فرهنگ دودول، د هیواد پالنې او د مینې او محبت د حس پیاوړی کول، بنسټ او پیوستون د پوهنې د وزارت نورې غوښتنې دي چې ښایي د لوست په کتابونو کې ورته پام وشي. درسي کتابونه د ښه او مسلکي ښوونکي له درلودو پرته نشي کولای ټاکل شوي موخې ترلاسه کړي. ښوونکی د ښوونې او روزنې یو مهم جزء او د ښوونې او روزنې د پروګرامونو پلي کوونکی دی. د هیواد له ژمنو او زړه سواندو ښوونکو څخه، چې د تورتم او ناپوهۍ په وړاندې یې جګړه خپله دنده ګرځولی، دوستانه هیله لرم د تعلیمي نصاب په دقیق او مخلصانه تطبیق کې د هیواد ماشومان، نجونې او تنکي ځوانان د پوهې، اخلاقو او معنویت لوړو څوکو ته ورسوي.

د هیواد د زده کړې د نظام بری د خلکو له جلدې مرستو پرته امکان نه لري. له دې امله له ټولو قشرونو او د ملت له شریفو خلکو، په تیره بیا له کورنیو او د زده کوونکو له درنو اولیاوو څخه هیله لرم چې د معارف د موخو د لاسته راوړو په برخه کې له هېڅ ډول مرستې څخه ډډه ونه کړي. دغه راز له ټولو لیکوالو، پوهانو، د ښوونې او روزنې له ماهرینو او د زده کوونکو له محترمو اولیاوو څخه هیله کېږي چې په خپلو رغنده نظرونو، وړاندیزونو او نیوکو د درسي کتابونو په لابنه والي کې د پوهنې له وزارت سره مرسته وکړي.

لازمه بولم له ټولو ښاغلو مؤلفانو، د پوهنې وزارت له اداري او فني کارکوونکو او له ملي او نړیوالو بنسټونو څخه، چې د دغه کتاب په چمتو کولو، چاپولو او ویش کې یې زیار ایستلی او مرسته یې کړې، مننه وکړم. په پای کې له لوی خدای ﷻ څخه غواړم چې په خپله بې پایه مهرباني له مور سره د پوهنې د سپیڅلو ارمانونو په لاسته راوړلو کې مرسته وکړي. انه سمیع قریب مجیب.

### د پوهنې وزیر

دوکتور اسدالله حنیف بلخي

## لړلیک

مخ

۱	
۳	۱ - ۱: د مخلوط تعریف
۴	۱ - ۲: د محلول اجزاوې
۴	۱ - ۳: د محلول جوړیدل
۶	۱ - ۴: د محلولونو ډولونه
۶	۱ - ۵: مشبوع او غیر مشبوع محلول
۷	۱ - ۶: له مشبوع څخه لوړ محلول
۸	۱ - ۷: د حل کیدونکې او دحل کوونکې مادې متقابل اغیزه
۸	۱ - ۸: ایوني محلول
۱۰	۱ - ۹: د محلولونو غلظت (Concentration)
۱۵	د لومړي څپرکي لنډيز
۱۵	د لومړي څپرکي پوښتنې:

### دویم څپرکی د محلولونو خواص

۱۸	۱ - ۲: د محلولونو کولیگاتیف خواص (Colligative Properties)
۲۷	۲ - ۲: الکترولیت او غیر الکترولیت محلولونه
۲۸	۲ - ۲: د ضعیف او قوي الکترولیتونو محلولونه
۳۲	د دویم څپرکي لنډيز
۳۳	د دویم څپرکي پوښتنې

### دریم څپرکی دکیمیاوي تعاملونو چټکتیا

۳۶	۳ - ۱: د کیمیاوي تعاملونو چټکتیا
۳۸	۳ - ۲: د تعاملونو د چټکتیا اندازه کول
۳۹	۳ - ۳: د تعاملونو د چټکتیا معادله
۳۹	۳ - ۴: د تعامل درجه
۴۰	۳ - ۵: د کیمیاوي تعاملونو په چټکتیا باندې اغیزمن لاملونه
۴۴	۳ - ۶: په کیمیاوي تعاملونو باندې د تودوخې اغیزه
۴۵	۳ - ۷: د ارهینوس معادله
۴۷	۳ - ۸: د (Collision) یاد تعامل کوونکو موادو د ذرودتکرونو فرضیه
۵۰	۳ - ۹: کتلستونه
۵۰	۳ - ۹ - ۱: د کتلستونو ډولونه
۵۲	دریم څپرکي لنډيز
۵۴	د دریم څپرکي پوښتنې



## څلورم څپرکی

### کیمیایي تعادل Chemical Equilibrium

- ۵۶ ۱- ۴: رجعي عاملونه او د تعامل حالت
- ۵۸ ۲- ۴: د کتلې د اغیزې قانون او تعادل
- ۶۰ ۳- ۴: په تعامل باندې اغیزمن عاملونه (د لي شاتليه اصل) (Lechtelier's Principle)
- ۶۶ ۴- ۴: آیوني تعادل (Ionic Equilibria)
- ۷۰ ۴- ۵: د گډ آیون اغیزه (The Common Ion Effect)
- ۷۱ ۴- ۶: په کیمیایي تعادل کې محاسبې
- ۷۳ ۴- ۷: د امونیا په تولید کې د کیمیایي تعادل د رعایتولو اهمیت
- ۷۴ د څلورم څپرکي لنډيز
- ۷۵ د څلورم څپرکي پوښتنې

## پنځم څپرکی

### د تیزابونو او القلیو اوبلن محلولونه

- ۷۸ ۱- ۵: د تیزابونو او القلیو تعریفونه
- ۸۳ ۲- ۵: د اوبو تیزابي او القلي خواص
- ۸۷ ۳- ۵: pH د تیزابیت اندازه
- ۸۵ ۴- ۵: د تیزابونو او القلیو قوت
- ۸۵ ۵- ۵: د ضعیف تیزابونو جلا کیدل
- ۹۶ ۶- ۵: د القلیو د جلا کیدلو ثابتونه او د هغو آیونایزیشن
- ۹۸ د پنځم څپرکي لنډيز
- ۹۸ د پنځم څپرکي پوښتنې

## شپږم څپرکی

### د تیزابونو او القلیو تعاملونه

- ۱۰۲ ۱- ۶: د تیزابو او القلي گانو تعاملونه او د مالگو جوړیدل
- ۱۰۴ ۲- ۶: د تیزابونو او القلیو د خنثی کولو تعاملونه او د مالگې جوړیدل
- ۱۰۶ ۳- ۶: تیتريشن یا عیارونه (Titration)
- ۱۱۰ د شپږم څپرکي لنډيز
- ۱۱۱ د شپږم څپرکي پوښتنې

## اووم څپرکی

### د کیمیایي تعاملونو څخه د بریښنا ترلاسه کول

- ۱۱۴ ۱- ۷: د بریښنا تیروونکي او نه تیروونکي
- ۱۱۵ ۲- ۷: کیمیایي تعاملونه، چې د بریښنا درامنځ ته کیدو لامل گرځي
- ۱۱۶ ۳- ۷: کیمیایي بریښنايي پیل
- ۱۱۷ ۴- ۷: د پیل محرکه قوه (Electro motive Force)
- ۱۱۹ ۵- ۷: د ستندرد الکترو د پوتنشیال
- ۱۲۳ ۶- ۷: وچ او لاندې پیلونه (تجارتی بتری)
- ۱۲۵ ۷- ۷: د پیل په ولتاژ باندې د غلظت اغیزې
- ۱۲۶ د اووم څپرکي لنډيز
- ۱۲۷ د اووم څپرکي پوښتنې

## اتم څپرکی الکترولیز (Electrolysis)

- ۱۳۰ : ۸-۱ : الکترولیتیکي پیلونه  
 ۱۳۱ : ۸-۲ : دڅورو د ویلې شوې مالګې الکترولیز  
 ۱۳۲ : ۸-۳ : په اوبلن محیط کې د الکترولیز تعاملونه:  
 ۱۳۴ : ۸-۴ : د څورو د مالګې الکترولیز:  
 ۱۳۵ : ۸-۵ : د سلفوریک اسید تپه کیدل:  
 ۱۳۷ : ۸-۶ : ملمع کول اود ځمکې لاندې د فلزي کتودونو ساتل  
 ۱۳۸ : ۸-۷ : د الکترولیز مقدارې قانون یاد فارادي قانون  
 ۱۳۹ : ۸-۸ : خالص کول ، استخراج او د فلزونو تولید  
 ۱۴۰ : د اتم څپرکي لنډیز  
 ۱۴۰ : د اتم څپرکي پوښتنې:

## نهم څپرکی فلزونه

- ۱۴۴ : ۹-۱ : د فلزونو د لاس ته راوړلو لارې  
 ۱۴۷ : ۹-۲ : د لومړي I اصلي ګروپ فلزونه  
 ۱۵۳ : ۹-۳ : د دویم II اصلي ګروپ عنصرونه (د ځمکني القیو عنصرونه)  
 ۱۵۷ : ۹-۴ : د دریم اصلي ګروپ عنصرونه  
 ۱۶۲ : ۹-۵ : انتقال فلزونه (Transition metals)  
 ۱۶۹ : د نهم څپرکي لنډیز  
 ۱۶۹ : د نهم څپرکي پوښتنې

## لسم څپرکی غیر فلزات

- ۱۷۲ : ۱۰-۱ : د غیر فلزي عناصرو مشخصې ځانګړتیاوي  
 ۱۷۲ : ۱۰-۲ : د VII اصلي ګروپ عنصرونه  
 ۱۸۱ : ۱۰-۳ : د دوره يي جدول د VIA ګروپ عنصرونه  
 ۱۹۱ : ۱۰-۴ : د دوره يي جدول د VA ګروپ عنصرونه  
 ۱۹۷ : ۱۰-۵ : د IVA ګروپ عنصرونه  
 ۲۰۱ : د لسم څپرکي لنډیز  
 ۲۰۱ : د لسم څپرکي پوښتنې

## یوولسم څرکی د شبه فلزونو عنصرونه

- ۲۰۴ : ۱۱-۱ : د شبه فلزونو د عنصرنو جوړښت او د هغو خواص يي  
 ۲۰۴ : ۱۱-۲-۱ : د بورون عنصر.  
 ۲۰۵ : ۱۱-۱-۲ : د بورون مرکبونه  
 ۲۱۲ : د یوولسم څپرکي لنډیز  
 ۲۱۲ : د یوولسم څپرکي پوښتنې  
 ۲۱۴ : ماخذونه





## سریزه

مبالغه به نه وي، که چیرې وویل شې چې په ننني صنعت کې د کیمیا علم بنسټیز رول لوبوي او ځانگړی اهمیت لري. د یوولسم ټولگي د کیمیا کتاب بنسټیزه موخه د کیمیا په بیلابیلو برخو کې د زده کوونکو چمتو کول دي او له زده کوونکو سره د اوسني طبي او صنعتي علومو په زده کړې کې مرسته کوي. دا کتاب یوولس څپرکي لري؛ لومړی څپرکی یې د محلولونو په اړه معلومات ورکوي، د محلولونو تعریف، د محلولونو خواص، ډولونه او د غلظت اندازه یې روښانوي.

دویم څپرکی د محلولونو خواص روښانه کوي او د محلولونو کولیگاتیف خواصو، الکترولیت او غیر الکترولیت محلولونو، غښتلي او ضعیف الکترولیت محلولونو په هکله رڼا اچوي. دریم څپرکی د کیمیاوي تعاملونو د چټکتیا په اړه معلومات وړاندې کوي، د شرایطو او تعامل کوونکو موادو د غلظت اغیزه روښانه کوي او هم د کیمیاوي تعاملونو په چټکتیا کې د کتلستونو رول څرگندوي.

څلورم څپرکی د کیمیاوي تعادل په اړه معلومات ورکوي، په تعادل او محاسبو کې د اغیز ناکو عواملو په اړه معلومات وړاندې کوي.

پنځم څپرکی د تیزابونو او القلیو اوبلنو محلولونونو او د هغوی تعریف روښانه کوي او د محلولونو خواص، PH قوت او د هغوي د ټوټه کیدو د ثابت په اړه معلومات ورکوي.

شپږم څپرکی د تیزابونو او القلیو د تعاملونه تشریح کوي او د عیارولو لاره یې څرگندوي.

اووم څپرکی په کیمیاوي تعاملونو کې د برېښنا منځته را تلل روښانه کوي او د برېښنايي پیلونو له ډولونو سره د ریدوکس تعاملونو څرنگوالی تشریح کوي. اتم څپرکی الکترولیز او الکترولیتک پیلونه بیانوي. نهم څپرکی د فلزونو، لسم څپرکی د غیرفلزونو او یوولسم څپرکي د شبه فلزونو په هکله معلومات وړاندې کوي او په ترتیب سره په فلزونو، غیر فلزونو او شبه فلزونو باندې رڼا اچوي. د هر څپرکي په پای کې د څپرکي لنډیز، پوښتنې، لیکل شوي دي، چې زده کوونکي یو ځل بیا د څپرکي د لنډیز په لوستلو په هکله لنډ معلومات ترلاسه کړي، او د سوالونو حل د زده کوونکو په زده کړې کې گټور دي.

## محلونونه



زمونږ په چاپیریال کې بیلابیل توکي شته چې جامد ، مایع او گاز حالت کې لري او په بیلابیلو بڼو لیدل کیږي، ځینی د هغوی خالص توکي او یو شمیر نور مخلوطونه دي؛ د بیلگې په ډول: بوره یوه خالصه ماده ده؛ کله چې بوره د شگو سره یوځای شی، نو مخلوط جوړوی، همدارنگه د بورې او د اوبو د یوځای کېدو په پایله کې هم مخلوط جوړیږي؛ خو دا دواړه مخلوطونه یو له بل څخه توپیر لري، د بورې او شگو په مخلوط کې د مخلوط اجزا وې په ټولو برخو کې په مساوی او یوشان نه لیدل کیږي، دا ډول مخلوطونه د غیر متجانس په نوم یا ډیري. د بورې له حل کېدو څخه په اوبو کې هغه مخلوط جوړیږي؛ چې په هغه کې د بورې مالیکولونه د اوبو د مالیکولونو په منځ کې ځای لري او یو مخلوط یې جوړ کړی دی چې د هغه اجزاوي په ټولو برخو کې یوشان او په مساوي ډول ویشل شوي دي، دا ډول مخلوطونه د متجانس مخلوطونو له ډولونو څخه دي او د محلونو په نوم یادېږي. ددو اویا له دوو څخه زیاتو مادو یو ځای کېدل متجانس مخلوط دی او د محلول په نوم یادېږي او له یو فاز څخه جوړ شوی وي.

څرنگه به ټینگو اونریو محلونو په توپیر پوه شو؟ د مشبوع، غیر مشبوع او د مشبوع څخه پورته (مافوق مشبوع) د محلونو تر منځ کوم توپیر شتون لري؟ څه ډول د محلونو غلظت اندازه کیږي؟ داسې پوښتنوته په دې څپرکي کې ځوابونه وړاندې کیږي.

## 1 1 : د مخلوط تعریف

د دوو یا څو ډوله موادو یوځای کیدل په یو نه ټاکلې او کیفې نسبت، داسې چې د هغوی تر منځ بشپړه کیمیايي مخامخ کیدنه ونه لیدل شي، له مخلوط (*Mixture*) څخه عبارت دی؛ د بیلگې په ډول: د میزو او نخودو مخلوط، مې او وریجې، اوبه او الکل او نور د مخلوطونو ډولونه دي. مخلوطونه په دوه ډوله دي: متجانس مخلوطونه (*Homogen*) او غیر متجانس مخلوطونه (*Heterogen*).

**۱- متجانس مخلوط:** هغه مخلوطونه دي، چې د هغوی جوړونکي اجزاوې د مخلوطي سیستم په ټولو برخوکې مساوي او یوشان ویشل شوې وي او په یوه فاز کې وي؛ د بیلگې په ډول: د مالګې او اوبو، الکل او اوبو او داسې نور. متجانس مخلوطونه د محلولونو (*solution*) په نوم یاد وي.

**۲- غیر متجانس مخلوطونه (*Heterogen*):** د هغو محلولونو له ډولونو څخه دي، چې د هغو د



اجزاو نسبت د سیستم په ټولو برخوکې یوشان او په مساوي توګه شتون ونه لري، هره برخه یې بیلا بیل فزیکي او کیمیاوي خواص لري.

**فاز (*phase*):** د سیستم له هغې برخې څخه عبارت دی، چې د سیستم له نورو برخو څخه د لیدلو وړ یوې سطحې په واسطه جلا شوی وي او د هغه ټولې برخې د یوشان فزیکي او کیمیايي خواصو لرونکي وي.

**کامپنینت *component*:** د سیستم جوړونکو اجزاوې د کامپنینت په نوم یادوي. د متجانس سیستم محلول دوو او یا څو مادو متجانس سیستم دی، چې د هغه د جوړونکو اجزاو نسبت تریو ټاکلې حده پورې بدلون منونکی وي. په عمومي ډول محلول د دوو برخو منحل ماده (*solutes*) او حل کوونکې (*solvent*) څخه جوړ شوی دی:

$$\text{solute} + \text{solvent} = \text{solution}$$

د متجانس او غیر متجانس د دوه ډوله مخلوطونو د توپیر د لیدلو لپاره لاندې فعالیت ترسره کوو:

### فعالیت



#### د مخلوطونو ډولونه:

**د اړتیا وړ سامان او مواد:** څلور عدده 150 ملي لیتره بیکرونه د کولالی، خاوره، د رنگه نوشابې محلول، غوړي او بنښنه یې میله.

#### کړنلاره

1 - څلور بیلا بیل مخلوطونه په څلورو ځانګړو بیکرونو کې جوړ کړئ، هر یو باید د اوبو او یو د لاندې موادو لرونکی وي:



a - NaCl, 1g ، b - 2.5g د کولالی خاوره c - 10mL رنگه نوشابه، d - 10mL غوړي

2 - دا مخلوطونه د بنښنه یې میلی په واسطه و بنورئ او د هغوی ځانګړتیاوې وګورئ.

3 - له پورتنیو مخلوطونو څخه کوم یو یې متجانس دی؟

له پورتنی فعالیت څخه ښکاره ده، چې NaCl له اوبو سره متجانس مخلوط جوړوي؛ پر دې بنسټ محلولونه له متجانسو مخلوطونو څخه عبارت دي.

خرنگه اوبو کې د  $NaCl$  له حل کیدلو څخه په متجانس مخلوط جوړېږي؟  
 که چیرې د سوډیم کلوراید  $NaCl$  کرسټلونه په یو ګیلاس اوبو کې ورزیات شي، د خوړو مالګه به حل شي؛ نو  $NaCl$  په اوبو کې حل او محلول به جوړ شي، حل کیدل په دې معنا دی، چې  $NaCl$  د حل کیدو وړتیا لري. کله چې  $NaCl$  په اوبو کې حل شي، څه به تر لاسه شي؟  
 د  $NaCl$  کرسټلونه په پرله پسې توګه ورک شوي او د  $Na^+$  او  $Cl^-$  ایونونه د کرسټلونو له سطحې څخه جلا او د اوبو له مالیکولونوسره به یوځای اود هغوی په واسطه به چاپیره شوي وي:



(1-2) شکل د خوړو د مالګې محلول، د ایونونو او اوبو د مالیکولونو خپریدل د محلول په ټولو برخو کې

دلته به د سوډیم او کلوراید ټول ایونونه په مساوی ډول د اوبو د مالیکولونو په منځ کې ځای ولري (1-2) شکل چې د حاصل شوي محلول خوند به د هغه په ټولو برخو کې یوشان وي، د  $NaCl$  ټول کرسټلونه د منځه ځي. داسې متجانس مخلوطونه، چې د دوو اویا له څو موادو څخه چې په یو فاز کې شتون ولري، د محلول په نوم یادېږي. په یو محلول کې، اتومونه، مالیکولونه یا ایونونه په بشپړ ډول یو له بل څخه جلا کېږي.

## 2-1: د محلول اجزاوي:

محلولونه د خالصو کیمیايي مرکبونو پر خلاف کیدای شي، چې له بیلا بیلو غلظتونو څخه جوړ شوي وي؛ باید د موادو نسبي کچه په محلول کې وټاکل شي. د بورې او اوبو په یو ساده محلول کې د یوې مادې ذرې په بله ماده کې په متجانس ډول مخلوط کېږي. په یو محلول کې حل کوونکي محیط ته محلل او حل شوې ماده د حل کېدونکې (منحلې) مادې یادوي. په عمومي ډول د حل کیدونکې مادې کچه د حل کوونکې مادې (محلل) له اندازې څخه لږه ده. د اوبو او ایتایل الکول محلول، چې د  $20g$  ایتایل الکول او له  $80g$  اوبو څخه جوړ شوی وي، په دې محلول کې ایتایل الکول حل کیدونکې ماده او اوبه محلل دی. ځینو وختونو په یو محلول کې د حل کوونکې او حل کیدونکې مادې ټاکل اسان کار نه دی؛ د بیلګې په ډول: د اوبو او الکولو په  $50\%$  محلول کې ډیر ګران دی چې وویو کوم یو یې حل کوونکې او کوم یو یې حل کیدونکې ماده ده. په یو محلول کې د هغه اجزاوي د مخلوط په ډول د نه ټاکلي وخت لپاره تر څو، چې شرایطو بدلون نه وي کړي، شتون لري.

**حل کیدونکې ماده (solute):** د محلول هغه برخه ده، چې په حل کوونکې کې حل او په کوچنیو ذرو (مالیکولونو، اتومونو اویا ایونونو) ټوټه کېږي.


**حل کوونکې ماده (solvent):** د محلول هغه برخه ده، چې په خپل ځان کې د حل کیدونکې مادې د حل کیدو وړتیا لري او هغه په کوچنیو برخو ټوټه کوي.

## 3-1: د محلول جوړیدل


خرنگه چې په تیرو درسونو کې وویل شول، اتومونه په مالیکولونو کې د کیمیايي اړیکو په واسطه یو له بل سره یوځای شوي دي، په ځینو مالیکولونو کې اړیکې ایونې دي، چې دهغو بیلګې  $KCl$  او  $NaCl$

وړاندې كيداى شي، د ځينو مركبونو د ماليكولونو اړيكې اشتراكي دي، چې د هغوى بيلگه كيداى شي  $CCl_4, NH_3, I_2$  وړاندې كړل شي. تاسې هم پوهيږي، چې په ځينو ماليكولونو كې اړيكې اشتراكي قطبي دي، چې د هغوى بيلگه كيداى شي د اوبو  $H_2O$  او امونيا  $NH_3$  ماليكولونه وړاندې شي؛ په داسې حال كې چې  $H_2$  او  $CH_4$  او په داسې نور كې غير قطبي اړيكې شته دي. كه چيرې حل كوونكې د مايع حالت ولري، د هغه د ماليكولونو تر منځ ضعيفه قوه شتون لري او د دوى د ماليكولونو تر منځ د قواو ډول د ماليكولونو قطبيت (*Polarity*) پورې اړه لري.

د محلولو د جوړيدو وروسته د حل شوې مادې ذرې په متجانس ډول د حل كوونكې مادې د ذرو په منځ كې ويشل كيږي او دا ويشل كيدل د حل شوې مادې د ذرو او محلل د ذرو تر منځ د جذب د قواو تابع دي؛ د بيلگې په ډول: د  $NaCl$  په ماليكول كې د  $Cl^-$  او  $Na^+$  د ايونونو تر منځ ډيره غښتلې قوه په كرستلې شبكه كې شتون لري؛ خوسره دې كله، چې  $NaCl$  كرستلونه په يو گيلاس اوبو كې واچول شي، سوډيم كلورايد په اوبو كې حل كيږي او د  $Cl^-$  او  $Na^+$  ايونونه يو له بل څخه جلا كيږي، د انرژي هغه سر چينه چې  $Cl^-$  او  $Na^+$  د ايونونو د جلا كيدلو لامل گرځي، كوم دي؟ څرنگه، چې په (1 - 3) شكل ليدل كيږي. د اوبو قطبي ماليكولونه د  $NaCl$  په كرستل اغيزه اچوي:



په عمومي ډول جامد ايوني مركبونه په قطبي محلول كې له غير قطبي محلول څخه ښه حل كيږي؛ د بيلگې په ډول: د پوتاشيم ايو دايد ( $KI$ ) ايوني مركب په اوبو (قطبي محلل) كې حل كيږي؛ خو په غير قطبي مركبونو كې، لكه كاربن تټرا كلورايد نه حل كيږي. ايا په اوبو كې حل كيدل يوازې د ايوني مركبونو پورې تړلي دي؟ څرنگه چې تاسې پوهيږئ گلوكوز ( $C_6H_{12}O_6$ ) په اوبو كې په آسانۍ سره حليري، سره له دې چې د  $H, C$  او  $O$  اتومونه يو له بل سره په خپل منځ كې اشتراكي اړيكه لري، د گلوكوز حل كيدل په اوبو كې د حل كوونكې (اوبو) او حل شوې مادې (گلوكوز) كې د  $-OH$  - د گروپونو د شتون له كبله دي چې د اوبو او گلوكوز د ماليكولونو تر منځ د هايډروجنې اړيكو په جوړيدو پاى ته رسيري او د گلوكوز د ماليكولونو د جلا كيدلو لامل د هغه له جامدې كتلې څخه دى، چې محلول جوړوي.



## 1-4: د محلولونو ډولونه:

محلولونه گاز، مایع او جامد په درې فزیکي شتون لري، ټول حل کوونکي او حل شوې مادې، چې د بیلا بیلو حالتونو (گازات، مایعات، جامدات) لرونکې دي او د محلولونو د جوړېدو لامل گرځي، په (1-1) جدول کې ښودل شوي دي، په هره بیلگه کې یوه برخه د حل کوونکي او بله برخه د حل شوې مادې په توګه په پام کې نیول شوي ده، ډیر الیاژونه؛ لکه: برنج له مس او جست څخه جوړ شوي دي) یو جامد محلول دی چې په هغه کې د دوو یا زیاتو فلزونو اتومونه شتون لري او په متجانس ډول مخلوط شوي دي. د یو الیاژ خواص (جامد محلول) تل د جوړونکو برخو له خوا سره توپیر لري؛ د بیلگې په ډول: د اوسپنې الیاژونه د خالصې او سپنې په نسبت ډیر کلک او د زنگ وهلو په مقابل کې ډیر ټینګ دي. د سرورزو او سپینوزرو الیاژ کلک او د هغو د سختی درجه زیاته ده.

دا چې اوبلن محلولونه (چې د هغوی حل شوې ماده د گاز، مایع یا جامد حالت ولري)، په کیمیاوي او بیالوژیکي تعاملونو کې خورا ډیر اهمیت لري، دا ډول مخلوط به په بشپړ ډول وڅیړل شي. په عمومي ډول محلول په ننه ډوله دي چې عبارت دي له :


(1-1) جدول

گڼه	حل شوې ماده	حل کوونکې ماده	د محلول بیلگې یې
1	گاز	گاز	هوا
2	گاز	مایع	کوکاکولا
3	گاز	جامد	په پلاټین کې هایډروجن
4	مایع	مایع	الکول په اوبو کې
5	مایع	گاز	داوبو پراس په هوا کې
6	مایع	جامد	کرستالي اوبه
7	جامد	جامد	الیاژونه
8	جامد	مایع	په اوبو کې مالګه
9	جامد	گاز	په دود کې کاربن


## 1-5: مشبوع او غیر مشبوع محلول

تاسې کولای شې، چې د خوړو د مالګې یوه قاشوغه په یو گیلاس اوبو کې په آسانی سره حل کړئ. که د خوړو د مالګې یوه اندازه د اوبو په گیلاس کې ورزیاته کړئ وښه گوري، چې د خوړو ور زیاته شوي مالګه په اوبو کې نه حل کیږي او د گیلاس په ښکتنی برخې کې پاتې کیږي. په هر محلول کې د تودوخې په ټاکلې درجه کې په حل کیدونکې مادې کې د منحلې مادې یوه ټاکلې کچه په حل کوونکو کې حل کیدای شي او دا کچه د حل شوې مادې ماهیت، دمحلل او تودوخې درجې پورې اړه لري. د دې روښانولو لپاره، چې څرنګه یوه ټاکلې کچه حل شوې ماده په حل کوونکې مادې کې حل کیږي؛ مونږ باید دحل کیدلو عملیه په د څیر سره وڅیړو.

که چېرې د خوړو جامده مالګه (NaCl) په اوبو کې واچول شي، د  $\text{Na}^+$  او  $\text{Cl}^-$  ايونونه د خوړو د مالګې د کرسټونو سطح خوشې کوي او په خپله د حل کوونکي په منځ کې حرکت کوي، ځينې وخت د دې حل شوو له ايونونو څخه د کرسټال



له سطحې سره ټکر او په هغه ځای کې بیرته پاتې کېږي کله، چې جامد مواد ډیر زیات حل شي او د حل شوو ايونونو غلظت زیاتوالی ومومي، د ايونونو او کرسټونو تر منځ ټکرونه نور هم زیاتېږي او په پای کې داسې حالت ته رسیږي، د هغو د ايونونو له چټکتیا کوم چې د کرسټل سطح بې پرېښي او محلول ته ولاړ دي، دهغو ايونونو چټکتیا سره برابرېږي چې د کرسټالونو سطحې ته بیرته راځي، په دې حالت کې د کرسټونو د حلیدو او کرسټونو د جوړیدو تر منځ متحرک تعادل منځته راځي، چې په (1-5) شکل کې ښودل شوی دی. هغه محلول چې د حل شوې مادې ډیره زیاته کچه یې په خپل ځان کې حل کړې وي، د مشبوع محلول په نوم یادېږي:



(1-5) شکل په مشبوع محلول کې د جامد منحلو مادو او د همدې مادې مایع حالت د تعادل په حالت کې د حل کيدونکې مادې د حل کيدلو او تبلور کيدلو چټکتیا په محلول کې مساوي ده. چې مخکې مو وليدل يوه قاشوغه د خوړو مالګې په يو گيلاس اوبو کې له حل کيدلو څخه وروسته اوس هم کولای شو د خوړو د مالګې نوره کچه په محلول کې حل کړو، هغه محلول چې د نورې حل کيدونکې مادې د حل کيدلو قدرت په خپل ځان کې ولري؛ د غیر مشبوع محلول په نوم یادېږي.

د حلیدونکې مادې ټاکلې کچه، چې د تودوخې په ټاکلې درجې کې د مشبوع محلول د لاس ته راوړلو لپاره په کارول کېږي، د انحلال په نوم یادېږي. د تودوخې په ټاکلې درجه کې د يوې جامدې مادې حلیدل د هغې مادې لوړه کچه ده کوم چې په 100 گرامه اوبو کې حل کېږي. د مشبوع او غیر مشبوع محلول تر منځ اړیکه او د خوړو د مالګې حلیدل په (1-6) شکل کې ښودل شوي دي.

### 1\_6: له مشبوع څخه لوړ محلول

څرنگه چې په (1-2) جدول کې لیدل کېږي، د ډیرو زیاتو جامدو موادو حلیدل د تودوخې د درجې په لوړوالي ډیرېږي. که چېرې یو مشبوع محلول، چې د هغه حلیدل د تودوخې د درجې په زیاتوالي زیات شوی وي، خو دا محلول سوړ کړای شي، څه به وليدل شي؟

د سپردو په پایله کې حلیدل کمېږي او د حل شوې مادې هغه زیاته کچه، چې د تودوخې د زیاتوالي له کبله حل شوې وي، بیرته په محلول کې ښکته کېږي او د تودوخې په ټیټو درجو کې د مشبوع محلول د جوړیدو لامل ګرځي؛ ځينې وخت



داسې پېښه هم منځ ته راځي، چې محلول د سپړدو سره بيا هم په خپل حالت پاتې کيږي او حل کيدونکې ماده له هغه څخه نه جلا کيږي او له مشبوع څخه لور محلول جوړوي؛ له دې امله د مشبوع څخه لور محلول عبارت له هغه محلول څخه دی، چې د هغه د حل شوي مادې کچه له مشبوع محلول په نسبت په يوشان شرايطو تر لاندې زياته وي.



### فعاليت

#### مشبوع او غير مشبوع محلول

**د اړتيا توکي او سامان:** 250 ملي ليتره بيکر، ترمومتر، دبنسن څراغ، نيونکې کړۍ، نه سوخيدونکې جالي، 60 گرامه سوډيم اسيتات ( $CH_3 - COONa$ )

#### کړنلاره:

- 1) سل ملي ليتره اوبه په 250 ملي ليتره بيکر کې واچوي او تر  $80^\circ C$  پورې تودوخه ورکړئ.
- 2) تودو اوبو کې تر هغه وخته سوډيم اسيتات ورزيات او وپې ښور وئ تر څو چې مشبوع محلول پې جوړ شي، په دې توگه ښايي يو اندازه سوډيم اسيتات به د بيکر په لاندني برخې کې پاتې وي.
- 3) لاس ته راغلی محلول فلتر او جامده برخه ورځيني جلا کړئ، بيا محلول پر خپل ځای کيږدئ، چې سوړ شي.
- 4) کله چې محلول بيا دکوتې د تودوخې په کچه سوړ شو، څو ورې توتې د سوډيم اسيتات کرسټال ورزيات کړئ، خپلې ليدنې وليکئ.

ددې محلول د کښينا ستلو د چټکتيا لامل څه دی؟

کوم ډول محلول به دمشبوع محلول له کښينا ستلو څخه وروسته په لاس راشي؟

#### 1 - 7: د حل کيدونکي او دحل کونکي مادې متقابل اغيزه:

يو پر بل کې د توکو حليلد په بشپړه توگه سره توپير لري، د دې امکان شته، چې يوه ماده په حل کونکي کې په هر نسبت حل شي او يا دا چې په بل حل کونکي کې لږ حل شي؛ همدارنگه کيدای شي، چې يوه ماده په بلې مادې کې هيڅ حل نه شي. په عمومي ډول ورته مواد يو پر بل کې ښه حل کيږي؛ د بيلگې په ډول: دنفټالين هايډرو کاربنونه په بنزين کې ښه حل کيږي؛ خو په الکلوکې په ښه توگه نه حل کيږي، د نفټالين مرکبونه په اوبو کې هيڅ نه حل کيږي؛ نو ورته مواد يو په بل کې حل کيږي، مبلاتيل د موټرو په پټرولو کې حل کيږي، دواړه پورتنی مادې غير قطبي دي، چې دهغوی په ترکيب کې دهايډروجن او کاربن شتون ډير زيات دی، له بلې خوا غوړي په اوبو کې نه حل کيږي؛ ځکه اوبه يوه قطبي ماده ده، په داسې حال کې، چې غوړي قطبي نه دي ولې ورته مواد يو په بل کې د غير مشابه موادو په پرتله زيات حل کيږي. کوم عاملونه په حليلدو اغيزه لري؟

د يوې مادې حليلد په بله ماده کې د ذرو (ماليکولونو يا ايونونو) تر منځ د نسبي جذب قواوو پورې اړه لري، سوچ کوو، چې د حل کونکو ذرو تر منځ او هم د جذب قوې قوه او د حل کيدونکي مادې د ذرو تر منځ د جذب قوې قوه شتون لري، خو حل کيدونکي او حلونکي مادې د ذرو تر منځ د جذب قوه ضعیفه ده؛ نو په دې حالت کې د جذب د قوې قواوې تر هغه پورې، چې دحل کيدونکي مادې او حلونکي مادې درې مخلوط نه شي، پر ځای پاتې کيږي، چې دحلونکي او حل کيدونکي مادې سيستم به ډيره لږه انرژي ولري.

#### 1 - 8: ايوني محلولونه

په اوبو کې د بيلابيلو ايوني مرکبونو انحلال يو له بل څخه د ليدلو وړ توپير لري؛ د بيلگې په ډول: د خوړو د مالگې حل کيدل د تودوخې په  $25^\circ C$  په 100mL اوبو کې 36g دی، په داسې حال کې د کلسيم کاربونيټ حل کيدل د تودوخې په همدې درجه کې 0.00070g په 100mL اوبو کې دی. په رښتيا سره، چې په اوبو کې د ايوني مرکبونو






انحلال له دوو عاملونو سره اړیکه لري ځکه دا عامل د حل کوونکې مادې ماهیت او تودوخه ده. په اوبوکې د ځینو توکو حل کیدل د تودوخې په بیلابیلو درجو کې په (1 - 2) جدول کې ښودل شوی دی. که چیرې جدول ته څیړشئ و به گورئ چې حل کیدل د حل کیدونکې مادې په ماهیت او د تودوخې په درجې بدلون کوي، په دې جدول کې په آسانی سره لیدلې شی چې د سودیم نایتریت او سپینو زرو د نایتریت انحلالیت زیات دی؛ ځکه دواړه مادې ایوني مرکبونه دي او اوبه هم یوه قطبي ماده ده؛ لکن ټول ایوني مرکبونه په اوبوکې یوشان حلیدل له ځان څخه نه ښکاره کوي، په رښتیا، چې ځینې له دې مرکبونو څخه؛ لکه کلسیم هایدروکساید  $Ca(OH)_2$  په اوبوکې لږ حل کیږي.

(0.173g کلسیم هایدروکساید په 100g اوبوکې د تودوخې په  $20^\circ C$  کې حلېږي) په اوبوکې  $Ca(OH)_2$  د لږ انحلالیت لامل د  $Ca^{2+}$  ایونونه له جذب قواو سره اړیکه لري.

(1 - 2) جدول دکمیتونو په پام کې نیولو سره د KI حل کیدل د NaCl سره پرتله کړئ، آیا د هغوی حل کیدل د تودوخې په زیاتوالي په عین نسبت زیاتېږي؟ په عمومي ډول ویلی شو، چې د ټولو جامداتو حل کیدل د تودوخې د درجې په زیاتوالي یوشان نه دی؛ د بیلگې په ډول: د KI په 128g په 100g اوبوکې د تودوخې په  $0^\circ C$  کې حل کیږي او د هغو 144g په 100g اوبوکې د تودوخې په  $20^\circ C$  حل کیږي، په داسې حال کې چې د NaCl 37.7g د تودوخې په  $0^\circ C$  درجې او په  $20^\circ C$  تودوخه کې 35.9g ته لوړېږي. د لږو شمېرو جامداتو انحلالیت د تودوخې په زیاتوالي ټیټېږي؛ د هغوی بیلگه  $Li_2CO_3$  گڼلې شو.

(1\_2) جدول: د تودوخې په بیلابیلو درجو کې د ځینو موادو حلیدل په 100g محلول کې

په سل گرامه حل کوونکي کې د موادو د حلیدو کچه				مرکب
د تودوخې درجې په $^\circ C$				
$100^\circ C$	$60^\circ C$	$20^\circ C$	$0^\circ C$	
733	440	216	122	$AgNO_3$
-	20.94	3.89	67.1	$Ba(OH)_2$
487	287	204	179	$C_{12}H_{22}O_{11}$
0.07	0.121	0.173	0.89	$Ca(OH)_2$
56.3	45.8	34.2	28,0	KCl
206	176	144	128	KI
128	98.4	83.5	69.2	LiCl
0.85	1.01	1.33	1.54	$Li_2CO_3$
39.2	37.1	35.9	35.7	NaCl
180	122	87.6	73	$NaNO_3$



7-1 شکل په 100g اوبوکې د مالګې د حل کېدلو گراف

## حل یې کړئ: فعالیت:

د 1-7 گراف په پام کې نیولو سره لاندې پوښتنوته ځواب ورکړئ:

1 - که چیرې وغواړئ، چې د امونیم کلوراید مشبوع محلول د تودوخې په  $0^\circ\text{C}$ ،  $40^\circ\text{C}$  او  $80^\circ\text{C}$  کې جوړ کړئ، د پورتنۍ تودوخې په هر درجه کې به په کوم اندازه امونیم کلوراید په 100g اوبوکې حل کړئ؟

2 - که چیرې وغواړئ چې د سوډیم نایتریت مشبوع محلول د تودوخې په  $0^\circ\text{C}$ ،  $40^\circ\text{C}$  او  $80^\circ\text{C}$  کې په لاس راوړئ، د تودوخې په ټولو پورتنیو درجو کې په کوم کچه سوډیم نایتریت په 100g اوبو کې حل کیري؟

## 9-1 د محلولونو غلظت (Concentration)

د حل کېدونکو موادو کچه د محلول په یوه واحد حجم کې او یا د حل کوونکو د کتلو په یو واحد کې شتون د غلظت په نوم یادېږي:

$$C = \frac{n}{V} \quad \text{or} \quad C = \frac{m}{V} \quad \text{or} \quad C = \frac{n}{m'}$$

په دې فورمولونو کې  $C$  غلظت،  $m$  د حل کېدونکو موادو کچه،  $n$  د حل کېدونکو موادو مول،  $V$  د محلول حجم او  $m'$  د محلول د کتلې کچه راښيي.

که څه هم غلظت کېدای شي د خپلو سترگو او یا لامسې حس په واسطه وټاکو؛ خو په طب او صنعت کې د محلول دقیق غلظت باید وټاکل شي، د محلولونو د غلظت د اندازه کولو لپاره شپږ قیاسي واحدونه په کار وړل شوي دي چې لاندې هریو په لنډ ډول څیړل کېږي:

1 - **مولي برخه** (mole Fraction): پر ټولو اجزاوو د محلولونو د یوه جز تقسیم د مولونو مجموعې څخه

$$N_1 = \frac{n_1}{n_1 + n_2 + \dots + n_i} \quad \text{عبارت دی. یعنې:}$$

**مثال:** د حلېدونکې او حل کوونکې مادې مولې برخه د  $\text{CaCl}_2$  10% په محلول کې پیدا کړئ، د  $\text{CaCl}_2$  مالیکولي کتله 111 ده او حل کوونکې ماده اوبه دي. حل:

$$W\% \text{CaCl}_2 = 10\%$$

$$m_{\text{CaCl}_2} = 10\text{g}$$

$$m_{\text{H}_2\text{O}} = 90\text{g}$$

$$M_{\text{CaCl}_2} = 111\text{g/mol}$$

$$n_{\text{CaCl}_2} = ?$$

$$n_{\text{H}_2\text{O}} = ?$$

$$N_{\text{CaCl}_2} = \frac{n_{\text{CaCl}_2}}{n_{\text{CaCl}_2} + n_{\text{H}_2\text{O}}} = \frac{\frac{m}{M_{\text{CaCl}_2}}}{\frac{m}{M_{\text{CaCl}_2}} + \frac{m}{M_{\text{H}_2\text{O}}}}$$

$$N_{\text{CaCl}_2} = \frac{\frac{10\text{g}}{111\text{g/mol}}}{\frac{10\text{g}}{111\text{g/mol}} + \frac{90\text{g}}{18\text{g/mol}}} = 0,02$$

$$N_{\text{H}_2\text{O}} = \frac{n_{\text{H}_2\text{O}}}{n_{\text{H}_2\text{O}} + n_{\text{CaCl}_2}} = \frac{\frac{90\text{g}}{18\text{g/mol}}}{\frac{90\text{g}}{18\text{g/mol}} + \frac{10\text{g}}{111\text{g/mol}}} = 0,98$$

نوټ: د محلول د جوړونکو برخو د مولې برخې مجموعه مساوي پريو ده.

$$N_1 + N_2 + \dots + N_i = 1$$

## 2- کتلوي برخه او سلنه

د محلول کتلوي برخه او د محلول د يوې برخې کتله، د محلول د ټولو برخو پر کتلې (د محلول کتله) له تقسيم څخه عبارت ده؛ يعنې:

$$W_1 = \frac{m_1}{m_1 + m_2 + \dots + m_i}$$

مثال: د NaOH ، 100g په 500g اوبوکې حل شوي دي، د NaOH او H<sub>2</sub>O کتلوي برخه په دې محلول کې پيدا کړئ.  
حل:

$$\left. \begin{array}{l} m_{\text{NaOH}} = 100\text{g} \\ m_{\text{H}_2\text{O}} = 500\text{g} \\ W_{\text{NaOH}} = ? \\ W_{\text{H}_2\text{O}} \end{array} \right\} \begin{array}{l} W_{\text{NaOH}} = \frac{m_{\text{NaOH}}}{m_{\text{NaOH}} + m_{\text{H}_2\text{O}}} = \frac{100\text{g}}{100\text{g} + 500\text{g}} = \frac{1}{6} = 0.1667 \\ W_{\text{H}_2\text{O}} = \frac{m_{\text{H}_2\text{O}}}{m_{\text{H}_2\text{O}} + m_{\text{NaOH}}} = \frac{500\text{g}}{500\text{g} + 100\text{g}} = \frac{500\text{g}}{600\text{g}} = 0.833 \end{array}$$

نوټ: د محلول د ټولو برخو د کتلوي برخو مجموعه د يو سره مساوي ده:

$$W_1 + W_2 + \dots + W_i = 1$$

**د کتلوي سلنې برخه:** د محلول د ټولو برخو د کتلې پر مجموعه د محلول د يوې برخې کتله، ضرب د

$$W_1 \% = \frac{m_1 \cdot 100}{m_1 + m_2 + \dots + m_i} \quad 100 \text{ عدد ده:}$$

مثال:- د هغه محلول د کتلې سلنه چي 15g گلوکوز (C<sub>6</sub>H<sub>12</sub>O<sub>6</sub>) په 135g اوبوکې حل شوي دي، محاسبه کړئ.  
حل:

$$W_1 \% = \frac{m_1 \cdot 100}{m_1 + m_2 + \dots + m_i}$$

د حل شوې مادې کتله (د گلوکوز) = 15.0g

د محلول کتله = 135.0g + 15.0g = 150g

د کتلې سلنه =  $\frac{15.0\text{g}}{150\text{g}} \times 100 = 10\%$

مثال: تاسې څرنگه 500g سوډيم هايډروکسايډ څخه 4.5% محلول جوړولی شئ؟  
حل:

د سوډيم هايډروکسايډ (NaOH) کتله = 500g · 0.045g = 22.5g

د سوډيم هايډروکسايډ کتله - د محلول کتله = د اوبو کتله (H<sub>2</sub>O)

$$= 500.0\text{g} - 22.5\text{g} = 477.5\text{g}$$

نوموړی محلول د 22.5g سوډیم هایډروکساید د حل کیدلو په پایله کې پر 477.5g اوبو کې لاس ته راځي.

3- د مولاریټي غلظت: د مولاریټي غلظت لرونکي محلول کیدای شي داسې توضیح شي:

دحل شوې مادې د مولونو مقدار د محلول په یو واحد حجم کې د مولاریټي غلظت څخه عبارت دی:  
 د مولاریټي د غلظت د اندازه کولو واحد کیدای شي چې  $\frac{\text{mol}}{\text{L}}$ ,  $\frac{\text{mol}}{\text{dm}^3}$ ,  $\frac{\text{mol}}{\text{m}^3}$  اوداسې نور دي، که چیرې د حل شوې مادې مولونه په یو لیتر محلول کې شتون ولري، دا غلظت د مولر (molar) په نوم یا ډیرې. کله چې د حل شوې مادې یو مول په یو لیتر محلول کې حل شي، د دې محلول غلظت یو مولر دی او که چیرې د حل شوې مادې دوه موله په یو لیتر محلول کې حل وي، د محلول غلظت دوه مولره دی او که چیرې د حل شوې مادې 0.1 مول په یو لیتر محلول کې حل شوی وي، محلول 0.1 مولره (1decimeter) دی.



### فعالیت

#### د یو مولر محلول لاسته راوړل

د اړتیا وړ مواد او سامان: د خوړو مالګه، مقطرې اوبه، د ژوژی بالون اود مینځلوبوتل.

کړنلاره: دخوړو د مالګې یو مولره محلول، یومول NaCl په یو لیتر محلول کې لري او د NaCl 1M په بڼه لیکل کېږي، چې

M د مولاریټي سمبول دی، دا

محلول په لیتر که 58.5g خوړو

مالګې (NaCl) (یو مول) له حل کیدلو په پایله کې لاسته راځي.

a. د NaCl, 58.5g په یو


لیتره فلاسک کې واچوئ.

b. تر هغه وخته پورې محلول

ته اوبه ور زیاتې کړئ چې د

محلول حجم د فلاسک نښې ته

ورسیږي.



1 - 8 شکل د سوډیم کلوراید (NaCl) د یو مولره (1M) محلول د جوړولو مرحلې

د مولاریټي غلظت کیدای شي، چې د نسبت اویا لاندې فارمول په واسطه محاسبه کړای شي:

$$C_M = \frac{m \cdot 1000 \text{mL} \cdot \text{moler}}{M \cdot V}$$

مثال: د 198g په کچه د ګوګرو تیزاب په 4L لیتره محلول کې شتون لري، د دې محلول مولري غلظت محاسبه کړئ، د ګوګرو تیزاب مالیکولي کتله 98 ده.

حل:

$$m = 196g$$

$$V = 4L$$

$$M = 98$$

$$C_M = ?$$

$$C_M = \frac{m \cdot 1000mL \cdot molar}{M \cdot V}$$

$$C_M = \frac{196g \cdot 1000mL \cdot molar}{98g \cdot 4000mL} = 0.5molar$$

#### 4 - د نارملتي غلظت

د محلول په يو واحد حجم کې د حل کيدونکې مادې له معادل - گرام (Eq - g) د نارملتي غلظت څخه عبارت دی:

$$C_n = \frac{Eq - g}{V}$$

د نارملتي يا دمول - معادل غلظت د مقياس اندازه کولو واحدونه کيدای شي چې  $\frac{Eq-g}{m^3}$ ,  $\frac{Eq-g}{dm^3}$ ,  $\frac{Eq-g}{L}$  وي. که چيرې د حلیدونکي مادې د معادل - گرام کچه په ليتر محلول کې شتون ولري، دا غلظت د نارمل Normal په نوم يادوي:

$$C_n = \frac{Eq - g}{Li} = Normal$$

که چيرې د حلیدونکې مادې يو معادل - گرام په يو ليتر محلول کې حل شوی وي، محلول د يو نارمله غلظت لرونکی دی او

که 0.01 Eq - g حل کيدونکې ماده په يو ليتر محلول کې حل شوې وي، محلول د 0.01N يا *icente normal* غلظت لري.

د نارملتي غلظت کيدای شی، چې د نسبت، تناسب او يا د لاندي فورمول پر بنسټ محاسبه کړی شي:

$$C_N = \frac{m \cdot 1000mL \cdot Normal}{Eq - g \cdot V}$$

مثال: د  $H_3PO_4$  محلول نارمل غلظت محاسبه کړئ، کله چې د دې محلول په 500mL کې 196g  $H_3PO_4$  شتون لري.  $H_3PO_4$  ماليکولي کتله 98 ده.

$$V = 500mLi$$

$$m = 196g$$

$$M = 98$$

$$C_N = ?$$

$$Eq - g = \frac{M_{H_3PO_4}}{\Sigma H^+} = \frac{98}{3} = 32.6$$

$$C_N = \frac{m \cdot 1000mL \cdot Normal}{Eq - g \cdot V}$$

$$C_N = \frac{196 \cdot 1000mL \cdot Normal}{32.6g \cdot 500mL} = 12N$$

حل:

5 - د مولاليتي غلظت: د حل کيدونکې مادې د مولونو کچه د محلول په يوه واحدې کتله کې د مولاليتي

$$C_m = \frac{mol}{m(Solvent)}$$

غلظت څخه عبارت دی:

د مولاليتي غلظت د کچه ټاکلو واحدونه کيدای شي  $\frac{\text{mol}}{\text{mg}}$ ،  $\frac{\text{mol}}{\text{g}}$ ،  $\frac{\text{mol}}{\text{Kg}}$  او نور وي. که چېرې د حلیدونکې مادې د مولونو کچه د محلول په يو کيلوگرام کې حل شوې وي، دا غلظت په ځانگړې توگه د مولال (molal) په نوم يادېږي:

$$C_m = \frac{\text{mol}}{\text{Kg}} = \text{molal}$$

که چېرې د حلیدونکې مادې يو مول په يو کيلوگرام محلول کې حل شوی وي، محلول د يو مولل غلظت لرونکی دی. همدارنگه که چېرې دوه موله حل کيدونکې ماده په يو کيلوگرام محلول کې حل شوې وي محلول د دوو موللو غلظتو لرونکی دی او که چېرې 0.1 mol حل کيدونکې ماده په يو کيلوگرام محلول کې حل شي، محلول د يو ديسي مول غلظت لرونکی دی.

مولالي غلظت د نسبت، تناسب او يا د لاندې فورمول په واسطه محاسبه کيدای شي:

$$C_m = \frac{m \cdot \text{mol} \cdot 1000\text{g} \cdot \text{molal}}{M \cdot m'}$$

په دې فورمول کې  $C_m$  مولل غلظت،  $m$  د حل کيدونکې مادې کتله،  $m'$  د محلول کتله او  $M$  د حل کيدونکې مادې ماليکولي کتله راښيي.

مثال: د سرکې تيزابو 140g په 500g اوبو کې حل شوي دي، د سرکې تيزابو ( $\text{CH}_3 - \text{COOH}$ ) ماليکولي کتله 60amu ده او د دې محلول د مولل غلظت پيدا کړئ.

$$C_m = \frac{m \cdot 1000\text{g} \cdot \text{molal}}{M \cdot m'}$$

$$C_M = \frac{140\text{g} \cdot 1000\text{g} \cdot \text{molal}}{60\text{g} \cdot 500\text{g}} = 4,6\text{molal}$$

حل:

6- د تير غلظت: د حل کيدونکې مادې د گرامونو کچه په يو ملي ليتر محلول کې د تير غلظت څخه عبارت ده:

$$C_T = \frac{\text{g}}{\text{mL}}$$

مثال: د KOH دوه مولره (2molar) محلول تير به څومره وي؟

حل:

$$m = \frac{M \cdot V \cdot C_M}{1000\text{mL} \cdot \text{molar}}$$

$$m = \frac{56\text{g} \cdot 1000\text{mL} \cdot 2\text{molar}}{1000\text{mL}} = 112\text{g}$$

$$C_T = \frac{112\text{g}}{1000\text{mL}} = 0.112\text{g} / \text{mL}$$



## د لومړي څپرکي لنډيز

- محلول په محلول کې د حل کيدونکې مادې يو متجانس مخلوط دی.
- د يوې مادې حلیدل په بله ماده کې د هغوی په کيمياوي ماهيت او د تودوخې درجې پورې اړه لري.
- په عمومي ډول قطبي مواد په قطبي او غير قطبي مواد په غير قطبي موادو کې حل کيږي.
- په مشبوع محلول کې حل شوې ماده له جامد سره د تعادل په حالت کې ده.
- د مشبوع څخه لوړ محلول د حل شوې مادې کچه له مشبوع محلول څخه زياته ده.
- په غير مشبوع محلول کې د حل شوې مادې کچه له مشبوع محلول څخه لږه ده.
- د غلظت واحدونه د حل کيدونکې مادې د مولونو شمير د محلول په يو واحد حجم کې او يا د حل کيدونکې مادې کتلوي کچه حل کوونکي د ټاکلي کتلې څخه عبارت ده.
- له حل شوې مادې د مولونو کچه د محلول په يو واحد حجم کې د مولاريتي غلظت څخه عبارت ده.

- نارملتي غلظت د حل کيدونکې مادې معادل گرام ( $Eg - g$ ) د محلول په يو واحد حجم کې دی.
- د حل کيدونکې مادې د مولونو اندازه د محلول په يوه واحد کتلې کې د مولاليتي غلظت څخه عبارت دی.
- مول فرکشن د محلولونو د برخو د يوې برخې د مولونو اندازه د محلول د جوړونکو مولونو په مجموع د ويشلوله پایلي څخه عبارت دی
- د حل کيدونکي يا د حل کوونکي مادې مول فرکشن، د حل کيدونکي يا حل شوې مادې د مولونو کچه د محلول پر مجموعي مولې کچې له تقسيم څخه عبارت دی.

## د لومړي څپرکي پوښتنې:

1. د گاږي محلول، مایع محلول او جامد محلول یو مثال وړاندې کړئ.
2. مشبوع محلول څه ډول دی؟ کوم د لیدلو وړ لیدنې رابښي چې یو محلول مشبوع دی؟
3. د کومې ساده قاعدې د حلیدو وړاند وینه د یوې مادې حلېدنه په بلې مادې کې گټوره ده؟
4. د الاندې جدول د  $AgNO_3$  د حلیدلو لپاره د تودوخې په بیلا بیلو درجو کې په پام کې ونیسئ:

د تودوخې درجه ( $^{\circ}C$ )	انحلال: $gAgNO_3 / 100g H_2O$
0	122
30	216
40	311
60	440
80	585
100	733

- الف - څه رنگه د  $\text{AgNO}_3$  حليلد د اوبو اويا د تودوخې د درجو په بدلون سره بدلون کوي؟
- ب - که چيرې 300g د سپينو زرو نايترت په 100g اوبوکې د تودوخې په  $30^\circ\text{C}$  درجوکې واچول شي ايا جور شوی محلول به مشبوع وي او که غير مشبوع؟
- ج - که چيرې 100g د سپينو زرو نايترت په 100g اوبوکې د تودوخې په  $40^\circ\text{C}$  ورزيات شي، څه به تر سره شي؟
5. څرنگه به د سوديوم سلفيټ ( $\text{Na}_2\text{SO}_4$ ) 6.5% محلول چې په هغه کې 45.0g سوديوم سلفيټ وي، لاسته راوړي؟
6. د پوتاشيم ايودايد 5.00% محلول کتله چې په هغه کې 258g پوتاشيم ايودايد شتون لري، محاسبه کړئ.
7. د لاندنيو محلولونه مولاريتي محاسبه کړئ.
- الف - 5.623g سوديوم باي کاربونيټ ( $\text{NaHCO}_3$ ) په 250mL محلول کې حل شوی دی.
- ب - 184.6g پوتاشيم ډاي کروميټ ( $\text{K}_2\text{Cr}_2\text{O}_7$ ) په 500.0mL محلول کې حل شوی دی.
- ج - 2.5 mol سوديوم سلفيټ ( $\text{Na}_2\text{SO}_4$ ) په 1.25L محلول کې حل شوی دی.
- د - 16.45g د خوړو مالگه په 1.00L محلول کې حل شوې ده.
8. د هغه محلول مولاريتي چې د 60g سوديوم هايډروکسايډ په 2.00L محلول کې شته، څومره ده؟
9. څوگرامه حل کيدونکې ماده د 3.50M گوگرې تيزابو ( $\text{H}_2\text{SO}_4$ ) د محلول د جوړولو لپاره په کار ده؟ کوم چې دمحلول حجم 500/0mL وي.
10. څو موله د مالگې تيزاب (HCl) د هغه په 85.0mL محلول کې شتون لري چې غلظت يې 2.20M وي؟
11. سوچ وکړئ چې 80.0g د سوديوم هايډروکسايډ يوه نمونه په 1.50kg اوبو کې حل شوې ده، الف - حل شوې ماده پي کومه ده؟ ب - حل کوونکې پي کوم دی؟ د - د محلول مولاليتي څومره ده؟
12. د مالگې تيزاب (HCl) د محلول مولاليتي محاسبه کړئ کوم چې په هغه کې 36.5g د مالگې تيزاب او 250g اوبه شتون لري.
13. د حل شوې مادې کچه په 1.00molal محلول کې تر لاسه کړئ، چې د يو محلول د جوړولو لپاره چې د بنورې تيزاب ( $\text{HNO}_3$ ) په 3.00Kg اوبو کې حل شوی وي.
14. دهغه محلول مول فرکشن محاسبه کړئ، چې د 1.00mol له مالگې غليظ تيزاب (HCl) او 3.31mol اوبوڅخه جوړ شوي وي، همدارنگه د نوموړي محلول د مولل غلظت به څومره وي؟
15. د سرکې په محلول کې 0.763 موله د سرکې تيزاب ( $\text{CH}_3\text{COOH}$ ) او 1.0Kg اوبه شته، د دې محلول د مولې برخو کميت او مولل غلظت ومومئ.



# دویم څپرکی

## د محلولونو خواص



د محلولونو ډیر خواص په هغوی د حل شوې او حل کوونکې مادې پورې اړه لري. د بیلگې په ډول: که چیرې محلول تریو خوند ولري، دا خواص د هغه د حل شوې او یا حل کوونکې مادې په ماهیت پورې اړه لري؛ مگر د محلولونو ځینې خواص د هغوی د حل شوې مادې او د حل کوونکې مادې پورې اړه نه لري. د محلولونو په خواص د غلظت او د محلولونو د ذرو په حرکت پورې اړه لري، چې دا خواص د اسموس عملیه او د اسموتیک فشار، د محلولونو د براس د فشار بنسخته راتلل، د ایشیدو د ټکي لوړوالی او د محلولونو د کنگل کیدو د درجې ټیټ والی دی.

په دې څپرکي کې به پوه شي چې نفوذ او خپریدنه، د اسموس عملیه او اسموتیک فشار، د محلولونو د براس د فشار بنسخته راتلل، د محلولونو د ایشیدو او کنگل کیدو د بدلون ټکو لامل څه دی او د محلولونو کومو پارامترونو پورې اړه لري؟

الکترولیت او غیر الکترولیت محلولونه څه ډول محلولونه دي؟ او د هغوی کولیگاتیف خواص یو له بل څخه څه توپیر لري؟

## 2 - 1: د محلولونو کولیگاتیف خواص (Colligative Properties)

د محلولونو ځینې خواص د هغوی په حل شوې او حل کوونکې مادې پورې اړه نه لري؛ بلکه د هغوی په غلظت او د ذرو له حرکت سره اړیکه لري، چې د کنیتیکي واحدونو په واسطه اندازه کېږي. دا خواص د کولیگاتیفو خواصو په نوم یادېږي او عبارت له اسموس عملیې او ازموټیک فشار، په محلول کې د محلول د پراس د فشار ښکته کیدل، د محلول د کنگل کیدو او ایشیدو درجه ده، دا خواص په وار سره لولو؛ خو له ټولو څخه مخکې به د ذرو د خپریدو بهیر او د ذرو حرکت مطالعه کړو:



(2 - 1) شکل: په محلول کې د منحل مادې د خپریدو عملیه

**خپرېدنه (Diffusion):** د حل شوې او حل کوونکې مادې د غلظت د مساوي کیدو په خپل سر بهیر چې د هغوی د ذرو د حرکت په پایله کې ترسره کېږي، د ډیفوزن په نوم یادېږي. که چیرې د خوړو مالګې د غلیظ محلول د پاسه خالصې اوبه ورزیاتې شي؛ نو و به لیدل شي چې د اوبو مالیکولونه د محلول لاندنیو برخو ته او د مالګې ذرې (د بیلګې په ډول: پوتاشیم پرمنگنات) د محلول پاسنیو برخو ته تر هغه وخت پورې حرکت کوي، چې د دوی غلظتونه

د لوبنې په ټولو برخو کې مساوي شي. د ویلو دې پاتې نه شي دا چې ډیفوزن د موادو له زیات غلظت څخه د هغوی د لږ غلظت په لور ترسره کېږي. پورته (2 - 1) شکلونه په محلولونو کې د ډیفوزن عملیه رانښيي: څرنګه چې په پورتنی شکل کې لیدل کېږي، په اوبو کې د پوتاشیم پرمنگنات ( $KMnO_4$ ) ذراتو له امله، په پایله کې د هغوی محلول لاس ته راځي، چې سور ارغواني رنگ لري او دا رنگ د انحلالیت عملیې په پیل کې د نوموړي محلول په ځینو برخو کې لیدل کېږي؛ خو د وخت په تیریدو سره د پوتاشیم پرمنگنات مالیکولونه د دغه محلولي سیستم په ټولو برخو کې خپرېږي.

### فعالیت:

**په حل کوونکي کې د حل شوو موادو خپریدل او د هغوی د خپریدو چټکتیا:**

**د اړتیا وړ توکي او مواد:** بیکر، د ښورولو میله، قیف، د فلتر کاغذ، نیل توتیا، د سلفر پوډر اومقترې اوبه

**کړنلاره:** یو بیکر ترنیمایي برخې له اوبو څخه ډک کړئ او په هغه باندې لږڅه نیل توتیا او د سلفرو د پوډرو مخلوط ورزیات کړئ، وګورئ چې د نوموړي مخلوط له اجزاو څخه کومه بې ډیره ښه خپرېږي؟ لږ څه وروسته د بیکر محتویات فلتر کړئ، خپلې لیدنې په خپلو کتابچو کې ولیکئ. او لاندې پوښتنو ته ځواب ورکړئ:

- 1 - د مخلوط د اجزاو څخه به کومه یوه په اوبو کې په چټکتیا سره خپره شي؟
- 2 - د نوموړي مخلوط کوم جز به د فلتر کولو د عملیې په واسطه جلا شي؟
- 3 - هغه محلول چې له فلتر کولو څخه وروسته لاسته راځي، له کومو اجزاو څخه به جوړ شوی وي؟



(2 - 2) شکل: د موادو د خپریدلو چټکتیا او څرنګوالي یو په بل کې

د یادولو وړ ده، چې مواد د خپریدلو له کبله یو د بل په پرتله توپیر لري. هغه مواد چې لویې ذرې لري، د خپریدو چټکتیا یې له هغه موادو څخه لږه ده کومو چې ذرې وړې دي.

## 2-1: د اسموس عملیه او د اسموتیک فشار

**د اسموس عملیه:** د اوبو یا نورو حل کوونکو موادو تیریدل له تیروني له نیمگرې غشا څخه د اسموس د عملیې په نوم یادېږي: د نیمگرې تیروونکو عشاو خاصیت داسې دی چې کوچنیو ذرو ته د تیریدو اجازت ورکوي؛ خو لویو ذرو ته د تیریدو اجازت نه ورکوي. په رښتني توګه د اسموس عملیه د یو لوري له خپریدو څخه عبارت ده.

### اسموتیک فشار

هغه قوه چې حل کوونکې ماده دې ته هڅوې چې له نیمگرې تیروونکو عشاو څخه غلیظ محلول ته تېره شي، داقوه د گازونو هغه ډول تیریدل هڅوی چې له زیات فشار لاندې لوبني څخه د هغه لوبني په لور وي چې د تپت فشار لاندې دي، همدا وارده شوې قوه د سطحې په یو واحد باندي، په محلولونو کې د اسموتیک فشار په نوم یادېږي.

هغه مسلکي آلې چې د هغې په واسطه د محلولونو فشار ټاکل کېږي، د اسمومتر (Osmometer) په نوم یادېږي. اسمومتر یوې پردې لرونکي له لوبني څخه چې سوری لرونکي کارکي سرپوښ هم لري جوړ شوی دی. د سرپوښ له سوري څخه یې یوه بښنه یې زنگون کوری نل تیر شوی دي. دا نل د بښنه یې تیوب په واسطه د سیمابي مانومتر سره تړل شوی دی. د اسمومتر په غشا لرونکي لوبني کې چې د محلول اسموتیک فشار اندازه کول غوښتونکی وي، اچول کېږي. مانومتر کیدای شي چې نیغ پرنیغ په کارکي سرپوښ کې وتړل شي، د (2 - 3) شکل سره سم اسمومتر د خالصو اوبو څخه ډک لوبني په دننه کې کېږدی، دلته د بهیر په پیل کې خالصه حل کوونکي له تش څخه اسمومتر ته په ډیره کچه د حل شوی مادې له وتلو په نسبت محلول ته دننه تیرېږي، نو دلته د مایع سطحه د اسمومتر په تیوب کې لوړېږي او په هغه کې هایډروستاتیکي فشار په پرله پسې زیاتېږي. د منځته راغلي هایډروستاتیکي فشار په پایله کې د تیریدني (دیفوزن) چټکتیا د اسمومتر په دننه اود اسمومتر په بهر کې سره یوشان کېږي او ډینامیکي تعادل منځ ته راځي. په همدې وخت کې د اسمومتر په تیوب کې د مایع لوړیدل درېږي او اسموتیک فشار چې د اسمومتر درجه لرونکي مانومتر یې ښيي، د تجربې لاندې محلول له فشار څخه عبارت دی.

د نریو محلولونو د اسموتیک فشار د محاسبه کولو لپاره (وانت هوف) د گازونو د قوانینو د معادلې په کارولو وړاندیز وکړ او لاندې نظریه یې هم وړاندې کړه:


د محلولونو مساوي حجمونه د یوشان فشار او تودوخې له شرایطو لاندې،

$$P = \frac{n}{V}RT \text{ یا } PV = nRT$$

د مساوي شمیرو ذرو لرونکې دي: نو  $C = \frac{n}{V}$  ده؛ نو  $P = CRT$  هم کیدای شي.

په دې فورمولونو کې  $P$  د محلولونو اسموتیک فشار،  $V$  د محلول حجم،  $n$  د حل شوې مادې د مولونو شمیر،  $T$  په محلول باندي وارده شوې تودوخه او  $R$  ثابت دی چې په گازونو کې هم کارول شوی دی:

$$R = 8.31 \text{Joul} \cdot \text{mol}^{-1} \cdot \text{k}^{-1}$$



(2 - 3) شکل د اسمومتر دستگاه

په الکترولیتو محلولونو کې د ذرو شمیر د محلول په یو واحد حجم کې ډیر دی، له دې کبله د هغوی اسموتیک فشار هم زیات دی. څرنګه چې په الکترولیت محلولونو کې د ایونونو شمیر دغیر الکترولیت له محلولونو څخه زیات دی، له دې کبله د الکترولیت محلولونو د اسموتیک فشار له غیر الکترولیت محلولونو څخه زیات وي؛ نو هغه فورمول چې د هغه پر بنسټ د الکترولیت محلولونو اسموتیک فشار محاسبه کېدای شي، په لاندې ډول دی:

$$Pos = iCRT$$

په دې فورمول کې  $i$  د وانت هوف ضریب دی او د محلولونو د ټوټه کېدو له درجې سره اړیکه لري چې په لاندې ډول لاس ته راځي (په رښتیا چې  $i$  د الکترولیت موادو د ایونونو شمیر بڼیې):

$$i = \frac{\text{د ذرو ټول شمیر}}{\text{د حل کېدونکي مادي د مولونو شمیر}}$$


د وینې د پلازما اسموتیک فشار ټاکلی دی چې په  $700 - 800 kpa$  شاه وخوا کې خوځنده دی، د وینې د لوړ فشار څخه ښکارېږي، چې د وینې غلظت زیات دی. لوړ مرکبونه او مالګه په وینه کې شته چې د دې فشار یوه برخه دوی پورې اړه لري، دا فشار د انګوتیک فشار (Angotic pressure) په نوم یادېږي او د وینې  $0.5\%$  برخه د ټول فشار څخه عبارت دی چې له  $3.5 - 4.9 KPa$  سره مساوي دی. د اسموس عملیه او د اسموتیک فشار د نباتاتو په وده او پایښت کې بنسټیز رول لري. اسموتیک فشار په نباتاتو کې له رېښې څخه تر لوړو څوکو پورې له یو څخه تر  $5$  میګا پاسکال پورې بدلون مومي. داسې چې په رېښو کې یو میګا پاسکال او په پاڼه او گلونو کې  $5$  میګا پاسکال دی.

## ایزوتانیک، هایپرتانیک او هایپوتانیک محلولونه

**ایزوتانیک محلولونه:** هغه محلولونه چې عین غلظت او اسموتیک فشار لرونکې دي، دا ډول محلولونه یو له بل سره ایزوتانیک (Iso tonic) محلولونو په نوم یادېږي. د بیلګې په ډول: د خوړو د مالګې %0.9 محلول او د ګلوکوز %5 محلول د وینې سره ایزوتانیک دي؛ که چیرې حیواني یا نباتي حجرې له هغوی سره په ایزوتانیک محلول کې کینسودل شي، په دوی کې کوم بدلون نه لیدل کېږي.

**هایپرتونیک محلولونه:** که چیرې دکوم محلول غلظت او اسموتیک فشار یې د ستندرد او له هغه سره پرتله شوي محلول څخه زیات وي. دا رنگه محلولونه یو له بل سره د هایپرتونیک Hypertonic وي. که چیرې نباتي او یا حیواني حجرې له هغو سره هایپرتونیک په محلولونو کې کینسودل شي په دې صورت کې به حجرې پوچې او د هغوی Palazmolyis تر سره کېږي چې حجرې وچې او له منځه ځي.

**هایپوتانیک محلولونه:** هغه محلولونه چې د هغوی غلظت او اسموتیک فشار یې د کوم ستندرد او



له هغه سره پرتله شوی محلول؛ د بیلګې په ډول: له وینې څخه لږ وي دا رنگه محلولونه هایپوتانیک (Hypotonic) دي، د حجرو شتون په هایپوتانیک محلولونو کې دهغوی د Hemolysis لامل ګرځي، چې حجرې پرسیري او په پایله کې حجرې چوي او له منځه ځي.

(2 - 4) شکل هیپولایز او پلازمولایز شوي

غیر نارمل حجرې ښيي:

په طبي عملیاتو کې له څو جزيي فزیالوژیک محلولونو څخه چې د هغوی ترکیب د وینې له پلازمایي ترکیب سره سمون ولري، ګټه اخیستل کېږي. دا ډول محلولونه د  $K^+$ ,  $Ca^{2+}$ ,  $Mg^{2+}$  ایونونو لرونکې دي. په طبي چارو کې هایپرتانیک محلولونه د زخمونو د مینځلو لپاره په کار وړل کېږي.


د اسموتیکي ډیرې ښې عالي دستګاوې پختورګي دي چې د هغوی مهمه وظیفه د میتابولیزم د بهیرد وروستيو محصولونو لرې کول دي، دا بهیر د اسموس د عملې په واسطه ترسره کېږي.

پښتورګي د اوبو کچه په اورګانیزم کې تنظیموي، په دې بهیر کې د اوبو د مالیکولونو د پښتورګو د پردو د تیریدني وړتیا لپاره خاص هارمون د انټی دیورتیک هارمون (Antidiaretic Harmon) په نامه له کچې سره تړلی دی. د دې هارمون لږوالی په پختورګو کې د اوبو د وتلو او تشومیتازو د زیات والي لامل ګرځي چې تر 10 وارې له نورمال حد څخه زیاتېږي او د دې هارمون زیاتوالی له پښتورګو څخه د لږو اوبو د وتلو لامل ګرځي.

## فعالیت



لاندي شکلونه په څير سره وگورئ او روښانه يې کړئ، دا حيواني او نباتي حجرې کوم چې په دې شکلونوکې ليدل کيږي، په کوم ډول محلولونوکې کوم چې له دوی سره هايپرتانيک، هايپوتانيک او ايزوتانيک دي، شتون لري؟ د نوموړو حجرو بدلونونه هم وټاکئ.




(2 - 5) شکل په ايزوتانيک، هايپرتانيک او هايپوتانيک محلولونوکې د نباتي او حيواني حجرو څرنگوالي

## 1-2 د حل شوي مادې په شتون کې د حل کوونکي مادې د پراس د فشار ټيټيدل

که چيرې په يو لوبني کې لږڅه اوبه واچول شي، دا اوبه پرله پسې توگه پراس کيږي. او هغه فشار چې د مایع د پورتنۍ برخې د ماليکولونو د پراس په شتون کې منځ ته راځي، د پراس د فشار په نوم ياديږي. مایع مواد د تودوخې په هره درجه کې پراس کولی شي. د مایعاتو د پراس چټکتيا د هغو د پورتنۍ سطحې ماليکولونو په شمير پوري اړه لري.

(2-6) الف شکل د خالصې مایع ماليکولونو او (2-6) ب شکل دهماغې مایع ماليکولونه له نه ټيټيدونکو موادو سره د محلول په حالت کې په يوشان شرايطوکې ښيي:



(2-6) شکل د خالص حل کوونکي او د هغه محلول د پراس د فشار پرتله د نه ټيټيدونکو موادو سره

ستاسې په نظر دکوم لوبني په سطحه کې د پراس کيدو چټکتيا ډيره لوړه ده؟ آیا په دې لوبني کې د پراس فشار ډير زيات دی؟ ولې؟

کله چې نه ټيټيدونکي مواد په مایع حل کيدونکي کې حل شي، تل د مایع په سطحه کې د حل شوو موادو ځينې ذرې د حل کوونکو موادو د ذرو ځای نيسي، دا عمل د حل کوونکو د ماليکولونو د شميرو د لږوالي

لامل په پورتنۍ سطحه کې گرځي او دهغه د براس چټکتيا ټيټوي، چې په دې توگه د مایع د براس فشار هم ټيټيږي. د Raoult په نوم عالم کله چې د حل کوونکي د براس فشار د حل شوي مادې په شتون کې په نري نه تښتیدونکی محلولي موادو کې د خپرې لاندې ونیول؛ نو په لاس یې راوړل چې د محلل د براس فشار د نه تښتیدونکی مادې په شتون کې نیغ پر نیغ د حل کوونکې مادې په غلظت پورې اړه لري:

$$P = P_0 N_1$$


په پورتنۍ معادلې کې  $P$  د حل کوونکې مادې د براس فشار د حل کیدونکې مادې په شتون کې،  $P_0$  د خالص حل کوونکي د براس فشار او  $N_1$  حل کوونکې مولې برخه ده، دا چې  $N_1 + N_2 = 1$  ده؛ نو  $N_2 = 1 - N_1$

$$p = p_0 (1 - N_2) \quad N_2 = \frac{p_0 - p}{p_0}$$

$$p = p_0 - p_0 N_2 \quad p_0 - p = \Delta p$$

$$p_0 N_2 = p_0 - p \quad N_2 = \frac{\Delta p}{p_0}$$

پورتنی فورمول د راولت د قانون څرگندونکی دی او داسې ویل کیږي: د حل کوونکي د نسبي براس د فشار ټیټ والی (د محلولونو د براس د فشار) د حل شوي مادې په شتون کې د حل شوي مادې له مولې برخې (مولې سهم) سره مساوي دی.



شکل: (2 - 7) د خالص حل کوونکي او د هغه دمحلول د براس د فشار پرتله

## فعالیت



الف- په په درې بیلابیلو لوبښوکې په وار سره خالصې اوبه، د بوریو یو مولره او د بورې دوه مولره محلول شتون لري. د محلولونو د براس چټکتیا او د هریو د براس فشار لاسته راوړئ.

ب- په لاندې شکلونو کې خالصې اوبه او د مالګې محلول په تړلي محیط او په ثابت تودوخه کې شته، د وخت په تیریدو سره کوم بدلونونه به د دوی د اوبو په کچه کې ولیدل شي؟

## زده یې کړئ

د خوړو د مالګې دوه سلنه محلول به د کوم براس فشار لرونکی وي؟ که چیرې د هغه حل کوونکې ماده اوبه وي، د خوړو د مالګې ( $NaCl$ ) مالیکولي کتلې 58.5 وي.

حل: په لومړي سر کې د حل کوونکي یاد حل شوي مادې مولې برخه پیدا کوو

$$W\% = 2\%$$

$$m_{NaCl} = 2g$$

$$m_{H_2O} = 98g$$

$$P = ?$$

$$N_{NaCl} = \frac{m/M}{m/M + m/M} = \frac{2g/58.5g \cdot mol^{-1}}{2g/58.5g \cdot mol^{-1} + 98g/18g \cdot mol^{-1}}$$

$$N_{NaCl} = \frac{0.0342mol}{0.0342mol + 5.44mol} = \frac{0.034mol}{5.478mol} = 0.0062$$

$$N_{NaCl} = \frac{\Delta p}{p_0} \quad \Delta p = N_{NaCl} p_0 = 0.0062 \cdot 101.3kpa = 0.628kpa$$

$$\Delta p = p_0 - p, p_0 - \Delta p, 101.3kpa - 0.628kpa = 100.672$$

## 2 - 1 - 3: د محلولونو د ایشیدو د درجې لوړیدل

د حل کوونکي او د هغه د محلول د ایشیدو د درجې کمیت راښيي، چې دخالص حل کوونکي د ایشیدو درجه، د هغه له نه تثبیتدونکي مادې سره د جوړ شوي محلول ایشیدو له درجې څخه ډیره ښکته ده. د دې بدلون لامل څه شی دی؟ د دې پوښتنې د سم ځواب د لاسته راوړلو لپاره باید څرگنده شي چې څه وخت یوه ماده په ایشیدو راځي.

د حل کوونکي د نسبي براس فشار تیتیدل چې حل شوې ماده یې لامل گرځي، د هغوی دمحلونو د ایشیدو په درجې باندې هم اغیزه لري. یوه ماده هغه وخت په ایشیدو راځي، چې د هغې د ننی براس فشار د باندني فشار یعنې اتموسفیر له فشار سره مساوي شي. اوبه په یو اتموسفیر فشار کې د تودوخې په  $100^{\circ}\text{C}$  کې په ایشیدو راځي. د بورې او د اوبو د محلول د براس فشار د خالصو اوبو د براس له فشار څخه ټیټ دی؛ نوله دې کبله چې د براس فشار یو اتموسفیر ته ورسیري، باید د اوبو د لاندني برخې مالیکولونه پورتنی برخې ته ولیږل شي؛ څرنگه چې دا مالیکولونه د ډیرې لږې انرژۍ لرونکي دي؛ نو باید هغوی ته انرژي ورکړل شي ترڅو پورتنی سطحی ته راشي او براس وکړي، په دې صورت کې د خالص محلول د ایشیدو درجه د هغه د محلول په پرتله ښکته ده، دمحلونو د براس فشار تیتیدل، ددې لامل گرځي چې محلولونو ته دومره تودوخه ورکول شي، چې د هغوی د ذرو ترمنځ دننه فشار له باندني فشار سره مساوي شي.



### فعالیت

#### د محلولونو د ایشیدو د ټکي موندل:


**د اړتیا وړ سامان او لوازم:** پیټ، د ښورولو میله، تست تیوب، فلزي نیونکي پایه، الکولي څراغ یا د بنسن څراغ، له اوبو څخه ډک لوبڼی، مایع پارافین، د بورې یو مولره محلول،  $\text{CaCl}_2$ ،  $\text{KNO}_3$  او  $\text{NaCl}$  **کړنلاره:**

1 - د مایع یوه نمونه او د ښورولو یوه میله چې د هغې یو سر یې تړلی وي، واخلي او هغه په یو تست تیوب کې داسې کېږدئ چې تړلې برخه یې پورته خواته وي.

2 - د یو پیټ په واسطه د تجربې تر لاندې مایع د درې ملي لیټرو په کچه په ټسټ تیوب کې ورزیاته کړئ او د پلاستيکي تار په مرسته تر ماتر له ښښه یې تست تیوب سره داسې وتړئ چې د تر ماتر د سیمابو وروستی ټکی د تست تیوب د ننه مایع

د اخري سطحې سره یې په یوه سطحه کې ځای ونیسي. دغه مواد د تر ماتر له لارې د یو ستیند یا پای سره ټینګ وتړئ.

3 - یو بیکرد پارافین له مایع څخه نیم ډک کړئ د آزمایشی مایع، تست تیوب او تر ماتر ټول په پارافین لرونکې بیکر کې وردننه کړئ او هغوی ته د تودوخې د سرچینې په واسطه  $30 - 40^{\circ}\text{C}$  پورې تودوخه ورکړئ، د پارافینو تودولو ته دوام ورکړئ، تر هغه چې ثابتې پوکاڼې د میلې له خلاص سر څخه ووځي، د تست تیوب دننه مواد په پرله پسې ډول وښوروی.



(2 - 8) شکل د مایعاتو د ایشیدلو د درجې د ټاکلو دستگاه



کله چې د لومړي ځل لپاره مو د مايع پوکاني وليدې، د تودوخې درجه يادداشت کړئ او پارافين نور مه گرموئو، ترڅو چې د پوکانيو جوړيدل ودرېږي، په دې صورت کې له ځنډ څخه پرته د ترمومتر درجه ولولئ او يادداشت يې کړئ، خپلې ليدنې په ټولگي کې ووايئ.

په ترموديناميکي لارو ثابته شوې ده، چې د محلولونو د ايشېدو د درجو د بدلون، د محلولونو د مولارتي او يا مولالي غلظت سره نېغ په نېغ اړيکه لري.

$$\left. \begin{aligned} \Delta T_b &= EC_M \\ \Delta T_b &= EC_m \end{aligned} \right\}$$

$$\left. \begin{aligned} \Delta T_b &= iEC_M \\ \Delta T_b &= iEC_m \end{aligned} \right\} \text{د الکتروليت د محلولونو لپاره}$$

په دې معادلو کې  $E$  د ايلوسکوپيک ثابت دی.

مثال: د گلوکوز دوه مولره محلول د تودوخې په کومې درجې کې په ايشيدو راځي؟ د اوبود ايليو سکوپيک ثابت  $\frac{L \cdot ^\circ C}{mol}$  0.52 دی.

$$\Delta T_b = EC_M$$

$$\Delta T_b = \frac{0.52 L \cdot ^\circ C}{mol} \cdot 2 \frac{mol}{L} = 1.04^\circ C$$

$$\Delta T_b = 1.04^\circ C$$

$$\Delta T_b = T_2 - T_1$$

$$T_2 = \Delta T_b + T_1 = 1.04^\circ C + 100^\circ C = 101.04^\circ C$$



### فکر وکړئ:

د محلول د ايشيدو ټکی د هغه د محلل په پرتله لوړ او ثابت نه دی، د وخت په تيريدو سره زياتېږي، ولې؟ د هغه لامل

پيدا کړئ.

## 2 - 1 - 4: د محلولونو د کنگل کيدو د درجې ټيټيدل

خالصي اوبه په يو اتموسفير فشار کې په  $0^\circ C$  کې کنگل کېږي؛ خو محلول يې له صفر څخه په ټيټو درجو کې کنگل کېږي، د محلولونو له دې خاصيت څخه په ژمي کې د سرکونو د يخ د ويلی کيدلو د چټکتيا لپاره گټه اخيستل کېږي، د يخ د ويلې کيدلو د چټکتيا لپاره په سرکونو باندې د مالگې پوږ شيندي. په عمومي ډول د محلولونو د کنگل کيدو درجه د هغه د خالص محلل د کنگل کيدو د درجې په پرتله ډيره ټيټه ده او شونې دی چې له  $0^\circ C$  څخه هم ټيټه وي.



(2-9) شکل په واټونو او سرکونو کې د سوډيم کلورايد شيندنه

د محلولونو د براس د فشار ټيټيدل د دې لامل گرځي چې په محلولونو باندې باندنی فشار دومره وي چې د ذرو ترمنځ له دننې فشار سره مساوي وي او محلول جامد حالت ځانته غوره کړي؛ يعنې د اتموسفير د فشار په کچه ورباندې فشار وارد شي.

د ترموديناميکي لارو پر بنسټ تر لاسه شوې ده چې د محلولونو د کنگل کيدو د تودوخو د درجو

بدلون د محلولونو د مولاريتي او يا مولاليتي غلظت سره نېغ تناسب لري؛ يعنې:

$$\Delta T_f = K C_M$$

$$\Delta T_f = K C_m$$

$$\Delta T_f = i K C_M$$

$$\Delta T_f = i K C_m$$


په پورتنیو معادلو کې  $K$  د کریوسکوپیک ثابت نښي؛ یعنی د کنگل کیدو د درجو ثابت دی. پوښتنه: د گلوکوز دوه مولره محلول به د تودوخې په کومه درجه کې په ایشیدو راشي؟ د اوبو ایلیوسکوپیک ثابت  $0.52 \frac{L \cdot ^\circ C}{mol}$  دی.

### فعالیت



د اغیزمنو عواملو د لاسته راوړنې لپاره د محلولونو د ایشیدو د ټکي د زیاتوالي سطحه او د هغوی د کنگل کیدلو ټیتیدل د خالص حل کوونکي په پرتله، زده کوونکي دې د لاندې جدول په شان څو محلولونه جوړ اود هغوی د ایشیدو او کنگل کیدو د درجو کچه دې لاسته راوړي. (په دې تجربې کې دې د محیطي فشار یو اتموسفیر په پام کې ونیسي)

د منحل مادې ډول	بوره	بوره	سودیم کلوراید	پوتاشیم نایتریت	کلسیم کلوراید
غلظت په مولل	1	2	1	1	1
د ایشیدو د درجې شروع $^\circ C$	100.52	101.03	101.04	101.04	101.56
د کنگل کیدو د درجې شروع $^\circ C$	- 1.85	-3.71	-3.71	-3.71	-5.55
د منحل مادې د ذرو د مولونو شمیر					



(2- 10) شکل د محلولونو د ایشیدو او کنگل کیدو د درجو اود غلظت تر منځ د ترون گراف

الف- د سودیم کلوراید او پوتاشیم نایتریت د یو مولره محلولونو د ایشیدو ټکي سره پرتله کړئ او پایلې یې ولیکئ.

ب- د سودیم کلوراید د یو مولره او د بورې دوه مولره محلولونو د ایشیدو ټکي سره پرتله کړئ او پایلې یې ولیکئ.

ج- د سودیم کلوراید د یو مولره او د بورې دوه مولره محلولونو د ایشیدو ټکي سره پرتله کړي او پایلې یې ولیکئ.

د- د سودیم کلوراید او پوتاشیم نایتریت د کنگل کیدو د ټکي د ټیټیدو سطحه او د بورې یو مولره محلول د خالصو اوبو د کنگل کیدو د ټکي د بدلون سطح څرنگه ده؟ هغه وڅیړئ او پایله یې ولیکئ؟  
ه- لاس ته راغلې پایلې د یو یا څو قوانینو په توګه څرګند کړئ او هم وویاست چې دا قانون په نورو محلولونو کې هم په کار ورلی شی که نه؟

(2-2) جدول د ځینو محلولو د  $E_b$  او  $K$  ثابتونه

محلل	$E_b$ ( $^{\circ}\text{C} \cdot \text{L} / \text{mol}$ )	$K_f$ ( $^{\circ}\text{C} \cdot \text{L} / \text{mol}$ )	د ایشیدو درجه ( $^{\circ}\text{C}$ )	د کنگل کیدو درجه ( $^{\circ}\text{C}$ )
اوبه	0.51	1.86	100	0
$\text{CCl}_4$	5.03	30	76.5	-22.99
$\text{CHCl}_3$	3.63	4.70	61.2	-63.5
$\text{C}_6\text{H}_6$	2.53	5.12	80.1	5.5
$\text{CS}_2$	2.34	3.83	46.2	-111.5
$\text{C}_4\text{H}_{10}\text{O}$	2.02	1.79	34.5	-116.2
$\text{C}_{10}\text{H}_{16}\text{O}$	5.95	40	208.0	179.8

د ایلیو سکویک او کریوسکوپیک په طریقو کولای شی چې د منحل مادې مالیکولي کتله پیدا کړئ، څرنگه چې  $\Delta T_f = K C_m$  او  $C_m = \frac{m \cdot 1000 \text{g} \cdot \text{molal}}{M \cdot m}$  دی؛ نو:

$$\Delta T_f = K \cdot \frac{m \cdot 1000 \text{g} \cdot \text{molal}}{m \cdot M}$$

$$M = \frac{k \cdot m \cdot 1000 \text{g} \cdot \text{molal}}{\Delta T_f \cdot m}$$

مثال: د حل شوې مادې مالیکولي کتله په هغه محلول کې پیدا کړئ، کوم چې 5.12 ګرامه حل شوي ماده په 100 ګرامه حل کوونکي کې حل او د تودوخې په  $0.280^{\circ}\text{C}$  - درجو کې کنگل شوې وي. ( $K = 1.86$ )  
حل:

$$m = 5.12 \text{g}$$

$$m_{\text{Sol}} = 100 \text{g}$$

$$\Delta T_f = -0.280^{\circ}\text{C}$$

$$M = ?$$

$$M = \frac{K E m \cdot 1000 \text{g} \cdot \text{molal}}{\Delta T_f \cdot m}$$

$$M = \frac{5.12 \text{g} \cdot 1000 \text{g} \cdot \text{molal} \cdot 1.86}{0.2800}$$

$$M = 340 \text{g} / \text{mol}$$

$$M = 340 \text{amu}$$

## 2-2: الکترولیت او غیر الکترولیت محلولونه

له تیرو ټولګیو څخه په یاد لرئ چې د آیوني موادو او یلن محلولونه د بریښنا تیرونکي او خالصې اوبه ډیرې لږې د بریښنا هادي دي، د  $\text{NH}_3$ ,  $\text{HCl}$ ,  $\text{NaCl}$  او  $\text{HF}$  مرکبونو د محلولونو بریښنایی هدایت دخالصو اوبو

په پرتله زیات دی، دا رنگه مواد چې د هغوی اوبلن محلولونه برېښنا تیرونکي دي، د الکترولیتي موادو په نوم او د هغوی محلولونه د الکترولیتو محلولو په نوم یادېږي. الکترولیتي مواد په الکترولیت محلولونو کې په لږه کچه او یا په زیاته کچه په آیونونو ټوټه کېږي.



## فکر وکړئ

په الف، ب او ج شکلونو کې د څو اوبلنو الکترولیتو او غیر الکترولیتو محلولونو برېښنايي هدایت یو له بل سره پرتله شوي دي، الکترولیت او غیر الکترولیت محلولونه یو له بل څخه جلا او د هغوی برېښنايي تیرونه یو له بل څخه توپیر کړئ.



ج

ب

الف

(2-11) شکل الف- امونیا اوبلن محلول ب-  $CuSO_4 \cdot 5H_2O$  محلول ج- بورې محلول په اوبو کې

کوم ایودین او الکترونونه چې د برېښنا تیرونکي نه دي نو د غیر الکترولیت په نوم یادېږي او هغه محلول د غیر الکترولیت محلول په نوم یادوي چې په اوبو کې د غیر قطبي مالیکولي مرکبونو له حل کیدلو څخه او یا له غیر قطبي محلل څخه حاصل شي، او د غیر الکترولیت په نوم یادېږي؛ ځکه په همداسې مالیکولونو کې ایونونه نه جوړېږي او د برېښنا بهیر منځته نه راځي.

## 2-2 - 1: کم زوري او قوي الکترولیتونو محلولونه

په 1887 کال کې د ارهینوس *Arrhenus* په نوم عالم د الکترولیت او غیر الکترولیتو محلولونو ترمنځ د کولیکاتیفو خواصو توپیر د الکترولیتیکي ټوټه کیدو د تیوري پر بنسټ چې خپله یې وړاندې کړې ده، روښانه کړه، د دې تیوري بنسټیز ټکي په لاندې ډول دي:

1 - هغه مواد الکترولیت دي چې د حل کیدلو په وخت کې په چارج لرونکو آیونونو ټوټه شي، د آیونونو کمیت او چارج د الکترولیتي او ټوټه شوو موادو خواصو پورې اړه لري.

2 - کیدای شي چې الکترولیت مواد ټول په آیونونو ټوټه نه شي، د هغوی له مالیکولونو څخه ځینې یې ټوټه شي، خو د هغوی ځینې نور مالیکولونه نه ټوټه کېږي. د ټوټه کیدو درجه ( $\alpha$ ) د الکترولیت موادو کیفیت او څرنگوالی را ښيي.


د ټوټه کیدو درجه د ټوټه شوو مالیکولونو د شمېرو ویشل، پر الکترولیتي مادې د مالیکولونو په ټولو شمېرو

$$\alpha = \frac{N_i}{N}$$

باندې ښيي:



3 - د الکترولیتونو د ټوټه کیدو تیوري، د الکترولیتونو د ټوټه کیدو درجه ( $\alpha$ ) د محلولونو له مقداري ځانګړتیاو څخه بولي. که چیري ماده الکترولیت نه وي،  $\alpha = 0$  ده. کله چې  $\alpha \Rightarrow 1$  ته نږدي شي، دا الکترولیتونه قوي وي او که چیري الکترولیتي مواد ضعیف وي  $0 < \alpha < 1$  ده. د الکترولیتي موادو نورې ځانګړتیاوې د ټوټه کیدو له ثابت څخه عبارت دی. د ټوټه کیدو درجه، د ټوټه کیدو د ثابت او د غلظت تر منځ اړیکه، استوالد *Ostwald* لاسته راوړه، دغه عالم له اسیتیک اسید ( $CH_3COOH$ ) ضعیف تیزاب څخه په ګټه اخیستو د ټوټه کیدو موضوع وڅیړله او د ټوټه کیدو معادله یې په لاندې ډول ده:



د کتلې د اغیزې قانون په دې معادلې باندې ترسره کوو:

$$K = \frac{[H^+][CH_3COO^-]}{[CH_3 - COOH]}$$

که چېرې د  $CH_3 - COOH$  لومړنی غلظت  $C$  او د ایونونو غلظت یې له  $C\alpha$  څخه عبارت وي، نو دا تیزاب په بشپړه ټوټه شوی نه دی، چې د هغه  $K_a$  یې په لاندې ډول لاس ته راځي:

$$K = \frac{C\alpha \cdot C\alpha}{C - C\alpha} = \frac{C^2\alpha^2}{C(1-\alpha)} = \frac{C\alpha^2}{1-\alpha}$$

پورتنۍ معادله د الکترولیتو موادو د ټوټه کیدو د ثابت، د ټوټه کیدو درجې او غلظت ترمنځ د اړیکو تړون بڼې، څرنگه چې لیدل کېږي، د ټوټه کیدو درجه له غلظت سره معکوسه اړیکه لري، د ضعیفو الکترولیتونو د ټوټه کیدو درجه  $\alpha \ll 1$  ده؛ پردې بنسټ کیدای شي چې په پورتنۍ معادلې کې په مخروج کې د هغوی غلظت په پام کې ونه نیول شي؛ نو لیکلی شو چې:

$$K = C\alpha^2$$

$$\alpha^2 = \frac{K}{C}$$

$$\alpha = \sqrt{\frac{K}{C}}$$

وروستۍ معادله د استوالد د معادلې په نوم یاده شوي او د کتلې د اغیزې د قانون ځانګړی حالت دی؛ د کتلې د اغیزې قانون د کیمیاوي تعاملونو د تعادل ثابت بڼې او د تعامل د محصولونو د غلظتونو د ضرب له حاصل او تقسیم پر تعامل کوونکو موادو د غلظتونو د ضرب حاصل څخه عبارت دی. که چیرې د الکترولیتونو د ټوټه کیدو درجه په 100 کې ضرب شي دټوټه کیدو سلنه په لاس راځي:

$$100 \cdot \text{د ټوټه شوو مولونو شمیر} = \frac{\text{د موادو د آیوني ټوټه کیدولو سلنه}}{\text{دمحلول دمواد د مولونو ټول مقدار}}$$

د ارهینوس د الکترولیتيکي ټوټه کیدو تیوري، د محلولونو په تیوري کې ډیر مهم رول لري؛ د الکترولیتو محلولونو د اسموتیک فشار، د کنګل کیدو د درجو ټیټیدل، د ایشیدو درجو لوړیدل او نور خواص یې د نه تښتیدونکو موادو د غیرالکترولیت محلولونو په پرتله روښانه او د هغوی توپیر یې وښود، سربېره پر دې نوموړې تیوري د هایدريشن د تودوخې ثابتوالی، د قوی القلیو په واسطه د قوي تیزابونو د خنثی کولو تودوخه، د بفرې محلولونو خواص، د ځینو الکترولیتونو پرله پسې ټوټه کیدل، د مالګو هایدرولیز او نور یې روښانه کړي.

## فعالیت



د خپلې زده کړې لپاره لاندې فعالیت تر سره کړئ:

1 - په اوبو کې د لاندې مرکبونو د ټوټه کیدو معادلې ولیکئ.

الف-  $(NH_4)_3PO_4$  ، ب-  $Na_2CO_3$  ، ج-  $Cr(NO_3)_3$

2 - له لاندې مرکبونو څخه کوم یو په محلولو کې په مالیکولي بڼه او کوم یو په ایوني بڼه اوسیدلی شي؟

الف- میتانول، ب- سوډیم نایتریت، ج- پوتاشیم کلوراید، د- اسیتون

مثال: د فارمییک اسید 0.1 مولره محلول کې د هایډروجن ( $H^+$ ) د ایونونو غلظت د  $4.21 \cdot 10^{-3}$  مولر دی، د هغه د ټوټه کیدو سلنه لاسته راوړئ.  
حل:

$$100 \cdot \frac{\text{د ټوټه شوو مولونو شمیر}}{\text{د محلول د مواد د مولونو ټول مقدار}} = \text{د موادو د آیوني ټوټه کیدولو سلنه}$$

$$100 = 4.21\% \frac{4.2 \cdot 10^{-3} \text{ molar}}{0.1 \text{ molar}} \text{ د ایوني ټوټه کیدو سلنه}$$

## فعالیت



که چیرې د اسیتیک اسید ( $CH_3COOH$ ) 0.2 مولره محلول د ایوني ټوټه کیدو د درجې سلنه له 0.935% سره مساوي وي، د هایډروجن د ایونونو غلظت یې لاس ته راوړئ.

(2-3) جدول: د ځینو الکترولیټو موادو د ټوټه کېدو د ثابتونه

فورمول	نوم	$K_a$
$HC_4H_7O_2$	Butanoic acid ( $CH_3CH_2CH_2CO_2H$ )	$1.52 \times 10^{-5}$
$HN_3$	Hydrazoic acid	$1.8 \times 10^{-5}$
$HC_2H_3O_2$	Acetic acid ( $CH_3CO_2H$ )	$1.8 \times 10^{-5}$
$HC_3H_5O_2$	Propanoic acid ( $CH_3CH_2CO_2H$ )	$1.34 \times 10^{-5}$
$HC_4H_3N_2O_3$	Barbituric acid	$1.0 \times 10^{-5}$
$HOCl$	Hypochlorous acid	$3.1 \times 10^{-8}$
$HOBr$	Hypobromous acid	$2.1 \times 10^{-9}$
$HCN$	Hydrocyanic acid	$4.9 \times 10^{-10}$
$HC_6H_5O$	Phenol	$1.3 \times 10^{-10}$
$HOI$	Hypoiodous acid	$2.3 \times 10^{-11}$
$H_2O_2$	Hydrogen peroxide	$1.8 \times 10^{-12}$

		$K_{a1}$	$K_{a2}$	$K_{a3}$
$H_2SO_4$	Sulfuric acid	Large	$1.2 \times 10^{-2}$	
$H_2CrO_4$	Chromic acid	5.0	$1.5 \times 10^{-6}$	
$H_2C_2O_4$	Oxalic acid	$5.6 \times 10^{-2}$	$5.4 \times 10^{-5}$	
$H_3PO_3$	Phosphorous acid	$3 \times 10^{-2}$	$1.6 \times 10^{-7}$	
$H_2SO_3$	Sulfurous acid	$1.5 \times 10^{-2}$	$1.0 \times 10^{-7}$	
$H_2SeO_3$	Selenous acid	$4.5 \times 10^{-3}$	$1.1 \times 10^{-8}$	
$H_2TeO_3$	Tellurous acid	$3.3 \times 10^{-3}$	$2.0 \times 10^{-8}$	
$H_2C_3H_2O_4$	Malonic acid ( $HO_2CCH_2CO_2H$ )	$1.4 \times 10^{-3}$	$2.0 \times 10^{-6}$	
$H_2C_6H_4O_4$	Phthalic acid	$1.1 \times 10^{-3}$	$3.9 \times 10^{-6}$	
$H_2C_4H_4O_6$	Tartaric acid	$9.2 \times 10^{-4}$	$4.3 \times 10^{-5}$	
$H_2C_6H_6O_6$	Ascorbic acid	$7.9 \times 10^{-5}$	$1.6 \times 10^{-12}$	
$H_2CO_3$	Carbonic acid	$4.3 \times 10^{-7}$	$5.6 \times 10^{-11}$	
$H_3PO_4$	Phosphoric acid	$7.5 \times 10^{-3}$	$6.2 \times 10^{-8}$	$2.2 \times 10^{-12}$
$H_3AsO_4$	Arsenic acid	$5.6 \times 10^{-3}$	$1.7 \times 10^{-7}$	$4.0 \times 10^{-12}$
$H_3C_6H_5O_7$	Citric acid	$7.1 \times 10^{-4}$	$1.7 \times 10^{-5}$	$6.3 \times 10^{-6}$

ضعيفه القلي گاي

		$K_b$
$(CH_3)_2NH$	Dimethylamine	$9.6 \times 10^{-4}$
$CH_3NH_2$	Methylamine	$3.7 \times 10^{-4}$
$CH_3CH_2NH_2$	Ethylamine	$4.3 \times 10^{-4}$
$(CH_3)_3N$	Trimethylamine	$7.4 \times 10^{-5}$
$NH_3$	Ammonia	$1.8 \times 10^{-5}$
$N_2H_4$	Hydrazine	$1.7 \times 10^{-6}$
$NH_2OH$	Hydroxylamine	$1.1 \times 10^{-8}$
$C_5H_5N$	Pyridine	$1.7 \times 10^{-9}$
$C_6H_5NH_2$	Aniline	$3.8 \times 10^{-10}$
$PH_3$	Phosphine	$10^{-28}$

د القلي نوم

فارمول

كتيون

Kb

Ammonia	$NH_3$	$NH_4^+$	$1.8 \times 10^{-5}$
Methylamine	$CH_3NH_2$	$CH_3NH_3^+$	$4.38 \times 10^{-4}$
Ethylamine	$C_2H_5NH_2$	$C_2H_5NH_3^+$	$5.6 \times 10^{-4}$
Diethylamine	$(C_2H_5)_2NH$	$(C_2H_5)_2NH_2^+$	$1.3 \times 10^{-3}$
Triethylamine	$(C_2H_5)_3N$	$(C_2H_5)_3NH^+$	$4.0 \times 10^{-4}$
Hydroxylamine	$HONH_2$	$HONH_3^+$	$1.1 \times 10^{-8}$
Hydrazine	$H_2NNH_2$	$H_2NNH_3^+$	$3.0 \times 10^{-6}$
Aniline	$C_6H_5NH_2$	$C_6H_5NH_3^+$	$3.8 \times 10^{-10}$
Pyridine	$C_5H_5N$	$C_5H_5NH^+$	$1.7 \times 10^{-9}$

## د دویم څپرکي لنډيز



\* د محلولونو ځينې خواص د هغوي د حل شوې او حل کوونکې مادې پورې اړه نه لري؛ خو د هغوی د غلظت او د ذرو له حرکت سره اړیکه لري. دا خواص د کولیگاتیفو خواصو په نوم یادېږي او له اُسموس عملیې او ازموټیک فشار، په محلول کې د محلل د براس د فشار بنکته کیدل، د محلول د کنگل کیدو او ایشیدو له درجې څخه عبارت دي.

\* د حل شوې او حل کوونکې مادې د غلظت د مساوي کیدو بهیر په خپل سر چې د هغوی د ذرو له حرکت په پایله کې ترسره کېږي، د ډیفوزن په نوم یادېږي.

\* هغه قوه چې حل کوونکې ماده دې ته اړه وي چې د نیمگرو تیرونکو له غشاو څخه غلیظ محلول ته تیره شي، دې قوې ته ورته ده چې د گازونو تیریدل د زیات فشار لاندې له لوبني څخه هغه لوبني په لور چې د ټیټ فشار لاندې ده، هڅوي. همدا وارده شوې قوه د سطحې په یو واحد باندې، په محلولونو کې د اسموتیک فشار په نوم یادېږي.

هغه مسلکي آله چې د هغې په واسطه د محلولونو فشار اندازه کېږي، د اسمومتر (*Osmometer*) په نوم یادېږي.

\* **ایزوتانیک محلولونه:** هغه محلولونه چې عین غلظت او اسموتیک فشار ولري، دا ډول محلولونه یو له بل سره د ایزوتانیک (*Iso tan ic*) محلولونو په نوم یادېږي.

\* **هایپرتونیک محلولونه:** که چیرې دکوم محلول غلظت او اسموتیک فشار د ستندرد او له هغه سره د پرتله شوي محلول نسبت زیات وي، دا رنگه محلولونه یو له بل سره هایپرتونیک *Hypertonic* دي.

\* که چیرې نباتي او یا حیواني حجري د هغو سره هایپرتونیک محلولونو کې کینودل شي په دې صورت کې حجري پوچې او د هغوی *Palazmolyis* ترسره کېږي چې حجري وچې او له منځه ځي.

\* **هایپوتانیک محلولونه:** هغه محلولونه چې د هغوی غلظت او اسموتیک فشار د کوم ستندرد او له هغه سره پرتله شوی محلول؛ د بیلگې په ډول: له وینې څخه لږ وي، دا رنگه محلولونه یو له بل سره هایپوتانیک

(*Hypo tan ic*) دي، د حجرو شتون په هایپوتانیک محلولونو کې د هغوی د *Hemolysis* لامل گرځي چې حجري پرسیري او په پایله کې حجري چوي او له منځه ځي.

\* د حل کوونکي د نسبي براس فشار ټیټ والی (د محلولونو د براس فشار) د حل شوې مادې په شتون کې د حل شوې مادې د مولې برخې (مولې سهم) سره متناسب دی.

\* د حل کوونکي د نسبي براس فشار ټیټ کیدل چې حل شوې توکي یې لامل گرځي، د هغوی د محلولونو د ایشیدو په درجې باندې هم اغیزه لري. یوه ماده هغه وخت په ایشیدو راځي چې د هغې د دنني د براس فشار

له هغه باندني فشار سره یعنې اتموسفیر له فشار سره مساوي شي.

\* د محلولونو د براس د فشار ټیټیدل د دې لامل گرځي چې په محلولونو باندې باندني فشار دومره وي چې د ذرو ترمنځ د دنني فشار سره مساوي وي او محلول د جامد حالت ځانته غوره کړي؛ یعنې د اتموسفیر د فشار په کچه ورباندې فشار وارد شي.

د ترمودینامیکي لارو پر بنسټ تر لاسه شوې ده، چې د محلولونو د کنگل کیدو د تودوخو د درجو بدلون د



محللولونو د مولاريتي او يا مولاليتي غلظت سره نېغ متناسب دی.

\* هغه مواد چې د هغوی اوبلن محللولونه برېښنا تیرونکی دي، د الکترولیت موادو په نوم او د هغوی محللولونه د الکترولیت محلول په نوم یادېږي. الکترولیت مواد په الکترولیت محللولونو کې په لږه کچه او یا په زیاته کچه په آیونونو توپه کېږي.

\* د الکترولیتونو د توپه کیدو تیوري، د الکترولیتونو د توپه کیدو درجه ( $\alpha$ ) د محللولونو د مقداري ځانګړتیاو څخه بولي، که چېرې ماده الکترولیت نه وي،  $\alpha = 0$  وه کله چې  $\alpha \Rightarrow 1$  نږدې شي، نو الکترولیتونه قوي وي او که چېرې الکترولیت مواد ضعیف وي  $0 < \alpha < 1$  ده.

## د دویم څپرکي پوښتنې څلور ځوابه پوښتنې

1 - د حل شوو او حل کوونکو موادو په خپل سر د غلظت د مساویتوب بهیر د هغوی د ذرو د حرکت په پایله کې د ..... په نوم یادېږي.

الف - نفوذ      ب- دیفیوژن      ج- الف او ب دواړه      د- *Eiffusion*

2 - هغه مواد چې لویې ذرې لري، د خپریدو چټکتیا یې د هغو موادو په نسبت -- ده کوم چې ذرې یې وړې دي.

الف- زیات      ب- کوچني      ج- مساوي      د- متوسط

3 - باید ووايو، چې تل دیفیوژن..... غلظت څخه د ..... غلظت په لور .... ترسره کېږي .

الف- ډیر، لږ      ب- لږ، ډیر      ج- مساوي، مساوي      د- هیڅ یو

4 - د اوبو یا نورو حل کوونکو موادو تیریدل له تیرونې نیمګړې غشا څخه -- د عمليې په نوم یادېږي

الف- د اسموس عملیه      ب- اسموتیک فشار      ج- الف او ب      د- هیڅ یو

5 - یوه ماده هغه وخت ایشیږي چې د هغې د ننه براس فشار..... فشار سره مساوي شي.

الف- تودوخه      ب- اتموسفیر      ج- په هغه وارد شوي فشار      د- د ننه فشار

6 - د محللولونو د براس فشار د دې لامل کېږي چې ترڅو په محلول باندې په هغه کچه باندنې فشار وارد شي چې له ..... فشار سره مساوي وي او محلول د جامد حالت ځانته غوره کوي.

الف- د ذرو ترمنځ د داخلي      ب- د اتموسفیر د فشار سره مساوي      ج- الف او ب دواړه      د- هیڅ یو

7 - د ګلوکوز 5% محلول د خورود مالګې له 5% محلول سره ..... دی.

الف- هایپرتانیک      ب- هایپوتانیک      ج- ایزوتانیک      د- هیڅ یو

8 - په عمومي ډول د محللولونو د کنگل کیدو درجه د هغوی خالصو محلولو د کنگل کیدو له درجې څخه ---- ده.

الف - ټیټه      ب - لوړه      ج - یوشان      د - هیڅ یو

9 - الکترولیت مواد په محللولونو کې پر ..... تفکیک او توپه کېږي.

الف- ایونونه      ب- مالیکولونه      ج- رادیکالونه      د- کټیونونه

10 - غیر الکترولیت مواد هغه مواد دي چې په محلل کې د حل کیدلو په وخت په ..... پارچه

کېږي.

الف- ایونونو      ب- مالیکولونو      ج- اټومونو      د- کټیونونو  
**تشریحی پوښتنې:**

- 1 - د سلفونیل اماید  $C_6H_8O_2N_2S$  غیر مفر مرکبه اسیتون ( $C_3H_6O$ ) کې حل کېږي، د محلول د براس فشار چې د هغه 5g گرامه په اسیتون کې حل شوی دي، په هغې کې به څومره وي؟ د خالص اسیتون د براس فشار 400mmHg دی.
- 2 - 5g د فارم اماید مرکب په 100g اوبو کې د تودوخې په  $30^\circ C$  کې حل شوی دی، د نوموړي محلول د براس فشار 31.2mmHg دی؛ که چیرې په دې تودوخه کې د خالصو اوبو د براس فشار 31.8mmHg وي، د هغه مالیکولي کتله لاسته راوړئ.
- 3 - څو گرامه یوریا ( $(NH_2)_2CO$ ) باید 100g خالصو اوبو ته ور زیاته شي چې په  $0^\circ C$  تودوخه کې د اوبو د براس فشار 0.5 تور ته ټیټ شي؟
- 4 - یو محلول له 2.4g د یوې عضوي مادې او 75g بنزین له حل کولو څخه په لاس راغلی دی که چیرې د دې محلول د کنگل کیدو د ټیټیدو ټکی یې  $0.975^\circ C$  وي، د عضوي مادې مالیکولي فورمول کوم دی؟ عضوي ماده د کاربن او هایډروجن څخه جوړه شوې ده.
- 5 - د وینې د هیموگلوبین کتله  $6,86 \cdot 10^4$  ده، د هیموگلوبین څومره کچه په 100mL ملی لیتره محلول کې حل شي، چې د اسموتیک فشار یې په  $25^\circ C$  تودوخه کې 6.15 torr ته ورسېږي؟
- 6 - د خالص بنزین د کنگل کیدو درجه  $5.4^\circ C$  ده، کله چې 1.15g نفتالین په 100g بنزین کې حل شي، د حاصله محلول د کنگل کیدو نقطه له  $4.95^\circ C$  سره به مساوي وي؛ د بنزین د کنگل کیدو مولی ثابت (کرسکوپیک ثابت) 5.12 دی، د نفتالین مالیکولي کتله به څومره وي؟

## د کیمیاوي تعاملونو چټکتیا

آیا کله مو د میوو لکه: د انگورو، مڼو، زردالو او نور و پخیدلو ته پام شوی دی، چې څرنگه پخیري او د خوړلو وړگرځي؟ هر ورو د میوو پخیدل یو کیمیاوي بهیر او د کیمیاوي تعاملونو پربنسټ ترسره کېږي. کوم عوامل د کیمیاوي تعاملونو په چټکتیا کې بنسټیز رول لوبوي؟ د کیمیاوي تعاملونو د چټکتیا معادلې څرنگه کیدای شي په لاس راوړل شي؟

په دې څپرکي کې چټکتیا او د کیمیاوي تعاملونو د چټکتیا د بدلونونو عوامل د څیرنې لاندې نیول کېږي او د تعاملونو په چټکتیا کې اغیزمن فکتورونه څیرل کېږي، د دې څپرکي په لوستلو سره به پورتنیو پوښتنو او هغوی ته نورو ورته پوښتنو ته ځوابونه وړاندې او د کیمیاوي تعاملونو د سرعت او چټکتیا په اړه به معلومات لاس ته راوړئ.

### 3-1 د کیمیاوي تعاملونو چټکتیا

د کیمیاوي تعاملونو د سرته رسیدلو دڅیړنې لپاره دوه مطلوبه په پام کې نیول کېږي، لومړی دا چې آیا تعامل د انرژي او د نورو پارامترونو له کبله تر سره شوی دی او یا نه؟ د تعامل د سرته رسولو لپاره څومره وخت ته اړتیاشته؟

کیمیاوي کینتیک (*Chemical Kinetics*) چټکتیا او د کیمیاوي تعاملونو میخانیکیت ترڅیړنې لاندې نیسي. د تعریف پر بنسټ د کیمیاوي تعاملونو چټکتیا د لومړنیو موادو بدلون په محصولونو او د تعامل بیلابیل پړاوونه ټاکي، یا په بل عبارت د تعاملونو چټکتیا، د یو تعامل میخانیکیت او په محصولونو باندې د لومړنیو موادو د تبدیلیدو د بهیرمخه ټاکي. په کیمیاوي معادلې کې د موادو د بدلون څرنګوالی یو پر بل باندې نه ښکارېږي؛ خو یوازې لومړني مواد او نهایی محصولات وربښودلی شي.

په عمومي ډول د تعاملونو په چټکتیا کې اغیز من عوامل د لومړنیو موادو او محصولونو ماهیت، د لومړنیو موادو غلظت او د تعامل تودوخه ده، ځیني نور پارامترونه هم د موادو د تعاملونو په چټکتیا کې اغیزه لري چې د هغو بیلګه کیدای شي کتلستونه وړاندې شي.

ولی کیمیا پوهان د کیمیاوي تعاملونو له چټکتیا سره علاقه لري؟

1 - کیمیا پوهان غواړي چې کیمیاوي تعاملونو ته چټکتیا ورکړي تر څو د لوړکیفیت لرونکي محصولات په لږ وخت کې لاسته راوړي او د لومړنیو موادو له بی ځایه لګښت څخه مخنیوی وکړي.

2 - کیمیا پوهان د نه غوښتونکو تعاملونو چټکتیا د کموالي او په وټپه دریدلو په پلټنه کې دي چې له دې لارې سره مناسب شرایط د تعامل کوونکو موادو د ساتلو او د نیمایي عمر د زیاتوالي لپاره لاس ته راوړي.

د تعامل عمومي معادله  $aA + bB \longrightarrow cC + dD$  په پام کې ونیسی، د منځنۍ چټکتیا د تعریف په کارولو سره «متوسطه چټکتیا عبارت ده له: د لومړنیو موادو او یا د محصولو موادو د غلظت د بدلون حاصل

ضرب د وخت پر یو واحد کې ده» د پورتنی تعامل لپاره کیدای شي چې ولیکل شي:

$$V = \frac{\delta[A]}{\delta t}$$


$$V = \frac{-1\delta[A]}{a\delta t} = \frac{-1\delta[B]}{b\delta t} = \frac{1\delta[C]}{c\delta t} = \frac{1\delta[D]}{d\delta t}$$

پورتنۍ معادله د لومړنیو موادو او محصولو نو نسبي چټکتیا ښيي.

د تعاملونو چټکتیا د لاسته راغلو موادو او یا د مصرف شوو لومړنیو موادو وکچه پورې اړه لري کوم چې یو کیمیاوي تعامل کې د وخت په یو واحد کې په مصرف رسیدلی دی، واحد یې مولر پر ثانیه ښودل کېږي.

لومړی مثال

د  $C_4H_9Cl$  مرکب او اوبو تعامل په پام کې نیسو:



که چیرې په لومړي سر کې تعامل له  $0.1 \text{ mol/L}$  بیوتایل کلوراید سره پیل کړو، پرله پسې د نوموړي مرکب غلظت کمیري، د تعامل د تر سره کیدو په بهیر کې د بیوتایل کلوراید د غلظت بدلون د پایلې نمونې اخیستلی شوې دي او په (3 - 1) جدول کې لیکل شوي دي.

د پورتنی تعامل منځنی چټکتیا د وخت په تیریدو کې د تعامل کوونکو موادو د غلظت له بدلون یې وخت او یا د لاسته راغلو محصولونو د غلظتونو د ضرب حاصل پر وخت څخه عبارت ده.

$$\text{منځنی چټکتیا} = \frac{-\Delta[C_4H_9Cl]}{\Delta t} = \frac{-\Delta[C_4H_9Cl]}{\Delta t} \dots 1$$

په دې معادلې کې  $\delta$  بدلون، [ ] غلظت ښيي او  $\Delta t$  د غلظت د ټاکلو د دو کچو ترمنځ د وخت بدلون دی. منفي علامه (-) ښيي چې د  $C_4H_9Cl$  په غلظت کې کمښت راغلی دی. د ډیر لږ بدلون لپاره د  $\delta$  علامه (د فرنیسیال علامه) په کار وړل کیږي.

(3 - 1) جدول سره سم، له 50 sec څخه وروسته د بیوتایل کلوراید غلظت له 0.1 مولره څخه 0.0905 مولر ته ټیټیږي، نو منځنی چټکتیا د وخت په دې شیبې کې په لاندې ډول لاسته راځي:

$$\text{منځنی چټکتیا} = \frac{-(0.0905 - 0.100) \text{ mol.L}^{-1}}{(50 - 0) \text{ Sec}} = 1.9 \cdot 10^{-4} \text{ molar.Sec}^{-1}$$


نورې چټکتیاوې د وخت د بدلون او د لومړنیو موادو غلظت د بدلون پر بنسټ په (3 - 1) جدول کې لیکل شوي دي؛ څرنگه چې په دې جدول کې لیدل کیږي، منځنی چټکتیا د وخت په تیریدو او له بدلون سره په پرله پسې توگه ټیټیږي او په پای کې داسې وخت رسیږي چې دا چټکتیا ثابته پاتې کیږي.

(3 - 1) جدول:  $C_4H_9Cl$  او اوبو د تعامل اړونده پایلې

منځنی چټکتیا په مول فی ثانیه $\text{mol / sec}$	د بیوتایل کلوراید غلظت	وخت
0	0.100	0
$1.9 \cdot 10^{-4}$	0.0905	50
$1.7 \cdot 10^{-4}$	0.0840	100
$1.58 \cdot 10^{-4}$	0.0741	150
$1.4 \cdot 10^{-4}$	0.0671	200
$1.22 \cdot 10^{-4}$	0.0549	300
$1.01 \cdot 10^{-4}$	0.0448	400
$1.8 \cdot 10^{-4}$	0.0368	500
$1.56 \cdot 10^{-4}$	0.0200	800

د پورتنی جدول پایلې کیدای شي چې د لاندې گراف په بڼه وړاندې شي، په دې گراف کې  $C_4H_9Cl$

غلظت په مولر د  $y$  په محور او وخت په  $x$  په محور کې ټاکل شوی دی:



(3-1) شکل د وخت سره سم د بیوتایل کلوراید غلظت ښيي

د تعامل د چټکتیا لاسته راوړلو او وړاندوینو بله لاره د شیبه ییزې چټکتیا بڼه ده، دلته د تعامل چټکتیا د وخت په هره شیبه کې د مماس د لیک میل د غلظت د بدلونونو په منحنی د وخت په یو واحد کې په ټاکلې شیبه کې لاسته راځي. د بیلگې په ډول: د شیبه ییزې چټکتیا د لاس ته راوړلو لپاره په  $t = 400 \text{ sec}$  وخت کې د پورتنی تعامل لپاره کیدای شي قایم الزاویه مثلث رسم شي چې د هغه وتر د مماس لیک د منحنی په گراف باندې وي او د هغه یوه ضلعه د  $400 \text{ sec}$  څخه تر  $800 \text{ sec}$  په لړ کې (دا لړونه په خپله خوښه دي) اود

هغه متناظر ټکی د غلظت د محور له پاسه په ترتیب سره  $0.042 \text{ molar}$  او  $0.017 \text{ molar}$  کیدای شي په لاس راوړ شي:

$$\text{نږدې ضلعه} = \frac{\text{مخامخ ضلعه}}{\text{نږدې ضلعه}} = tga = \text{د مماس د لیک بڼه}$$

$$\text{د مماس د لیک میل} = \text{چټکتیا په } 400 \text{ sec کې} = \frac{\Delta C}{\Delta t} = \frac{0.017 - 0.042}{800 - 400} = 6.2 \cdot 10^{-5} \text{ m/Sec}$$

### 3-2: د تعاملونو د چټکتیا اندازه کول

د کیمیاوي تعاملونو د چټکتیا اندازه کول آسان کار نه دی؛ ځکه د غلظت د بدلونونو پوره اندازه کول په اسانۍ سره نه شي ترسره کیدای. هغه تعاملونه چې د هغوی چټکتیا کمه وي، کیدای شي چې د وخت په بیلابیلو فاصلو کې، د تجزیه شوو موادو د مخلوط یوه اندازه وایستل شي او د غلظت د بدلونونو اندازه واخیستل شي چې ددې غوښتنې لپاره کیدای شي د سپکتر فوټومتر په نامه آلې څخه گټه واخیستل شي. په هغو تعاملونو کې چې په چټکۍ سره سرته رسیږي، نه شي کیدای چې د دې آلې څخه د نمونې اخیستل او د غلظت د اندازه کولو لپاره گټه واخیستل شي؛ ځکه چې د وخت په تیری دو سره د نمونې اخیستل او د غلظت په اندازه کولو کې بدلونونه منځ ته راځي؛ نو په دې صورت کې اندازه کول دقیق نه دي؛ دا درنګه غلطیو د مخنیوي لپاره د مخلوط له اندازه کولو څخه وروسته بی له ځنډه باید هغه ته له نورو موادو سره تعامل ورکړ شي. په چټکو تعاملونو کې، د لومړنیو موادو مخلوطول د سمو پایلو په لاسته راوړلو کې بنسټیز رول لري؛ ځکه د موادو مخلوطول په لږ وخت کې شونی نه دی.

### پام وکړئ


د گازونو د تجزیوي تعاملونو د چټکتیا د اندازه کولو یوه لاره هم د کروماتوگرافي لار ده، په دې لاره کې د نمونې د اخیستلو وروسته، نمونه په ډیره چټکتیا سره د کروماتوگرافي په دستگاه کې دننه کوي او د څو ثانيو په تیریدو سره د مادې په ډول اود هغې په غلظت پوهیږئ. بله لاره، د رنایي دستگاه څخه گټه اخیستنه؛ لکه د فوتو الکتریکي او سپکتر پیژندنې له حجرې څخه عبارت ده. سر بیره پر دې نورې لارې هم شته چې د غلظت ټاکل د یو میلیونم برخې په حساب په یوه ثانیه کې تر سره کیږي.



## فعالیت

### د تعاملونو د چټکتیا څېړل

د برومین او فارمییک اسید د محلولونو ترمنځ په ثابت تودوخه کې یو پر زړه پورې تعامل تر سره کیږي، ددې تعامل بهیر دا ډول دی، چې د برومین سور رنگه اوبه د فارمییک اسید په بې رنگه محلول باندې ور زیاتوي، لاسته راغلی محلول په لومړي سر کې سور رنگ ځانته غوره او وروسته کم رنگ کیږي:



د تعامل له پر مختک سره لاس ته راغلی محلول په عمومي ډول بې رنگه کیږي.

### کړنلاره


- 1 -  $Br_2$  1.5 مولره او د  $HCOOH$ ، 2 مولره محلولونه جوړ کړئ او لاندې کړنه ور باندې ترسره کړئ:
  - 1 - 1.5 مولره محلول د  $Br_2$  او  $HCOOH$  په یوه ټاکلي کچه یو ځای کړئ او تریوه وخته پوري د هغه بې رنگه کیدل وگورئ او لیدنې مو یادداشت کړئ.
  - 2 - دوه مولره محلول د  $Br_2$  او  $HCOOH$  په یوه ټاکلي کچه یو ځای کړئ او تریوه وخته پوري د هغه بې رنگه کیدل وگورئ او لیدنې مو یادداشت کړئ، بیا لاندې پوښتنو ته ځواب ووايئ:
    - 1 - د دوو پورتنیو نوموړو حالتونو منځنۍ چټکتیا لاسته راوړئ، آیا د هغوی تر منځ کوم توپیر شته؟
    - 2 - د تعامل منځنۍ چټکتیا د  $HBr$  د تولید پر بنسټ په لاس راوړئ.
    - 3 - د  $Br_2$  د لگښت او د  $HBr$  د تولید لپاره د تعامل د غلظت او د وخت گراف رسم کړئ.

### 3-3 د تعاملونو د چټکتیا معادله

څرنگه چې مخکې مو ولوستل، د لومړنیو موادو غلظت د کیمیاوي تعاملونو په چټکتیا کې مهم رول لوبوي چې د غلظت او چټکتیا ترمنځ اړیکه «د چټکتیا د معادلې» په نوم یادېږي. د یادولو وړ دا ده چې د چټکتیا معادله نه شي کیدای چې د تعامل د معادلې په واسطه وټاکل شي، باید د چټکتیا معادله د تجربې لارو په واسطه په لاس راوړل شي؛ نو باید د تعامل په معادله کې د لومړنیو موادو د ضربونو او د چټکتیا د قانون ترمنځ اړیکه شتون ولري.

### 3-4: د تعامل درجه


که چیرې د لومړنیو موادو د غلظت توانونه د کیمیاوي تعاملونو د چټکتیا په معادله کې یو له بل سره جمع شي، د کیمیاوي تعامل درجه لاس ته راځي. که د تعامل درجه د تعامل د یو جز په نسبت په پام کې وي، توان د تعامل د چټکتیا په معادله کې د هماغه جز د غلظت څخه عبارت دی؛ د بیلگې په ډول:




دلته په پام کې نیسو چې د عمومي تعامل د چټکتیا معادله کوم چې د تجربې په واسطه تر لاسه شوې وي، عبارت ده له:

$$\text{چټکتیا} = \frac{-d[A]}{dt} = K[A][B]^2$$


نو پر دې بنسټ په عمومي ډول تعامل دریمه درجه (1 + 2 = 3) دی، د A له نظره لومړۍ درجه او د B له نظر دویمه درجه او د C له لحاظه صفر درجه دی، لاندې مثالونه وگورئ:




$$V = K[N_2O_5]$$



$$V = K[CHCl_3][Cl_2]^{\frac{1}{2}}$$



په دې دوه ډوله تعاملونو کې د چټکتیا معادلې د تجربې پر بنسټ ټاکل شوي دي د چټکتیا معادله د ډیرو زیاتو تعاملونو لپاره په عمومي بڼه په لاندې ډول ده:



$$\text{سرعت } V = K[A]^m[B]^n$$

د تعامل ټولیزه درجه له (m + n) څخه عبارت ده.

### 3 - 5: د کیمیاوي تعاملونو په چټکتیا باندې اغیزمن لاملونه

بیلابیل لاملونه د کیمیاوي تعاملونو په چټکتیا باندې اغیزه لري، چې د هغوی ډیر مهم یې دا لاندې لاملونه دي:


- د تعامل کوونکو موادو خواص
- د تعامل کوونکو مواد فزیکي حالتونه
- غلظت
- تودوخه
- کتلست

### 3 - 5 - 1: د تعامل کوونکو موادو خواص

که څه هم د تعامل کوونکو موادو خواص د کیمیاوي تعاملونو د چټکتیا په بڼه والي هر ورو نه مطرح کیږي؛ خو د نورو لاملونو په نسبت ډیر اغیزمن دی. د بیلګې په ډول: د اوسپنې تعامل د اوبو سره ډیر سست دی؛ خو د پوتاشیم تعامل د اوبو سره له چاودنې سره مل دی، لاندې شکلونه د پورتنیو تعاملونو بهیر ښيي:




لاندي تعاملونو ته پام وکړئ:



(ب) پوتاشيم په اوبو کې

(2-3) شکل (الف) اوسپنه په اوبو کې



(3 - 2) شکل الف- داوبو تعامل د اوسپنې سره، ب- د پوتاشيم تعامل د اوبو سره

په دې تعاملونو کې د هلوځونو د فعاليت په تپت والي په عين شرايطو کې تعامل چټکتيا يې ټيټېږي.

### 3 - 5 - 2: د تعامل کوونکو موادو فزيکي حالت (دلگيدلو سطح)

هر څومره چې د تعامل د برخه اخيستونکو موادو د ذرو اندازه کوچنۍ او د موادو د لگيدلو سطح ډيره زياته وي، د موادو د ټکرونو شمير به هم زيات او په پايله کې به د تعامل چټکتيا ډيره وي، د بيلايلو موادو ترمنځ تعامل په هغو فازونو کې چې د تعامل امکانات د هغوی لپاره برابروي، تعامل ډير چټک وي؛ پر دې بنسټ په عمومي ډول په گازي فاز کې تعامل له مایع او جامد فاز څخه چټک دی، جامد مواد پر پوډر اړول د هغوی د تعامل په چټکتيا کې مرسته کوي، د موادو ترمنځ تعامل په بيلايلو فازونو کې (جامد، مایع او گاز) د لگيدو د سطحو د کموالي له کبله ډير سست دي؛ د بيلگې په ډول: د هايډروجن د گاز تعامل د ايودين د براس سره د هايډروجن د گاز تعامل د جامد ايودين په نسبت څو اړې چټک دی.

### فعاليت



لاندي شکلونه د لرگيو سوځيدل بنکاره کوي، په کومو شکلونو کې سوځيدل ډير چټک دی، خپلې ليدنې په دليلونو

سره څرگندي کړئ.



ج

ب


الف

(3 - 3) شکل په بيلايلو کچو د لرگيو سوځيدل

### 3-5-3: د کیمیاوي تعاملونو په چټکتیا باندې د غلظت اغیزه

د کیمیاوي تعاملونو چټکتیا، په معمول ډول د تعامل کوونکو موادو له غلظت سره اړیکه لري، د تعامل کوونکو موادو د غلظت زیاتوالی د تعامل د چټکتیا د زیاتوالي لامل ګرځي، په دې صورت کې مالیکولونه او ذرې یو له بل سره یو ځای کېږي او د مالیکولونو او ذرو د ټکر شرایط برابرېږي، په پایله کې د تعامل د محصولاتو غلظت زیاتېږي، په کیمیاوي تعاملونو کې چې تعامل کوونکي مواد د ګاز حالت ولري، د فشار زیاتوالی د غلظت د زیاتیدو او د کیمیاوي تعاملونو د چټکتیا لامل ګرځي.

څرنګه چې مخکې وویل شول، د وخت په تیریدو سره د کیمیاوي تعاملونو چټکتیا کمېږي، لامل یې دا دی چې د تعامل کوونکو موادو غلظت لږېږي، پورتنی مطلب د لاندې معادلې پریښت څرګند وو:



څرنګه چې د یو مول  $NH_4^+$  او یو مول  $NO_2^-$  د تعامل په پایله کې یو مول  $N_2$  لاسته راځي؛ نو د ازاد شوي نایتروجن ( $N_2$ ) د حجم په واسطه د تعامل چټکتیا کیدای شي چې وټاکل شي. د پورتنیولو مرنیو موادو تعامل د هغوی د بیلابیلو غلظتونو سره په څو تجربو کې تر سره او لومړنۍ چټکتیا (شبه یز چټکتیا په  $t = 0$  وخت کې) یې محاسبه او پایلې یې په جدول کې لیکو:

(3 - 2) جدول په اوښل محیط کې د  $NH_4^+$  او  $NO_2^-$  د تعامل د سرته رسولو د تجربو پایلې په  $25^\circ C$  کې.

د تجربو شمېره	د $NO_2^-$ لومړنی غلظت په molar	د $NH_4^+$ لومړنی غلظت په molar	لیدل شوي لومړني چټکتیا molar / sec
1	0.01	0.2	$5.4 \cdot 10^{-7}$
2	0.03	0.2	$1.62 \cdot 10^{-6}$
3	0.01	0.13	$3.5 \cdot 10^{-7}$

څرنګه چې له پورتنیو جدول څخه پایله اخیستل کېږي، د  $NH_4^+$  او  $NO_2^-$  د ایونونو د غلظت بدلون، د چټکتیا د بدلون لامل ګرځي. د (1) او (2) تجربې له پرتلې څخه پایله اخیستل کېږي چې د  $NO_2^-$  د غلظت د درې ځلي زیاتیدو او د  $NH_4^+$  غلظت د ثابت پاتې کیدو له کبله، د تعامل چټکتیا درې ځلي زیاتېږي؛ نو د  $NO_2^-$  توان د چټکتیا په معادلې کې یو دی.

له 1 او 3 تجربې څخه پایله لاسته راځي چې که چیرې د  $NO_2^-$  غلظت ثابت پاتې شي د  $NH_4^+$  غلظت د تامو عددونو په نسبت بدلون نه دی کړی؛ نو کسري دي؛ خو د  $NH_4^+$  د توان د لاسته راوړلو لپاره؛ یعنې X لپاره کیدای شي داسې عمل وکړل شي:

$$V_0 = K [NH_4^+]^x [NO_2^-]$$

$$\frac{V_0(1)}{V_0(3)} = \frac{K [NH_4^+]_1^x [NO_2^-]}{K [NH_4^+]_3^x [NO_2^-]} = \left\{ \frac{K [NH_4^+]_1}{K [NH_4^+]_3} \right\}^x$$

د پورتنی اړیکې دواړه خواوې لوگارتم نیسو، نو حاصل کېږي چې:

$$\log \frac{V_0(1)}{V_0(3)} = X \log \frac{[NH_4^+]_1}{[NH_4^+]_3}$$

$$\log \frac{5.4 \cdot 10^{-7}}{3.5 \cdot 10^{-7}} = X \log \frac{0.2}{0.13}$$

$$\log 1.5 = X \log 1.54$$

$$0.2 = X \cdot 0.2 \quad \text{یا} \quad X = \frac{0.2}{0.2} = 1$$

څرنګه چې  $x = 1$  دی؛ نو کیدای شي چې دا پایله واخېستل شي، چې ددې تعامل چټکتیا نیغ پرنیغه د  $NO_2^-$  او  $NH_4^+$  غلظت سره تناسب لري؛ نو کیدای شي چې داسې ولیکل شي:

$$\text{چټکتیا} = K \cdot [NH_4^+] [NO_2^-]$$

$$K = \frac{\text{چټکتیا}}{[NH_4^+] [NO_2^-]}$$

$$K = \frac{5.4 \cdot 10^{-7} \text{ mol} \cdot \text{Li}^{-1} \cdot \text{sec}^{-1}}{(0.01 \text{ mol} \cdot \text{Li}^{-1})(0.2 \text{ mol} \cdot \text{Li}^{-1})} = 2.7 \cdot 10^{-4} \text{ Li}^{-1} \cdot \text{mol} \cdot \text{sec}^{-1}$$

دلته  $K$  د چټکتیا ثابت دی.


### فعالیت



د غلظت د رقمونو او په (3 - 2) جدول کې د لیکل شوي چټکتیا په پام کې نیولو سره د تعامل کوونکو موادو غلظت او د چټکتیا د اړیکو تړل شوی گرافونه رسم کړئ، په افقي ستون کې چټکتیا او په عمودي ستون کې غلظت په پام کې ونیسئ.


### 3 - 6: د تودوخې اغیزه په کیمیاوي تعاملونو باندې

د زیاتو کیمیاوي تعاملونو د تعامل چټکتیا د تودوخې په زیاتوالي سره زیاتېږي. د تودوخې اغیزه کیدای شي چې په بیالوژیکي تعاملونو لکه: د نباتاتو په وده او د حیواناتو په میتابولیزم کې ولیدل شي؛ خو پوښتنه منځ ته راځي چې ولې په یوه کیمیاوي تعامل کې ټول مالیکولونه په یوه وخت کې په محصولو موادو بدلون نه مومي؟ ولې د تودوخې زیاتوالی د تعامل د چټکتیا لامل ګرځي؟ ولې د موادو د تعاملونو چټکتیا بیلابیله ده؟ د ګازونو د حرکي نظریې سره سم د تودوخې زیاتوالی د ګازونو د مالیکولونو د منځنۍ حرکي انرژي



(3 - 4) شکل د میتایل ایزونیتریل د لومړۍ درجې تعامل د چټکتیا د ثابتو بدلونونو د تودوخې داغیزې ګراف


د زیاتوالي لامل ګرځي؛ نو له دې کبله ویلای شو چې د تعامل د چټکتیا زیاتوالی د لومړنیو موادو د مالیکولونو د حرکي انرژي په زیاتوالي پورې اړه لري؛ د بیلګې په ډول: د ایزونیتریل د بدلون په تعامل کې لیدل کېږي چې د تودوخې زیاتوالی د تعامل د چټکتیا د زیاتوالي لامل ګرځي، د دې لومړۍ درجه تعامل ګراف په (3 - 4) شکل کې وګورئ:



(3 - 5) د یو غونډاری تیري د پوتنسیال د انرژي ګراف


ارهنیوس (Arrhenius) په 1888 کال کې وړاندیز وکړ چې د هر تعامل د سرته رسولو لپاره لږڅه انرژي ته اړتیا ده. دا مطلب په یو ساده فزیکي مثال سره څرګنده وو: یوه تیره چې د A په سطح کې ده، د B سطحې په نسبت ډیره زیاته پوتنسیال انرژي (بی ثباته) لري؛ خو بیا هم د تیرې د لیردولو لپاره د A له سطحې څخه د B سطحې ته لازمه ده تر څو دا تیره د دې لوړې څوکې څخه چې له دې دوو ځایونو ترمنځ شتون لري، د (3 - 5) شکل سره سم تیرېږي:

د یو کیمیاوي تعامل د بهیر لاره هم په همدې شکل ده، یو مالیکول باید د کې کچې انرژي لرونکی وي ترڅو په لومړنیو مالیکولونو د اتومونو ترمنځ قواو و باندې لاس بری شي او هغوی یو له بل څخه جلا کړي چې د راتلونکي تعامل زمینه برابره شي اود اتومونو ترمنځ نوې اړیکې وټرل شي؛ د بیلګې په ډول: د میتایل ایزونیتریل په مالیکول کې د  $C \equiv N$  ګروپ جوړښت بدلون مومي:



میتایل ایزونیتریل      استونیتریل تیرودو په حالت کې

که څه هم د  $C-C$  ترمخ اړیکه په استونیتریل کې د  $C-N$  د یوې گونې اړیکې په نسبت ټینګه ده؛ خو د اړیکې د پریکړې او د تیریدو حالت ته د رسیدو په موخه انرژي ته اړتیا لري:



(3-6) شکل د میتایل ایزونیتریل د جوړښت د بدلون لپاره ضروري انرژي ښيي

ارهینوس د لومړنۍ مادې او د تعامل د مسیر د ډیر لوړ ټکي ترمخ د انرژیکي مانع د فعاله کولو د « $E_a$ » (Activation) انرژي په نوم یاده کړه، دغه عالم د اټومونو د ځای پر ځای کیدلو ترتیب په ټکي کې د ډیرې لوړې انرژي سر «څوکه» د فعال شوي کامپلکس د ترکیب په نوم یاد کړه.

په استونیتریل باندې د میتایل ایزونیتریل د بدلون تعامل د اګزوترمیګ د تعاملونو له ډولونو څخه دی؛ پر دغه بنسټ د تعامل محصول (استونیتریل) د لومړنۍ مادې پر نسبت ډیره لږه انرژي لري؛ خو د هغو برعکس تعامل (د استونیتریل بدلون په میتاایزونیتریل باندې) د اندوترمیک د تعاملونو له ډولونو څخه دی او د فعاله کولو انرژي د هغه د بیرته گرځیدو تعامل په غرض، له  $\Delta E + E_a$  څخه عبارت ده.

### 3-7: د ارهینوس معادله

ارهینوس وموندله چې د چټکتیا زیاتوالی د تودوخې له زیاتوالي سره خطي اړیکه نه لري او د ډیرو تعاملونو لپاره د معادلې د چټکتیا ثابت له تودوخې سره سم په لاندې ډول ده: (دا د ارهینوس معادله ده او 3-4 گراف سره سمون لری)

$$K = A \cdot e^{\left(\frac{-E_a}{RT}\right)}$$

$$\log K = \log A - \frac{E_a}{2.30 \cdot RT}$$

$$\downarrow \quad \downarrow \quad \downarrow$$

$$(Y = b + ax)$$

او په  $T_2$  کې:

په پورتنۍ معادله کې  $K$  د چټکتیا ثابت،  $E_a$  فعالونکې انرژي او  $R$  د گازونو ثابت دی، دا معادله راښيي چې  $\log K$  او د  $\frac{1}{T}$  گراف په اساس دی،  $A$  (ثابته کچه) د ټکرونو د احتمالي فکتور (Frequency factor) دی چې د ټکرونو د شمیرو مناسبت لور پورې اړه لري. د  $E_a$  د زیاتوالي پر بنسټ  $K$  کوچنی کیږي او د تعامل چټکتیا  $E_a$  خواته زیاتیږي. د ارهینوس په معادله کې د  $\frac{E_a}{2.30 \cdot RT}$  سره مساوي دی او د خطونو په پریکړو ټکو، په پریکړې ټکي کې  $\frac{1}{T} = 0$  او  $\log K = \log A$  دي؛ نو پر دې بنسټ  $\log K$  گراف د  $\frac{1}{T}$  سره سم رسم او  $E_a$  ټاکل کیږي.

که چېرې د چټکتیا ثابت په  $T_1$  او  $T_2$  تودوخه کې په وار سره  $K_1$  او  $K_2$  وي، په دې صورت کې لیکلی شو

چې:

$$\log K_1 = \log A - \frac{E_a}{2.30 \cdot RT_1}$$

$$\log K_2 = \log A - \frac{E_a}{2.30 \cdot RT_2}$$

د  $\log K_1$  د  $\log K_2$  له تفریق څخه لرو چې:

$$\log K_1 - \log K_2 = \left( \log A - \frac{E_a}{2.30 \cdot RT_1} \right) - \left( \log A - \frac{E_a}{2.30RT_2} \right)$$

د پورتنۍ معادلې په ساده کولو سره لاس ته راځي چې:

$$\log \frac{K_1}{K_2} = \frac{E_a}{2.30 \cdot R} \left( \frac{1}{T_2} - \frac{1}{T_1} \right)$$

د پورتنۍ معادلې پر بنسټ کیدای شي چې له پنځو پورتنیو پارامترونو څخه نامعلوم ( $E_a$  او  $T_2, T_1, K_2, K_1$ ) او څلور نور یې معلوم وي، لاسته راوړ شي.

**مثال:** د  $N_2O_5$  د گاز د تجزیې چټکتیا په بیلابیلو تودوخو کې خپرل شوې ده او پایله یې په لاندې جدول کې لیکل شوې ده، د  $N_2O_5$  مقدار په نوموړو تعاملونو کې لاسته راوړئ. (3 - 3) جدول د تجزیې ځانگړتیا او پایلې ښيي

$t^{\circ}C$	$T(K)$	$\frac{1}{T}(K^{-1})$	$K(S^{-1})$	$\log K$
0	273	$3.66 \cdot 10^{-3}$	$3.26 \cdot 10^{-7}$	-6,10
25	298	$3.36 \cdot 10^{-3}$	$3.46 \cdot 10^{-5}$	-4,46
35	308	$3.24 \cdot 10^{-3}$	$1.35 \cdot 10^{-4}$	-3,87
45	318	$3.14 \cdot 10^{-3}$	$2.98 \cdot 10^{-4}$	-3,30
55	328	$3.05 \cdot 10^{-3}$	$1.5 \cdot 10^{-3}$	-2,84
65	338	$2.95 \cdot 10^{-3}$	$4.87 \cdot 10^{-3}$	-2,31

په پورتنۍ جدول کې  $S$  ثانیه او  $K$  مطلقه تودوخه راښيي.


**حل:** په لومړي پړاو کې باید د مطلقې تودوخې معکوس او  $\log K$  په بیلابیلو تودوخو کې لاسته راوړو، خود پایلې په پورتنۍ جدول کې لیکل شوې دي.

د  $\log K$  د بدلونونو گراف د  $\frac{1}{T}$  سره سم په (3 - 7) شکل کې رسم شوي دي.

$$\text{د لیک میل} = \frac{E_a}{2.30 \cdot R}$$

$$E_a = 2.30 \cdot R \cdot \text{د لیک میل}$$

$$\text{د لیک میل} = \frac{\log \Delta K}{\Delta \frac{1}{t}} = -5.4 \cdot 10^3 \cdot k^{-1}$$



(3-7) شکل د  $N_2O_5$  په تجزیې کې  $\log K$  او د وخت د نسکور (معکوس) کمیت دارېکو گراف ښيي

$$E_a = 2.30 \cdot 8.31 \text{ j} \cdot \text{mol}^{-1} \cdot \text{K}^{-1} \cdot (-5.39 \cdot 10^3 \text{ k}^{-1})$$

$$E_a = 1.03 \cdot 10^5 \text{ joule} \cdot \text{mol}^{-1} = 103 \text{ kJ} \cdot \text{mol}^{-1}$$

$$E_a = 103 \frac{\text{kJ} \cdot \text{mol}^{-1}}{\text{mol}}$$

**مثال:** هایدروجن ( $H_2$ ) له ایوډین ( $I_2$ ) سره په  $400^\circ \text{C}$  کې تعامل کوي او  $HI$  جوړیږي، چې د چټکتیا ثابت یې  $0.0234 \text{ L} \cdot \text{mol}^{-1} \cdot \text{S}$  او په  $500^\circ \text{C}$  کې  $0.750 \text{ L} \cdot \text{mol}^{-1} \cdot \text{S}$  دی، د  $E_a$  قیمت په دغه تعامل کې محاسبه کړئ.

حل:

$$K_1 = 0.0234 \text{ L} \cdot \text{mol}^{-1} \cdot \text{s}^{-1}, \quad T_1 = 400^\circ \text{C} + 273 = 673 \text{ K}$$

$$K_2 = 0.750 \text{ L} \cdot \text{mol}^{-1} \cdot \text{s}^{-1}, \quad T_2 = 500^\circ \text{C} + 273 = 773 \text{ K}$$

$$\log \frac{K_1}{K_2} = \frac{E_a}{2.30 \cdot R} \left( \frac{1}{T_2} - \frac{1}{T_1} \right)$$

$$E_a = \frac{2.30 \left( 8.314 \text{ J} \cdot \text{mol}^{-1} \cdot \text{K}^{-1} \right) \left\{ \frac{0.750 \text{ mol}^{-1} \text{S}^{-1}}{0.0234 \text{ mol}^{-1} \text{S}^{-1}} \right\}}{\left( \frac{1}{673 \text{ K}^{-1}} - \frac{1}{773 \text{ K}^{-1}} \right)}$$

$$E_a = 1.5 \cdot 10^5 \text{ J} \cdot \text{mol}^{-1} = 150 \text{ kJ} \cdot \text{mol}^{-1}$$

### 3-8: د (Collision) یاد تعامل کوونکو موادو د ذرود ټکرونو فرضیه

د هر کیمیاوي تعامل د سرته رسیدلو لپاره، اړتیا ده چې د تعامل کوونکو موادو ذرې یوه له بلې سره ټکر وکړي. دا فرضیه د تعامل کوونکو ذرو د ټکرونو پر بنسټ ولاړه ده، ټکرونه باید درې ښیښکې ولري:

الف- د ټکرونو شمیر باید زیات وي.

ب- د ذرو لوري باید ټاکلي وي.

ج- د ټکر په وخت کې باید د ذرو انرژي زیاته وي.

دا درې ښیښکې د تعامل کوونکو ذرو د تعامل د چټکتیا ثابت ( $K$ ) ټاکي.


$$K = ZfP$$

په دې فورمول کې  $K$  د چټکتیا ثابت،  $Z$  د ټکرونو شمیر،  $f$  د ټکر کوونکو ذرو کور والی او  $P$  مناسب لوری رانیسي.

## الف- د ټکرونو شمیر (Z):

له دې فرضيې سره سم د تعامل چټکتیا د تعامل کوونکو ذرو ترمنځ د ټکرونو شمیر (د حجم په فی واحد کې د وخت په پام کې نیولو سره) پورې تړلې ده. باید تعامل کوونکې ذرې په خپل منځ کې د ډیرو ټکرونو لرونکې وي، چې د تعاملونو چټکتیا زیاتوالی ومومي. د غلظت په زیاتوالي سره د ذرو د ټکرونو شمیر هم زیاتیږي او د تعاملونو چټکتیا لوړیږي. د مالیکولونو د ټکر په پایله کې د انرژي راکړه ورکړه ترسره کیږي، نو یو مالیکول هغه وخت د انرژي د یوې خنډ څخه تیریږي چې اړونده انرژي واخلي. څرنګه چې د (3 - 9) شکل په ګراف کې لیدل کېږي، د تودوخې په زیاتوالي د مالیکولونو ترمنځ د انرژي ویش پراختیا مومي او ډیر زیات مالیکولونه څه ناڅه ضروري حرکتی انرژي د انرژیکي خنډ د تیریدو لپاره لري؛ له دې کبله د تودوخې په زیاتوالي د کیمیاوي تعاملونو چټکتیا زیاتیږي. د انرژي زیاتوالي د مالیکولونو ترمنځ د ټکرونو د زیاتوالي لامل ګرځي او د تعامل چټکتیا هم زیاتوالی مومي. که چیرې د لومړیو تعامل کوونکو ذرو شمیر  $n$  او د دویمو تعامل کوونکو ذرو شمیر  $m$  سره مساوي وي، نو د ټکرونو شمیر به  $m \cdot n = z$  وي.

**مثال:** د لومړني او دویمي تعامل کوونکو ذرو شمیر په یو سیستم کې د 2 او 4، 4 او 4 او 4 دی، د ټکرونو شمیر یې محاسبه کړئ.




(3 - 8) شکل: په تعامل کوونکو موادو کې ټکرونه ښيي

حل: څرنګه  $(m \cdot n = z)$  وي، نو:

په سیستم کې 4 ذرې، په سیستم کې 16 ذرې، په سیستم کې 8 ذرې

## ب- د ټکرونو په وخت کې د ذرو لوري (p)

د یادولو وړ ده چې هر ټکر د کیمیاوي تعامل لامل نه ګرځي، ټکرونه باید د فضايي څرنګوالي له نظره اغیزناک وي؛ یعنې ټکرونه دې په مناسب لوري کې ترسره شي. د بیلګې په ډول: د هایډروجن ( $H_2$ ) او ایوډین ( $I_2$ ) په مخلوط کې په عادي تودوخه او فشار کې، هریو مالیکول د نورو مالیکولونو سره  $10^{10}$  ټکرونه په هرې ثانيې کې ترسره کوي.



(3 - 9) شکل د هایډروجن او ایوډین د مالیکولونو ترمنځ د ټکرونو اغیزمن لوری دادی

که چیرې د هایډروجن ( $H_2$ ) او ایوډین ( $I_2$ ) ترمنځ ټول ټکرونه د  $HI$  د جوړیدو لامل شي، تعامل به له یوې ثانيې څخه په لږ وخت کې ترسره شي؛ خو لیدل شوی دی چې د کوچني په تودوخه کې د هایډروجن ( $H_2$ ) او ایوډین ( $I_2$ ) ترمنځ تعامل ډیر ورو، ورو تر سره کیږي؛ ځکه ټول ټکرونه د تعامل لامل کیدای




نه شي؛ خو له  $10^{10}$  ټکرونو څخه يوازې يويي د تعامل لامل گرځي، چې اړونده لوري له بندښت څخه د تيريدو لپاره اړونده انرژي لري او د تعامل لازم شرايط ورته برابر دی.

د تودوخې له هر  $10^{\circ}C$  په زياتوالي سره د هايډروجن ( $H_2$ ) او ايودين ( $I_2$ ) د تعامل چټکتيا زياتيږي. (3 - 9) شکل د ( $H_2$ ) او ( $I_2$ ) د ماليکولونو تر منځ د ټکرونو لازم لوري ښيي:

الف- تعامل نه ترسره کيږي.  
ب- تعامل نه ترسره کيږي.  
ج- تعامل ترسره کيږي.


### فعاليت

په  $NOCl(g) + Cl \longrightarrow NO(g) + Cl_2(g)$  تعامل کې، ښايي د لاندې شکل سره سم دوه ټکرونه ترسره شي، تاسې د تعامل نه تر سره کيدل او يا د کيمياوي تعاملونو تر سره کيدل په منطقي دليلونو باندې بيان کړئ.



(3 - 10) شکل د ذرو ترمنځ ليگيدل او ټکرونه

### ج- د ټکر په وخت کې د ذرو انرژي



(3 - 11) شکل د گازونو د نمونو لپاره په بيلابيلو تودوخو کې د حرکتی انرژي ویش

سر بېره پر دې چې ټکرونه بايد ځانته ښه لوري غوره کړي، بايد کافي انرژي هم ولري، ترڅو تعامل ترسره شي؛ پر دې بنسټ د ټکرونو د فرضيې په مرسته د تودوخې او گرمۍ اغيزه د کيمياوي تعاملونو په چټکتيا باندې په لاندې ډول روښانه کيدای شي:

د تودوخې په زياتوالي، د ټکرونو زياتوالي، د تعامل کوونکو ذرو د حرکتی انرژۍ زياتوالی هم زيات او د تعامل کوونکو ذرو شمير له ټکرونو سره زياتيږي چې په داسې حال کې د تعامل چټکتيا هم په لوړه کچه وي.

په دې هکله د کیمیاوي تعاملونو چټکتیا باندې د تودوخې د اغیزې تر سرلیک لاندې بشپړ معلومات لاسته راوړئ:

## د ټکرونو د فرضیې نیمګړتیا

د ذرو د ټکر ونو فرضیه ځینې نیمګړتیاوې هم لري چې د هغې عمده نیمګړتیاوې په لاندې ډول په ګوته کېږي:

1 - د ذرو د ټکرونو فرضیه د هغو موادو لپاره سمون لري، چې ساده وي او په ګازي فاز کې شتون ولري؛ خو په محلولونو کې سمون نه لري؛ ځکه په محلولونو کې د تعامل کوونکو ذرو ترمنځ واټن لږ دی او نه شي کیدای چې ذرو ته د ګازونو په شان فکر وشي.

2 - د ټکرونو په نظریه کې تعامل کوونکې ذرې په ډله ییزه بڼه او په سختی سره په نظر کې نیول کېږي.

3 - د ټکر په نظریه کې د تعامل کوونکو ذرو یوازې لېږدونکې حرکت په نظر کې نیول شوی دی؛ خو د ذرو دایره یي او اهتزازي حرکت هم د کیمیاوي تعاملونو په چټکتیا کې رول لري.


4 - د ذرو د ټکر د فرضیې په واسطه نشي کیدای چې د تعاملونو د فعاله کیدلو انرژي محاسبه شي؛ له دې کبله نورې نظریې منځ ته راغلې چې د هغوی له ډلې څخه د تیریدو د حالت نظریه ده.

### 3 - 9: کتلستونه



په کیمیاوي تعاملونو کې د کتلستونو شتون د تعاملونو د چټکتیا د زیاتوالي لامل کېږي. کتلستونه هغه مواد دي چې په تعاملونو کې برخه اخلي، تعاملونه چټک کوي؛ خو خپله نه مصرفیږي. په عمل کې کتلستونه د تعامل په یوه پړاو کې مصرفیږي او د تعامل په بل پړاو کې بیرته جوړیږي، د الکترونونو د هایدروجنیشن په تعاملونو کې نیکل او یا پلاتین د کتلست په توګه په کارول شوي، دا عنصرونه تودوخه جذبوي او بیرته هغه د وړانګو په بڼه ازاده وي چې د دې وړانګو وتل د هایدروجن د مالیکولونو د اړیکو د پرې کیدو لامل کېږي او د رادیکال د تشکیلو لامل ګرځي، چې د راتلونکو تعاملونو لپاره زمینه برابروي. د (3 - 12) شکل ګرافونه د تعاملونو ترسره کیدل د کتلست په شتون او د کتلست له شتون نه پرته بڼي. څرنگه چې په دې شکلونو کې ښودل شوي دي، کتلستونه د فعال کیدو د انرژي د کمښت او د تعامل د چټکتیا لامل ګرځي چې د تعامل میخانیکیت بدلونونه مومي. (د تعامل  $\Delta H$  انرژي د کتلست په شتون او نه شتون کې یو شان ده)

### 3 - 9 - 1: د کتلستونو ډولونه



کتلستونه کیدای شي چې د متجانس او غیر متجانس په بڼه شته وي. متجانس کتلستونه د لومړنیو موادو سره د محلول په بڼه دي؛ د بیلګې په ډول:



پورتنی تعامل د کتلستونو په نشتوالي کې ورو ترسره کېږي، د درې مالیکولونو د شتون له کبله او یا د ډبرې لوړې انرژیکي خنډ له شتون له امله ( $E_a$  لوړه) پورتنی یو پړاويز تعامل ډیر ورو سرته رسیږي. مخلوط ته د  $NO$  د ګاز زیاتول د کتلست په توګه، د تعامل د بهیر چټکتیا زیاتوي چې د  $NO$  رول په دې تعامل کې په لاندې ډول میخانیکیت سره سم دی:



غير متجانس کتلستونه څه ناڅه د جامد موادو سطحې (يا يو عنصر) دي چې لومړني مواد کولای شي د هغو په سطحه کې په اسانۍ سره ترکیب شي، دا ډول کتلستونه لومړني مواد د خپلې سطحې له پاسه جذبوي او دوی په



(3 - 12) شکل د فعالولو انرژۍ کمښت د کتلستونو په شتون کې

دوو قوو د لومړنيو موادو جذب تر سره کوي چې دا قواوې له واندر والس قوه (فزيکي متقابل عمل) او له کيمياوي جذب (کيمياوي متقابل عمل) څخه عبارت دي، څرنگه چې مخکې وويل شول: د الکينونو هايډروجنيشن د نکل او نورو فلزونو په شتون کې ترسره کېږي. نکل هايډروجن د کيمياوي عمل پر بنسټ د تودوخې په واسطه په خپله سطحه کې جذبوي، هغه وړانگې چې د نیکل له گرمیدو څخه وروسته آزادېږي، د هايډروجن په ماليکولونو باندې لگېږي او د هايډروجن د اتومونو اړیکه د هغه په ماليکول کې سسته او پرې کوي، چې په دې صورت کې د تعامل چټکتيا زياتېږي:

## خپل ځان واموئ

روښانه يې کړئ چې له لاندې تعاملونو څخه په کوم يو کې هوموجن کتلست او په کوم يو کې هتروجن کتلست په کار ورل شوی دی.

الف: د پوتاشيم کلوريت تجزيه  $\text{MnO}_2$  د کتلست په شتون کې، ب: د هايډروجن پراکسايډ تجزيه د اوسپنې (II) ايونونو په شتون کې، ج: د  $\text{N}_2\text{O}$  د گاز تجزيه د سرو زرو په سطحه کې.

نل انزایمونه لوی ماليکولونه دي، چې په بيولوژيکي عمليو کې د خاصو کيمياوي عمليو د چټکتيا لامل ګرځي. د انسانانو په وجود کې په زرګونو ډولونو انزایمونه شته دي.

## د دريم څپرکي لنډيز



- د کيمياوي تعاملونو چټکتيا د لومړنيو موادو بدلون په محصولونو کې او د تعاملونو بيلابيل پړاونه ټاکي، يا په بل عبارت د تعاملونو چټکتيا، د يو تعامل ميخانيکيت او په محصولونو باندې د لومړنيو موادو بدلونونو د بهير مخه ټاکي.
- د تعاملونو په چټکتيا کې اغېزمن عوامل د لومړنيو موادو او محصولونو ماهيت، د لومړنيو موادو غلظت او د تعامل تودوخه ده، ځينې نور پارامترونه هم د موادو د تعاملونو په چټکتيا کې اغېزه لري چې د هغو بيلگه کيدای شي کتلستونه وړاندې شي.
- د گازونو تجربې د تعاملونو د چټکتيا د اندازه کولو يوه لاره هم د کروماتوگرافي لار ده، په دې لاره کې د نمونې د اخيستلو وروسته، نمونه په ډيره چټکتيا سره د کروماتوگرافي په دستگاه کې دننه کوي او د وخت د څو ثانيو په تيريدو سره د مادې په ډول او د هغې په غلظت پوهېږي.
- بله لاره، له رنایي دستگاه څخه د گټې اخيستنه؛ لکه د فوټو الکتریکي او سپکټر پيژندنې له حجروي څخه عبارت ده. سر بيره پر دې نورې لارې هم شته چې د غلظت ټاکل د يو ميليونم برخې په حساب

- په يوه ثانيه کې تر سره کړي.
- د کيمياوي تعاملونو په چټکتيا باندې بيلابيل لاملونه اغيزه لري چې مهم يې له هغوی څخه دا لاندې لاملونه دي:
  - د تعامل کونکو موادو خواص
  - د تعامل کونکو موادو فزيکي حالتونه
  - غلظت
  - تودوخه
  - کنلست
- د هر کيمياوي تعامل د سرته رسيدلو لپاره، اړتيا ده چې د تعامل کونکو موادو ذرې يوه له بلې سره ټکر وکړي. دا فرضيه د تعامل کونکو ذرو د ټکر پر بنسټ ولاړه ده، ټکرونه بايد درې ښيگڼې ولري:
  - الف- د ټکرونو شمير بايد زيات وي.
  - ب- د ذرو لوري بايد ټاکلي وي.
  - ج- د ټکر په وخت کې بايد د ذرو انرژي زياته وي.
- د ډيرو کيمياوي تعاملونو د تعامل چټکتيا د تودوخې په زياتوالي سره زياتيږي. د تودوخې اغيزه کيدای شي چې په بيالوژيکي تعاملونو؛ لکه: د نباتاتو په وده او د حيواناتو په ميتابوليزم کې وليدل شي.
- کيمياوي تعاملونه د ميخانيکيت له مخې په دوو برخو ویشل شوي دي چې له يو پړاوه او څو پړاوه تعاملونو څخه عبارت دي.
- کنلستونه هغه مواد دي چې په کيمياوي تعاملونو کې برخه اخلي، تعاملونه چټک کوي؛ خو خپله په لگښت نه رسيږي. په عمل کې کنلستونه د تعاملونو په يوه پړاو کې په لگښت رسيږي او د تعامل په بل پړاو کې بيرته تشکيلېږي،

## د دريم څپرکي پوښتنې څلور ځوابه پوښتنې






- 1 - کيمياوي کينتيک د کيمياوي تعاملونو چټکتيا او ..... د څيړنې لاندې نيسي.
  - الف- ميخانيکيت      ب- انرژي      ج- تودوخه      د- فشار
- 2 - د تعاملونو په چټکتيا باندې اغيزمن لامل عبارت دی له:
  - الف- د لومړنيو موادو ماهيت      ب- محصولات
  - ج- د لومړنيو موادو غلظت او د تعامل تودوخه      د- ټول ځوابونه
- 3 - د غلظت او چټکتيا ترمنځ اړيکه د ..... په نوم يادوي
  - الف- د غلظت شپ      ب- د غلظت چټکتيا
  - ج- د چټکتيا معادله      د- د غلظت مولاريتي
- 4 - د تعامل کونکو موادو د غلظت زياتوالي له تعامل د چټکتيا د ..... لامل گرځي
  - الف- لږ والي      ب- مساوي والي      ج- زياتوالي      د- هيڅ يو
- 5 - د ذرو ټکرونه د لاندې کوم ښه والي لرونکي دي.
  - الف- د ټکرونو شمير بايد زيات وي      ب- د ذرو لوري نيول بايد ټاکل شوي وي

- ج- د ذرو انرژي بايد د ټکر په وخت کې زياته وي د- ټول ځوابونه سم دي.
- 6 - هغه بهير چې تعامل د هغه لاندې سرته رسېږي..... تعامل په نوم ياديږي.
- الف- چټکتيا ب- بدلون ج- ميخانيکيت د- هيڅ يو
- 7 - کتلستونه د تعامل په يوه پړاو کې په لگښت رسېږي او د تعامل په بل پړاو کې.....
- الف- مصرف کېږي ب- بيرته تشکيلېږي ج- له منځه ځي د- بدلون کوي
- 8 - متجانس کتلستونه د..... په شکل د لومړنيو موادو سره شتون لري.
- الف- محلولونه ب- غير متجانس مخلوط ج- الف او ب دواړه د- هيڅ يو
- 9 - د ذرو د ټکر نظريه د هغو موادو لپاره صدق کوي چې ساده وي او د..... په فاز کې شتون ولري.


- الف- جامد ب- مايع ج- مخلوط د- گاږي
- 10 - د چټکتيا زياتوالی د تودوخې له زياتوالي سره..... اړيکي لري .
- الف- دپارا بول منځني ب- ليک ج- الف او ب دواړه د- دايره

### تشریحي پوښتنې

1 - د لومړنيو په ل موادو نسبتې چټکتيا او د محصولاتو جوړيدل د لاندې هر يو تعامل لپاره وليکئ:



2 - د هايډروجن پراکسايد د تعامل ميخانيکيت د  $I^-$  د کتلست شتون کې په لاندې ډول دی.



د پورتنې تعامل د چټکتيا معادله وليکي.

- 3 - له دې پاملرنې سره چې د اوبو پراس يو بې ضرره محصول دی، د هايډروجن گاز د سفينو د سون موادو په توگه په فضا کې کارول کېږي، د  $2H_2(g) + O_2(g) \longrightarrow 2H_2O(g)$  معادلې په پاملرو سره لاندې پوښتنو ته ځواب ورکړئ:



الف- د  $[O_2]$  او  $[H_2O]$  او د وخت پر بنسټ چټکتيا بې وليکئ.

ب- که چيرې  $O_2(g)$  د لږښت چټکتيا  $0.23 \frac{mol}{L \cdot s}$  وي: د  $H_2O$  توليد به څومره وي؟

4 - که د يو تعامل د تودوخې درجه له  $300K$  څخه  $310K$  ته بدلون وکړي د تعامل د چټکتيا ثابت درې ځلې

زیاتیری، د تعامل د فعال کولو انرژی پیدا کری.

5 - د  $NO_2(g) + CO(g) \longrightarrow NO(g) + CO_2(g)$  تعامل میخانیکیت په لاندې ډول دی:



6 - د زیاتو تعاملونو فعال کونکو انرژی د تر پورې ده چې دیوې کیمیاوي اړیکې په حدود کې شتون لري، د هر لس درجو تودوخې په زیاتدو، د تر پورې، د تعامل د چټکتیا بدلون له انرژی سره په لاندې ډول دی.

7 - هغه تعامل چې د هغه د فعال کیدلو انرژی له  $65 \times Kjoule \times mol^{-1}$  سره مساوي وي، په  $25^\circ C$  کې به

د تعامل چټکتیا د  $0^\circ C$  تودوخې په نسبت تر سره شي؟

8 - د تعامل (محصول  $ZA + B \longrightarrow$ ) په غرض لاندې فکتورونه د  $B$  د زیاتې اندازې شامل محلول لپاره

په لاس راغلی دی:

70	60	50	40	30	20	10	0	T(s)
1.99	2.5	3.16	3.92	5.0	6.31	7.95	10	$[A] mol.L^{-1}$

د تعامل درجه د په  $A$  بنسټ لاسه راوړی.

# خلورم خپرکی


## کیمیایي تعادل

(Chemical Equilibrium)



د تر سره شوو تجربو پایلو بنودلې، چې ځنې کیمیایي تعاملونه د تعامل کونکو برخو له بشپړ تعامل څخه مخکې په تپه دربرې او تعامل په بشپړه نه ترسره کېږي، ولې؟ کیمیایي تعادل څه شی دی؟ کیمیایي تعادل یا په بل عبارت د کیمیایي تعامل بهیر تعادل ته رسیدل څه مفهوم وړاندې کوي؟ څرنگه کولای شو وټاکو چې تعامل د تعادل په حالت کې شتون لري؟ څرنگه کولا شو چې په کیمیایي تعامل کې د تعامل له لوري په بدلون سره د تعادل حالت منځ ته راوړو؟ تعادلي تعاملونه دکومو ځانګړتیاوو لرونکې دي؟ په ژوندانه او صنعت کې د هغو دکارولو ځایونه کوم دي؟ ولې ځینې تعاملونه د تودوخې

د درجې په زیاتوالي مخالف لوري ته بهیر مومي؟ ولې ځنې تعاملونه د تودوخې درجې په زیاتوالي ښي لورته دوام پیدا کوي؟ د ګډ ایون اغیزه د تعادل په حالت باندې څه رنگه ده؟




پورتنۍ ټولې پوښتنې له کیمیایي تعادل سره اړیکه لري، پورتنیو پوښتنو ته کولای شئ چې د دې څپرکې د مطالبو په زده کړه چې د تعادل حالت او د هغه ځانګړتیاوې څرګنده وي، ورکړئ.

#### 4 - 1: رجعي تعاملونه او د تعادل حالت

ډیر زیات تعاملونه چې په نړۍ کې ترسره کېږي، رجعي (بیرته گرځیدونکي) دي. په دې معنا چې د تعامل محصولات د یو ټاکلي وخت په تیریدلو بیرته په خپل منځ کې تعامل او په پایله کې لومړني توکي جوړوي، د رجعي تعاملونو په پوهیدلو، کیدای شي چې د کیمیايي تعادل په اړه معلومات لاس ته راوړل شي.

#### الف - د رجعي توب معنا

د هایدریټي مالګو په اړه معلومات لرئ او پوهیږئ چې د دې مالګو په بلوري جوړښت کې د اوبو ټاکلي شمیر مالیکولونه شته دي، اوبو لرونکي کوبالت (II) کلوراید ( $CoCl_2 \cdot 6H_2O$ ) چې 6 مالیکوله کرسټلي اوبه لري، په پام کې نیسو، دا مرکب چې رنګ یې د مخ رنګ ته ورته دی، د تودوخې په بهیر کې د اوبو د مالیکولونو له لاسه ورکولو سره د اوبو رنګ ځانته غوره کوي. که چیرې دا د اوبو رنګه مالګه په مرطوبه هوا کې کینودل شي، د هغې په رنګ کې به څه بدلون وګورئ؟ ایا کوبالت (II) کلوراید څخه د 6 مالیکولو اوبو لرې کول رجعي تعامل (بیرته گرځیدونکي) دی؟



4 - 1 شکل په اوبه لرونکي کوبالت (II) کلوراید مالګه کې د رنګ بدلون


د  $CoCl_2 \cdot 6H_2O$  له وچولو وروسته چې په دوه تست تیوبو کې شتون لري، ایا د تست تیوب په خوله کې رطوبت لیدل کېږي؟

#### ب - د تعادل حالت

په فزیکي عملیو او کیمیايي تعاملونو کې تعادل منځ ته راځي چې هر یو یې لاندې په بیلابیلو بڼو څیړو.


#### 1 - فزیکي تعادل

څرنګه چې پوهیږئ د اوبو براس کیدل یوه فزیکي عملیه ده او اوبه د تودوخې په ټولو درجو کې له  $0^\circ C$  څخه پورته په براس تبدیلېږي. اوبه په یو سر پټي لوبښي کې سره له دې چې د براس عملیه په پرله پسې ډول دوام لري، نه وچېږي. له براس کیدو څخه وروسته لومړی د اوبو مالیکولونه د براس په ډول چې ګاز نومول شوی دی، د سرپټي لوبښي فضا کې پراختیا مومي او له یو ټاکلي وخت څخه وروسته یو له بل سره لګېږي او بیرته متراکم کېږي چې په مایع تبدیلېږي، پردې بنسټ په یو سر پټي لوبښي کې د براس او تراکم عملیه رجعي ده. رجعي عملیې د



4 - 2) شکل د براس د عملیې د تراکم د چټکتیا سره مساوي کیدل او د ډینامیکي تعادل رامنځ ته کیدل

د  $(\leftarrow)$  په واسطه او غیر رجعي عملیې د  $(\rightarrow)$  په واسطه ښودل کېږي:




د چټکتیا په لومړنیو پړاوونو کې د براس عملیه د اوبو له بیرته جوړیدو د چټکتیا په پرتله ډیره ده؛ خو د یو ټاکلي وخت څخه وروسته د اوبو د براس



چټکتیا او د تراکم د عملیې چټکتیا یو له بل سره مساوي کيږي چې سیستم په دې وخت کې د تعادل حالت ځانته غوره کوي، په سیستم کې د تعادل حالت منځ ته راتلل د فزیکي تعادل په نوم یا دیري:

## فکر وکړئ

لاندي شکلونه هغه پدیدې رانښيي چې د یو مایع براس کیدل په یو سرپټي لوبني کې ترسره شوي. لاندي شکلونو ته په ژور ډول څیړشئ او لاندي پوښتنو ته ځواب ورکړئ:




(3 - 4) شکل د وخت په بیلابیلو شیبو کې د اوبو د براس او تراکم حالت

- 1 - په پیل کې به په کوم سرپټي شکل کې یوازې د براس عملیه ترسره شوي وي؟
- 2 - په کوم شکل کې د مایع کیدلو چټکتیا د براس د چټکتیا په پرتله ورو ده؟
- 3 - په کوم شکل کې د براس چټکتیا د تراکم د چټکتیا سره برابره ده؟
- 4 - آیا د براس چټکتیا د تراکم له چټکتیا سره د برابرولو لپاره د لوبني سرپټول حتمي دي؟
- 5 - په کوم شکل کې د اوبو د براس فشار ثابت او ټاکلې کچې ته رسیدلی دی؟
- 6 - آیا د اوبو د براس فشار ثابت پریښودل د براس او تراکم د دریدلو معنایي دي؟

د تعادل په حالت کې د اوبو د براس کچه او د مایع اوبو کتله ثابتې پاتې کيږي؛ خو د اوبو براس د بیا مایع جوړیدل د مایکروسکوپیک په حالت کې لا بهیر مومي، داسې تعادل د دینامیکي تعادل (Dynamic Equilibrium) په نوم یا دیري.

## 2 - کیمیايي تعادل (Chemical Equilibrium)


که چېرې د  $N_2O_4$  یوه ټاکلې کچه چې یوه بې رنگه زهري گاز دی، په یو ښښه یي سرپټ لوبني کې ځای پرځای شي، د لږ وخت په تیریدو سره به د لوبني دننه محیط نصواري سور رنگه بڼه ځانته غوره کړي، نو دا رنگ د  $NO_2$  گاز رنگ دی چې د لوبني په دننه کې جوړشوی دی، کله چې لږڅه د  $NO_2$  گاز د تجزیې له امله منځته راځي، په عین وخت کې رجعي تعامل د  $N_2O_4$  د جوړیدو د محور په لور بیرته پیل کيږي:



بی رنگه                      نصواري

د وخت په تیریدو سره د رجعي تعاملونو چټکتیا دواړو لورو ته مساوي کيږي، په دې حالت ویل کيږي چې دینامیکي تعادل منځ ته راغلی دی.

د تعادل په ټکي کې د تعامل کونکو او د محصولو اجزاو کچه ثابتې پاتې کيږي؛ پر دې بنسټ د مخلوط رنگ هم ثابت پاتې کيږي چې بدلون نه مومي.



(4 - 4) شکل د  $NO_2$  او  $N_2O_4$  د بدلون گراف

الف - د  $NO_2 - N_2O_4$  د غلظتونو د بدلون گراف

ب - له لومړني حالت څخه د  $N_2O_4$  بدلون ج- د  $NO_2$  او د  $N_2O_4$  د مخلوط بدلون له لومړني حالت څخه.

### د کیمیايي تعادل مهمي ځانگړتیاوي

- 1 - د لیدلو وړ ، عيني او معتبر شواهد د تعادل د حالت تر سره کیدلو په هکله نه لیدل کیږي.
- 2 - دا حالت په خپل سر د بدلونونو له امله منځته راځي.
- 3 - رجعي تعاملونه په پرله پسې توگه تر سره کیږي.
- 4 - د رجعي تعاملونو تر منځ دینامیکي توازن وربښي.

### 2 - 4 د کتلې د اغیزې قانون او تعادل


د سکندنیا د هیواد ساینسپوهانو هریو گولد برگ (*Guldberg*) او واگ (*Waage*) یوه عمومي قاعده په رجعي تعاملونو کې د غلظت او د تعادل د حالت ځای پر ځای کیدلو لپاره رامنځ ته کړه، رامنځ ته شوې قاعده د کتلې د اغیزې د قانون او یا د تعادل د قانون په نوم یادېږي، چې وایي: «د تعامل کوونکو له اجزاو څخه د یوه چټکتیا نیغ پر نیغ د هغه د فعاله کتلې سره برابره ده او د یوه کیمیايي تعامل چټکتیا نیغ پر نیغه د تعامل کوونکو اجزاو د کتلو د ضرب له حاصل سره برابره ده»

د فعالې کتلې د اصطلاح موخه له غلظت پر  $mol / dm^3$  ( $mol / L$ ) څخه عبارت ده؛ د بېلگې په ډول: 4g گرامه هایدروجن فعاله کتله  $2mol H_2 / L$  کیږي چې دا غلظت په [ ] قوس باندې ښودل کیږي:



$$[H_2] = \text{غلظت او د } H_2 \text{ فعاله کتله}$$

### د تعادل ثابت

په دریم څپرکي کې مو د کیمیايي تعاملونو د چټکتیا په اړه معلومات تر لاسه کړل، چې د هغوی پر بنسټ کولای شئ د یو تعادلي تعامل د تعادل ثابت لاسته راوړئ. د دې غوښتنې لپاره لاندې تعامل په پام کې ونیسئ:



په پورتنیو رجعي تعامل کې د تعامل چټکتیا په لاندې ډول ده:



په پورتنیو معادلو کې  $K_1$  او  $K_2$  په وار سره د پورتنیو رجعي تعاملونو د تگ او راتگ د چټکتیا ثابتونه دي.

خرنگه چې د تعادل په وخت د تگ او راتگ چټکتيا په يو وخت کې سره مساوي کيږي؛ نو ليکلای شو چې:

$$V_1 = V_2$$

$$K_1 \cdot [NO_2(g)]^2 = K_2 \cdot [N_2O_4(g)]$$

پورتنی معادله کيدای شي چې په لاندې ډول وليکل شي:

$$\frac{K_1}{K_2} = \frac{[N_2O_4(g)]}{[NO_2(g)]^2}$$


خرنگه چې په ټاکلې تودوخه کې  $K_1$  او  $K_2$  ثابت دي او د رياضیاتي قانون له کبله د دوو ثابتو د تقسيم حاصل مساوي په درېمي ثابت دی چې د تعادل له ثابت څخه عبارت دی؛ نو  $\frac{K_1}{K_2} = K$  کيږي؛ پر دې بنسټ ليکلی شو چې:

$$K = \frac{[N_2O_4(g)]}{[NO_2(g)]^2}$$

په تعاملونو کې چې يو او يا څو تعامل کوونکي مواد په بشپړ توگه په لگښت ورسيري، په عمومي ډول د تعامل د تعادل د ثابت قيمت لوړ وي، نوموړی تعامل تر پايه پر مخ ځي، که چيرې د تعامل د تعادل ثابت ډير کوچنی وي؛ نو تعامل په عادي تودوخه کې نه ترسره کيږي؛ د بيلگې په ډول: د چوني ډبره ( $CaCO_3$ ) د تودوخې په  $25^\circ C$  کې نه تجزيه کيږي.


### فکر وکړي

د امونيا د جوړيدلو د تعامل ثابت  $K = 3.6 \cdot 10^8 \cdot mol^{-1} \cdot L^2$  دی:




الف - د دغه تعامل د تعادل ثابته معادله وليکئ

ب - کومې اړيکې د پورتنی او لاندني تعامل د تعادل د ثابت تر منځ شته؟



ج - د امونيا د تجزيي تعامل د تعادل د ثابت کچه وليکئ.

**ضروري معلومات:** که چيرې د تعامل کوونکو او د تعامل د محصولو غلظت د تعادل د ثابت په فورمول کې ځای پر ځای کړی شي، لاسته راغلی کميت د باندني برخې (خارج قسمت) په نوم ياديږي. لاندینی عمومي معادله په نظر کې نيسو:




$$Q = \frac{[C]^c [D]^d}{[A]^a [B]^b}$$

د  $Q$  او  $K$  له پرتلې څخه لاسته راځي چې د تعامل باندنۍ برخه د باندنۍ بڼې له نظره د تعادل د ثابت په شان ده، په دې توپیر چې اړینه نه ده ترڅو د تعامل په باندنۍ برخه کې تعادلي غلظتونه ځای پر ځای شي، که چیرې تعادلي غلظتونه د تعامل د وپستلو لاسته راغلې برخه فورمول کې کینودل شي، د  $Q$  او  $K$  له اندازې سره مساوي کیږي. که چیرې  $N_2(g)$  او  $H_2(g)$  مولري غلظتونه د تعادل د ثابت په فورمول کې ځای پر ځای کړو نو  $0.5 \text{ mol}^{-2} \cdot \text{L}^2$  کمیت لاسته راځي:

$$\frac{[NH_3(g)]^2}{[N_2(g)][H_2]^3} = \frac{(2.00 \text{ mol} \cdot \text{L}^{-1})^2}{(1 \text{ mol} \cdot \text{L}^{-1})(2 \text{ mol} \cdot \text{L}^{-1})^3} 0.5 \text{ mol}^{-2} \cdot \text{L}^2$$

د  $2NH_3(g) \rightleftharpoons 2H_2(g) + N_2(g)$  تعامل د تعادل ثابت د تودوخې په  $500^\circ C$  کې  $0.27 \text{ mol}^{-2} \cdot \text{L}^2$  دی؛ نو په دې اساس د خارج قسمت برخې  $\frac{[NH_3(g)]^2}{[N_2(g)][H_2]^3}$  له  $0.5$  څخه  $0.27$  ته بدلون موندلی دی چې سیستم تعادل ته ورسېږي، دا بدلونونه هغه وخت لیدل کیږي چې  $[NH_3]$  لږ شي او  $[N_2]$  او  $[H_2]$  زیات شي؛



له دې کبله  $NH_3$  تجزیه او د هایډروجن او نایتروجن د گاز د تولید تعادل منځ ته راځي.

د تعاملو وتونکې برخه د تعامل د بهیر لوري معیار ټاکنه ده. کله چې د تعامل د موادو په مخلوط کې یوازې تعامل کوونکي مواد وي، په معادله کې د وتونکي برخي صورت صفر دی او د تعامل له پرمختګ سره د تعامل د محصول غلظت ورو ورو زیات او د تعامل په محصول تبدیلېږي. په دې صورت کې  $Q$  لوړېږي، ولې؟ کله چې  $Q$  له  $K$  څخه کوچنی وي؛ نو تعادل هغه وخت منځ ته راځي چې د تګ تعامل د بیرته راتګ د تعامل څخه زیات وي؛ نو په پای کې  $Q = K$  کیږي.


د تعادل له ثابت فورمول څخه هغه وخت ګټه اخیستلی شو چې رجعي تعامل د تعادل په حالت کې وي، تعادل ته د رسیدو وخت د تعامل په چټکتیا پورې اړه لري؛ د بیلګې په ډول: د تودوخې په  $25^\circ C$  کې د اکسیجن او هایډروجن د گاز له تعامل څخه د اوبو د  $K$  کچه ډیره لوړه ده؛ خو د تعامل د فعالیتو انرژي ډیره زیاته ده او د تعامل چټکتیا ډیره لږه ده، چې هیڅکله به د تودوخې په دې درجه کې تعادل ته ونه رسېږي. که چیرې کتلست او د بریښنا پراس هم شته وي، چاودیدونکی تعامل به ترسره شي.

#### 3 - 4 : په تعامل باندې اغیزمن عاملونه (د لی شاتلیه اصل) (Lechtelie's Principle)


پوه شوو چې د تعادل د منځ ته راتللو په بهیر کې د یو رجعي تعامل د تګ او راتګ چټکتیا یو له بل سره برابرېږي چې د تعامل کوونکو او محصولو موادو غلظت په تعامل کې ثابت پاتې کیږي. دا غلظت ثابت او د چټکتیا برابر والی تر هغه وخته په خپل ځای پاتې کیږي چې کوم عامل تعادل ګډوډ نه کړي. اغیزمن عوامل د غلظت بدلون، فشار، د تودوخې درجه او کتلست دي چې د تعادل د ګډوډیدو لامل ګرځي.



په یو ثابت حجم لرونکي لوبښي کې چې حجم 10L دی او د تو دوخې درجه یې  $727^{\circ}C$  ده، لاندې تعادل سمون موندلی دی:



په بشپړه پاملرنې سره شکل ته وگورئ .



(4 - 6) شکل د گازونو شتون په بالونونو کې

د پورتنی شکل له هر اړخیزې څیړنې څخه وروسته، لاندې پوښتنو ته ځواب ورکړئ:

الف - لاندې جدول بشپړ کړئ:

$[SO_2(g)]$	$[O_2(g)]$	$[SO_3(g)]$	
			تعادلي غلظتونه په (1) حالت کې
			تعادلي غلظتونه په (2) حالت کې

ب - غلظت په کوم بالون کې زیاتوالی پیدا کړی دی؟

ج - د کومو بالونونو د غلظت زیاتوالی له هغه کمیت څخه چې هیله کېږي، لږ دی؟ له دې موضوع څخه څه پایله اخیستل کېږي؟

د - که چېرې  $SO_3(g)$  زیات شي، تعادل به کوم لور ته ځای پر ځای شي؟ آیا د تعادل نوي ځای پر ځای کیدل د تعادل په ثابت اغیزه اچوي؟

ه - د تگ او راتگ د تعاملونو چټکتیا به د  $SO_3(g)$  د گاز په زیاتولو څه بدلون وکړي؟ د نوي تعادل ځای پر ځای کیدلو وروسته به د تگ او راتگ د تعاملونو چټکتیا څه ډول وي؟


و - د  $SO_3(g)$  د گاز د زیاتولو له امله به د تعامل د ویش د لاسته راغلي برخه به څه بدلون وکړي؟ د دې بدلون په پام کې نیولو سره د نوي تعادل ځای پر ځای کیدلو لوری وټاکئ.

څرنګه چې لیدل کېږي، تعادل د غلظت د بدلون په مقابل کې له خپل ځان څخه عکس العمل ښيي؛ نو که کوم عامل د یو سیستم د تعادلي حالت د ګډوډیدو لامل شي، سیستم په هغه لوري ځای پر ځای کېږي چې


د مزاحم له عمل سره مقابله وکولی شي او د هغه اغیزه لرې او یا ټیټوي ، په دې ترتیب په یاد شوي سیستم کې یو نوی تعادل منځ ته راځي.

دا څرگندونه د لومړي ځل لپاره فرانسوی کیمیا پوه لي شاتلیه ورکړې ده، چې نن ورځ د لي شاتلیه د اصل په نوم یادېږي . په تعادل باندې اغیزمن عوامل په لاندې ډول دي:

1 - **د غلظت د بدلونو اغیزه** : د پورتنی فعالیت پر بنسټ ، دا لاندې تعامل په پام کې نیسو:



که چېرې د  $SO_2(g)$  لږ څه په مخلوط کې د تعادل په حالت کې ورزیات شي، تعادل گډوډ کېږي، ځکه د  $SO_2(g)$  او یا  $O_2(g)$  په زیاتولو سره د تعادل کونکو د اجزاو غلظت زیات او تعامل د تعامل کونکو د اجزاو د غلظت د لږوالي په لور پرمخ ځي، داسې چې تعامل د محصولونو د تولید په لور بهیر مومي؛ نو نوی تعادل منځ ته راځي.




(4-7) شکل د تعادل په مخکیني حالت باندې د  $SO_2$  د زیاتوالي اغیزه او د نوی تعادل حالت را منځ ته کیدل ښيي.

د  $SO_3(g)$  د گاز لږه کچه تعامل لوری د تعامل کونکو لورو ته خوځیږي، په پایله کې تعادل نوی حالت منځ ته راځي؛

**مثال** : د  $NO, O_2, N_2$  گازونو مخلوط په یو لیتره لوبښي کې د تودوخې په ثابت ډول په لاندې غلظتونو سره د تعادل په حالت کې شته.

$$n_{N_2} = 4 \text{ mol}, n_{O_2} = 1 \text{ mol}, n_{NO} = 4 \text{ mol}$$

کله چې  $3 \text{ mol}$  د  $O_2$  گاز په مخلوط ورزیات شي، وروسته له څو شېبو نوی تعادل منځ ته راځي:




د  $NO$  مقدار به څومره وي؟

حل: لومړي سرکې د  $K_c$  قیمت په تعادل باندې د اعیزمنو شرایطو لاندې محاسبه کېږي، څرنگه چې د تعامل د لوبښي حجم یولیتري (1L) دی، نو مولاري غلظت مساوي دی په:

$$M = \frac{n}{V} \Rightarrow M = \frac{n}{1} = n \text{ mol}$$

$$K_c = \frac{[NO]^2}{[N_2][O_2]} = \frac{4^2}{4 \cdot 1} = 4$$

دلي شاتليه له اصل څخه په پيروي ، کله چې  $3\text{mol}$  آکسيجن د تعامل په لوبښي کې زيات شي، تعادل د تعامل کوونکي د غلظت په لږوالي د محصولاتو د جوړيدو په لور بدلون مومي، د تعادل ليردول د محصول په لور:



لومړني تعادل :  $4\text{mol}$        $1\text{mol}$        $4\text{mol}$

اثر اچوونکي : —       $+3\text{mol}$       —

بدلون :       $-x$        $-x$        $+2x$

نوی تعادل :       $(4-x)\text{mol}$        $(4-x)\text{mol}$        $(4+2x)\text{mol}$


$$K_C = \frac{(4+2x)^2}{(4-x) \cdot (4-x)}$$

$$\sqrt{4} = \sqrt{\frac{(4+2x)^2}{(4-x)^2}}$$

$$2 = \frac{4+2x}{4-x} \Rightarrow x=1$$

$$n_{NO} = 4+2x = 4+2 \cdot 1 = 6\text{mol}$$

**مثال:** لاندې کيميايي معادله په پام کې ونيسئ:



په پورتنی تعامل کې د تعادل په حالت کې د  $0.6\text{mol} NO$  او  $0.6\text{mol} CO_2$ ,  $0.4\text{mol} NO_2$ ,  $0.3\text{mol} CO$  د کچه په مخلوط کې ټاکل شوې ده، د  $NO$  د گاز څو موله په مخلوط کې بايد ورزيات شي چې د  $NO_2$  د مولونو شمير په نوي تعادل کې  $0.5\text{mol}$  ته لوړ شي؟

حل: د تعادل د  $K_C$  قيمت د ورکړ شوو غلظتونو په پام کې نيولو سره په لومړي تعادل کې محاسبه کيږي:

$$K_C = \frac{[CO_2][NO]}{[CO][NO_2]} = \frac{0.6 \cdot 0.6}{0.3 \cdot 0.4} \Rightarrow K_C = 3$$

د  $NO_2$  غلظت په نوي تعادل کې د هغه د غلظت په پرتله په لومړني تعادل کې زيات دی، نوله دې کبله تعادل د تعامل کوونکو موادو په لور مخ ته تللی دی:



په لومړني تعادل کې :  $0.3\text{mol/L}$        $0.4\text{mol/L}$        $0.6\text{mol/L}$        $0.6\text{mol/L}$

اثر اچوونکي :      -      -      -       $+x$

وارد شوی بدلون :       $+0.1\text{mol}$        $+0.1\text{mol}$        $-0.1\text{mol}$        $-0.1\text{mol}$

نوی تعادل       $0.4\text{mol/L}$        $0.5\text{mol/L}$        $0.5\text{mol/L}$        $(0.5+x)\text{mol/L}$



$$K_C = \frac{[CO_2][NO]}{[CO][NO_2]} \Rightarrow 3 = \frac{0.5 \cdot (0.5+x)}{0.4 \cdot 0.5} \Rightarrow$$

$$\Rightarrow 1.2 = 0.5+x \Rightarrow x = 0.7\text{mol/L}$$

$$M = \frac{n}{V} \Rightarrow 0.7 = \frac{n}{1} \Rightarrow n = 0.7$$


2- د فشار اغیزه یا د حجم بدلون: د یو گازی سیستم په حجم کې تر منځه شوی بدلون چې د تعامل کوونکی اجزا او د تعامل د محصول اجزا گاز وي، د هغوی د غلظت د بدلون لامل گرځي. که چیرې په یو گازی سیستم باندې فشار واچول شي، د هغه حجم کوچنی او تعامل هغه لور ته پرمخ ځي، چې د گاز د مولونو ضریبونه د کیمیاوي معادلې په هغه لور کې لږ شوي وي؛ نو دلته دلي شاتلیه د اصل سره سم د فشار اغیزه لږ او د گاز حجم ریا تیري.

که چیرې په یو سیستم کې د اغیزناک فشار کچه لږه شي، تعامل په هغه لور خپل لوري ته بهیر او بدلون ورکوي کوم چې د گاز د مولونو ضریبونه د کیمیاوي معادلې په هماغه لور کې زیات وي. د فشار په اغیزه د حجم کوچنی کیدل د  $NO_2$  او  $N_2O_4$  په مخلوط کې چې د تعادل په حالت کې شتون لري، په پام کې ونیسئ:





(8-4)، شکل د تعادل په حالت کې د فشار اغیزه او د حجم بدلون ښيي.

د پورتنیو وړاندې شوو څرگندونو په پام کې نیولو سره، کله چې د سیستم حجم کموالی ومومي یعنې فشار پرې اغیزه وکړي، تعادل د  $N_2O_4$  د جوړیدو په لور بهیر مومي. څرنگه چې په پورتنی توښه شوې معادلې کې لیدل کیږي، د محصول ضریب کوچنی دی:




نصواری بیرنگه

که چیرې د سیستم حجم زیات شي، تعادل د  $NO_2$  لور ته بدلون مومي، په گازی تعادلي تعاملونو کې چې د تعامل کوونکو او د محصولونو د ضریبونو مجموعه د معادلې په دواړو خواوو کې یو له بل سره مساوي ده، د حجم بدلون د هغه د مولونو د شمیر د گډوډیدو لامل نه گرځي؛ د بیلگې په ډول:



په غیر متجانسو تعادلي تعاملونو کې د حجم بدلون د محاسبو او د معادلې په دواړو خواوو د گډون کوونکو گازونو د مولونو د شمیر د پرتلې له لارې ترسره کیږي:




پورتنی تعادلي تعامل د حجم د بدلون په واسطه نه اغیز من کیږي؛ ځکه د گازونو د مولونو شمیر د معادلې په دواړو خواوو کې یو له بل سره مساوي وي. د حجم زیاتوالی په عادي توگه په تعامل کې د فشار کمښت ښيي؛ نو له دې کبله په داسې حالت کې چې تودوخه ثابته وي، د فشار بدلون د حجم بدلون لامل گرځي او



په مخکیني تعادلې حالت باندې اغیزه اچوي. هغه سیستمونه چې یوازې د مایعاتو او یا له جامداتو څخه جوړ شوي وي، د فشار په اغیزې باندې د هغوی د حجم بدلونونه نه لیدل کیږي؛ ځکه د حجم بدلون ډیر کوچنی وي.

**مثال :** لاندې تعادلې کیمیايي معادله په پام کې ونیسئ:




په پورتنی ګازي سیستم کې چې د تعادل په حالت کې دی، د  $0.2molSO_2$ ،  $0.1molO_2$  او  $0.2molSO_3$  په یولیتره لوبښې کې اچول شوي دي. کله چې د پورتنیو ګازونو لرونکې لوبښې حجم په ثابت تودوخه کې زیات او نوی تعادل منځ ته راشي، نو  $0.3molSO_2$  ګاز د تعامل په لوبښې کې لیدل کیږي، د لوبښې نوی حجم به څو لیتره وي؟

حل: په لومړي سر کې د تعامل  $K_C$  د تعادل د لومړي حالت په پام کې نیولو سره محاسبه کیږي:

$$K_C = \frac{[SO_3]^2}{[SO_2]^2[O_2]} \Rightarrow K_C = \frac{(0.2)^2}{(0.2)^2(0.1)} = 10$$

په ثابت تودوخه کې د حجم لوړیدل په دی معنا دي، چې فشار لږ شوی دی او معادله هغه لور ته بهیر لري کوم چې د ګازونو لوی ضریب لري، په دې لاره تعامل د تعامل کوونکو د اجزاو په لور ترسره کیږي:



په لومړني تعادل کې د مولونو شمیر

د مولونو توپیر:  $+0.1mol$      $+0.05mol$      $-1mol$

په دویمي تعادل کې د مولونو شمیر

نو د لوبښې نوی حجم مساوي دی پر:


$$K_C = \frac{[SO_3]^2}{[SO_2]^2[O_2]} \Rightarrow 10 = \frac{\left(\frac{0.1}{V_2}\right)^2}{\left(\frac{0.3}{V_2}\right)^2 \left(\frac{0.15}{V_2}\right)}$$

$$V_2 = 13.5L$$

**3 - د تودوخې د درجې اغیزه:** د دې لپاره چې د تودوخې د درجې د بدلونونو په اغیزه په یو سیستم

باندې په ښه ډول وپوهیږو، اړتیا ده چې د تودوخې اغیزه په تعامل باندې پوه شو، لاندې تعامل په پام کې

ونیسئ:



د فېوې په شان      بې رنگه

خرنگه چې لیدل کیږي نیغ تعامل یو انډوترمیک (Endothermic) تعامل او د هغه معکوس تعامل یو

اکزوترمیک (Exothermic) تعامل دی، دلي شاتلیه د اصل په بنسټ، که چیرې د سیستم د تودوخې

درجه بدلون ومومي، تعادل هغه لور ته بدلېږي، چې د بدلون ورکونکو فکتورونو اغیزه کمه کړي.


که چیرې د سیستم د تودوخې درجه لوړه شي، دلي شاتلیه د اصل سره سم، د تودوخې د درجې د کموالي

لپاره په سیستم باندې حاکم تعادل ښيي لوري ته (د تعامل محصولونو) بدلون مومي.


که چیرې د تعامل اجزاوې ساړه کړای شي، تعادل کین لوري ته (تعامل کوونکی اجزا) بدلون مومي او د

تودوخې درجه هم په همدې لور زیاتېږي:

که چیرې د سیستم د تودوخې درجه ټیټه شي، تعادل د  $N_2O_4$  د جوړېدو په پیل کې ګډوډ کېږي. که چیرې د سیستم د تودوخې درجه لوړه کړای شي، د  $N_2O_4$  د جوړېدو پربنسټ تعادل بیا ګډوډ کېږي:



(4-9) شکل: په تعادل باندې د تودوخې درجې د بدلون اغیزه ښيي.




نصوار رنگه      بې رنگه

څرنګه چې لیدل کېږي د تودوخې په ورکولو یا د تودوخې د درجې په زیاتوالي تعادل ښي لورته او د تودوخې د درجې په لږ والی؛ یعنې د تعامل د محیط سوړ والی تعادل کین لوري ته بدلون مومي.

#### 4- د کتلستونو اغیزه

په تیرو لوستونو کې پوه شوی چې کتلستونه

د فعاله کونکې انرژۍ د کموالي لامل ګرځي او کیمیايي تعاملونو ته چټکتیا وربخښي. په رښتیا چې د مستقیم تعامل فعاله کونکو انرژۍ (د تعامل کونکو موادو بدلون د تعامل په محصولونو باندې) او بیرته ګرځیدونکی تعامل (د تعامل د محصول بدلون په لومړنیو موادو) یوشان ټیټوي. په دې بنسټ د تعادل وخت لنډېږي؛ خو د تعادل ثابت ته کوم بدلون نه وربښېږي، دا لاندې تعامل د څیړنې لاندې نیسو:



په  $727^\circ C$  تودوخه کې د  $SO_2$ ,  $O_2$ ,  $SO_3$  ګازونو د تعادلي غلظت د کتلستونو په شتون او ناشتون کې ښایي یو شان وي؛ خو سره له دې هم د کتلست په شتون کې تعادل په چټکتیا سره ترسره کېږي.


#### 4-4: آیوني تعادل (Ionic Equilibria)

زیات تیزابونه، قلوي او مالګې په اوبلن محیط کې تعامل کوي، دا مرکبونه په او بلن محیط کې په آیونونو جلا کېږي، چې د هغوی تر منځ کیمیايي مخامخ عمل د داسې تعاملونو لامل ګرځي کوم چې دا تعاملونه تل رجعي وي او د تعادل حالت په دې ډول تعاملونو کې په ډیره چټکتیا ترسره کېږي؛ خو باید پوه شو چې آیوني تعادل د کیمیايي تعادلونو له عامې قاعدې څخه پېروي کوي.

د آیوني تعادل ښودنه نه یوازې په تحلیلي کیمیا کې خو په ډیرو نورو ساحو؛ د بیلګې په ډول: آیوني تعویض په رزینونو یا صمغ (*resins*)، جیلونو، (*gels*) بیولوژیکي عمليې، د بدن په مایعاتو کې، د خاورې د تیزابیت او قلوبت بدلونونه او داسې نورو کې د تطبیق وړ دي.

#### د اوبو د آیونونو منځ ته راتلل

په اوبلن محلولونو کې د تیزاب-القلیو تعاملونو کې مو ولوستل، چې مهم کمیت د هایډروجن د ایون له غلظت څخه عبارت دی او د  $H^+$  او  $H_3O^+$  په بڼه وړاندې کېږي. د هغوی د مالیکولونو تر منځ د آیونایزیشن د معادلې د تعادل ثابت په لاندې ډول دی:



دا دواړه معادلې یوه له بلې سره سمون لري؛ ځکه  $H^+$  او  $H_3O^+$  په محلولونو کې یو شان مفهوم لري. یو لیتر خالصې اوبه له  $55.5 \text{ mol/L}$  سره سمون لري. دا چې اوبه په ډیره لږه کچه ایونایزیشن کيږي او د اوبو غلظت څه نا څه ثابت پاتې وی؛ پر دې بنسټ د دوو ثابتو ضرب حاصل له دریم ثابت سره مساوي دی؛ نو:

$$[H_2O]K_c = K_w = \frac{[H^+][OH^-]}{[H_2O]} [H_2O]$$

$$K_c[H_2O] = K_w = [H^+][OH^-]$$

د تعادل ثابت  $K_w$  د اوبو د ایوني غلظت د ضرب د حاصل د ثابت په نوم یا ډیري، چې د تودوخې په ټاکلې درجه کې د  $H^+$  او  $OH^-$  ایونونه لاسته راځي.

د تودوخې په  $25^\circ \text{C}$  درجو کې یو لیتر اوبه ( $55.5 \text{ mol/L}$ ) ایونایزیشن کيږي او په پایله کې  $[H^+] = 10^{-7} \text{ mol/L}$  او  $[OH^-] = 10^{-7} \text{ mol/L}$  حاصلیږي؛ نو:

$$K_w = [H^+][OH^-] = 10^{-7} \text{ mol/L} \cdot 10^{-7} \text{ mol/L} = 10^{-14}$$

که چېرې و غواړئ چې 10 ایون د  $H^+$  یا ( $H_3O^+$ ) یا ( $OH^-$ ) له یو لیتر اوبو څخه کې لاس ته راوړئ؛ بنایي دوه کاله د ایونونو د پیدا کولو لپاره پرته له ځنډه کار وکړئ، ترڅو د هایدروجن یو ایون ( $H^+$ ) لاس ته راوړئ.

**نوټ:** د تودوخې په  $25^\circ \text{C}$  درجو کې په غیر الکترولیت محلولونو او خالصو اوبو کې پورتنی اړیکه تل سمون لري:

$$K_w = [H^+][OH^-] = 10^{-14}$$

که چېرې په یو محلول کې  $[H^+] = [OH^-]$  وي، نوموړی محلول خنثی دی؛ نو کله چې  $[H^+] > [OH^-]$  وي، محلول تیزابي او که چېرې  $[H^+] < [OH^-]$  وي محلول القلي دی.

$[H^+]$  او  $[OH^-]$  یو د بل جوړه دي، د هغوی د یو په لږ والي بل زیاتيږي؛ خوسره له دې هم د هغوی ضرب حاصل  $10^{-14}$  دی.


**مثال:** که چېرې  $[H^+] = 10^{-6} \text{ M}$  وي، د هایدروکساید د ایون غلظت  $[OH^-]$  په لاندې ډول لاس ته راځي:

$$K_w = [H^+][OH^-] = 10^{-14}$$


$$[OH^-] = \frac{10^{-14}}{[H^+]} = \frac{10^{-14}}{10^{-6}} = 10^{-8} \text{ M}$$

**د ایونایزیشن ثابت:** د کتلې د عمل قانون نه یوازې په مالیکولي تعاملونو؛ بلکې په ایوني تعاملونو کې هم د تطبیق وړ دی؛ څرنګه چې د تعادل د ثابت افاده په ایوني تعادل کې د ایونایزیشن د ثابت (Ionization constant)

په نوم يا دېرې؛ نو له دې امله د تيزابونو د ايونايښن ثابت په  $K_a$  او د القليو ثابت په  $K_b$  ښودل کېږي. د سرکې تيزاب ايونايښن چې يو کمزوری الکتروليت دی، په پام کې نيسو:



يا د  $H^+$  هايډرېشن څخه پرته:



پر دې بنسټ د تعادل ثابت په لاندې ډول ليکلی شو:

$$K_a = \frac{[H^+][C_2H_3O_2^-]}{[HC_2H_3O_2]}$$

په پورتنۍ فورمول کې د آیون او يا ماليکول مولاري غلظت، څرنگه چې مخکې هم هغه ته اشاره شوې ده، په کار وړل کېږي. د  $K_a$  د قيمت ټيټوالی دا مطلب ثبوتوي چې د  $H^+$  او  $C_2H_3O_2^-$  د آیونونو غلظت د اسيتيک اسيد د نه ټوټه شوو ماليکولونو د غلظت، د دې تيزاب په اړونده اوبلن محلول کې لږ دی؛ نو د يو مرکب د آیونايښن کچه او د تفکيک مقياس يې (*Dissociation*) د هغوی اړونده ايونونه ښيي، د  $K_a$  د قيمت کچه د يو تيزاب د تيزابي قوت او  $K_b$  د يو القلي د قوت رابښي. کله چې د ايونونو غلظت او د ناتفکيک شوو ماليکولونو غلظت معلوم وي،  $K_a$  او  $K_b$  محاسبه کېدای شي.

**مثال:** د  $0.1M, CH_3COOH$  محلول په  $25^\circ C$  درجو کې  $1.34\%$  په شاوخوا کې ټوټه کېږي، د ايونايښن د ثابت قيمت يې لاسته راوړئ.

حل: څرنگه چې د يو ماليکول اسيتيک اسيد د تفکيک څخه د  $H^+$  يو آیون او  $C_2H_3O_2^-$  هم يو آیون توليدېږي؛ پر دې بنسټ په محلول کې د ايونونو غلظت د تفکيک د سلنې په پام کې نيولو سره په لاندې ډول دی:

$$[H] = C \cdot \alpha$$

$$[H^+] = 0.1 \cdot 0.0134 = 0.00134 (mol/L)$$

$$[C_2H_3O_2^-] = 0.1 \cdot 0.0134 = 0.00134 mol/L$$

$$[HC_2H_3O_2] = 0.1 - 0.00134 = 0.09866 mol/L$$

په پورتنۍ معادله کې د دې قيمتونو په اېښودلو سره د ( $K_a$ ) قيمت داسې ټاکل او محاسبه کېږي:

$$K_a = \frac{[H^+][C_2H_3O_2^-]}{[HC_2H_3O_2]} = \frac{(0.00134)(0.00134)}{0.09866}$$

$$K_a = 0.0000182 = 1.82 \cdot 10^{-5}$$

(4 - 1) جدول د ځينو ضعيفو تيزابونو د ټوټه كيدو د ثابت قيمت


$K_a$	فارمول	تيزاب
$1.8 \cdot 10^{-5}$	$\text{HC}_2\text{H}_3\text{O}_2$	اسيتيک اسيد
$6.4 \cdot 10^{-5}$	$\text{HC}_6\text{H}_5\text{O}$	بنزويک اسيد،
$4.3 \cdot 10^{-7}$	$\text{H}_2\text{CO}_3, K_1$	کاربونیک اسيد
$5.6 \cdot 10^{-11}$	$\text{HCO}_3^-, K_2$	کاربونیک آيون
$1.6 \cdot 10^{-4}$	$\text{HCOOH}$	فارميک اسيد
$1.9 \cdot 10^{-1}$	$\text{HIO}_3$	آيودیک اسيد
$7.5 \cdot 10^{-3}$	$\text{H}_3\text{PO}_4, K_1$	فاسفوریک اسيد
$6.8 \cdot 10^{-8}$	$\text{H}_2\text{PO}_4^-, K_2$	فاسفوریک آيون
$1 \cdot 10^{-12}$	$\text{HPO}_4^{2-}, K_3$	فاسفوریک آيون
$2 \cdot 10^{-1}$	$\text{HC}_2\text{Cl}_3\text{O}_2$	ترای کلورواسيتيک اسيد

هرڅومره چې د  $K_a$  قيمت لوړ وي په هماغه کچه اړوند تيزاب قوي دی. څرنګه چې په پورتنی جدول کې ليدل کېږي، ترای کلورو اسيتيک اسيد قوي او مونو هايډرو فاسفوریک اسيد ډير ضعيف تيزاب بلل کېږي. د القليو آيونايزيشن او د هغوی د تعادل ثابت هم د تيزابونو او د هغوی د تعادل ثابت غونډي دی او له عين قاعدې څخه پيروی کوي. طبيعي ده، هرڅومره چې د القليو آيونايزيشن ثابت لوړ وي، په هماغه کچه القلي غښتلي وي. دڅو ضعيفو القليو د آيونايزيشن د ثابت قيمتونه په (4 - 2) جدول کې ليکل شوي دي.

(4 - 2) شکل د څو کمزورو القليو د انفکاک ثابت

$(K_b)$	فارمول	القلي
$1.8 \cdot 10^{-5}$	$\text{NH}_3 + \text{H}_2\text{O}$	امونيا
$4.6 \cdot 10^{-10}$	$\text{C}_6\text{H}_5\text{NH}_2 + \text{H}_2\text{O}$	انيلين
$9.8 \cdot 10^{-7}$	$\text{N}_2\text{H}_4 + \text{H}_2\text{O}$	هايډرازين
$5 \cdot 10^{-4}$	$\text{CH}_3\text{NH}_2 + \text{H}_2\text{O}$	ميتايل امين

په اوبو کې د امونیا ایونایزیشن په لاندې ډول ترسره کېږي:




څرنگه چې اوبه یو ډیر کمزوری الکترولیت دی، په ډیره لږه کچه ټوټه کېږي؛ پر دې بنسټ له اوبو غلظت څخه  $[\text{H}_2\text{O}]$  د هغو د تعادل په ثابت کې ترې صرف نظر کوي او هغه یې د  $K_b$  قیمت سره یو ځای کړی دی، نورې نایتروجن لرونکې القلی هم په ورته ډول په پام کې نیول کېږي. د پورتنیو کیمیاوي تعامل  $K_b$  داسې ښودل کېږي:

$$K_b = \frac{[\text{NH}_4^+][\text{OH}^-]}{[\text{NH}_3]}$$

**مثال:** د هایډروجن د ایون غلظت د  $0.1\text{M CH}_3\text{COOH}$  محلول کې څومره دی؟

حل: د پورتنی پوښتنې د حل لپاره، یعنې د هایډروجن د ایون د غلظت د پیدا کولو لپاره، اړینه ده ترڅو پنځه (5) پړاو په پام کې ونیسو:



1 - د اسیتیک اسید د ټوټه کیدو د تعادلي معادلې لیکل:






2 - د  $K_a$  د ښودونکې اړیکې ښودل.

$$K_a = \frac{[\text{H}^+][\text{C}_2\text{H}_3\text{O}_2^-]}{[\text{HC}_2\text{H}_3\text{O}_2]} = 1.8 \times 10^{-5}$$

3 - د اسیتیک اسید د لومړني غلظت په پام کې نیولو سره په هغه باندې د ټوټه کیدو د عملیې له سرته رسولو څخه د مخې:



4 - د ټوټه کیدو د تعادل له حالت څخه وروسته د اسیتیک اسید د غلظت ښودل، که چېرې  $[\text{H}^+] = x$  په پام کې ونیول شي، کیدای شي چې ولیکل شي:



که چېرې د اسیتیک اسید د تفکیک شوو ایونونو او نا تفکیک شوو آیونونو د غلظت قیمتونه په  $K_a = \frac{[\text{H}^+][\text{C}_2\text{H}_3\text{O}_2^-]}{[\text{HC}_2\text{H}_3\text{O}_2]}$  کې معامله کړو، د  $x$  قیمت (د تعادل په حالت کې د تفکیک شوو ایونو غلظت) د تعادل په حالت کې لاسته راځي:

څرنگه چې  $x$  قیمت د  $0.1$  په پرتله ډیر کوچنی دی، په محاسبه کې د  $(0.1 - x)$  په پام کې نه نیول کېږي.

$$\frac{x^2}{0.1} = 1.8 \cdot 10^{-5} \Rightarrow x = 1.3 \cdot 10^{-3} \text{ mol/L}$$


4 - 5: **د ګډ ایون اغیزه** (The Common Ion Effect)

لاندې اړیکه د اسیتیک اسید لپاره د تودوخې په یوه ټاکلي درجه کې په پام کې ونیسئ:


$$K_a = \frac{[\text{H}^+][\text{C}_2\text{H}_3\text{O}_2^-]}{[\text{HC}_2\text{H}_3\text{O}_2]}$$



پورتنی اړیکه د اسیتیک اسید د ټولو غلظتونو لپاره د کارولو وړ ده. کله چې تعادل د  $C_2H_3O_2^-$ ,  $H^+$  او یا  $HC_2H_3O_2$  د غلظت د بدلون له کبله ګډوډ شي. د سیستم دوه نور جزونه خپل غلظت داسې برابر وي، چې د  $K_a$  قیمت ثابت پاتې کیږي او بدلون نه مومي؛ د بیلګې په ډول: که چیرې لږ څه زیاته اندازه د اسیتیت مالګه په تعادلي محلول کې ور زیاته شي؛ نو د  $H^+$  د ایون غلظت لږ او د  $HC_2H_3O_2$  غلظت په محلول کې زیاتېږي چې د تعادل ثابت په خپل لومړني حالت کې پاتې کیږي. په سیستم کې د یو ایون زیاتول چې په هماغه سیستم له شاملو ایونونو څخه له یو سره یو ډول وي، (( د ګډه ایون )) په نوم یا ډیري، په پورتنی وړاندې شوې بیلګه کې د اسیتیت ایون د ګډه ایون ډول دی. د دې آیون غلظت د  $H^+$  د ایون لږ والی او د مخکنی تعادل د  $pH$  د لوړولو لامل کیږي، چې نوی تعادل منځ ته راځي؛ د بیلګې په ډول: که چیرې سوډیم اسیتیت په محلول کې ور زیات شي، د اسیتیت د ایون غلظت په تعادلي محلول کې زیاتېږي، د دوی کیمیاوي معادلي په لاندې ډول بنودل کیږي:



که چیرې د اسیتیک اسید او د سوډیم اسیتیت د ایونایزیشن معادلو ته په څیر سره پام وکړو، ګورو به چې د هایډروجن د ایون غلظت لږ او د محلول  $pH$  لوړ شوی دی، که چیرې د اسیتیک اسید په محلول کې ورزیاته شوې کچه د سوډیم اسیتیت مالګه تنظیم کړی شي، د  $pH$  د کنټرول لامل یې کیږي. په ډیرو کیمیاوي عملیو کې د  $pH$  دقیق کنټرول خورا زیات اهمیت لري، د  $pH$  د کنټرول بنسټ ګډه ایون جوړوي. د یوې ضعیفې القلي په اوبلن محلول کې د ګډه ایون زیاتول د  $pH$  د قیمت د ښکته کیدو لامل په محلول کې کیږي؛ د بیلګې په ډول: که چیرې د  $NH_4Cl$  مالګه په محلول کې زیاته شي، د  $OH^-$  غلظت او همدارنګه د  $pH$  قیمت ټیټېږي:




#### 4 - 6: په کیمیاوي تعادل کې محاسبې

**مثال:** د  $H^+$  ایون غلظت او د اسیتیک اسید  $0.1M$  محلول  $pH$  په داسې حال کې چې د اسیتیت د ایون غلظت وروسته د سوډیم اسیتیت د زیاتولو له کبله،  $0.1M$  ته ورسېږي، محاسبه کړئ.

**حل:**

1 - په لومړي سر کې د هغوی تعادلي معادله لیکو، باید په پام کې مو وي چې  $HC_2H_3O_2$  او  $NaC_2H_3O_2$  د ایونایزیشن کمیت سره یو نه دی. د سوډیم اسیتیت مالګه ډیره غښتلې (قوي) الکترولیت ده، بشپړ ایونایز کیږي:



2 - لومړي تعادلي غلظت:  $0.1 - x$                        $x$                        $x$

3 - دویمي تعادلي غلظت:  $(0.1 - x) \text{ mol/L}$        $x \text{ mol/L}$        $(x + 1) \text{ mol/L}$

4 - دریمه تعادلي غلظت:  $k_a = \frac{[H^+][C_2H_3O_2^-]}{[HC_2H_3O_2]} = 1.8 \cdot 10^{-5}$

دا چې له اسیتیک اسید څخه د اسیتات د ایون توپه شوې کچه ډیره لږه ده او هغه په  $X$  بنودل شوې ده، کیدای شي چې د  $X$  د جمع او تفریق کول د معادلې په دواړو خواوو کې له پامه وغورځول شي:

$$\frac{x}{0,1} = 1.8 \cdot 10^{-5} \Rightarrow x = 1.8 \cdot 10^{-6} \Rightarrow$$

$$\Rightarrow [H] = 1.8 \cdot 10^{-6} \Rightarrow pH = -\log(1.8 \cdot 10^{-6})$$

$$pH = 5.75$$

څرنگه چې لیدل کیږي د  $H^+$  د ایون د غلظت د ګڼو ایون له اغیزې له امله له  $1.3 \cdot 10^{-8}$  څخه  $1.8 \cdot 10^{-6}$  ته ټیټ شوی دی.

**مثال:** د  $NH_3$  د ایونایزیشن ثابت په اوبو کې د  $1.8 \cdot 10^{-5}$  دی.

الف - د  $OH^-$  د ایونونو غلظت او د امونیا د مرکب د  $1.0M$  محلول  $pH$  ترلاسه کړئ.

ب - د  $OH^-$  د ایون غلظت او  $pH$  د امونیا ( $NH_3$ ) د مرکب په  $1.0M$  محلول کې محاسبه کړئ کوم چې په هغه کې  $0.1mol NH_4Cl$  ورزیات شوی وي.



1 -

2 - لومړی تعادلي غلظت:  $1.0 - x$        $x$        $x$

3 -  $K_b = \frac{[NH_4^+][OH^-]}{[NH_3]} = 1.8 \cdot 10^{-5}$

4 -  $\frac{x^2}{1.0 - x} \cong \frac{x^2}{1.0} = 1.8 \cdot 10^{-5}$

$$x^2 = 1.8 \cdot 10^{-5} = 1.8 \cdot 10^{-6} \Rightarrow x = 4.2 \cdot 10^{-3} \Rightarrow$$

$$\Rightarrow [OH^-] = 4.2 \cdot 10^{-3} mol/L \Rightarrow pOH = -\log(4.2 \cdot 10^{-3}) \Rightarrow$$

$$pOH = 2.38$$

$$pH + pOH = 14$$

$$pH = 14.00 - 2.38 = 11.62$$

$$pH = 11.62$$

**د ب د جز حل:** څرنگه چې  $NH_4Cl$  په اوبلن محلول کې په بشپړ ډول (100%) توپه کیږي؛ نو د  $NH_4^+$  ایون د  $0.1mol$  اندازه په محلول کې زیاتېږي:



1.0      0      0

لومړی غلظت:  $(1.0 - x)$        $x$        $x$

لومړنی تعادل:  $(1.0 - x)$        $(x + 0.1)$        $x$



$$\frac{(x)(x+0.1)}{(1.0-x)} = \frac{(x)(0.1)}{1.0} = 1.8 \cdot 10^{-5}$$

$$x = 1.8 \cdot 10^{-4} \Rightarrow [OH^-] = 1.8 \cdot 10^{-4} \text{ mol/L}$$


$$pOH = -\log(1.8 \cdot 10^{-4}) \text{ mol/L} = 3.74$$

$$pH = 14.00 - 3.74 = 10.26$$

$$pH = 10.26$$

#### 4 - 7: د امونیا په تولید کې د کیمیايي تعادلو د رعایتولو اهمیت

په ننني صنعت کې امونیا ډیره ارزښتمند ماده ده، چې د کیمیايي سرو په جوړولو، چاودیدونکو موادو او د نورو کیمیايي صنعتونو په برخوکې ورڅخه کار اخیستل کیږي. کیمیاپوهانو کوشښن کړای دی چې دا ماده د نایتروجن او هایډروجن د نیغ پر نیغ تعامل په واسطه لاسته راوړي. لومړني عالم چې وکولای شو، د نایتروجن او هایډروجن د نیغ پر نیغ تعامل په واسطه امونیا په لاس راوړي، د جرمني عالم هابر (Haber) دی؛ نو له دی کبله دا تعامل د هابر په نوم یادېږي. دا تعامل د تعادلي تعاملونو له ډلې څخه دی:



که چېرې د امونیا  $NH_3$  د تولید په عملیه کې سیستم ته ډیره تودوخه ورکړل شي، تعادل کین لورته؛ یعنې د  $N_2$  او  $H_2$  د گازونو په جوړیدو بدلون مومي، اړتیا ده چې د امونیا په صنعتي تولید کې کوشش وشي ترڅو د تعامل د تعادل لوري ترډیره باید له ښي خوا ترسره شي، دې مطلب ته د رسیدلو لپاره لازمه ده چې ترڅو په سیستم باندې فشار ډیر او د تودوخې کچه لږه کړل شي. په صنعت کې د هابر مشهور عملیه (Haber Process) مروج ده او د دې تولید لپاره ډیره مناسبه تودوخه د امونیا د زیات تولید لپاره  $400-500^\circ C$  او فشار د  $200 \text{ atm}$  په شاوخوا کې ټاکل شوی دی. لاندې جدول د فشار او تودوخې د درجو کمیټونه چې په تولیدي دستګاو کې د امونیا د تولید لامل ګرځي، په دې دستګاه کې د نایتروجن او هایډروجن د گازي شتون نسبت 1:3 دی.

(4-3): د فشار او تودوخې اغیزه د امونیا د جوړیدو په لومړنیو موادو باندې

د امونیا د مولې سلنه په تعادلي مخلوط کې			د تعادل ثابت په $\text{mol}^{-2} \cdot \text{L}^2$	تودوخه په $^\circ C$
1000atm	100atm	10atm		
98	82	51	650	209
80	25	4	0.5	467
13	5	0.5	0.014	758

که چېرې د امونیا د تولید تعامل په عادي تودوخه او فشار کې ترسره شي؛ نو زرګونو کالونه به تېر شي ترڅو


تعداد د امونیا د صنعتي تولید په لور بهیر ومومي؛ خو د تودوخې د درجې زیاتوالی تر  $500^{\circ}C$  پورې او اغیزمن فشار تر  $200atm$  پورې، تعداد ته چټکتیا ورکوي او د امونیا تولید څه ناڅه  $17\%$  په لږ وخت کې ترسره کیږي؛ نو  $N_2$  او  $H_2$  چې تعامل یې نه دی کړی، گازې امونیا ( $NH_3$ ) چې مایع شوی نه ده، بیرته د تولید څرخ ته وردننه کیږي او په همدې لاره د امونیا ( $NH_3$ ) د تولید عمیله تریایه ترسره کیږي.

آلماني مشهور کیمیاپوه فرتس هابر (1868-1934) د کارل بوش په نوم بل عالم سره یوځای د نوبل جایزه په 1918 کال کې تر لاسه کړه، دوی امونیا د نایتروجن او هایدروجن د گازونو د تعامل له امله لاسته راوړه. آلمانیانو په 1913 کال کې امونیا لاسته راوړه او د هغې څخه یې چاودیدونکي توکي جوړکړل چې د هغوی



فرتس هابر

لپاره په لومړي نړیوال جنگ کې د کامیایې امید بخښونکی وو. د امونیا د جوړیدو لپاره د نایتروجن گاز د مایع هوا د پرله پسې تقطیر په واسطه او هایدروجن یې د تود سور شوي کاربن څخه د اوبو د براسونو د تیروولو په واسطه لاس ته راوړ:



همدارنگه هایدروجن کیدای شي چې د خامو نفتو د پرله پسې تقطیر په واسطه په لاس راوړل شي.

په صنعت کې امونیا د تودوخې په  $550^{\circ}C$ ،  $350atm$  فشار او د اوسپنې د اکساید یا  $MgO$  او  $Al_2O_3$  کتلست په شتون کې لاسته راوړل کیدای شي.

## د څلورم څپرکي لنډيز



- ډیرزیات کیمیايي تعاملونه چې په طبیعت کې تر سره کیږي، رجعي (بیرته گرځیدونکي) دي.
- تعداد په فزیکي عملیو او کیمیايي تعاملونو کې ترسره کیدلای شي.
- د براس کیدو په پایله کې په لومړي سر د اوبو مالیکولونه د براس په ډول چې گاز هم ورته ویل کیږي د سرپټو لوبنو فضا ته دننه کیږي او د یو ټاکلی وخت په تیریدو یو له بل سره ټگرکوي او بیرته متراکم کیږي، چې په پایله کې بیا په مایع بدلیری.
- په کیمیاوي تعداد کې د لیدلو وړ او روښانه معتبر شواهد د تعداد حالت ترسره کیدو کې نه لیدل کیږي، دا حالت د خپل سر بدلونونو په پایله کې منځته راځي.
- په تعامل کې د تعامل کوونکو د یوجز د تعامل چټکتیا د هغه د فعاله کتلې سره نیغ پرنیغ تناسب لري.
- د چټکتیاو او د غلظت د ثابتونو مساوي والی تر هغه وخته پورې په خپل ځای پاتې کیږي، چې کوم عامل تعداد گډوډ نه کړي. اغیزمن عواملونه د غلظت بدلون، فشار، د تودوخې درجه او کتلست دي، چې د تعداد د گډوډیدو لامل گرځي.
- که چیرې کوم عامل د یو سیستم د تعادلي حالت د گډوډیدو لامل شي، سیستم په هغه لور خوځي چې د مزاحم له عمل سره مخامخ نه وي او د هغه اغیزه لرې او یا یې لږه کړي. په دې ترتیب په یاد شوي سیستم کې یو نوی تعادل منځ ته راځي.

- تیزابونه، قلوي او مالګې په اوبلن محیط کې تعامل کوي، په اوبلن محیط کې دا مرکبونه ټوټه کېږي اود هغوی ترمنځ مخامخ کیمیايي عمل د تعاملونو لامل ګرځي.
- په سیستم کې د یو ایون زیاتول چې په هماغه سیستم کې له شاملو ایونونو څخه د یو سره یې یو ډول وي، (ګلډ ایون) په نوم یا ډیري.
- که چیرې د  $NH_3$  د تولید په عملیه کې سیستم ته ډیره تودوخه ورکول شي، تعادل کین لورته یعنې د  $H_2$  او  $N_2$  د ګازونو په جوړیدو بدلون مومي.

### د څلورم څپرکي پوښتني

- 1 - د  $PCl_5$  یوه ټاکلې کچه په یو لوبښي کې چې  $12dm^3$  حجم ولري، تر  $270^\circ C$  پورې تودوخه ورکړل شوې ده:  $PCl_5(g) \rightleftharpoons PCl_3(g) + Cl_2(g)$
- که چیرې په لوبښي کې د تعادل په حالت کې  $PCl_5$   $0.21mol$ ،  $PCl_3$   $0.32mol$  او  $Cl_2$   $0.32mol$  پاتې شوي وي، د تعادل ثابت یې محاسبه کړئ.
- جواب:  $K_c = 0.040$  دی

- 2 - لاندې تعادلي معادلې په پام کې ونیسئ:
- (I)  $3O_2(g) \rightleftharpoons 2O_3(g)$  ,  $\Delta H = positive$
- (II)  $H_2(g) + I_2(g) \rightleftharpoons 2HI(g)$  ,  $\Delta H = positive$
- (III)  $2SO_2(g) + O_2(g) \rightleftharpoons 2SO_3(g)$  ,  $\Delta H = negative$
- (IV)  $CH_2 = CH_2(g) + H_2(g) \rightleftharpoons CH_3 - CH_3$  ,  $\Delta H = negative$

الف - د تودوخې د درجې زیاتوالی، کیمیايي تعادل کوم لورته بدلوي؟  
ب- له پورتنیو معادلو څخه د کومې یوې تعادلي حالت د مجموعي فشار د زیاتوالي په بهیر کې بدلون نه کوي؟

3 -  $HI$  یومول د تودوخې په ثابت ډول په یو لوبښي کې اچول شوی دی، د تعادل د حالت د ترسره کیدلو وروسته و مومئ چې  $0.1mol$  ایوډین په لوبښي کې تشکیل شوی دی، تعادل ثابت یې  $K_c$  محاسبه کړئ.  
جواب:  $K_c = 0.0125$ .

4 - د لې شاتلیه قاعده بیان او د هغه صنعتي کارونې ځایونه معرفي کړئ.  
5 -  $2A(g) \rightleftharpoons 2B(g) + C(g)$  ګازي تعادل په پام کې ونیسئ؟ د  $A$  څلور موله مصرف شوي چې د  $C$  مرکب  $1.0mol$  په فلاسک کې جوړ شوی دی، د تعادل ثابت یې محاسبه کړئ.

6 - د لاندنیو تیزابونو د ایونایزیشن ثابت درکړل شوی دی:

- a) بنزوویک اسید (*Benzoic acid*)  $6.4 \cdot 10^{-5}$
- b) نایترس اسید (*Nitrous acid*)  $4.5 \cdot 10^{-4}$
- c) فارمیک اسید (*Formic acid*)  $1.6 \cdot 10^{-4}$
- d) کلورس اسید (*Chlorous acid*)  $1.1 \cdot 10^{-2}$

e) هایپوبرومس اسید (*Hypobromous acid*)  $2.1 \cdot 10^{-9}$

ورکړ شوي تيزابونه د قوت زيات والې پربنسټ ډ لښدي کړي.

7 -  $H^+$  ,  $C_3H_5O_2^-$  او  $HC_3H_5O_2$  غلظت د پروپانويک اسيد په  $0.5M$  محلول کې وټاکي  
( $K_a = 6.4 \cdot 10^{-5}$ ).

8 -  $2CO(g) + O_2(g) \longrightarrow 2CO_2(g) + heat$  کيميايي معادله په پام کې ونيسي او د لاندې



فکتورنو اغيزې پر دې معادلې باندې روښانه کړي.

A- د کتلست استعمال


B- د تودوخي د درجې زياتوالي

C- د تعامل د لوبنې د حجم لږ والی

9 - لاندې کيمياوي معادلې د هغوی د تعادلو له ثابتونو سره د رکړل شوي دي:



د لاندې معادلې د  $K_c$  قيمت د پورتنیو ورکړ شوو قيمتونو په پام کې نيولوسره محاسبه کړي:



10- رجعي او غير رجعي تعاملونه څه ډول تعاملونه دي؟ هغه تجربه وښيي چې تعامل يې رجعي وي.

11- يو محلول له  $NaCHO_2$   $0.02mol$  او  $HCHO_2$   $0.05M$  څخه جوړ کړي، د محلول حجم

يوليتري دی ، خيال وکړي چې د محلول په حجم کې هيڅ بدلون نه دی راغلی، د  $H^+$  د ايون غلظت په محلول




کې محاسبه کړي.  $K_a = 1.6 \cdot 10^{-4}$

12- د پروپانويک اسيد ( $Propanoic\ acid, HC_3H_5O_2$ ) په  $0.5M$  محلول کې ټوټه کيدل

$0.72\%$  دي، د دې تيزاب د ټوټه کيدلو ثابت څومره دی؟

13- فرض يې کړي چې په لاندې درکړل شوو محلولونو کې  $100\%$  جلاوالی ترسره شوی دی،  $pH$  او

$pOH$  يې محاسبه کړي:



14- د لاندې جدول تش ځايونه په اړوندو ځوابونو باندې ډک کړي:

$pOH$	$pH$	$[OH^-] mol / L$	$[H^+] mol / L$	تيزاب يا القلي
		$1.0 \cdot 10^{-7}$		$x$
				$0,01N NaOH$
			$7.0 \cdot 10^{-4}$	$x$
$12.4$				$x$

# پنځم څپرکې

## د تيزابونو او القليو اوبلن محلولونه




ساینس پوهانو په ډیرو پخوا وختونو کې د کیمیاوي تجربو پر بنسټ د تیزابونو او القلیو او د هغوی د خواصو سره بلدتیا تر لاسه کړې ده، کشف کړې یې ده چې تیزابونه تریو خوند لري، د ځینو بنودونکو (معرفونو) رنګ ته بدلون ورکوي؛ د بیلګې په ډول: د شنه لټمس رنګ په سور تبدیل وي. د تیزاب (*acid*) کلمه د لاتینې کلمې اسیدوس (*Aciduc*) څخه اخیستل شوی ده او د اسیدوس د کلمې لغوي معنا «تریو» دي. القلي مرکبونه تر یخ خوند لري او د القلیو اوبلن محلول بنوینده حس کیږي. د القلي (*base*) کلمه د پخوانۍ انګلیسي کلمې (*debase*) چې له لږ والي او کموالی معنا لري، اخیستل شوي ده، په رښتیا، کله چې تیزابونه او القلي په یو ټاکلي نسبت یو له بل سره مخلوط شي، قلوي د تیزابونو کچه په اړوند اوبلن محلولونو کې ټیټ وي چې له همدې (*debase*) کلمې سره سمون لري. په دې څپرکي کې زده کوو چې تیزابونه او القلي پوهانو څه رنګه تعریف کړي دي او یو له بل څخه څه توپیر لري؟

څه ډول کولای شو کمزوري او قوي تیزابونه او القلي یو له بل څخه جلا کړو؟  $pH$  څه مفهوم لري؟ د تیزابونو او القلیو د اوبلن محلولونو  $pH$ ،  $k_a$  او  $k_b$  څه رنګه محاسبه کیږي؟

## 5-1: د تیزابونو او القلیو تعریف


### 1- د تیزابو او القلیو تعریف د سوانت ارهینیوس (Svant Arrhenius) له نظره

په تیرو زمانو کې کیمیاپوهانو د تیزابونو او القلیو خواص د هغوی د مالیکولي جوړښت او ترکیب له مخې کړي دي. د ارهینیوس له نظریې پر بنسټ، تیزابونه هغه مرکبونه دي، چې د هغوی په اوبلن محلول کې د هایډروجن ایون ( $H^+$ ) او القلي هغه مرکبونه دي چې د هغوی په اوبلن محلولونو کې د هایډروکساید ایون ( $OH^-$ ) تولیدیږي؛ د بیلگې په ډول: که چیرې د هایډروجن کلوراید گاز په اوبو کې حل شي د  $H^+$  او  $Cl^-$  په ایونونو جلا کېږي یا په بل عبارت د  $H^+$  او  $Cl^-$  هایډریشن شوي ایونونه تولیدیږي:




د هایډروجن کلوراید ( $HCl$ ) اوبلن محلول د هایډروکلوریک اسید (*Hydrochloric Acid*) په نوم یادېږي. د ( $HCl$ ) ډیر غلیظ اوبلن محلول 37% په شاو خوا کې ده.

سودیم هایډروکساید ( $NaOH$ ) د ارهینیوس د القلیو یوه بیلگه ده، کله چې سودیم هایډروکساید (*Sodiumhydroxide*) په اوبو کې حل شي، له اوبو سره د تعامل په پایله کې  $Na^+$  او  $OH^-$  په آیونونو جلا کېږي:




### 2- د تیزابونو او القلیو تعریف د برونسټیډ - لوري (Bronsted-Lowry) پر بنسټ

په 1923 کال کې دنمارکي کیمیاپوه جوهانس برونسټیډ (*JohannesBronsted*) او انګلیسي کیمیا پوه توماس لوري (*ThomasLowry*) د تیزابونو او القلیو لپاره جامع او بشپړه تعریف د هغوی له الکتروني او مالیکولي جوړښت په پام کې نیولو سره وړاندې کړ، د برونسټیډ- لوري د تعریف پر بنسټ ټول پروتون ورکوونکي توکي تیزاب او پروتون اخیستونکي توکي له القلیو څخه عبارت دي؛ د بیلگې په ډول: د ( $H^+$ ) او اوبو سره د تعامل په پایله کې د هایډرونیم آیون ( $H_3O^+$ , *Hydroniumion*) تشکیلېږي چې  $HCl$  پروتون ( $H^+$ ) ورکوونکی او  $H_2O$  پروتون ( $H^+$ ) اخیستونکي توکي ده، د هایډرونیم آیونونه په پیچلي شکل  $H(H_2O)_4^+$  اویا  $H_9O_4^+$  هم جوړېږي. د برونسټیډ- لوري د تعریف او نظریې پر بنسټ اوبه القلي او  $HCl$  تیزاب دي:



#### *Hydroniumion*

دا تعریف نه یوازې د اوبلنو محلولونو په چاپېریال کې؛ نو له هغوی څخه د باندې هم د تطبیق وړ دی؛ د بیلگې په ډول: که چیرې مونږ د  $HCl$  گاز تعامل د  $NH_3$  د گاز سره د څیړنې لاندې ونیسو، گورو چې  $HCl$  پروتون ( $H^+$ ) یې له لاسه ورکړی او  $NH_3$  اخیستی؛ نو  $HCl$  پروتون ورکوونکی او  $NH_3$  پروتون اخیستون کې ده چې د برونسټیډ- لوري له نظره القلي عمل یې ترسره کړی او په پایله کې یې د امونیم کلوراید ( $NH_4Cl$ ) جامده مالګه جوړه کړې ده:





**د تیزابونو او القلیو جوړه یزې جوړې:** د برونسټیډ د تیزابونو او القلیو د تعریف پراختیا را ښيي، چې تیزابونه پروتون ورکوونکي توکي او القلي پروتون اخیستونکي توکي دي. د هر تیزاب انیون د هغه اړوند



## حل او پایله اخیستنه



خرنگه چې  $\text{NH}_3$  د  $\text{NH}_4^+$  په نسبت د هایدروجن یو اټوم او یو مثبت چارج لږ لري او همدارنگه د  $\text{F}^-$  یون له  $\text{HF}$  په نسبت د هایدروجن یو اټوم لږ دی؛ خو یو منفی چارج یې زیات دې؛ نو پردی بنسټ د هغوی مزدوجې جوړې عبارت دي له:



د هایدرونیم د یون ( $\text{H}_3\text{O}^+$ ) فورمول رابښي چې دا یون د یو مالیکول اوبو او له یو هایدريت شوي پروتون څخه جوړ شوی دي او پروتونونه کولای شي چې د اوبو له زیاتو مالیکولونو سره یو ځای او پېچلې مالیکولونه جوړ کړي، د دوی بیلگه کیدای شي چې  $\text{H}_5\text{O}_2^+$  او  $\text{H}_9\text{O}_4^+$  وړاندې شي؛ خومونږ تل د هایدرونیم یون په کار وړو. د آسانی او آسانتیاوې لپاره په محاسبو کې د هایدريت شوي یون پر ځای،  $\text{H}^+$  او یا  $\text{H}_3\text{O}^+$  لیکي. تل د محلولونو د غلظت په ښودلو کې د  $\text{H}^+$  یون یا  $\text{H}_3\text{O}^+$  لیکل شوي دي.


### 3- د تیزابونو او القلیو تعریف دگیلبرت نیوتن لیویس (G.N.Lewis) د نظر پر بنسټ

په تیرو درسونو کې د تیزابونو او القلیو خواص د برونستید له نظر پر بنسټ بیان شوي دي، د برونستید له نظر د هایدروکساید یون او امونیا «دواړه» القلی دي:



خوهغه اټوم چې الکترونونه له لاسه ورکوي، ازادي الکتروني جوړې لري، دا ځانګړتیاوې د  $\text{NH}_3$  او  $\text{OH}^-$  او نور توکوسره هم سمون لري چې د تیزابونو او القلیو لپاره د برونستید د تعریفونو پر بنسټ شوي دي. امریکایي کیمیاپوه د لیویس (G.N.Lewis) په نوم په 1922م کال د تیزابونو او القلیو لپاره د لاندې تعریف وړاندېز وکړ:

القلی هغه توکی دي، چې کولای شي خپل ازاد جوړه الکترونونه د لاسه ورکړي او تیزابونه هغه توکی دي چې د نورو توکو ازاد جوړه الکترونونه ځانته واخلي؛ د بیلګې په ډول: د امونیا د پروتونیشن په عملیه کې د امونیا مالیکول د القلی په توګه عمل کړی دی چې د لیویس تعریف سره سمون لري او خپل جوړه الکترونونه یې پروتون  $\text{H}^+$  ته چې د لیویس له نظره د تیزاب په توګه عمل کوي، له لاسه ورکوي. د لیویس له نظره، د تیزابو او القلیو تعامل چې د جوړه الکترونونو په اخیستلو او ورکولو ترسره کېږي، د مالګې او اوبو د منځته راتلو لامل نه ګرځي.




acid      base






(5 - 1) شکل د لیویس د تیزاب - القلیو تعامل (دامونیا تعامل د بورون ترای فلوراید سره)




$H_3BO_3$  ( $K_a=7.3 \cdot 10^{-10}$ )



د لیویس له نظره، دالقلیو او تیزابونو تعریف نورو علماو د تعریفونو په نسبت ډیر په کار وړل کېږي؛ ځکه د القلیو او تیزابونو د تعامل په بهیر کې څو نور تعاملونه هم ترسره کېږي چې دا تعاملونه د نورو علماو د تیزابونو او القلیو په تعریفونو کې شامل نه دي. د امونیا او بورون فلوراید تعامل د بیلگې په توګه لاندې ګورو:

په نورو لوستونو کې مویلیدل چې د بورون (B) د عنصر اټوم په  $BF_3$  کې  $sp^2$  - هیبرید لری؛ خود دی عنصر  $2p$  تش اوریتال د امونیا د ازاد جوړه الکترونونو په واسطه ډک کېږي؛ نو د لیویس د تعریف پر بنسټ د  $BF_3$  مرکب یو تیزاب دی، سره له دی چې د هغه په ترکیب کې د ایونایزیشن وړ پرتون هم شته. د یادولو وړده دا چې د  $H_3NBF_3$  په مرکب کې د نایتروجن او بورون په منځ کې یوه کوارډینیشن اړیکه شته، چې د  $H_3NBF_3$  په مرکب کې د نایتروجن او بورون تر منځ یوه کوارډینیشن اړیکه شته.

د لیویس بل تیزاب بوریک اسید ( $H_3BO_3$ ) دی، بوریک اسید ( دا تیزاب کمزوری تیزاب دی چې د سترګو په منیځلو کې ورڅخه ګټه اخیستل کېږي ) اوکسی اسید دی چې د جوړښت فورمول یې په لاندې ډول دی: په پام کې مونیږي چې بورونیک اسید په اوبو کې نه ایونایزیشن کېږي او د  $H^+$  ایون نه شپې جوړولی، د اوبو او بورونیک اسید تعامل په لاندې ډول ترسره کېږي:



په دې تعامل کې چې د لیویس اسید - قلیوي تعامل دی، بوریک اسید د هایدروکساید ایون چې له اوبو له مالیکول څخه لاسته راغلی دی، جوړه الکترونونه اخلي کاربن دای اکساید او اوبه د لاندې معادلې سره سم تعامل کوي  $H_2O + CO_2 \longrightarrow H_2CO_3$ .


پر دې بنسټ  $H_2O$  د لیویس القلی او  $CO_2$  د لیویس تیزاب دی، په راتلونکي پړاو کې د اکسیجن له اټوم څخه یو پروتون چې مثبت چارج لري جلا کېږي او په اکسیجن باندې چې د منفي چارج لرونکی دی، ځای نیسي چې په پایله کې  $H_2CO_3$  حاصلېږي.




### فعالیت



ایتانول (*Ethanol*) چې یو عضوي اکسیجن لرونکی مرکب دی، د لاندې کیمیاوي معادلې سره سم د فلزي سوډیم (*Na*) سره تعامل کوي، د تیزابونو د تعریف په پام کې نیولو سره نوموړی مرکب د هایدروجن له ټولو اټومونو څخه کوم یو یې تیزابی هایدروجن دی؟ له دې بیلگې څخه څه پایله اخلي؟




لومړی مثال: په لاندې تعاملونو کې د تیزاب او القلي نمونې وټاکئ:




حل: د برونستيد- لوري تعريف ته په پاملرنې سره چې تيزاب د پروتون ورکونکي توکي او القلي د پروتون اخيستونکي توکي په څير عمل کوي، په لومړي سر کې د وړاندې شوو (a) او (b) معادلو په دواړو خوا کې بايد پروتون ورکونکي او پروتون اخيستونکي وپېژندل شي.

(a) د معادلې په بني خوا کې HF او د معادلې په کين خوا کې  $H_2CO_3$  پروتون ورکونکي دي.  $HCO_3^-$  او  $F^-$  د پروتون اخيستونکو له ډلو څخه دي، نو پردې بنسټ پروتون ورکونکي او پروتون اخيستونکي ټاکلو، تيزابونه او القلي په نښه او نومونه يې له هغوی د فورمولونو تر لاندې ليکو:




په دې معادله کې  $H_2CO_3$  او  $HCO_3^-$  او همدارنگه HF او  $F^-$  د تيزاب او القليو مزدوجې جوړې له يو بل سره دي.

(b) دپورتنۍ (b) د معادلې په اړه هم (a) ته ورته د برونستيد- لوري تعريف په پام کې نيولو سره کيدای شي وليکل شي چې:




**فعاليت:** دلاندې کيميايي تعامل معادله په پام کې ونيسئ:




د معادلې په دواړو خواو کې تيزابونه او القلي نښاني کړئ او په همدې ترتيب و وایئ چې کوم تيزاب د القلي د مزدوج تيزاب په توگه معادلې په کينه خوا کې شتون لري؟

دويم مثال: په لاندې کيميايي معادله کې د تيزابونو او القليو ډولونه او همدارنگه د اړوند القلي مزدوج تيزاب او د اړوند تيزاب مزدوج القلي په نښه کړئ:



د برونستيد- لوري د تعريف پر بنسټ د تيزاب او القلي د ډولونو د ټاکلو په اړه څرنگه چې په پورتنيو مثالونو کې تطبيق شو، په دې مثال کې هم دا قاعده سمون لري:




په پورتنني مثال کې  $H_2O$  د  $HNO_2$  تيزاب مزدوج القلي او  $H_3O^+$  د  $H_2O$  القلي مزدوج تيزاب بلل کيږي. د يو تيزاب او يو القلي ځانگړتيا په لاندې ډول ده:





1. القلی یوه پروتون اخیستونکې ماده ده، د  $OH^-$  شتون د القلیو یوازینی بیلگه کیدای نه شي.
2. تیزابونه او القلی نه یوازې د مالیکولونو په ډول خنثی دي؛ خو د آیون په ډول هم دي.
3. د تیزابونو او القلیو تعاملونه یوازې په اوبلنو محلولونو پورې تړلي او حصار کیدای نه شي.
4. ځینې مواد د نورو تعامل کوونکو توکو د ځانگړتیاوې په پرتله کولی شي چې هم د تیزاب په توگه او هم د القلیو په توگه عمل وکړي.

## 5 - 2: د اوبو تیزابي او القلي خواص

څرنګه چې پوهیږو، اوبه بڼه حل کوونکې ماده ده او له اوبو له ښو خواصو څخه یو هم دا دی، چې هم د تیزاب په توگه او هم د القلي په توگه ځان را ښيي، اوبه له امونیا ( $NH_3$ ) سره په تعامل کې تیزابي خواص او د  $HCl$  او  $CH_3 - COOH$  سره تعامل کې د القلي خاصیت ښيي؛ خو د اوبو ایونایزیشن لږ او په جزبي ډول ترسره کیږي:




دې تعامل ته د اوبو خپل سره ایونایزیشن (auto ionization) وايي، د اوبو د تیزابي او القلي خاصیت د پوهیدلو لپاره، دا مرکب د لیویس د تعریف په چاپیریال کې څیړو او د هغه په خپل سر ایونایزیشن گورو:



د اوبو د تیزاب او القلي مزدوجې جوړې عبارت دی له:

$H_2O - 1$  القلي او  $H_3O^+$  تیزاب ،  $H_2O - 2$  تیزاب او  $OH^-$  القلي



(5 - 2) شکل د اوبو مالیکولي مودل د مالیکولونو په منځ تعامل کې د هایدرونیوم او  $OH^-$  د ایون جوړښت.

په اوبلنو محلولونو کې د تیزاب-القلي تعامل کې مو مطالعه کړل چې مهم کمیت د هایدروجن د ایون له غلظت څخه عبارت دی او په  $H^+$  اویا  $H_3O^+$  په بڼه ښودل کیږي. د مالیکولونو تر منځ یې د ایونایزیشن د معادلې د تعادل ثابت په لاندې ډول دي:

$$K_c = \frac{[H_3O^+][OH^-]}{[H_2O]}, \quad K_c = \frac{[H^+][OH^-]}{[H_2O]}$$

خرنگه چې اوبه په ټيټه کچه ايونايژيشن او د اوبو غلظت  $[H_2O]$  څه نا څه ثابت پاتې کيږي، پر دې بنسټ د دوو ثابتود ضرب حاصل، د دريم ثابت سره مساوي دی:

$$K_c [H_2O] = K_w = [H^+][OH^-]$$

د تعادل ثابت  $K_w$  د اوبو د ايوني غلظت د حاصل ضرب د ثابت په نوم يا ډيري، چې په ټاکلې تودوخه کې د  $H^+$  او  $OH^-$  قيمت لاسته راځي.

د تودوخې په  $25^\circ C$  کې يو ليتر اوبه ( $55.5 \text{ mol/L}$ ) ايونايژيشن کيږي او په پایله کې  $[H^+] = 10^{-7} \text{ mol/L}$  او  $[OH^-] = 10^{-7} \text{ mol/L}$  حاصلیږي؛ نو:

$$K_w = [H^+][OH^-] = 10^{-7} \text{ mol/L} \cdot 10^{-7} \text{ mol/L} = 10^{-14}$$

$$K_w = [H^+][OH^-] = 10^{-14}$$

که چيرې وغواړئ چې د  $H^+$  ( $H_3O^+$ ) او ياد  $OH^-$  لس ايونونه په يو ليتر اوبو کې پيدا کړئ، نو دوه کاله پرته له کوم ځنډه کار وکړئ، چې ترڅو د  $H^+$  يو ايون په لاس راوړئ.

نوټ: په غير الکتروليت محلولونو او خالصو اوبو د تودوخې په  $25^\circ C$  کې پورتنی اړيکه د تل لپاره صدق کوي: که چيرې په يوه محلول کې  $[H^+] = [OH^-]$  وي، نوموړی محلول خنثی دی، خو که  $[H^+] > [OH^-]$  وي، تيزابي محلول او که  $[H^+] < [OH^-]$  وي، محلول القلي دی. د  $[H^+]$  او  $[OH^-]$  غلظت يو له بل مزدوج دي، د يو د غلظت په لږ والي، د بل غلظت ډيرېږي؛ خو بيا هم د دوی د ضرب حاصل  $10^{-14}$  دی.

**مثال:** که چيرې  $[H^+] = 10^{-6} \text{ M}$  وي، د  $[OH^-]$  د ايون غلظت به څومره وي؟

$$K_w = [H^+][OH^-] = 10^{-14}$$

$$[OH^-] = \frac{10^{-14}}{[H^+]} = \frac{10^{-14}}{10^{-6}} = 10^{-8} \text{ M}$$

د پورتنی محاسبې پر بنسټ کولای شئ د ټولو محلولونو د  $[H^+]$  او  $[OH^-]$  غلظت محاسبه او په ټولو محلولونو کې يې په پام کې ونيسئ.

**مثال:** د خالصې کورنۍ امونيا په محلول کې د  $[OH^-]$  د ايون غلظت  $0.025 \text{ M}$  مولره دی په نوموړې محلول کې د  $[H^+]$  د ايون غلظت محاسبه کړئ.

حل: خرنګه چې  $K_w = [H^+][OH^-] = 10^{-14}$  دی؛ نو:

$$[H^+] = \frac{10^{-14}}{[OH^-]} = \frac{10^{-14}}{[0.025]} = 4.0 \cdot 10^{-12}$$

**نظريه:** خرنګه چې  $[H^+] < [OH^-]$  دی، د محلول محيط قلوي دی. موږ په تيرو درسونو کې د اوبو او امونيا په تعامل کې دا مطلب مطالعه کړی دی.

**تمرين:** د  $[OH^-]$  د ايون غلظت د  $\text{HCl}$  په محلول کې محاسبه کړئ، چيرې په هغه کې د هايډروجن د ايون غلظت د  $1.3 \text{ M}$  مولر سره مساوي وي.

### 3 - 5: pH د تیزابیت کچه

خرنگه چې د  $[H^+]$  او  $[OH^-]$  د ایونونو غلظت په اوبلنو محلولونو کې ډیر کوچنی دی؛ نو پردې بنسټ له هغوی څخه کار اخیستل ستونزمن دی، د حیاتي کیمیا د نمارکي پوه زارین سن (Sorensen) په 1909 کال کې د یو ډیر بڼه ترون وړاندیز وکړ چې هغه pH دی:

pH (د محلولونو د هایدروجن د ایون وړتیا) د هایدروجن د ایون د غلظت (مول په یوه لیتر کې) منفي لوگارتم قیمت د هایدروجن د آیون وړتیا pH په یو محلول کې ده:

$$pH = -\log [H_3O^+] , pH = -\log [H^+]$$

د یو محلول pH ثابت د هغه د مقداري کمیت څخه عبارت دی.

**نوټ:** په یاد باید ولری چې د pH واحد  $[H^+]$  څو واحد تر 14 واحدونو پورې بدلون کوي. خرنګه چې د تودوخې په  $25^\circ C$  کې pH په محلولونو کې د هایدروجن د ایون د غلظت د ښودلو ډیره ساده لاره ده؛ پردې بنسټ د غلظت د هر واحد په واسطه ټاکل کېدلای شي:

$$[H^+] > 10^{-7} M, pH < 7$$

$$[H^+] > 10^{-7} M, pH > 7$$

$$[H^+] = 10^{-7} M, pH = 7$$

په یاد ولری چې د محلول د pH جگوالی ډیر لږ دی.

د یو غلیظ تیزابي محلول pH منفي دی؛ د بیلګې په ډول د 2.0M مولره HCl محلول pH -0.30 دی. په لابراتوارونو کې د pH محلولونو pH متر (pH-meter) آلې په واسطه ټاکل کېږي، چې په (3-5) شکل کې لیدل کېږي، د ځینو اړونده محلولونو د pH کمیتونه په (1-5) جدول کې ښودل شوي دي.

pOH (هایدروکساید د ایون د غلظت توان) pH ته ورته دی او د هایدروکساید د ایون د غلظت  $[OH^-]$  له منفي لوگارتم څخه عبارت دی؛ نو د دې تعریف پر بنسټ لیکلای شو چې:

$$pOH = -\log [OH^-]$$

اوس د اوبو د ایوني غلظت د ضرب د حاصل ثابت ته په پام سره لیکلای شو چې:

$$K_w = [H^+][OH^-] = 10^{-14}$$

د پورتنۍ معادلې د دواړو لورو منفي لوگارتم لاسته راوړو:

$$-\log [H^+][OH^-] = -\log 10^{-14}$$

$$-\log [H^+] - \log [OH^-] = 14.00$$

$$-\log [H^+] + \langle -\log [OH^-] \rangle = 14.00$$

د pH او pOH د تعریف پر بنسټ لیکلای شو چې:

$$pH + pOH = 14.00$$

پورتنۍ معادله موږ ته د  $[H^+]$  او  $[OH^-]$  د غلظت ترمنځ اړیکه روښانه کوي او د هغوی د پیدا کولو بله



(3 - 5) شکل pH - متر

(1 - 5) جدول د ځينو معمولی محلولونو pH

pH	نمونه	pH	نمونه
7.0	خالصې اوبه	-2.0 1.0	د معدې عصاره
7.35-7.45	وینه	2.4	د لیمو اوبه
7.4	اوبښکې	3.0	سرکه
10.6	دملک مگنیزیم څوښا	3.2	د انگورو اوبه
11.5	کورنۍ امونیا	3.5	د نارنج اوبه
په هوا کې اوبه د $CO_2$ سره تعامل کوي او $H_2CO_3$ لاس ته راځي.		-7.5 4.8	ادرار
		5.5	د باران اوبه
		6.4-6.9	دخولې اوبه (لعب)
		6.5	شیدې

څرگندونه: په یو محلول کې د هایدروجن د ایون د غلظت د زیاتوالي (د pH لږ والی) په پایله کې د ایتایل الکول یوه برخه په اسیتیک اسید تبدیل او اکسیجن مالیکول د ایتایل الکول سره تعامل سرته رسوي.

**عملي تمرین:** نایتریک اسید درملو او چاودیدونکو موادو په تولید او فلتر کې په کار وړل کېږي؛ که چیرې د هغه د هایدروجن د ایون غلظت  $0.76M$  مولره وي، pH یې لاس ته راوړئ.

**لومړی مثال:** د امریکا په شمال ختیځ سیمو کې د باران د ټولو شوو اوبو pH،  $4.82$  دی، د دې اوبو د هایدروجن د ایون غلظت پیدا کړئ.

$$pH = -\log [H^+]$$

$$4.82 = -\log [H^+]$$

حل: او پایله اخېستل:





د معادلې د دواړو خواو د اتني لوگارتم د نیولو وروسته حاصلیږي چې:

$$[H^+] = 10^{-4.82} M = 1.5 \cdot 10^{-5} M$$


**څرگندونه:** څرنگه چې د باران د اوبو  $pH$  د 4 او 5 ترمنځ دی؛ پردې بنسټ  $[H^+]$  به د  $10^{-4} - 10^{-5} M$  ترمنځ شتون ولري چې دمنلو وړدی.

### 4 - 5: د تیزابونو او القلیو قوت

قوي تیزابونه قوي الکترولیتونه هم دي چې د اقتصادي موخو لپاره له هغوی څخه گټه اخیستل کیږي او څرنگه چې په (4 - 5) شکل کې لیدل کیږي، په بشپړه توگه په اوبو کې ایونایزیشن کیږي، ډیر قوي تیزابونه د معدني تیزابونو له ډولونو څخه دي؛ د بیلگې په ډول:  $HCl$ ،  $HNO_3$ ،  $HClO_4$  او  $H_2SO_4$  د قوي معدني تیزابونو ډولونو بیلگې دي:



په یاد ولرئ چې  $H_2SO_4$  دوه پروتوني تیزاب دی، خو یوازي یو پروتون یې جلا کیږي، چی په پورتنیو




4 - 5 شکل د غښتلو تیزابونو د ایونایزیشن کچه: لکه  $HCl$  (کین لورته)  $HF$  (ښي لورته).

کربنو کې روښانه شوي دي. د دې تیزابو دویم پروتون په ستونزوسره ایونایزیشن کیږي. تیزابونه په بشپړه توگه نه ایونایزیشن کیږي.

د تیزابونو او القلیو د بیلابیلو تعاملونو د پرتلې له لارې، کیدای شي چې د تیزابونو او القلیو پرتلې جدول، د (2 - 5) جدول په شان ترتیب کړل شي:

(5 - 2) جدول د تيزابونو او القليو نسبي پرته

	تيزاب	القلي مزدوج	
	HClO <sub>4</sub> (perchloric acid)	ClO <sub>4</sub> <sup>-</sup> (perchlorate ion)	د قوي د قوت زياتوالي
	HI (hydroiodic acid)	I <sup>-</sup> (iodate ion)	
	HBr (hydrobromic acid)	Br <sup>-</sup> (bromate ion)	
	HCl (hydrochloric acid)	Cl <sup>-</sup> (chlorate ion)	
د تيزابي قوت زياتوالي	H <sub>2</sub> SO <sub>4</sub> (Sulphuric acid)	HSO <sub>4</sub> <sup>-</sup> (hydrogen Sulphate ion)	
	HNO <sub>3</sub> (Nitric acid)	NO <sub>3</sub> <sup>-</sup> (Nitrate ion)	
	H <sub>3</sub> O <sup>+</sup> (hydronium ion)	H <sub>2</sub> O (water)	
	HSO <sub>4</sub> <sup>-</sup> (hydrogen Sulphate ion)	SO <sub>4</sub> <sup>2-</sup> (Sulphate ion)	
	HF (hydrofluoric acid)	F <sup>-</sup> (fluoride ion)	
	HNO <sub>2</sub> (Nitrous acid)	HC - OO <sup>-</sup> (formate ion)	
	HC - OOH (formic acid)	CH <sub>3</sub> - OO <sup>-</sup> (acetate ion)	
	CH <sub>3</sub> - OOH (acetic acid)	CH <sub>3</sub> - OO <sup>-</sup> (acetate ion)	
	NH <sub>4</sub> <sup>+</sup> (ammonium ion)	NH <sub>3</sub> (ammonia)	
	HCN (hydrocyanic acid)	CN <sup>-</sup> (cyanate ion)	
	H <sub>2</sub> O (water)	CN <sup>-</sup> (cyanate ion)	
	NH <sub>3</sub> (ammonia)	NH <sub>4</sub> <sup>+</sup> (ammonium ion)	



تيزاب القلي القلي تيزاب




دا چې د تعامل رجعي توب ډیر لږ دی؛ نو د هغه د رجعي توب حالت وکتور په معادله کې ښودل شوی نه دی، په بل عبارت، تعامل لږ څه په بشپړ ډول ښي لورته ترسره کېږي او ویل کېږي چې  $HCl$  یو غښتلی تیزاب دی، د دې سره هم چې تعامل لږ څه په بشپړه توګه ترسره کېږي، خو بیا هم د رجعي توب حالت یې په پام کې ونیسئ، په رجعي حالت کې د  $Cl^-$  ایون له  $H_3O^+$  تیزاب څخه د پروتون اخیستلو له کبله د یو القلي په توګه عمل کوي.

### 5 - 4 - 1 : قوي او کمزوری تیزاب


د تیزابونو او یا القلیو په هکله د قوي او ضعیف اصطلاحات په پرتلیز ډول په کار ورل کېږي؛ خو د  $H_3O^+$  ایون په پرتلیز ډول لږ څه قوي تیزاب دی.

د سرکې د تیزابو ( $HC_2H_3O_2$ ) ایونایزیشن (Ionization) په اوبو کې د بیلګې په توګه د دې موضوع په اړه د څیړنې لاندې نیسو:




تجربې او لابراتواري ازمایښت ښکاره کوي، چې په یو محلول کې د  $0.1M$  د  $HC_2H_3O_2$  د 1% په شاخوا کې د هغه مالیکولونه ایونایزیشن کېږي، دا پایله ښيي چې  $HC_2H_3O_2$  د  $H_3O^+$  په پرتله ډیر کمزوری تیزاب دی.

که چېرې تاسې د  $HF$  محلول هم په  $0.1M$  غلظت سره په پام کې ونیسئ، وپه گورئ چې د هغه مالیکولونه د 3% په شاوخوا کې په اړونده اوبلن محلول کې جلا (*dissociate*) کېږي؛ نو په دې صورت کې ویل کېږي چې  $HF$  د  $H_3O^+$  په نسبت ډیر کمزوری تیزاب دی؛ خو د  $HC_2H_3O_2$  په نسبت ډیر قوي تیزاب دی، په پای کې نو تاسې څلور پورتنی تیزابونه د غښتلیا پرنسټ په لاندې ډول درجه بندی کولای شئ:




همدارنګه کیدای شي چې دا شان پرتلیز بهیر په  $H_2O$  او  $Cl^-$  او نورو القلیو کې هم تطبیق کړئ، په رښتیا چې غښتلی القلي د کمزورو القلیو په نسبت پروتون په اسانۍ سره په خپل ځان باندې نښلوي، د اوبو د قلوي والي غښتلیا د  $Cl^-$  د ایون په نسبت ډیره ده؛ په دې معنا چې اوبه د  $Cl^-$  ایون په نسبت پروتون په ډیر اسانۍ سره اخیستلی شي.  $Cl^-$  د پروتون د جذبولو خاصیت لږ دی (که چېرې  $Cl^-$  د پروتون د ډیر جذب او اخیستلو میل درلودلې؛ نو  $HCl$  نه شو کولای چې خپل پروتون په اسانۍ سره له لاس څخه ورکړي) نو له همدې کبله تعامل په بشپړ ډول ښي لورته ترسره کېږي او د محصولاتو ( $H_3O^+$  او  $Cl^-$ ) غلظت د تعامل کوونکو توکو د غلظت په نسبت څو ځلي ډیر دی:



### 5 - 4 - 2 : قوي او کمزوری القلي


تجربې ښيي چې تعامل د کمزورې القلي د جوړیدو په لور پر مخ ځي. د تعاملونو د پرتلې په واسطه، د القلیو بیلابیلې جوړې، د تیزابونو په شان د قوت پر بنسټ درجه بندی کولای شو، دا چې تیزابونه خپل یو پروتون په آسانۍ سره له لاسه ورکوي؛ همدارنګه ویلی شو چې د قوي تیزابونو مزدوجه القلي کمزورې ده او په آسانۍ سره پروتون اخیستلی نه شي؛ نو پر دې بنسټ ویلی شو چې غښتلی تیزابونه د کمزورو مزدوجو القلیو لرونکي

دي او غښتلې القلي د ضعیف مزدوج تیزاب لرونکې دي. تاسې له ( 5 - 2 ) جدول څخه په گټه اخیستنه د یو تیزاب او القلي د تعامل لورې وړاندوینه کولای شې. د یو قوي تیزاب او یوې قوي القلي د تعامل لوري تل د کمزوری تیزاب او کمزوری القلي په لور جریان پیدا کوي. د مخکنی تعامل د بیا لیدلو او لیکلو دا مطلب په ثبوت رسوي:




ضعیف تیزاب    ضعیفه القلي    غښتلي القلي    غښتلی تیزاب

مثال: د لاندې تیزاب او القلي تعامل په پام کې ونیسئ:




ووایاست چې تعامل په کومه خواته زیاتره ترسره کیږي؟

حل: که چیرې تاسې د ( 5 - 1 ) جدول په پاملرنې سره د  $HCN$  او  $HSO_4^-$  د دوو تیزابو غښتلیاوې یو له بل سره پرتله کړئ، په لاس به راوړئ چې  $HCN$  د  $HSO_4^-$  په پرتله کمزوری تیزاب دی او همدارنگه د القلي  $HSO_4^-$  د  $Cl^-$  په پرتله یوه ډیره ضعیفه القلي ده، له دې کبله تعامل په نارمل ډول له بنی لور څخه کین لور ته بهیر مومي:




غښتلي القلي    غښتلی تیزاب    کمزوری تیزاب    کمزوري القلي

تمرین: د لاندې تعامل د شاملو تیزابونو او القلیو د نسبي قوت د پرتلې پر بنسټ وټاکئ، له ( 5 - 1 ) جدول څخه به گټه اخیستنه:




### 5 - 5 : د ضعیفو تیزابونو جلا کیدل

څرنګه چې مو ولیدل، ډیر تیزابونه کمزوري دي، کمزوري تیزابونه مونو پروتيک  $AH$  چې په اوبلنو محلولونو کې ایونایزیشن کیږي، مطالعه کړو:



په ډیر ساده شکل:









د تیزابونو د ایونایزیشن د تعادل ثابت چې په  $K_a$  ښودل کیږي، د پورتنی ایونایزیشن په تعامل کې په لاندی ډول دی:

$$K_a = \frac{[H_3O^+][A^-]}{[HA]} \quad \text{او یا} \quad K_a = \frac{[H^+][A^-]}{[HA]}$$

د تودوخې په زیاتوالي د  $AH$  تیزابي ځانګړتیا د  $K_a$  مقدار د کمیت په واسطه ټاکل کیږي، په دې صورت کې د  $[H^+]$  غلظت زیاتېږي او د هغه د ایونایزیشن عملیه په ښه ډول ترسره کیږي، کمزوري تیزابونه په بشپړ ډول نه ایونایزیشن کیږي. ( 5 - 3 ) جدول د تیزابونو د ایونایزیشن ثابت ( $K_a$ ) ښودل شوی دی. په یاد ولرئ چې د تیزابونو په اوبلنو محلولونو کې د تعادل ثابت بنسټیز فکتور دی.

(3 - 5) جدول د ځينو ضعيفو تيزابونو او د هغوی د مزدوجو القلیو د آیونایزیشن ثابت د تودوخې په  $25^\circ\text{C}$  کې:

د تیزاب نوم	ماليکولي فارمول	جوړښت	$K_a$	مزدوجه القلي	$K_b$
هايډروفلوريک اسيد	$\text{HF}$	$\text{H}-\text{F}$	$7.1 \cdot 10^{-4}$	$\text{F}^-$	$1.4 \cdot 10^{-11}$
نايترس اسيد	$\text{HNO}_2$	$\text{O}=\text{N}-\text{O}-\text{H}$	$4.5 \cdot 10^{-4}$	$\text{NO}_2^-$	$2.2 \cdot 10^{-11}$
اسيتايل سالیسیک اسيد (اسپيرين)	$\text{C}_9\text{H}_8\text{O}_4$		$3.0 \cdot 10^{-4}$	$\text{C}_8\text{H}_5\text{O}_5^-$	$3.3 \cdot 10^{-11}$
فارمیك اسيد	$\text{HCOOH}$		$1.7 \cdot 10^{-4}$	$\text{HCOO}^-$	$5.9 \cdot 10^{-11}$
اسکاربيک اسيد	$\text{C}_6\text{H}_8\text{O}_6$		$8.0 \cdot 10^{-5}$	$\text{C}_6\text{H}_7\text{O}_6^-$	$1.3 \cdot 10^{-10}$
بنزويک اسيد	$\text{C}_6\text{H}_5\text{COOH}$		$6.5 \cdot 10^{-5}$	$\text{C}_6\text{H}_5\text{COO}^-$	$1.5 \cdot 10^{-10}$
اسيتيک اسيد	$\text{CH}_3-\text{COOH}$		$1.8 \cdot 10^{-5}$	$\text{CH}_3-\text{COO}^-$	$5.6 \cdot 10^{-10}$
هايډرو سيانیک اسيد	$\text{HCN}$	$\text{H}-\text{C}\equiv\text{N}$	$4.9 \cdot 10^{-10}$	$\text{CN}^-$	$2.0 \cdot 10^{-5}$
فينول	$\text{C}_6\text{H}_5\text{OH}$		$1.3 \cdot 10^{-10}$	$\text{C}_6\text{H}_5\text{O}^-$	$7.7 \cdot 10^{-5}$

په (3 - 5) جدول کې ليکل شوي تيزابونه، د کمزورو تيزابونو ډولونه دي؛ خو د تيزابي گروپونو ترمنځ د تيزابي خواصو ډير بدلونونه ليدل کېږي؛ د بيلگې په ډول: د  $\text{HF}$  ( $K_a = 7.1 \cdot 10^{-4}$ ) څه نا څه يو نيم ميليون ځله د  $\text{HCN}$  ( $K_a = 4.9 \cdot 10^{-10}$ ) څخه زيات دی. کولای شو چې د تيزابونو د غلظت او ياله

**pH** څخه محاسبه کړو. د تيزابونو **Ka** او اصلي غلظت يې کولای شو، چې د تيزابي محلولونو د ټولو اجزاو او د محلولونو د **pH** او تعادلي غلظت لپاره په کار واچوو.

د غلظت د محاسبې لپاره کيدای شي، چې دا لاندې ټکو ته پاملرنه وشي:


1. لومړنی غلظت، د ټولو اجزاو ابتدايي تعادلي غلظت په يوه دوره کې روښانه کوي او **X** هغه ساده مجهول رقمونه دي چې د غلظت بدلونونه ښيي.

2. په تعادلي شرايطو کې د ايونيزيشن د ثابت د ليکلو پر بنسټ د **Ka** د کچې په پام کې نيولو سره کولای شو چې د **X** قيمت لاسته راوړو.

3. د **X** د قيمت د لاسته راوړلو لپاره د غلظت تعادل د ټولو اجزاو او د محلول **pH** محاسبه کيږي. د تودوخې درجه د نوموړو محاسبو لپاره بايد  $25^{\circ}C$  په پام کې ونيول شي.

**لومړی مثال:** د فارميک اسيد په  $0.1M$  مولره محلول کې د نه ايونيز شوو ذرو غلظت محاسبه کړئ.

حل: لومړی پړاو: څرنگه چې فارميک اسيد ( $HCOOH$ ) يو مونو پروتونیک تيزاب دی؛ نو يو ماليکول يې ايونيز کيږي چې يو  $H^+$  او يو  $HCOO^-$  تشکيل کيږي،  $X$  د  $H^+$  او د  $HCOO^-$  د تعادلي غلظت په توگه په مول في ليتر منل شوی؛ نو د  $HCOOH$  تعادلي غلظت بايد د  $0.1M - X$  سره مساوي وي؛ په دې صورت کې کولای شو د غلظت بدلون داسې لنډ کړو:



	M 0.1	0.00	0.00
لومړنی			
د بدلون څخه وروسته	M - X	+ X	+ X
تعادل	M: 0.100 - X	+ X	+ X

$$K_a = \frac{[H^+][HCOO^-]}{[HCOOH]} = 1.7 \cdot 10^{-4}$$

**دویم پړاو: له (۵-۳) جدول له مخې:**

$$K_a = \frac{X \cdot X}{0.100 - X} = 1.7 \cdot 10^{-4}$$

$$X^2 = 0.1 \cdot 1.7 \cdot 10^{-4} - 1.7 \cdot 10^{-4} X$$

$$\frac{X^2}{0.100 - X} = 1.7 \cdot 10^{-4}$$

$$X^2 = 1.7 \cdot 10^{-5} - 1.7 \cdot 10^{-4} X$$

پورتنۍ معادله کېدای شي داسې وليکل شي:

$$X^2 + 1.7 \cdot 10^4 \cdot X - 1.7 \cdot 10^5 = 0$$


پورتنۍ وروستۍ معادله د يو مجهوله دویمې درجې معادلې سره سمون لري:

$$aX^2 + bX + c = 0$$

تل د داسې پوښتنو د حل لپاره ساده لارې لټول کيږي.

فارميک اسيد ضعیف تيزاب دی، د هغه د ايونيزيشن کچه کوچنۍ ده؛ نو پر دې بنسټ د  $X$  قيمت له  $0.100 M$  څخه کوچنی دی، په عمومي توگه، که چيرې دورکړل شوې کچه د تيزابونو رښتیني غلظت ( $0.100 M$ ) لږ وي او 5% سره مساوي او يا له هغه څخه کم وي، رښتیني غلظت  $0.100 - X \approx 0.100$  منلی شو؛

په دې صورت کې  $X$  د پورتنۍ کسري معادلې په مخخړ کې یو ثابت کمیت دی اوکه چېرې د  $X$  قیمت د اصلي غلظت په نسبت له 5% څخه هم ډیر وي؛ نو د هغه کچه د یو مجهوله دویمې درجې معادلې د حل



پربنسټ لاسته راوړل کېږي، نو که چېرې د شک اوگمان په حالت کې اوسو، د  $X$  قیمت مونږ د احتمالاتو له لارې لاسته راوړو او وروسته کولای شو، چې د دې معادلې پیدا شوی قیمت و آزمایو، داسې چې:  $0.100 - X \approx 0.100$  دی؛ نو:

$$\frac{X^2}{0.100 - X} = 1.7 \cdot 10^{-4}$$


$$\frac{X^2}{0.100} = 1.7 \cdot 10^{-4}$$

$$X^2 = 1.7 \cdot 10^{-5}$$

د پورتنۍ معادلې د جذر مربع له نیولو وروسته، ترلاسه کېږي چې:

$$X = 4.1 \cdot 10^{-3} M$$

$$[H^+] = 4.1 \cdot 10^{-3} M$$



لومړنی	<b>0.052</b>	<b>0.00</b>	<b>0.00</b>
- له بدلون څخه وروسته (M)	<b>- X</b>	<b>- X</b>	<b>- X</b>
تبادل (M)	<b>0.052 - X</b>	<b>X</b>	<b>X</b>

$$[HCOO^-] = 4.1 \cdot 10^{-3} M$$

$$[HCOOH] = (0.100 - 0.0041)M = 0.096M$$

$$\frac{0.0041M}{0.100M} \cdot 100 = 4.1\%$$

د پورتنۍ معادلې د آزمايښت لپاره په لاندې ډول پیل کوو:

په پورتنۍ ډول لاسته راوړنه رابښيي چې د  $X$  کچه له 5% څخه لږه او د رښتيايي غلظت په نسبت کمه ده؛ نو پر دې بنسټ معادله سمه ده:

**څرگندونه:** په یاد ولرئ چې  $[H^+]$  د اوبو مالیکول سره یو ځای دی او د  $H_3O^+$  په شکل لیکل کېږي؛ خو په نري محلول کې دهغه ایستل سم دی؛ ځکه دهغه لیکل د  $[H^+]$  په ساده شکل ډیر ښه او اسان دی.

### مشق او تمرین

د  $[H^+]$ ،  $[A^-]$  د ایونونو غلظت او د  $[HA]$  د  $0.2M$  مولر محلول د نه ایون شوو مالیکولونو غلظت محاسبه کړئ. که چېرې  $K_a = 2.7 \cdot 10^{-4}$  وي.

دویم مثال

د نایترس اسید  $\text{HNO}_2$  د 0.52 مولره محلول pH پیدا کړئ.

### حل او پایله اخیستل

لومړی پړاو: د (3 - 5) جدول څخه پوهیږو چې  $\text{HNO}_2$  یو کمزوری تیزاب دی، د  $X$  کمیت د  $[\text{H}^+]$  او  $[\text{NO}_2^-]$  د ایونونو غلظت په مول فی لیتر دی. په لنډ ډول لیکلی شو چې:

$$K_a = \frac{[\text{H}^+][\text{NO}_2^-]}{[\text{HNO}_2]} = 4.5 \cdot 10^{-4}$$

$$\frac{X^2}{(0.052 - X)} = 4.5 \cdot 10^{-4}$$


دویم پړاو:

د معادلې له لیکلو وروسته  $0.052 - X \approx 0.052$  لرو چې:

$$K_a = \frac{[\text{H}^+][\text{NO}_2^-]}{[\text{HNO}_2]} = 4.5 \cdot 10^{-4}$$

$$\frac{X^2}{(0.052 - X)} = \frac{X^2}{0.052} = 4.5 \cdot 10^{-4}$$

$$X^2 = 2.3 \cdot 10^{-5}$$



د جذر له نیولو وروسته حاصلیږي چې:  $X = 4.8 \cdot 10^{-3} \text{ M}$   
د معادلې آزموینه په لاندې ډول ده:

$$\frac{0.0048 \text{ M}}{0.052 \text{ M}} \cdot 100 = 9.2\%$$

دا پورتنی وروستی معادله رابښيي، چې د  $X$  قیمت 9.2% دی او له غلظت څخه ډیر دی؛ نو پردې بنسټ زموږ معادله سمه نه ده، د سم ځواب لاسته راوړلو لپاره دوه لارې شته دي:

1. د پورتنی یو مجهوله دویمې درجې معادلې پر بنسټ کولای شو چې لاندې معادله په لاس راوړو:

$$X^2 + 4.5 \cdot 10^{-4} X - 2.3 \cdot 10^{-5} = 0$$

د یو مجهوله دویمې درجې معادلې د حل د فورمول څخه په گټه اخیستنه، کولای شو د  $X$  قیمت لاس ته راوړو:

$$X = \frac{-b \pm \sqrt{b^2 - 4ac}}{2a}$$

$$X = \frac{-4.5 \cdot 10^{-4} \pm \sqrt{(4.5 \cdot 10^{-4})^2 - 4(1)(-2.3 \cdot 10^{-5})}}{2(1)}$$

د دویم محلول توکي حلیدل عملاً نا شونی دی؛ ځکه په هغه کې د تولید شوو ایونونو غلظت د ایونایزیشن دپاڼې غوندې منفي نه وي؛ نو پردې بنسټ لاسته راغلی جذر مثبت قیمت لري چې عبارت دی له:

$$X = 4.6 \cdot 10^{-3} \text{ M}$$

2. د پرله پسې معادلې میتود: په دې میتود کې لومړی د  $X$  قیمت د مخکنی میتود پر بنسټ پیدا کوو:

$$0.052 - X \approx 0.052$$

په دې صورت کې کېدای شي، چې د  $(4.8 \cdot 10^{-3} - 3M)$   $X$  معادلې په ګټه اخیستلو د  $HNO_2$  د غلظت ډیره کچه لاسته راوړل شي:

$$[HNO_2] = 0.052M - 4.8 \cdot 10^{-3}M = 0.047M$$

د  $K_a$  په معادلې کې د  $[HNO_2]$  د قیمت دځای پرځای کولو پر بنسټ، لاسته راوړو چې:

$$\frac{X^2}{0.047} = 4.5 \cdot 10^{-4}$$

$$X^2 = 2.1 \cdot 10^{-5}$$

$$X = 4.6 \cdot 10^{-3}M$$

د  $X = 4.6 \cdot 10^{-3}M$  د قیمت دځای پرځای کولو سره، مور کولای شو، چې د  $[HNO_2]$  قیمت بیا محاسبه کړو او د  $X$  قیمت تر لاسه کړو؛ په دې صورت کې بیا هم  $X = 4.6 \cdot 10^{-3}M$  کیږي؛ نو پر دې بنسټ له متوالي میتود څخه باید ګټه واخستل شي ترڅو چې د  $X$  وروستی قیمت لاسته راوړل شي کوم چې ډپورتینو پراوونو سره توپیر ونه لري. (په ډیروځایونو کې داسې میتود ته اړتیا ده، چې سمه پایله او ځواب لاسته راشي.)

**دریم پړاو:**

$$[H^+] = 4.6 \cdot 10^{-3}M$$

$$pH = -\log 4.6 \cdot 10^{-3}M$$

$$pH = 2.34$$


## د ایونایزیشن سلنه

مور ولیدل چې د  $K_a$  کمیت د تیزابونو خاصیت او قوت ښيي، د تیزابونو د قوت د ښودلو بل کمیت د ایونایزیشن او جلاکیدلو سلنه ده:

$$\% \text{ایونایزیشن سلنه} = \frac{\text{د تعادل په حال کې د ایونایزیشن شوي تیزاب غلظت}}{100}$$

د تیزاب لومړنۍ غلظت د تیزاب لومړنۍ غلظت د تیزابونو د ایونایزیشن د لورې سلنې لرونکې دي. د تعادل په حال کې د مونوپروټونیک تیزابونو (یو بنسټیز تیزاب)؛ لکه  $HA$  لپاره د ایونایزیشن کیدلو وړ تیزابي غلظت د  $[H^+]$  او یا  $[A^-]$  د ایون د غلظت سره مساوي دی؛ نو پر دې بنسټ کولای شو لیکو چې:

$$\% \text{د ایونایزیشن سلنه} = \frac{[H^+]}{[HA]_0} = 100$$




په دې معادله کې  $[H^+]$  د هایدروجن د ایون غلظت د تعادل په حال کې دی او  $[HA]_0$  د تیزابو عمومي غلظت ښيي، په یاد ولری چې په دې ځای کې د پوښتنو حل، د پورتنیو بیلګو د حل په شان دی؛ نو پر دې بنسټ د  $0.1M$  فارمیک اسید د محلول د ایونایزیشن سلنه به له  $4.1\%$  سره مساوي وي.

د یو کمزوري تیزاب د ایونایزیشن کچه، د تیزابونو په لومړني غلظت پورې اړه لري. د تیزابي محلولونو ډیر تری کول، د هغوی د ایونایزیشن د سلنې لږ والی رابښي.


که چیرې تیزاب نری وي، د ذرو کچه (مالیکولونه، نا ایونایزیشن شوې ذرې او د تیزابونو د آیونونو ټول حجم) په یو واحد کې کمیږي. د لي شاتلیه (Le Chatelier's) د قانون پر بنسټ (5-5 شکل) د دې قواو د خنثی کولو لپاره (په نري محلول کې) د بل مخ ته لارښي، بې ثباته تعادل لپاره له نه ایونایزیشن شو تیزابونو څخه تر  $[H^+]$  او مزدوجه القلي د تولید او تر ډیرو ذرو (دایونونو) له تولید پورې ورڅخه گټه اخېستل کیږي.

### 5-6: د القلیو د جلاکیدلو ثابتونه او ایونایزیشن یې

د کمزوري القلیو عمل د کمزورو تیزابونو په شان دی، کله چې امونیا په اوبوکې حل شي، لاندې تعادل ترسره کیږي:



په دې تعامل کې د  $OH^-$  د ایونونو تشکیل د القلیو ایونایزیشن بڼي چې د تودوخې په  $25^\circ C$  کې غلظت  $[OH^-] > [H^+]$  دی؛ د اوبو د ټول غلظت په پرتلې، ښکارېږي چې اوبه په ډیره لږه کچه جلا کیږي، نو کولای شو چې د اوبو غلظت ثابت ومانو، پر دې بنسټ د تعادل د ثابت معادله کولای شو داسې ولیکو:



دامونیا مالیکول مودل د نایتروجن د اتوم په لرلو






$$K_b = \frac{[NH_4^+][OH^-]}{[NH_3]} = 1.8 \cdot 10^{-5}$$

په پورتنۍ معادله کې  $K_b$  د القلیو د ایونایزیشن ثابت دی او د ځینو ضعیفو القلیو د ایونایزیشن ثابت په لاندې جدول کې لیکل شوی دی. د یادولو وړه چې د دې ټولو مرکبونو قلویت د ازادو الکترونونو له جوړو پورې اړه لري، چې د هغوی د نایتروجن په اتوم کې شتون لري. د کمزورو القلیو دمسالویه حل کې هم هغه عمل ترسره کیږي چې د کمزورو تیزابونو د مسالو په حل کې کارول شوي، په دې توپیر سره چې په تیزابونوکې د  $[H^+]$  غلظت محاسبه شوی؛ خو په القلیو کې لومړی د  $[OH^-]$  غلظت محاسبه کیږي.

(5-4) جدول: د ځینو کمزورو القلیو د ایونایزیشن ثابت او د هغوی مزدوج تیزابونه د تودوخې په  $25^\circ C$  کې.

د القلي نوم	فورمول	جوړښت	Kb	مزدوجه تیزاب	Ka
ایتایل امین	$C_2H_5NH_2$	$CH_3-CH_2-\overset{\cdot\cdot}{N}-H$   H	$5.6 \cdot 10^{-4}$	$C_2H_5^+NH_3$	$1.8 \cdot 10^{-11}$
میتایل امین	$CH_3NH_2$	$CH_3-\overset{\cdot\cdot}{N}-H$   H	$4.4 \cdot 10^{-4}$	$CH_3^+NH_3$	$2.3 \cdot 10^{-11}$





کافین	$C_8H_{10}N_4O_2$		$4.1 \cdot 10^{-4}$	$C_8H_{11}N_4O_2^+$	$2.4 \cdot 10^{-11}$
امونیا	$NH_3$		$1.8 \cdot 10^{-5}$	$NH_4^+$	$5.6 \cdot 10^{-10}$
پایریدین	$C_5H_5N$		$1.7 \cdot 10^{-9}$	$C_5H_5NH^+$	$5.9 \cdot 10^{-6}$
انیلین	$C_6H_5NH_2$		$3.8 \cdot 10^{-10}$	$C_6H_5NH_3^+$	$2.6 \cdot 10^{-5}$
یوریا	$N_2H_4CO$		$1.5 \cdot 10^{-14}$	$NH_2CONH_3^+$	0.67

مثال: د امونیا د  $0.400M$  محلول  $pH$  محاسبه کړئ.

حل:

هغه عملیه چې مو په کمزور و تیز ابونو کې ترسره کړې ده، کولای شو چې په دې مواردو کې یې هم ترسره کړو: لومړی پړاو:  $X$  د  $[NH_4]^+$  او  $[OH^-]$  ایونونو د غلظت په توګه په مول پر لیتر د تعادل په حال کې منو او لیکو چې:



دویم پړاو: له (4-5) جدول څخه په ګټه اخیستنه د القلیو د ایونایزیشن ثابت په لاندې ډول لیکو:

$$K_b = \frac{[NH_4][OH^-]}{[NH_3]} = 1.8 \cdot 10^{-5}$$

$$\frac{X^2}{0.4 - X} = 1.8 \cdot 10^{-5}$$

د  $0.400 - X \approx 0.400$  د معادلې په پام کې نیولو سره لیکلای شو چې:

$$\frac{X^2}{0.4 - X} \approx \frac{X^2}{0.400} = 1.8 \cdot 10^{-5}$$

$$X^2 = 7.2 \cdot 10^{-6}$$

$$X = 2.7 \cdot 10^{-3}$$

دریم پړاو: د تعادل په حال کې  $[OH^-] = 2.7 \cdot 10^{-3}$  دي. نو لیکلای شو چې:

$$pOH = -\log(2.710^{-3})$$

$$pOH = 2.57$$

$$pH = 14 - pOH = 14 - 2.57$$

$$pH = 11.43$$

په یاد ولرئ چې له اوبو څخه د  $[OH^-]$  غلظت لری شوی دی، څرنگه چې د  $[H^+]$  غلظت له اوبو څخه لری شوی وو.

## حل یې کړئ

د میتایل امین د محلول 0.26 مولره محلول pH محاسبه کړئ. له (5 - 4) جدول څخه گټه واخلي)





## د پنځم څپرکي لنډیز




- د ارهینوس د نظریې پر بنسټ تیزابونه هغه مرکبونه دي، چې په اوبلن محیط کې د هایدروجن ایون او القلي هغه مرکبونه دي چې په اوبلن محیط کې د هایدروکساید ایون تولیدوي.
- د برونسټیاد د نظریې پر بنسټ تیزابونه پروتون ورکوونکي مرکبونه او القلي پروتون اخیستونکي مرکبونه دي.
- د لیویس د نظریې پر بنسټ تیزابونه هغه مرکبونه دي چې ازاده جوړه الکترونونه اخلي؛ یعنې الکترون اکیبیتور دي او القلي هغه مرکبونه دي چې د الکترونونو ازادې جوړې لري اونورو توکو ته یې ورکولی شي.
- د تیزابونو پاتې شونو ته د هماغه تیزاب مزدوجه القلي او د القلیو پاتې شونو ته د هماغه القلي مزدوج تیزاب ویل کیږي.
- که چیرې تیزابونه اویا القلی په بشپړه توګه جلا شي، غښتلي او که په بشپړه توګه په ایونونو جلا نه شي کمزوري نومول کیږي.
- د هایدروجن ایون  $(H^+)$  په اوبلن محیط کې د هایدرونیم ایون  $(H_3O^+)$  په بڼه لیکي.
- د مقطرو او یا خالصو اوبو د ایونونو د غلظت د ضرب حاصل ثابت  $K_w = [H^+][OH^-] = 1.0 \cdot 10^{-14}$  دی.
- $pH$  د هایدروجن د ایونونو د غلظت له منفي لوګارتم یا  $pH = -\log[H^+]$  څخه عبارت دی، داسې چې:  $pH = -\log[H_3O^+]$
- که چیرې  $pH = 7$  وي، محیط خنثی، که  $pH < 7$  وي، محیط تیزابي او که چیرې  $pH > 7$  وي، محیط القلي دی.
- $K_a$  د تیزابونو د جلا کیدو ثابت او  $K_b$  د القلیو د جلا کیدو ثابت او  $K_c$  د تعادل ثابت دی او یا دا چې  $K_a$  د تیزابو د جلا کیدو د تعادل ثابت او  $K_b$  د القلیو د جلا کیدو د تعادل ثابت دی.

## د پنځم څپرکي پوښتنې


1. د تیزاب - القلیو مزدوجې جوړې په لاندې تعاملونو کې پیدا کړئ:






2. د لاندې تیزابونو مزدوجې القلي د برونسټید - لوري د نظریې پر بنسټ وټاکئ.



3. د برونسټیاد - لوري لاندې مزدوجې القلي نښانې کړئ.



4. په لاندې درکړ شوو معادلو کې د برونسټیډ- لوري تیزابونه او القلي په کین لور کې او همدارنگه مزدوج تیزابونه او مزدوجې القلي یې په ښي لور کې وټاکئ:



5. روښانه یې کړئ چې د خالصو اوبو برېښنا تېرونه ولې ضعیفه ده؟

6. د یو القلي محلول قلوي توب څه معنا لري؟

7. د لاندې محلولو د  $[H^+]$  غلظت محاسبه کړئ او ووايئ چې له دې دريو محلولونو څخه کوم یو یې

تیزابي، القلي او یا خنثي محلولونو دي؟

$$[OH^-] = 0,00005M - a \quad ; \quad [OH^-] = 3,2 \times 10^{-9}M - b \quad ; \quad [OH^-] = c \quad \text{سل ځلي د } [H^+] \text{ نسبت ډیر}$$

دی.

8. که چېرې  $[H^+]$  په محلول کې د  $B$  د محلول په نسبت 200 ځله ډیر وي، د دې دوو محلولونو  $pH$

به یو له بل څخه څومره توپیر ولري؟

9. لاندې جدول په لومړي سر کې بشپړ کړئ او وروسته ووايئ چې آیا اړوند محلولونه تیزابي او یا دا چې

قلوي دي؟

تیزاب دی یا قلوي؟	$pOH$	$pH$	$[OH^-]$	$[H^+]$
				$7,5 \times 10^{-10}$
			$3,6 \times 10^{-10}M$	
		8,25		
	5,70			

10. د  $OH^-$  د ایون مولري غلظت د  $C_2H_5NH_2$  په  $0,075M$  محلول کې محاسبه کړئ، وروسته د محلول

$pH$  هم پیدا کړئ ( $K_b = 6,4 \times 10^{-4}$ ).

11. د لاندې القلیو او د اوبو د کیمیايي تعامل معادلې او همدارنگه د  $K_b$  معادلې ولیکئ.

a - پروپیل امین  $C_3H_7NH_2$  - b - مونو هایډروجن فاسفیت ( $HPO_4^-$ )، بنزویت ایون ( $C_6H_5CO_2^-$ ).

12. a - غښتلی تیزاب څه ډول یو تیزاب دی؟ b - د  $[H^+]$  غلظت د  $HCl$  په  $0,500M$  اوبلن محیط کې

څومره دی؟





13. د هغه محلول  $pH$  محاسبه کړئ کوم چې د هغه په  $0,6L$  کې  $2,00g$  د  $Li_2O$  حل شوی وي.

14. د بنزویک اسید ( $HC_7H_5O_2$ ) د جلاکیدلو ثابت  $6,3 \cdot 10^{-5}$  دی، که چېرې د نوموړي تیزاب لومړنی غلظت

$0,05M$  وي، د  $H_3O^+$ ،  $C_7H_5O_2^-$  او  $HC_7H_5O_2$  غلظتونه د تعادل په حالت کې محاسبه کړئ.

15. د برونسټیډ - لوري القلي باید د څه ډول الکتروني جوړښت لرونکي وي؟

16. د لاندې القلیو د اوبلنو محلولونو د ایونایزیشن کیمیایي معادله او  $K_b$  اړیکه ولیکئ:  $a -$  د ډای میتایل امین  
 $b -$  د کاربونیټ ایون ( $CO_3^{2-}$ ) د فارمیت ایون ( $CO_2H^-$ ).  
 17. په لاندې تعاملونو کې د لیویس تیزاب او القلي وټاکئ.




18. وړاندوینه وکړئ چې د لاندې جوړو له اجزاو څخه کوم یو یې زیاتره تیزابي اوبلن محلولونه جوړ وي؟  
 $a - K^+$  یا  $Ca^{2+}$ ؛  $b - Fe^{2+}$  یا  $Fe^{3+}$ ؛  $c - Al^{3+}$  یا  $Ga^{3+}$ .  
 د هغو لامل روښانه کړئ.

19. د تودوخې په  $25^\circ C$  کې د  $H^+(aq)$  ایونونو شمیر په  $1.0mL$  خالصو اوبو کې محاسبه کړئ.

20.  $SO_2$  گاز  $3.9L$  حجم لري چې د تودوخې په  $25^\circ C$  کې په  $1.0L$  اوبو کې حل کېږي، که چیرې د  $SO_2$  او اوبو له تعامل څخه  $H_2SO_3$  مرکب تولید شي، د حاصل شوي محلول  $pH$  به څومره وي؟

21. لاندې درکړ شوې معادله په لومړي سر کې بشپړه او وروسته د تیزابیت د قدرت په پام کې نیولو سره وویاست چې د تعامل د سرته رسیدلو لوری به یې ډیر ښي خواته وي او یا دا چې کین خواته:



22. د تودوخې په  $25^\circ C$  کې د یو پیالې قهوې  $pH$  5.12 کچه اوسنچول شوې ده، د هایډروجن د ایون غلظت به یې څومره وي؟

23. د هغو محلولونو  $pH$  پیدا کړئ، چې په هغوی کې د هایډروکساید د ایون غلظت په لاندې ډول وي:

$$a - 5,25 \times 10^9 M \quad b - 8,3 \times 10^{-3} M$$

$$c - 3,6 \times 10^{-12} M \quad d - 2,1 \times 10^{-8} M$$

24. په  $25^\circ C$  کې د  $HCN(aq)$  د  $0.5M$  محلول  $pH$  او جلا کیدو سلنه پیدا کړئ، (د نوموړي تیزاب  $K_a$  له (3 - 5) جدول څخه واخلي).

25. یو محلول چې د  $200mL$  له  $HC_2H_3O_2(aq)$  د  $0.2M$  محلول او  $100mL$  له  $0.1M$  د  $NaOH(aq)$  محلول له مخلوطونو څخه جوړ شوی دی، د وروستي جوړشوي محلول  $pH$  محاسبه کړئ.

26. د یو کمزوري تیزاب د جلا کیدو ثابت ( $K_a$ ) چې  $0.1M$  غلظت لري او  $pH = 5$  دی، د لاندې کومو ورکړ شوو قیمتونو سره سمون لري؟


$$1 \times 10^{-10} - a \quad 1 \times 10^{-9} - b \quad 1 \times 10^{-8} - c \quad 1 \times 10^{-7} - d \quad 1 \times 10^{-5} - e$$

27. له لاندې مرکبونو څخه کوم مرکب غښتلی تیزاب دی؟  $a - CH_3OH$ ؛  $b - NH_3$ ؛  $c - H_2C_2H_3O_2$ ؛  
 $d - HNO_3$ ؛  $e - CH_4$

28. له لاندې ورکړ شوو مرکبونو د کوم یو اوبلنو محلولو یې آبي لټمس کاغذ رنګ په سور رنګ تبدیلوي؟  
 $a - NH_3$ ؛  $b - NaOH$ ؛  $c - H_2S$ ؛  $d - C_2H_5OH$ ؛  $e - Al(OH)_3$

# شپږم څپرکی

## د تیزابونو او القلیو تعاملونه




په پنځم څپرکي کې مو د تیزابونو او القلیو په اړه معلومات حاصل کړل او پوه شوی چې تیزابونه د کومو خواصو لرونکي دي او هم القلي کوم بنسټیز خواص لري؟ کومو موادو ته کیدای شي تیزاب او کومو موادو ته کیدای شي چې القلي وویو؟ د تیزابونو او القلیو په اړه مو د علماؤ نظریې مطالعه کړې او د هغو پریکړې مو تیزابونه او القلي وپېژندل، په دې څپرکي باید پوه شئ چې تعاملونه څه شی دي؟ آیا تیزابونه د القلیو سره تعامل کوي او یا نه؟ مالګه څرنګه جوړېږي؟ تیتريش څه شی دی؟ څنګه کیدای شي چې د تیزابو او القلیو غلظت چې معلوم نه وي، د تیتريش د عمليې په واسطه وموندل شي. د دې څپرکي په لوستلو سره به پورتنيو نوموړو پوښتنو اړونده او سم ځوابونه وړاندې شي او د تیزابونو او القلیو د فعل او انفعال په اړه به معلومات حاصل کړی.

## 6 - 1 د تیزابونو او القلیو تعاملونه او د مالګو جوړیدل


په ژوندیو اورګانیزمونو، صنعت او کیمیاوي لابراتوارونو کې زیات تعاملونه ترسره کېږي، کیدای شي چې د لیدنې او تحلیل پربنسټ هغوی په څو ډلو وویشل شي، دلته هغو ډولونه په لنډ ډول څرګندېږي.

### 6 - 1 - 1: ترکیبي تعاملونه


په دې ډول تعاملونو کې دوه او یا څو مادې یو له بلې سره یوځای کېږي او یوه نوې ماده تشکیلوي. د دې تعامل د معادلې عمومي بڼه په لاندې ډول ده:






په پورتنۍ معادله کې X او A کیدای شي یو عنصر او یا مرکب وي؛ د بیلګې په ډول:



له غیر فلزونو سره د فلزونو تعامل: په دې ډول تعاملونو کې ډیر زیات ایوني مرکبونه جوړېږي؛ د بیلګې په ډول: سوډیم له کلورین سره:




**د اکسایدونو ترکیبي تعامل:** د غیر فلزونو اکسایدونه د اوبو سره تعامل کوي تیزابونه جوړوي او د فلزونو اکسایدونه د اوبو سره تعامل کوي چې القلي جوړوي؛ همدارنګه د فلزونو اکسایدونه د غیر فلزونو له اکسایدونو سره تعامل کوي او مالګه جوړوي:



### 6 - 1 - 2: تجزیه یي تعاملونه


تجزیه یي تعاملونه د ترکیبي تعاملونو معکوس دي. په دې ډول تعاملونو کې کیمیاوي مرکبونه تجزیه کېږي او له یو مرکب څخه دوه یا څو مرکبونه جوړېږي:




تجزیه یي تعاملونه انډوټرمیک دي، چې د تودوخې یا بریښنا په واسطه ترسره کېږي. د تجزیه یي تعاملونو بیلګې په لاندې ډول دي:

### په دوو مرکبونو باندې د یو مرکب تجزیه:


په 1774 م کال کې پرستلي HgO ته تودوخه ورکړه او په پایله کې یې سیماب او اکسیجن لاسته راوړل:



**الکترولیز:** د بریښنا په واسطه د مرکبونو تجزیه د الکترولیز په نوم یادېږي؛ د بیلګې په ډول: که چېرې د بریښنا بهیر له اوبو څخه تیر شي؛ نو اوبه د لاندې معادلې سره سم هایډروجن او اکسیجن باندې تجزیه کېږي:





## د تیزابونو تجزیه





شکل د اوږو د برقي تجزیه دستگاه ښيي (1 - 6)

ځینې تیزابي مرکبونه په غیر فلزي اکسایډونو او په اوږو تجزیه کېږي چې دا ډول تعاملونه د هایډریشن (*Dehydration*) په نوم هم یادوي؛ د بیلگې په ډول: کاربونیټک اسید او سلفوریک اسید یې ثباته مرکبونه دي چې د کوټې په تودوخه کې د لاندې معادلې سره سم هایډریشن کېږي:



6 - 3 - 1: ساده تعویضي تعاملونه


په دې ډول تعاملونو کې د مرکبونو د مالیکولونو یو عنصر د ورته عنصر په واسطه یې ځایه کېږي، زیاتره تعویضي تعاملونه د اوږو په محیط کې تر سره کېږي:



په پورتنیو عمومي تعاملونو کې  $A, B, X$  او  $Y$  عنصرونه دي او  $AX$  او  $BY$  مرکبونه را ښيي.

## له فلزونو سره د تیزابونو تعاملونه



زیاتره فعال فلزونه د تیزابو د محلولونو (د بیلگې په ډول: کلوریک اسید او یا سلفوریک اسید) سره تعامل کوي چې په پایله کې د هایډروجن گاز او مالګه جوړېږي:



**پاملرنه:** هایډرو کلوریک اسید په هغو فلزونو چې مثبت پوتنشیال ( $E^0$ ) ولري، اغیزه نه لري چې بیلگې یې کیدای شي سره زر، سپین زر، مس او سیماب وړاندې شي.


## دوه ګوني تعویضي تعاملونه

په دې ډول تعویضي تعاملونو کې د دوو مرکبونو آیونونه یو له بل ځای  $Ca + H_2CO_3 \longrightarrow CaCO_3 + H_2$  د مرکب په مالیکولونو کې تعویضېږي او نوي مرکبونه جوړوي، دا ډول تعاملونه په عمومي توګه په اوبلنو محیطونو کې تر سره کېږي:



په دې معادلې کې  $X, A, Y$  او  $B$  آیونونه دي او د  $AX$  او  $BY$  آیون یا مرکبونو مالیکولونه دي. لاندې د دې ډول تعاملونو ځینې بیلگې وړاندې شوي دي.

**د رسوبونو جوړښت:** که چېرې د تعامل کوونکو موادو مثبت آیونونه د نورو تعامل کوونکو موادو د منفي آیونونو سره یو ځای شي، نوي رسوب کوونکي مرکبونه تولید کېږي چې د دې ډول تعاملونو بیلګه کیدای




شکل د مګنیزیم او هایډرو کلوریک اسید د تعامل دستگاه ښيي (2 - 6)




شکل د PBI د ژېړنگ د رسوب تشکیل ښيي (6 - 3)

شي د سرب نایتریت د مرکب تعامل د پوتاشیم آیوداید سره وړاندې شي:




### 6 - 2: د تیزابونو او القلیو د خنثی کولو تعاملونه او د مالګې جوړیدل

د دوه ګونو تعویضي تعاملونو ډیر مهم تعامل: د القلیو په واسطه د تیزابونو د خنثی کولو تعاملونه او دهغوی برعکس تعاملونو څخه عبارت دي، چې د اوبو او مالګې په جوړښت پای ته رسیږي؛ د بیلګې ډول:




(4 - 6) شکل د سډیم هایدروکساید په واسطه د تیزاب د خنثی کول

د خنثی کیدو تعاملونه په اوبلن محیط کې تر سره کیږي، کله چې تیزابونه او القلی په اوبلن محیط کې شتون ولري، په اوبو کې حل او په ایونونو ټوپه کیږي؛ د بیلګې په ډول:




که چېرې پورتنی محلولونه یو له بل سره مخلوط شي، لاندې تعامل ترسره کیږي:

(4 - 6) شکل د پورتنی تعامل دستگاه ښيي





**پاملرنه:** کله چې تیزابونه؛ لکه سلفوریک اسید نري (رقیق) کوي؛ نو هیڅکله اوبه په تیزابو باندې سمداسه ورزیاتې نه کړئ، د لاندې شکل سره سم عمل وکړئ:



د خنثی کولو په تعامل کې د هایدرونیم آیونونه او هایدروکساید آیونونه سره تعامل کوي چې د اوبو مالیکولونه جوړیږي:



(5 - 6) شکل: په تیزابونو باندې د اوبو زیاتولو سمه لاره







که چیرې دلاسته راغلو محلولونو اوبه براس شي، د پوتاشیم او سلفیت آیونونه یو له بل سره تعامل کوي چې د مالګې، کرسټلونه جوړوي.



## فعالیت

شیرینې جوړول د تیزابو او القلیو تعامل دی خوږه څوښا او د بیکنیک پوډر د تیزابو او القلیو د خنثي کولو د تعامل په پایله کې منځته راځي او له هغوی څخه نرمه شیرینې په لاس راځي، دا بدلونونه څرنگه ترسره کیږي؟ د شرینيو د جوړولو مواد خوږه څوښا او سوډیم هایدروکاربونیټ ( $NaHCO_3$ ) دي چې د هغوی اوبلن محلول د القلیو خاصیت لري، کله چې دا مواد د شیرینې له خمیرې له (تومني) سره چې تیزابي ترکیب لري، د گټې اخیستنې لاندې ونیول شي، تیزاب-قلوي تعامل ترسره او د کاربن ډای اکساید گاز آزادېږي. د شریني د تومني تیزابي ترکیب کیدای شي چې له موادو؛ لکه ماسته، تروې غوري، د لیمو اوبه، کرومیم تارتاریت یا سرکه وې، په نوموړې تومني کې د کاربن ډای اکساید گاز تشکیل او د خمیرې په منځ کې بند شوی دی چې د پخیدو په وخت کې دخمیرې د پرسیدو لامل کیږي. که چیرې د شیرینې تومنه تیزابي مرکبونه و نه لري او یا ډیرې نرمې شیرینې ته اړتیا وې، په دې صورت کې د بیکنیک له پوډرو څخه گټه اخیستل کیږي، بیکنیک پوډر د شریني د څوښا او د یو جامد او وچ تیزاب لکه: کرومیم تارتاریت، تارتاریک تیزاب او نشایستي مخلوط دی، که چیرې د بیکنیک وچ پوډر د تومني په اوبه لرونکې شیرې باندې ور زیات شي، په دې صورت کې به د تیزابو - القلیو تعامل ترسره شي. ځینې وختونه له بیکنیک پوډرو څخه په دوه موخو گټه اخیستل کیږي.


**الف:** د شیرینې د څوښا سره د تارتاریت تیزابو تعامل او په تومنه کې د کاربن ډای اکساید د پوکانیو جوړیدل.

**ب:** سوډیم المونیم سلفیت (که چیرې تومنه په منقل کې وي) د خوږې څوښې سره تعامل کوي، چې دا تعامل د نرمې شیرینې او چاکلیټونود جوړیدو لامل گرځي.


- 1 - که چیرې د شیرینې په جوړولو کې د خوږې څوښې کچه لږه او یادا چې ډیره وي، څه به واقع شي؟
- 2 - د پورتنی تعامل معادله ولیکئ.

## 6 - 2 - 1: له القلیو سره د عضوي تیزابونو تعاملونه


کاربوکسلیک اسیدونه عضوي تیزابي مرکبونه دي چې القلي خنثي کوي:




د بیلګې په ډول: اسیتیک اسید له سوډیم هایدروکساید سره تعامل کوي، چې سوډیم اسیتات او اوبه جوړوي:




اسیتیک اسید د امونیا سره تعامل کوي، امونیم اسیتات تولیدوي چې محیط خنثي کیږي:




که چیرې عضوي تیزابونو ته له امونیا سره په لوړه تودوخه کې تعامل ورکړل شي، یو مالیکول اوبه جلا کیږي:



امینونه چې عضوي القلي دي، له عضوي تیزابونو سره تعامل کوي، اوبه او امید جوړوي:




د  $-\overset{\text{O}}{\parallel} C - NH -$  وظیفه یې ګروپ پیپتایډي ګروپ په نوم یادېږي، چې ډیزرات مصنوعي پولي میرونه؛ د بیلګې په ډول: نیلون او طبیعي پولي میرونه د همدې وظیفه یې ګروپ لرونکې دي. ایسترونه هغه مرکبونه دي چې د تیزابونو او د عضوي الکولونو د خنثی کیدلو له تعامل څخه لاس ته راځي:





### 6 - 2 - 1: خنثی کول او د تعامل تودوخه


تیزابونه او القلي مرکبونه یو له بل سر تعامل کوي، مالګه او اوبه تولیدوي، چې لږ څه تودوخه او ګرمي هم منځ ته راځي، دا تعاملونه د خنثی کولو د تعاملونو په نوم هم یادېږي. د قوي تیزابونو او قوي القليود خنثی کیدو تودوخه له  $13.7 \text{KCalory/mol}$  سره سمون لري؛ د بیلګې په ډول:



د خنثی کیدنې تعاملونه په اوبلن محیط کې ترسره کیږي، کله چې تیزاب او القلي په اوبلن محیط کې شتون ولري، په آیونونو توپه کیږي؛ د بیلګې په ډول:



که چیرې دا دوه مخلوطونه یو له بل سره یوځای شي، لاندې تعامل ترسره کیږي:



### 6 - 3: تیتريشن یا عیارونه (Titration)


د څاخکو، څاخکو په کچه د تیزابو ورزیاتونه په القليو باندې او برعکس یې د تیتريشن له عملیې څخه عبارت ده، چې د حجم د موندلو او یا د تیزابونو او القليو د غلظت د موندلو په موخه ترسره کیږي.

تیتريشن یا عیارونه هغه عملیه ده چې د هغې په وسیله کیدای شي د یو محلول له ټاکلې ځانګړتیا څخه په ګټې اخیستنې سره د بل محلول ځانګړتیا او خواص چې روښانه نه وي، وموندل شي. په کیمیا کې د تیزاب-القليو د محلولونو د حجم، غلظت او  $pH$  د موندلو لپاره ډیر زیات د تیتريشن له عملیې څخه ګټه اخیستل کیږي. د تیتريشن په عملیې کې له دوو لارو څخه کار اخیستل کېږي چې لومړۍ طریقه یې عبارت د  $pH$  متر څخه ګټه اخیستنه ده، په دې لارې کې د  $pH$  متر الکتروډ په هغه ایرلن ماير کې ایښودل کیږي چې په هغه کې آزمايښتي محلول شته او د  $pH$  کچه یې موندل کیږي او د تیتريشن عملیې ته تر هغه وخته دوام ورکول کیږي، چې  $pH$  له 7 سره مساوي شي.

دويمه طريقه له ځانگړو بنودونکو (*Indicators*) څخه د گټې اخېستنې لاره ده، چې په تيزابي او القلي محلولونو کې په کارورل کېږي، ددې بنودونکو رنگ په ټاکلي  $pH$  کې بدلون مومي، کله چې د بنودونکي رنگ د تيتريشن په پايله کې بدلون وموند، نو د بيوريت چورې (شیردهن) ووتړئ چې دلته به تيرانت ټاکلی حجم، غلظت او  $pH$  ولري، د لاندې فورمول پر بنسټ کيدای شي چې د اړونده تيزابو او القليو دمحلول غلظت او يا حجم په لاس راوړل شي:

$$C_1 V_1 = C_2 V_2$$

په دې فورمول کې  $C_1$  د تيزاب غلظت،  $V_1$  د تيزابو حجم،  $C_2$  د القليو غلظت او  $V_2$  د القليو حجم رابښي. لاندې شکلونه د تيتريشن د عمليې دستگاه او د هغې دوې طريقې رابښي:



(6-6) د  $pH$  متر دستگاه او د بيوريت شکل، د تيتريشن دوه دستگاه وي

**نوټ:** د بيوريت او يا بل درجه لرونکي سامانونو د درجو د لوستلو په وخت کې د سترگو او درجه لرونکي بيوريت ترمنځ فرضي خط بايد بشپړه په يوې افقي سطحې کې وي.

### د تيتريشن له عمليې په واسطه د تيزابو او ياد القليو د حجم او غلظت ټاکنه

د تيتريشن له عمليې وروسته د لاندې فورمول په واسطه کيدای شي، چې د تيزابو او يا القليو حجم او غلظت محاسبه کړل شي:

$$C_1 V_1 = C_2 V_2$$

په دې فورمول کې  $C_1$  د تيزابو غلظت او  $V_1$  د تيزابو حجم،  $C_2$  د القليو غلظت او  $V_2$  د القليو حجم رابښي پورتنې شکلونه د تيتريشن د عمليې دستگاه او د هغې دوې طريقې ښيي.

**لومړۍ بيلگه:** که چيرې د تيتريشن په عمليې کې  $NaOH$  د  $20mL$ ،  $0.3molar$  محلول د خنثي کولو

لپاره د  $HCl$  د محلول  $30mL$  په کچه لگښت موندلی وي، د  $HCl$  د محلول غلظت به څومره وي؟

$$C_1 = 0.3molar$$

$$C_1 V_1 = V_2 V_2$$

حل:

$$V_1 = 20mL$$

$$C_2 = \frac{C_1 V_1}{V_2}$$

$$V_2 = 30mL$$

$$C_2 = \frac{0.3molar \cdot 20mL}{30mL}$$

$$C_2 = ?$$

$$C_2 = 0.2molar$$

**دویمه بیلکه:** که چیرې د تیتريشن په عمليې کې د  $20\text{mL}$  محلول د  $\text{NaOH}$  چې  $0.3\text{molar}$  غلظت لري، د  $30\text{mL}$  په کچه د  $\text{H}_2\text{SO}_4$  محلول په واسطه خنثی شي، د  $\text{H}_2\text{SO}_4$  د محلول غلظت به څومره وي؟ حل:

$$2\text{NaOH} + \text{H}_2\text{SO}_4 \longrightarrow \text{Na}_2\text{SO}_4 + \text{H}_2\text{O}$$

$$C_1V_1 = V_2V_2$$

$$C_1 = 0.3\text{molar} \quad C_2 = \frac{C_1V_1}{V_2}$$

$$V_1 = 20\text{mL} \quad C_2 = \frac{0.3\text{molar} \cdot 20\text{mL}}{2 \cdot 30\text{mL}}$$

$$V_2 = 30\text{mL} \quad C_2 = 0.1\text{molar}$$

$$C_2 = ?$$

### فعالیت





#### د چرگي د هگي پوستکي او تیتريشن يې

په امریکا کې د 1960 - 1970 کالونو پورې له  $\text{DDT}$  څخه د حشره وژونکو موادو په توگه ډیره گټه اخیستل کېده، له بده مرغه دا ماده د سیندونو اوبو ته وردننه کېده او له دې لارې څخه د اوبو مرغانو ته دننه کېده، چې د هغوی د هگيو په پوستکو باندې يې ډیره ناوړه اغیزه واچوله، هغوی د هگيو پوستکي ماتیدونکي او کمزوري کيدل چې د بچيو له زېږيدلو څخه وړاندې به ماتيدل؛ نو له دې کبله د  $\text{DDT}$  څخه په دې هکله گټه اخیستنه ودرول شوه او له هغه څخه وروسته په امریکا کې د عقاب د مرغه د زېږيدلو بهير دوه ځلي زیات والی حاصل کړ. په هغو هگيو کې د کلسیم کاربونیټ د سلني مقدار د ټاکلو لاره چې د چرگي د هگيو د پوستکي د زیات کلکوالي لامل گرځي، د تیتريشن په لاره لاس ته راوړل کېږي.

#### کړنلاره

- 1 - 150 ملي لیتره فلاسک وچ کړئ او په هغه باندې لیلبل ووهئ، د هغه وزن وټاکئ او په یو جدول کې یې ولیکئ.
- 2 - دیوې چرگي د هگي ټول پوستکي چې له نورو موادو څخه پاک وي، په نوموړي فلاسک کې واچوئ او هغه هم وچ کړئ.
- 3 - یو بیوریت د تیتريشن د عمليې په غرض برابر کړئ، د هغه په منځ کې داسې  $\text{NaOH}$  ځای په ځای کړئ چې په هغه کې پوکاني ونه لیدل شي او تر صفر درجې پورې ډک شي.
- 4 - 250mL یو بل فلاسک وچ او برابر کړئ او په هغه کې د 25mL د مالگې تیزاب ورزیات کړئ کوم چې غلظت یې 0.1molar وي او په هغه باندې د 50mL په کچه مقطرې اوبه او 20 څخه تر 25 څاڅکو پورې د فینول فتالین محلول هم ورزیات کړئ.
- 5 - په ډیر احتیاط سره په فلاسک کې د  $\text{NaOH}$  محلول تر هغه وخته پورې ورزیات کړئ، چې ارغواني کم رنگه رنګ ولیدل شي، نو د مصرف شوي  $\text{NaOH}$  مقدار یادداشت کړئ.
- 6 - د  $\text{NaOH}$  مولاريتي محاسبه کړئ.
- 7 - د چرگي د هگي وچ شوی پوستکي د بیا وزن کړئ او په پوډرو یې تبدیل کړئ.
- 8 - 0.2g د چرگي د هگي وچ شوی پوستکي په یو فلاسک کې واچوئ په هغې باندې 50 ملي لیتره د مالگې تیزاب ورزیات کړئ او هغه د څو دقیقو لپاره ولرئ.
- 9 - لاس ته راغلی مخلوط د  $\text{NaOH}$  په واسطه تیتريشن کړئ.
- 10 - د مولونو شمیر یې چې له محلول څخه وتلی دی، محاسبه کړئ.
- 11 - د کلسیم کاربونیټ د مولونو موجود شمیر د چرگي په هگي کې محاسبه کړئ.

#### تعاملونه:




## د تیریشن بنودونکی

د تیزابو- القلیو ډیر زیات بنودونکی عضوي مرکبونه دي، چې د تیزاب یا القلیو په توګه عمل کوي او د دې بنودونکو رنګ د  $pH$  یا د محیط د  $H^+$  د غلظت په مقابل کې حساس دي، په تیزاب او قلوي محیطونو کې رنګ بدلون مومي. دا بنودونکی ترخپرنې لاندې نيسو. په عمومي ډول بنودونکي په درې ډوله دي چې هر یو یې لاندې مطالعه کوو.

**لومړی ډله:** هغه بنودونکي دي، چې د  $pH = 7$  په شاوخوا کې یې رنګ بدلون مومي، د هغوی بیلګه کیدای شي لټمس وړاندې کړی شي، ددې بنودونکي رنګ له  $pH = 5.5$  څخه تر  $pH = 8$  په شاوخوا کې بدلېږي، برومو تیمول هم له دې ډولو بنودونکو څخه دی چې له  $pH = 6$  څخه تر  $pH = 7.6$  ترمنځ خپل رنګ بدلوي، د دې بنودونکی بلورونه په تیزابي محیط کې ژېړ رنګ او په قلوي محیط کې ابي رنګ او په خنثی محیط کې شین رنګ لري. له دې بنودونکي څخه د قوي تیزابونو او قوي القلیو په تعاملونو کې ګټه اخیستل کېږي.

**دویمه ډله:** هغه بنودونکي دي چې  $pH < 7$  کې یې رنګ بدلون مومي، بیلګه یې کیدای شي میتایل ارنج وړاندې شي، له دې بنودونکو څخه د قوي تیزابو او ضعیفې القلیو د خنثی کولو په تعامل کې ګټه اخیستل کېږي.

**دریمه ډله:** هغه بنودونکي دي، چې رنګ یې د  $pH > 7$  کې بدلون مومي، فینول فتالین د دې ډولو له بنودونکو څخه دی چې د هغه فورمول په لاندې ډول دی:



له دې بنودونکو څخه په هغو تعاملونو کې اخیستل کېږي، چې د کمزورو تیزابونو او قوي القلیو د خنثی کولو لپاره تر سره کېږي، په دې ډول تعامل کې هغه مالګه تولیدېږي، چې د اوبلن محلول محیط  $pH$  یې له 7 څخه لوړوي.



## د شپږم څپرکي لنډيز

• **ترکيبي تعاملونه:** په دې ډول تعاملونو کې دوې او يا څو مادې يوه له بلې سره ترکيب کيږي او يوه ماده جوړوي.

• **تجزیه يي تعاملونه:** تجزيه يي تعاملونه د ترکيبي تعاملونو معکوس دي. په دې ډول تعاملونو کې کيمياوي مرکبونه تجزيه کيږي او له يو مرکب څخه دوه يا څو مرکبونه جوړيږي.

• **ساده تعويضي تعاملونه:** په دې ډول تعاملونو کې د مرکبونو د ماليکولونو يو عنصر د ورته عنصر په واسطه تعويض کيږي. تعويضي تعاملونه ډېر زيات د اوبو په محيطونو کې تر سره کيږي.

• د دوه گونو تعويضي تعاملونو ډير مهم تعامل د القلي په واسطه د تيزابونو له خنثي کول څخه عبارت دی او د هغوی د برعکس له تعاملونو څخه عبارت دي چې د اوبو او مالگې په جوړيدو پای ته رسيږي.

• د خنثي کيدلو تعاملونه په اوبلن محيط کې تر سره کيږي؛ کله چې تيزابونه او القلي په اوبلن محيط کې وي، په اوبو کې حل او په ايونونو توپه کيږي.

• د قوي تيزابونو او قوي القليود خنثي کيدو تودوخه له  $13.7 \text{ KCalory/mol}$  سره سمون لري

• د څاڅکو، څاڅکو په کچه د تيزابونو وړ زياتونه په القليو او د هغه برعکس يې له تيتريشن عمليې څخه

عبارت ده چې دحجم دموندلو او يا د تيزابونو او القليو د غلظت د موندلو په موخه ترسره کيږي .

• تيتريشن يا عيارونه هغه عمليه ده، چې د هغې په وسيله کيدای شي د يو محلول له ټاکلې ځانگړ تياوڅخه

په گټې اخېستنې سره له بل محلول ځانگړ تيا او خواص چې روښانه نه وي، وموندل شي.

• د تيتريشن له عمليې وروسته د لاندې فارمول په واسطه کيدای شي چې د تيزابو او يا القليو حجم او


غلظت محاسبه کړل شي:

$$C_1 V_1 = C_2 V_2$$


• د تيزاب- القلي ډير زيات ښودونکي عضوي مرکبونه دي چې د تيزابو يا القليو په توگه عمل کوي او د دې ښودونکو رنگ د  $pH$  يا د محيط د  $H^+$  د غلظت په مقابل کې حساس دی ، په تيزابي او قلوي محيطونو کې

يې رنگ بدلون مومي.

## د شپږم څپرکي پوښتنې



الف- جمعي      ب- تجزيه يي      ج- ترکيبي      د- تعويضي



الف- جمعي      ب- هايډريشن      ج- اوبه ورکول      د- ټول ځوابونه سم دي.

3 - د القليو په واسطه د تيزابو خنثی کيدلو تعامل ..... تعامل ډول دی.

الف- خنثی کيدل      ب- جمعي      ج- تعويضي      د- تجزيه يي

4 - پر القلي باندې د څاڅکو، څاڅکو په کچه د تيزابونو ور زياتونه او د هغه برعکس يې د تيتريشن له

عمليې څخه عبارت ده چې ---- د موندلو په موخه ترسره کيږي.

الف- حجم      ب- غلظت      ج- الف او ب دواړه      د- هيڅ يو

5 - له لاندې فورمولونو څخه د کوم يو په واسطه کيدای شي؛ د القليو يا تيزابونو غلظت او يا حجم د

تيتريشن د عمليې په پايله کې محاسبه کړل شي؟

الف-  $C_1g_1 = C_2V_2$       ب-  $C_1V_1 = C_2V_2$

ج-  $C_1 = \frac{C_2V_2}{V_1}$       د- ب او ج دواړه

6 - ښودونکي ډير زيات ..... دي.

الف- ضعيف تيزابونه      ب- قوي تيزاب      ج- ضعيفه القلي      د- قوي القلي

7 - د هغه تيزاب  $pH$  ومومي چې د  $H$  ايون غلظت 0.001 وي.

الف 4      ب 5

ج- الف او ب      د- هيڅ يو

8 - د تيزابونو او قوي القليو د خنثی کيدو په تعاملونو کې ازاده شو انرژي عبارت --- ده.

الف-  $1.7Kcalory/mol$       ب-  $13.7Kjoul/mol$

ج-  $13.7Kcalory/mol$       د-  $13.7Calory/mol$

9 - د تيزاب- القليو ښودونکي عضوي مرکبونه دي چې د ..... په توگه عمل کوي.

الف- تيزاب او يا القلي      ب- اوبه      ج- مالگه او اوبه      د- هيڅ يو

10 - د خنثی کولو په عمليه کې تيزاب د القلي په واسطه او د هغه برعکس .....



تشکيلېږي.

الف- مالگه      ب- اوبه      ج- مالگه او اوبه      د- تيزابی القلي

## تشریحی پوښتنې


- 1 - د الکترولیز تعاملونه څه ډول تعامل دي؟ په دې اړه معلومات وړاندې کړئ.
- 2 - د خنثی کولو عملیه څرنگه تعامل دی؟ یو مثال سره یې روښانه کړئ.
- 3 - د  $200\text{mL}$  مولره  $\text{KOH}$  محلول د  $100\text{mL}$  لیتره محلول په واسطه خنثی کيږي،  
د  $\text{H}_2\text{SO}_4$  د محلول غلظت پیدا کړئ.

4 - د تیزاب- القلیو د ښودونکو د تفکیک معادلې په لاندې ډول دي:



د هغو د تفکیک ثابت پیدا کړئ.

5 - د لاندې تعاملونو معادلې بشپړ او د هغوی د تعامل ډول ولیکئ:




- 6 - د خنثی کولو په یو تعامل کې د بنزویک اسید  $\text{C}_6\text{H}_5\text{COOH}$  په  $10\text{mL}$  محلول باندې د  $\text{KOH}$  د محلول  $25\text{mL}$  ورزیات شوي دي، چې غلظت یې  $0.4\text{molar}$  دی، د  $\text{C}_6\text{H}_5\text{COOH}$  د محلول غلظت پیدا کړئ.

7 - ساده تعویضي تعامل د یو مثال سره ولیکئ.

8 - د عضوي تیزابونو او عضوي امینونو له تعامل څخه کوم مواد جوړیږي؟ د هغوی عمومي معادله ولیکئ.

- 9 - د تیټریشن په یو تعامل کې د هایډروکلوریک اسید د  $10\text{mL}$  ملی لیتره محلول د خنثی کولو لپاره د کلسیم هایډروکساید د محلول چې غلظت یې  $5\text{mL}$  محلول  $0.2\text{molar}$  مولره دی په لگښت رسیږي، د هایډروکلوریک اسید د محلول مولاریټي په لاس راوړئ.


10 - د لاندې تعامل میخانیکیت ولیکئ:





# اووم خپرکی

## دکیمیایي تعاملونو څخه د برېښنا ترلاسه کول



- څرنگه چې ښکاره ده، ماده له اتومونو څخه جوړه شوي ده او هر اتوم الکترونونه لري، دا چې الکتريکي انرژي د الکترونونو د بهیر څخه لاسته راځي، نو کیدای شي چې کیمیایي انرژي په برېښنايي انرژي او برعکس برېښنايي په کیمیایي باندې بدلون ومومي.
- په دې څپرکي به ولولو چې مواد د برېښنايي تیروني له کبله په څو ډولو ویشل شوي دي؟ کوم مواد دبرېښنا تیرونکي اوکوم یې نه دي؟ تیروونکي هادی مواد په څو ډلو ویشل شوي دي؟
- کوم محلولونه د برېښنا تیرونکي دي؟ پیلونه څه شی دي او له کوم ډول موادو څخه جوړ شوي دي؟ په پیلونو کې کوم تعاملونه ترسره کېږي؟ د گلوایک پیل څه ډول پیل دی؟

## 7- 1 : د برېښنا تیروونکي او نه تیروونکي

مواد د برېښنا د بهیر په لحاظ په دوه ډلو ویشل شوي، چې د برېښنا تیروونکي او د برېښنا نه تیروونکي دي.

**الف- د برېښنا نه تیروونکي (عایق):** له هغه موادو څخه عبارت دي، چې له هغوی څخه د برېښنا بهیر نه شي تیریدای، بیلگي یې ربر، وچ لرگی، تیل او داسې نور وړاندې کولای شو.

### ب- د برېښنا تیروونکي جسمونه

هغه جسمونه چې له هغوی څخه د برېښنا بهیر تیرېږي، د برېښنا تیروونکو جسمونو په نوم یادېږي، چې داهم په دوه ډوله دي:

1- **لومړني ډول تېروونکي:** هغه ډول تیروونکي دي چې ازاد الکترونونه لري او له هغو څخه د برېښنا بهیر نرم او یو شان تیرېږي، د هغوی بیلگه کیدای شي د فلزونو سیمونه وړاندې شي.

2- **دویم ډول تېروونکي:** د تیروونکو هغه ډله ده چې د برېښنا بهیر د ویلي کیدو په حالت او یا د آیوني محلول په ډول له ځان څخه تیروي، دا ډول تیروونکي چې د برېښنا بهیر ته د محلول په شکل له خپل ځان څخه د تیریدو اجازه ورکوي، د الکترولیت په نوم یادېږي. د دوی مثال کیدای شي د مالگو محلولونه، تیزابونه او د القلیو محلولونه وړاندې کړي شي؛ د بیلگي په ډول: که د خوړو د مالگي د اوبلن محلول څخه د برېښنا بهیر تیر کړای شي، په دې صورت کې د سوډیم آیونونه د کتود لوري ته او د کلوراید منفي آیونونه دا نود لورته خوځي او په هغه ځای کې پولېږي، دا ډول محلولونه د الکترولیت او دا عملیه د الکترولیز په نوم یادېږي.

### ډیر پوه شی.

برېښنا تیریدل په لاندې عواملو پورې اړه لري:


- 1 - د فلزونو جنسیت
  - 2 - د محلولونو په غلظت: هر څومره چې محلولونه رقیق وي، په هماغه کچه د هغوی برېښنايي تیرونه زیاته ده.
  - 3 - تودوخه هم د جسمونو د برېښنايي تیروني د زیاتوالي لامل کېږي.
  - 4 - د هستې د مثبتو چارجونو زیاتوالی د تیروونکو په برېښنايي تیروني کې منفي رول لوبوي، هر څومره چې د هستې مثبت چارج زیات وي، په هماغه کچه الکترونونه خپل ځانته کشوي او په برېښنايي سرکیت کې د هغوی د بهیر خنډ گرځي.
- همدارنگه د الکترولیتونو برېښنايي تیرونه د الکترولیتو د آیونونو د حرکت چټکتیا سره هم اړیکه لري، چې د انود او کتود په لوري خوځي.

## فعالیت





- 1 - په الکتروډونو کې د ایونونو حرکت په کوم عامل پورې اړه لري؟
- 2 - لومړني ډول تیروونکي جسمونه څه ډول مواد دي؟
- 3 - دوهم ډول تیروونکي کوم ډول ځانګړتیاوې لري؟
- 4 - عایق جسمونه، لومړني او دویم ډول تیروونکي چې په خپل شاوخوا کې وینئ، لست یې کړئ.

د الکتروشیمي د مبحث ډیره پراخه برخه د اکسیدیشن ریدکشن د بهیر او د دې ډول تعاملونو په مطالعې پورې اړه لري چې د برېښنايي انرژي اړیکه او کیمیاوي بدلونونه ټاکي.





## 7 - 2: کیمیاوي تعاملونه چې د برېښنا درامنځ ته کیدو لامل ګرځي ډاکسیدیشن - ریدکشن تعاملونه

د کیمیاوي له ډیرو مهمو له تعاملونو څخه یو هم د اکسیدیشن - ریدکشن تعامل دی، په عمومي ډول د اکسیدیشن تعاملونه هغه کیمیاوي تعاملونو دي، چې د تعامل کونکو موادو مالیکولونه الکترونونه له لاسه ورکوي او د هغوی مثبت چارج زیاتېږي او ځینې نور الکترونونه اخلي چې منفي چارج ځانته غوره کوي؛ د بیلګې په ډول:




په پورتنې مثال کې د  $Na$  اتومونو او د  $Cl^-$  ایونونو الکترون له لاسه ورکړي، چې اکسیدي شوي دي. په یو کیمیاوي تعامل کې د ارجاع یا ریدکشن عملیه د هایډروجن نصبول دي؛ خو په عمومي ډول د مثبت چارج بنسټه کیدل او د منفي چارج لوړیدلو ته ارجاع یا ریدکشن (Reduction) وایي:




په پورتنې لیکل شوي مثال کې د  $Ca^{2+}$  کټیون او  $H_2O_2$  الکترون له لاسه ورکړی، د هغوی مثبت چارج ټیټ او په پایله کې ارجاع (Reduction) شوي دي.

**مثال:** په لاندې تعامل کې د تعامل کوم جز ارجاع او کوم بې اکسیدیشن شوی دی؟




**حل:** کله چې کلسیم له اکسیجن سره تعامل کوي، د کلسیم  $Ca^{2+}$  ایونونه تشکیلېږي؛ په دې صورت کې کلسیم الکترونونه له لاسه ورکوي:



نو کلسیم اکسیدې شوی او د ارجاع عامل دی.

اکسیجن په دې تعامل کې الکترونونه اخېستي او ارجاع شوی دی چې د اکسیدیشن عامل دی:






کلسیم له کلورین سره تعامل کوي او کلسیم کلوراید تشکیلوي، د تعامل معادله یې ولیکئ، اکسیدي کوونکي او ارجاع کوونکي وټاکئ.


### 7 - 3: کیمیايي برېښنايي پیل

کیمیايي برېښنايي پیل هغه وسیله ده، چې په هغې کې کیمیايي انرژي په برېښنايي انرژي او برېښنايي انرژي په کیمیايي انرژي بدلون مومي. پیلونه په عمومي توګه په دوه ډوله دي چې له ګالوانی او الکترولیز څخه عبارت دي:




7 - 3 - 1: **ګالوانی پیل**: د پیل هغه ډول دی چې کیمیايي انرژي په برېښنايي انرژي بدلوي او هغه پیل چې برېښنايي انرژي په کیمیايي انرژي بدلوي، د الکترولیز د لوبښي د پیل په نوم یادېږي.



د ریډوکس ساده تعامل په نظر کې ونیسئ:




پورتنی لیکل شوی تعامل هغه وخت په خپل سر تر سره کېږي، چې په یو لوبښي کې د  $\text{CuSO}_4$  محلول اچول شوی وي او په هغه کې د جستو ( $\text{Zn}$ ) یوه فلزي میله کېښودل شوې وي، کله چې د جستو ( $\text{Zn}$ ) فلزي میله په  $\text{CuSO}_4$  کې کېښودل شي، د جستو د میلی له پاسه د اسفنج په بڼه ذرې لیدل کېږي، چې د  $\text{CuSO}_4$  د محلول ابې رنگ له منځه ځي، (د  $\text{Zn}^{2+}$  آیون بې رنگه کېږي) په پورتنی تعامل کې د جستو ( $\text{Zn}$ ) فلز اکسیدي شوی او په مقابل کې یې د  $\text{Cu}^{2+}$  آیون ارجاع کېږي:




د  $\Delta G^0$  دمقدار زیاتوالی او منفي علامه یې د الکترونونو اعظمي تمایل له  $\text{Zn}$  څخه د  $\text{Cu}^{2+}$  لورته د هغه په یو مولره رقیق محلول کې رابښي.

د انرژي بدلونونه په ټاکلو شرایطو کې د لومړنیو موادو او د تعامل د محصولاتو په ماهیت او حالت پورې تړلي دي او د تعامل له میخانیکیت څخه جلا دي. که چېرې ازماښتي دستګاه د پورتنی لیکل شوي معادلې سره سم چې په دې مبحث کې شته، جوړه کړو. په دې صورت کې ګالوانی پیل او یا د ولتا پیل لاسته راځي. د ولتا هر پیل له دوو نیمو پیلونو څخه تشکیل شوي دي چې د تخلص لرونکې یوې غشا او یا د یو مالګین پله په واسطه یو له بل څخه جلا شوي دي او جستي میلی د الکترو د په توګه په هغه کې شتون لري؛ که چېرې مسي او جستي فلزي میلی د باندني مدار په واسطه یو له بل سره وتړو، د  $\text{Zn}$  اتومونه د دوو الکترونونو له لاسه

ورکولو څخه وروسته په  $Zn^{2+}$  ايون بدلون مومي او محلول ته دننه کيږي، لاسته راغلي الکترونونه له باندني دورې څخه مسي الکتروډ ته تيريږي او د الکتروډ په واسطه د محلول له  $Cu^{2+}$  ايون سره يوځای او هغه په عصري مس تبديليږي چې د مسي الکتروډ له پاسه رسوب کوي. په مسي الکتروډ کې د ارجاع عمليه ترسره کيږي چې دا ميله د کتود په نوم ياديږي؛ ځکه دا ميله زيات الکترونونه لري چې د جستو له مېلې څخه هغې ته لېږدول شوي دي؛ نو د جستو په ميله کې د اکسيديشن عمليه تر سره شوی؛ ځکه دا ميله الکتروني خلا لري او الکترونونه د محلول له ايونو نو څخه اخلي:



په انود کې د اکسيديشن نيمه تعامل:




په کتود کې ارجاعي نيمه تعامل:

که چيرې يو ولت متر (V) په باندني دوره کې وټرل شي، د پوتنشيال توپير يا ولتاژ د ولت په حساب کيدای شي چې وټاکل شي، د تعامل دپوتنشيال توپير

د الکترونونو بهير له انود څخه کتود خواته را

بښي:

که چيرې وغواړو، يو گالواني پيل په لنډ ډول وښايو، د هغه له بنسټيزو فکتورونو څخه په لاندې ډول گټه اخلو:



(7 - 1) شکل د گالواني دوه ډوله پیلونه (الف) د تخلخل لرونکی بردي ب: د مالگین پل سره

## د مالگي پل لرونکي پيل

دگالواني پيل په پورتنی ليکل شوو پارامترونو

کې، انود کين لوري ته او کتود بڼي لور ته ښودل شوی دی او هر نيم پيل د يو نيمگړي تعامل پورې اړه لري. په هر نيم پيل کې يو الکتروډ او الکتروليت محلول شته؛ که چيرې دا اجزا وې له بيلا بيلو فازونو څخه وي د عمودي ليک (I) په واسطه يو له بل څخه جلا شويدي. مالگين پل په دوو عمودي خطونو (II) په واسطه چې سره موازي دي، ټاکل شوی دی، د گالواني پيل  $Zn - Cu$  د دانيل د پيل په نوم هم ياديږي. الکتروډونه کيدای شي، فلزونه، د بيلگې په ډول:  $Zn$  او  $Cu$  اويانگازي وې. د هايډروجن الکتروډ چې د ستندرد الکتروډ په توگه په کارول کېږي، په (7 - 2) شکل کې ښودل شوی دی. د ولت متر په واسطه کيدای شي چې د دوو الکتروډونو د پوتنشيال توپير اندازه شي. تل د الکتروشيمي د مسايلو د څيړنې لپاره لازمه ده چې د هر الکتروډ پوتنشيال په جلا جلا توگه وټاکل شي؛ خو څرننگه چې تراوسه ليدل شوي دي، د دې په خاطر چې د مادې بدلونونه او تحولات وڅيړل شي، لازمه نه ده چې د هر الکتروډ پوتنشيال په مطلق ډول وټاکو، نو دلته کيدای شي چې ستندرد الکتروډ وټاکل شي او د نورو الکتروډونو پوتنشيال د هغه پر بنسټ لاسته راوړل شي. له نړيوالو تړونونو سره سم د ستندرد الکتروډ په توگه د هايډروجن الکتروډ په کارول کېږي چې د هغه په اړه په (7 - 5) مبحث کې په پوره ډول معلومات وړاندې کيږي.

## 4 - 7 د پيل محرکه قوه (Electro motive force)

په يوه برښنايي ساحي کې د برښنا د چارج ليږدول د کار له سرته رسولو سره مل دی، د يوې ټکي څخه

د یو الکترو د خخه) ټکي (بل الکترو د ته) د برېښنايي چارج (q) د ليردولو لپاره دکار کچه د هغوی د دوو ټکو ترمنځ د پوتنشيال له توپير سره نېغ تناسب لري. که چيرې د پوتنشيال توپير په V او دکار کچه په W سره وښودل شي؛ نو:

$$w = q \cdot v \quad \text{د پوتنشيال توپير ضرب پر چارج = برېښنا کار}$$

دکار نړيوال سيستم واحد عبارت دی له: ولت . کولن = Joule

تل فارادي (Faraday) د برېښنا مقدار د واحد په توگه کارول کيږي، د فارادي عدد د برېښنا هغه مقدار دی، چې د يومول الکترون د چارج سره سمون لري او 96500Cb کيږي، څرنگه چې يومول الکترون

$$F = NA \cdot e \quad 6.02 \cdot 10^{23} \text{ شمير الکترونونه لري؛ نو:}$$

$$F = 6.02 \cdot 10^{23} \cdot 6.02 \cdot 10^{-19} \text{ Cb} = 96500 \text{ Cb}$$

په پورتنی معادلې کې د چارج واحد په کولمب: د برېښنا د بهير شدت په امپير او وخت (t) په ثانيې تامل شوی دی؛ يعنې:

$$q = I \cdot t$$

په دې فورمول کې q د برېښنا مقدار، I د بهير شدت او

t وخت رابښي

له دې ځايه  $I = \frac{q}{t}$  دی، د برېښنا د بهير شدت امپير دی چې په A ښودل شوي دی او د کولمب پرتانيه خخه عبارت دی.


امپير د برېښنا د بهير شدت دی، چې د  $\text{AgNO}_3$  له محلول خخه تيرېږي او د يوې ثانيې په موده کې 1.118mg په کچه سپينو زرو ته د الکترو د له پاسه رسوب ورکوي.

دا چې د يومول الکترون چارج  $(6.02 \times 10^{23})$  الکترون  $96485 \text{ Cb}$  کولمب او يو فارادي منل شوی دی؛ نو کيدای شي چې  $\text{mol Electron} = \frac{1 \cdot t}{96485}$ ، د

مول الکترون شمير د نيمه تعامل د معادلو ( $ne \rightarrow \text{reductio}$  اکسيدي کوونکي) د الکترون د مول شمير (nf) او د تعامل کوونکې مادې د کتلې ترمنځ د اړيکوپه پام کې نيولو سره لاسته راوړل شي. له يو الکترو د خخه بل الکترو د ته د يو فارادي چارج د ليردلو لپاره سرته رسيدلی کار د فارادي د عدد او د دغو دوو الکترونو ترمنځ د پوتنشيال توپير د ضرب له حاصل سره مساوي دی:

$$W = F \cdot \Delta V$$

په يو پيل کې د دوو الکترونو ترمنځ د پوتنشيال مگزمم توپير د پيل د محرکې قوې (emf) په نوم ياديږي، چې په  $E^0$  علامې ښودل کيږي او د هغه کچه د پوتنسيو متر (ولت متر) په واسطه ټاکل کيږي. د پيل محرکه قوه د کتود او انود د پوتنشيال له الجبري مجموعې خخه عبارت ده (څرنگه چې په جدول کې يوه ليدل کيږي، د



(7 - 2) شکل هايډروجنی الکترو ښيي

ورکړ شوي پوتنشيالو کمیت د ارجاعې معادلې لپاره منفي دی؛ پر دې بنسټ په انود کې د ارجاع په کارورلو سره علامه برعکس یعنې منفي په پام کې نیول شوی ده):

$$E_0 \text{ انود} = E_0 \text{ کتود} + E_0 \text{ پیل}$$

### 7 - 5 : د ستندرد الکترو پوتنشيال

خرنگه چې د یو نیم پیل پوتنشيال په مستقیمه توګه نه شي اندازه کیدای؛ نو یو الکترو د په اختیاري ډول د سرچینې په توګه ټاکل کېږي او صفر اختیاري ولتاژ د هغې لپاره په پام کې نیسو، چې وروسته د نورو الکترو د پوتنشيال د هغه پر بنسټ ټاکل کېږي. هغه الکترو د ستندرد الکترو د په نامه یادېږي، چې د هغه د نیمه پیل ټولې اجزاوې ستندرد او ټاکلې وي. د ستندرد الکترو د لپاره حالت داسې ټاکي چې د محلول آیون (کتیون) او فلز یې یو ډول وي او د آیون مولې غلظت یې د ایډیال محلول لپاره په  $25^\circ C$  کې یو وي (یا په بل عبارت د محلول آیوني فعالیت یې له یو سره مساوي دي) د هایدروجن ستندرد الکترو له هایدروجن د آیون یو مولره محلول او د هایدروجن له گاز سره په یو اتموسفیر فشار  $25^\circ C$  تودوخې کې د پلاتین د فلز په شاوخوا کې دی چې په لاندې ډول ښودل کېږي:

انود ( یو مولر )  $H^+ | H_2(g, 1atm) | Pt(s)$





کتود  $Pt(s) | H_2(g, 1atm) | H^+(1molar)$

د نړیوال تړون پر بنسټ یوازې د صفر اختیاري ولتاژ یا پوتنشيال د دې الکترو لپاره په پام کې نیولی شوی دی (په انود او کتود دواړو کې په پام کې نیول شوی دی) د پیل ستندرد ولتاژ په  $E^0$  ښودل شوی دی، د دې نړیوال تړون پر بنسټ  $E^0_{H_2} = 0$  د پیل ستندرد ولتاژ د انود او کتود د ستندرد ولتاژ له الجبري مجموعې څخه عبارت دی:

$$E^0 \text{ انود} = E^0 \text{ کتود} + E^0 \text{ پیل}$$

**مثال:** یو پیل له مس ستندرد الکترو د مس - مس ایون او یا د هایدروجن د ستندرد الکترو څخه په لاس راوړو چې د تودوخې په  $25^\circ C$  کې د پیل ولتاژ  $0.34$  ولت دی، الکترونونه د هایدروجن د الکترو له باندیني دورې څخه وځي، د مس ایون ټاکلی پوتنشيال وټاکي.

**حل:**



دا چې  $E^0 = E^0_{cathode} + E^0_{anode}$  کېږي؛ نو:

$$E^0 = E^0_{cathode} + E^0_{anode} = 0.34V - 0$$

$$E^0_{Cu} = E^0 + E^0_{H_2} = 0.34V - 0 = 0.34V$$

څرنگه چې د اکسیدیشن تعامل په انود کې ترسره کیږي، نو له دی کبله په انود کې پیدا شوی پوتنشیال د اکسیدیشن د پوتنشیال په نوم یادوي، په دې ترتیب په کتود کې پیدا شوی پوتنشیال د ریدکشن د پوتنشیال په نوم یادوي، کله چې دیو الکتروډ پوتنشیال وټاکل شي، په دې بنسټ له هغه څخه دټاکلي پوتنشیال په توګه ګټه اخیستل کیږي. په دې بنسټ د نورو الکتروډونو سټنډرډ پوتنشیال په لاس راوړل کیږي او د دې جمع شوو ټاکلو پوتنشیالونو مجموعه په جدول کې لیکل شوې ده.

(1 - 7) جدول د ارجاعي ټاکلي پوتنشیال د نیمه تعاملونو شمیر په 25 درجو کې

کتود	تعامل کتود	$V/E^\circ$ ولت
$Li^+   Li$	$Li^+ + 1e \rightleftharpoons Li$	- 3.04
$K^+   K$	$K^+ + 1e \rightleftharpoons K$	-2.92
$Ca^{2+}   Ca$	$Ca^{2+} + 2e \rightleftharpoons Ca$	-2.76
$Na^+   Na$	$Na^+ + 1e \rightleftharpoons Na$	-2.71
$Mg^{2+}   Mg$	$Mg^{2+} + 2e \rightleftharpoons Mg$	-2.38
$Al^{3+}   Al$	$Al^{3+} + 3e \rightleftharpoons Al$	-1.66
$Zn^{2+}   Zn$	$Zn^{2+} + 2e \rightleftharpoons Zn$	-0.76
$Cr^{3+}   Cr$	$Cr^{3+} + 3e \rightleftharpoons Cr$	-0.74
$Fe^{2+}   Fe$	$Fe^{2+} + 2e \rightleftharpoons Fe$	-0.44
$Cd^{2+}   Cd$	$Cd^{2+} + 2e \rightleftharpoons Cd$	-0.40
$Ni^{2+}   Ni$	$Ni^{2+} + 2e \rightleftharpoons Ni$	-0.23
$Sn^{2+}   Sn$	$Sn^{2+} + 2e \rightleftharpoons Sn$	-0.14
$Pb^{2+}   Pb$	$Pb^{2+} + 2e \rightleftharpoons Pb$	-0.13





$Fe^{3+}   Fe$	$Fe^{3+} + 3e^{-} \rightleftharpoons Fe$	-0.04
$2H^{+}   H_2Pt$	$2H^{+} + 1e^{-} \rightleftharpoons H_2$	0.00
$Sn^{4+}   Sn$	$Sn^{4+} + 4e^{-} \rightleftharpoons Sn$	0.15
$Cu^{2+}   Cu^{+}$	$Cu^{2+} + 1e^{-} \rightleftharpoons Cu^{+}$	0.16
$ClO^{-}, ClO_3^{-}, OH^{-}   Pt$	$ClO_3^{-} + H_2O + 2e^{-} \rightleftharpoons ClO_3^{-} + 4OH^{-}$	0.17
$Cl_4^{-}   AgCl   Ag$	$AgCl(s) \rightleftharpoons Ag(s) + Cl^{-}$	0.22
$Cu^{2+}   Cu$	$Cu^{2+} + 2e^{-} \rightleftharpoons Cu$	0.34
$ClO_3^{-}, ClO_2^{-}, OH^{-}   Pt$	$ClO_3^{-} + H_2O + 2e^{-} \rightleftharpoons ClO_2^{-} + 2OH^{-}$	0.35
$IO^{-}, I^{-}, OH^{-}   Pt$	$IO^{-} + H_2O + 2e^{-} \rightleftharpoons I^{-} + 2OH^{-}$	0.49
$Hg^{2+} / Hg$	$Hg^{2+} + 2e^{-} \rightleftharpoons Hg$	0.52
$I^{-}   I_2   Pt$	$I_2(s) + 2e^{-} \rightleftharpoons 2I^{-}$	0,54
$ClO_2^{-}, ClO^{-}, OH^{-}   Pt$	$ClO_2^{-} + H_2O + 2e^{-} \rightleftharpoons ClO^{-} + 2OH^{-}$	0.59
$Fe^{3+}, Fe^{2+}   Pt$	$Fe^{3+} + 1e^{-} \rightleftharpoons Fe^{2+}$	0.77
$Hg^{2+}   Hg$	$Hg^{2+} + 2e^{-} \rightleftharpoons Hg$	0.80
$Ag^{+}   Ag$	$Ag^{+} + 1e^{-} \rightleftharpoons Ag$	0.80
$Hg^{+}   Hg$	$Hg^{+} + 1e^{-} \rightleftharpoons Hg$	0.85
$ClO^{-}, Cl^{-}, OH^{-}   Pt$	$ClO^{-} + H_2O + 2e^{-} \rightleftharpoons Cl^{-} + 2OH^{-}$	0.90
$2Hg^{+}, 2Hg^{2+}   Pt$	$2Hg^{+} + 2e^{-} \rightleftharpoons Hg_2^{2+}$	0.91

$NO_3^-, H^+   NO   Pt$	$NO_3^- + 4H^+ + 3e^- \rightleftharpoons NO + 2H_2O$	0.96
$Br_2(l)   2Br^-$	$Br_2(l) + 2e^- \rightleftharpoons 2Br^-$	1.07
$O_2   H   Pt$	$O_2 + 4H + 2e^- \rightleftharpoons 2H_2O$	1.23
$Cr_2O_7^{2-}, Cr^{3+}, H^+   Pt$	$Cr_2O_7^{2-} + 14H^+ + 6e^- \rightleftharpoons 2Cr^{3+} + 7H_2O$	1.33
$Cl^-   Cl_2   Pt$	$Cl_2 + 2e^- \rightleftharpoons 2Cl^-$	1.36
$Ce^{4+}, Ce^{3+}   Pt$	$Ce^{4+} + e^- \rightleftharpoons Ce^{3+}$	1.44
$MnO_4^-, Mn^{2+}, H^+   Pt$	$MnO_4^- + 8H^+ + 5e^- \rightleftharpoons Mn^{2+} + 4H_2O$	1.51
$H_2O_2, H^+   Pt$	$H_2O_2 + H^+ + 2e^- \rightleftharpoons 2H_2O$	1.78
$Co^{3+}, Co^{2+}   Pt$	$H_2O_2 + H^+ + 2e^- \rightleftharpoons 2H_2O$	1.82
$H^+, O_3, O_2   Pt$	$2H^+ + O_3 + 2e^- \rightleftharpoons O_2 + H_2O$	2.07
$F^-   F_2   Pt$	$F_2 + 2e^- \rightleftharpoons 2F^-$	2.87

**مثال:** یو گالوانی پیل چې د جستو د ټاکلي الکترود، د جستو د ایون او هایدروجن له ټاکلي الکترود څخه جوړ شوی دی، په  $25^\circ C$  کې  $0.76V$  ولتاژ لري، که د کتود ټاکلي الکترود هایدروجن وي، د  $Zn^{2+} - Zn$  ټاکلي پوتنشیال محاسبه کړئ.

**حل:**





$$E^0_{ox(Zn)} = E^0 - E^0(H_2) = 0.76V - 0 = 0.76V$$

$0.76$  کمیت د  $Zn$  د اکسیدي شوي ټاکلي پوتنشیال پورې اړه لري، چې  $E(Zn) = -0.76V$  دی.

نړیوالو ترونونو سره سم د اړونده بیلابیلو نیمگرو تعاملونو د ارجاع کیدونکو ټاکلي پوتنشیال په جدولونو کې لیکل شوی دی، چې په (1) جدول کې لیدل کیږي.


که چیرې نیمه تعامل د اکسیدي کیدونکي په بڼه په کارورل شوی وي؛ نو د هغې د قیمت علامه د ارجاع کیدونکي د علامې برعکس ده؛ لکه:







- په (7 - 1) جدول کې له لیکل شوو کمیتونو څخه کیدای شي، په لاندې مواردو کې ګټه واخېستل شي:
- الف - د پیل د ټاکلي پوتنشیال د محاسبې لپاره.
  - ب- په پیل کې په خپل سر تعاملونو په اړه وړاندوینه کې.
  - ج- د فلزونو او مرکبونو د اکسیدیشن (*Oxidation*) د نسبي قدرت پرتله چې د هغوی د اکسیدیشن نیمګړي تعاملونه په لومړي جدول کې لیکل شوي دي.
  - د- د فلزونو او مرکبونو د ارجاعي (*Reduction*) قدرت پرتله چې د هغوی نیمه ارجاعي تعاملونه په (7 - 1) جدول کې لیکل شوي دي.

**مثال:** له (7 - 1) جدول څخه په ګټه اخیستلوسره، د لاندې جوړښت لرونکي پیل لیکل ولتاژ محاسبه کړئ:



**حل:**

په (7 - 1) جدول کې نیمګړي ارجاعي تعاملونه او د ارجاع (*Reduction*) ټاکلي پوتنشیالونه ټاکل شوي دي، که چیرې د اکسیدیشن نیمګړي تعاملونه غوښتنه وي، د ولتاژ د کمیت اړوند علامه معکوسه په پام کې نیول کیږي؛ د بیلګې په ډول:



په پیل کې

$$E^{\circ} = E^{\circ}_{(anode)} - E^{\circ}_{(cathode)} = 1.33V - 0.77V = 0.59V$$

د یادونې وړه چې په انود کې د اکسیدیشن نیمګړي تعامل په دوو ضرب شي؛ خو د هغواکسیدیشن *Oxidation* د پاره اړونده پوتنشیال په دوو نه ضرب کیږي؛ ځکه د یوې مستقلي مادې *Reduction* یا *Oxidation* د پاره اړونده ولتاژ د همدې مادې مقدار دی.


**یادونه:** هغه ولتاژ چې یو پیل یې منځته راوړي، په پیل کې د لومړنیو موادو او د تعامل د محصولو له مقدار (سټیکيومتري) څخه مستقل دي؛ ځکه د پیل ولتاژ یوازې د لومړنیو موادو او د تعامل د محصول په ماهیت او حالت پورې تړلي دي.

## 7 - 6: وچ او لاندې پیلونه (تجارتی بټری)

د ګالوانیک له پیلونو څخه هره ورځ د بریښنا د تولید او د بریښنايي انرژي د سرچینې په توګه د ګټې اخېستنې لاندې نیول کیږي، ځینې له هغوی څخه په لاندې ډول د څیړنې لاندې نیول کیږي:



### وچې بټری

وچې بټری (معمولی بټری د 1.5V لویې، وړې او منځنې کچې) د ګالوانیک له بټری ښه بیلګه ده. د وچې بټری استوانه یې شکل د جستو څخه جوړ شوي دي چې د پیل انود یې تشکیل کړی دی، د بټری څخه د بریښنا د نیغ بهیر په وخت کې جست اکسیدي کیږي چې الکترونونه ازاد یږي:




د کاربن (ګرافیت) میله د کتود په توګه د بټری په منځ کې ځای لري او دهغې شاوخوا  $ZnCl_2, NH_4Cl, MnO_2$

دموادو خميري په واسطه پوښل شوې ده، د کتود او جستي استوانې ترمنځ يوه د تيريدو نيم گړې غشا شتون لري. په احتمالي توگه په دې ډول بټريو کې لاندې تعاملونه ترسره کېږي (د بټري په منځ کې د تعاملونو څرنگوالی بشپړ پېژندل شوی نه دی):




د جستو کټيونونه له تيريدونکو نيمگړې غشا څخه تېرېږي، چې په کتود کې له حاصل شوې امونیا سره تعامل کوي.




(3 - 7) شکل وچې بټري

### سربي بټري


د انرژۍ د زيرمو لپاره له ډيرو مهمو وسايلو څخه يوه هم سربي بټري ده چې د هغې انځور په (7 - 4) شکل کې ښودل شوی دی او په لاندې ډول وړاندې کېږي:



د سربي بټري انود بشپړ چارج شوی او له يوې سفنجي سطحې لرونکی سربي لوحې څخه جوړ شوی دی، کله چې  $Pb$  اکسيدي کېږي، په  $Pb^{2+}$  بدلون مومي او د  $SO_4^{2-}$  د ايون سره تعامل کوي چې  $PbSO_4$  مرکب جوړ او دا مرکب د انود د سفنجي سطحې پر سربره رسوب کوي:




د دې پيل کتود هم له يوې سربي لوحې څخه جوړ شوی دی چې د هغه سطح د سرب د اکسايډ ( $PbO_2$ ) په واسطه پوښل شوې ده، په کتود کې تعامل په لاندې ډول دی:




جامد  $PbSO_4$  په دواړو الکترونونو کې تشکیل شوی او د سربي لوحو له پاسه يې رسوب کړی دی، چې د محلول  $H^+$  او  $HSO_4^{2-}$  ايونونه په لگښت رسيدلي دي.

کله چې بټري چارجېږي معکوس تعامل په انود او کتود کې ترسره او په پایله کې  $PbSO_4$  په  $PbO_2$  او په فلزي  $Pb$  تبديليږي:




په بټريو کې  $H_2SO_4$  بنسټيز رول لري، چې غلظت يې بايد پرله پسې و ټاکل شي، له دې ډول بټري څخه حاصل شوی ولتاژ  $2V$  وي، که چېرې د هغې شپږ عدده په پرله پسې ډول يو له بل سره وتړل شي،  $12V$  بټري د موټرونو د پاره تر لاسه کېږي:






(4 - 7) شکل سربي بټري ښيي

## د نیکل - کدیمیم بټری

د نیکل او کدیمیم له بټری څخه په ساعتونو او د حساب په ماشینونو کې گټه اخیستل کېږي، چې ځینې د هغوی د بیا چارج کیدو وړ هم دي. دا بټری له سربې بټریو څخه سپکې دي او په لاندې ډول ښودل کېږي:




په دې بټریو کې د گټه اخیستلو په وخت کې لاندې تعاملونه ترسره کېږي:






د دې ډول بټریو له مهمو ځانگړتیاوو څخه یوه دا ده چې د هغې ولتاژ تل ثابت کار ترسره کوي، ترڅو څه ناڅه په مکمل ډول خالي شي؛ ځکه د پیل په دننه کې د آیونونو غلظت د گټې اخیستنې په وخت کې بدلون نه مومي.

## د سوځیدو پیل (Fuel Cell)



(5 - 7) شکل د سوځیدو پیل

هغه پیل چې لومړني مواد یې په پرله پسې پیل ته ور دننه او د برېښنايي انرژي د تولید لامل گرځي، د سوځیدو د پیل په نوم یادېږي، چې د هغه نمونه په (5 - 7) شکل کې لیدل کېږي، په دې ډول پیلونو کې د هایدروجن او اکسیجن گاز په لگښت رسېږي او اوبه تولیدېږي. د دوی الکتروډونه د متخلخل کاربن او د پلاټین یا سپینو زرو او یا د ځینو نورو انتقالي فلزونو کتلیزاتورونو سره یو ځای جوړ شوي دي، چې د هغوی په الکتروډونو کې لاندې تعاملونه ترسره کېږي:



## 7 - 7: د پیل په ولتاژ باندې د غلظت اغیزه

له یو ولتا پیل څخه لاسته راغلی ولتاژ د لومړنیو او د محصولو موادو له غلظت سره نیغ پر نیغه اړیکه لري، د دې دوه کمیټونو ترمنځ اړیکه کیدای شي د یوې معادلې په واسطه وښودل شي، د ستندرد پیل  $Cu - Zn$  دانیل پیل  $Zn(s) | Zn^{2+} || Cu^{2+} | Cu(s)$  په پام کې نیسو:

په  $25^\circ C$  کې د دې پیل ولتاژ  $1.10V$  دی؛ خوکه چېرې د  $Zn^{2+}$  او  $Cu^{2+}$  محلول غلظت له یو څخه ټیټ وي، د پیل ولتاژ به څومره وي؟

په  $Zn(s) + Cu^{2+} \longrightarrow Zn^{2+} + Cu(s)$  تعامل کې د پیل محرکه قوه د  $Zn^{2+}$  او  $Cu^{2+}$  د آیونونو له غلظت سره اړیکه لري؛ نوله دې کبله دا ولتاژ  $1.1V$  یوازې د دې هغه حالت پورې اړه لري، چې د هر آیون غلظت یو واحد وي.



## د اووم څپرکي لنډيز

\* الکتروشیمی د کیمیايي انرژي د بدلون مطالعه په برېښنايي انرژي (د گالوانیک پیل) او د هغه برعکس د برېښنايي انرژي بدلون په کیمیايي انرژي (الکترولیز) ده.  
\* د برېښنا نه تیروونکي (عایق): له هغو موادو څخه عبارت دي چې له هغوی څخه د برېښنا بهیر نه شي تیریدای؛ بیلگه یې کیدای شي ربر، وچ لرگي، تیل او نور ویلې شو.

\* هغه جسمونه چې د هغوی څخه د برېښنا بهیر تیرېږي، د برېښنا تیروونکو جسمونو په نوم یادېږي.  
\* د تیروونکو هغه ډول چې د برېښنا بهیر د ویلې کیدو په حالت او یا د ایوني محلول په حالت له ځان څخه تیروي، د الکترولیت په نوم یادېږي چې بېلگې یې کېدای شي د مالگو، تېزابونو او القلیو محلولونه وویل شي.  
\* د اکسیدیشن تعاملونه هغه کیمیايي تعاملونه دي، چې د تعامل کوونکو موادو مالیکولونه الکترونونه د لاسه ورکوي او د هغوی مثبت چارج زیاتېږي.

په یو کیمیاوي تعامل کې د ارجاع یا ریدکشن عملیه د هایدروجن نېټول دي؛ خو په عمومي ډول د مثبت چارج بڼکه کیدل او د منفي چارج لوړیدلو ته ارجاع یا ریدکشن (*Reduction*) وایي.  
\* کیمیاوي برېښنايي پیل (*Electrochemistry cell*) هغه وسیله ده، چې په هغه کې کیمیايي انرژي په برېښنايي انرژي او برېښنايي انرژي په کیمیايي انرژي بدلون مومي.

\* په یوه برېښنايي ساحه کې د برېښنا د چارج لیردول دکار له سرته رسولو سره مل دی، د یوې ټکې څخه (له یو الکتروډ څخه) ټکې (بل الکتروډ ته) د برېښنايي چارج (*q*) د لیردولو لپاره دکار کچه د هغوی د دوو ټکو ترمنځ د پوتنشیال د توپیر سره نیغ تناسب لري.

\* تل فارادي (*Faraday*) د برېښنا د مقدار د واحد په توگه کار وړل کېږي، د فارادي عدد د برېښنا هغه مقدار دی چې د یومول الکترون له چارج سره سمون لري او  $96500 \text{ Cb}$  کېږي.

\* هغه الکتروډ د ستندرد الکتروډ په نامه یادېږي چې د هغه د نیمه پیل ټولې اجزای ستندرد او ټاکلې وي.  
د یوه پیل محرکه قوه د کتود او انود د پوتنشیال له الجبري مجموعې څخه عبارت ده (څرنګه چې په جدول کې د ورکړ شوي پوتنشیال کمیت د ارجاعي معادلې لپاره منفي دی؛ پر دې بنسټ په انود کې د ارجاع په کارول کې علامه برعکس یعنی منفي په پام کې نیول شوی ده):

$$E^0_{\text{انود}} + E^0_{\text{کتود}} = E^0_{\text{پیل}}$$

د هایدروجن ستندرد الکتروډ د هایدروجن له ایون څخه په یو مولره محلول او د هایدروجن له گاز سره په یو اتموسفیر فشار کې د پلاتین د فلز په شاوخوا د تودوخې په  $25^\circ \text{C}$  کې عبارت دی.  
هغه ولتاژ چې یو پیل یې منځته راوړي، په پیل کې د لومړنیو موادو او د تعامل د محصولو له کچې څخه مستقل (سټیکيو متری) دی؛ ځکه د پیل ولتاژ یوازې د لومړنیو موادو او د تعامل د محصول په ماهیت او حالت پورې تړلی دی.

## د اووم څپرکي پوښتنې

- 1 - هغه مواد چې د برېښنا بهیر ورڅخه نه شي تیریدای د ..... په نوم یادېږي.  
الف- تیروونکي ب- نیمګړي تیروونکي ج- عایق د- هیڅ یو
- 2 - لومړی ډول تیروونکي: د تیروونکو هغه ډول دي چې:


- الف- د ازادو الکترونونو لرونکي دي      ب- د برېښنا بهير يو شان او ملايم تيروي
- ج- الف او ب دواړه      د- هيڅ يو
- 3 - هر څومره چې محلول رقيق وي په هماغه کچه د هغه برېښنايي تيرونه ..... ده.
- الف- ډيره      ب- لږه      ج- متوسطه      د- غلظت له تيرونې سره اړيکه نه لري.
- 4 - کيميايي برېښنايي پيل هغه وسيله ده چې په هغه کې ..... بدلون مومي.
- الف- کيميايي انرژي په برېښنايي      ب- برېښنايي انرژي په کيمياوي
- ج- الف او ب دواړه      د- هيڅ يو
- 5 - د برېښنايي چارج ( $q$ ) د ليردولو لپاره د کار کچه يوې ټکې څخه (د يو الکتروډ څخه) بلې ټکې ته (بل الکتروډ ته) د کوم فارمول په واسطه محاسبه کيږي؟
- الف-  $W = q \cdot V$       ب- د پوتنشيال ضرب پر چارج = برېښنايي کار
- ج- الف او ب دواړه      د- هيڅ يو
- 6 - په انود کې کوم يو له لاندې تعاملونو څخه ترسره کيږي؟
- الف- اکسيديشن      ب- ارجاع      ج- ريډکشن      د- ب او ج دواړه
- 7 - يو له ډيرو مهمو وسايلو څخه چې د انرژي د زيرمه کولو لپاره کارول کيږي... ده.
- الف- دکدميم- نيکل بټري      ب- سربى بټري      ج- نيکلي بټري      د- هيڅ يو
- 8 - د هايډروجن ټاکلي الکتروډ ولتاژ ..... منل شوى دى.
- الف- 1      ب- 2      ج- 4      د- صفر
- 9 - هغه پيل چې په هغه کې لومړني مواد په پرله پسې ډول په پيل کې دننه شوي او د برېښنايي انرژي د منځته راتلو لامل گرځيدلي دي..... په نوم ياديږي.
- الف- د سوځيدلو پيل      ب- سربى پيل      ج- وچ پيل      د- غلظتي پيل
- 10 - د يو پيل محرکه قوه عبارت له ..... پوتنشيال الجبري له مجموعى څخه ده .
- الف- انود      ب- کتود      ج- محرکه قوه      د- الف او ب دواړه سم دي
- 11 - هغه ولتاژ چې يو پيل يې منځته راوړي د ..... مقدار له (ستخيو مترى) څخه مستقل ده، چې په پيل کې دى.
- الف- تعامل کوونکي لومړني مواد      ب- د تعامل محصول
- ج- الف او ب دواړه      د- هيڅ يو

### تشرېحي پوښتنې

- 1 - په لاندې پيلونو کې د انود او کتود د اکسيديشن- ريډکشن د تعاملونو نيمه معادلې وليکئ.
- $Fe | Fe^{2+}(aq) || Fe^{3+}(aq) | Fe$
- $Ni(s) | Ni^{2+}(aq) || HCl(aq) | H_2(g) | Pt(s)$
- $Ag(s) | AgI^+(aq) || Cl^-(aq) | AgCl(s) | Ag(s)$
- 2 - د  $PdCl_4^{2-}$  په عوض  $Ag$  کولای شي  $I^-$  پر  $I_2$  اکسيدي کړي؛ خو  $Ag$  په  $Ag^+$  نه شي اکسيدي کولای، د ريډکشن د پوتنشيال کچه له  $PdCl_4^{2-}$  سره محاسبه کړئ.
- 3 - د څلور فلزو  $A.B.C.D$  لپاره دا لاندې خواص ټاکل شوي دي:
- الف-  $A$  او  $C$  د يو مولره کلورېک اسيد سره تعامل کړی او  $H_2$  يې ازاد کړی دى .
- ب- کله چې  $C$  د فلزونو په ايوني محلولونو کې زيات کړی شي  $B.A.D$  جوړېږي.

ج-  $D$  د  $B^{n+}$  ایون ارجاع او د  $B$  فلز  $D^{n+}$  تولیدوي، له پورتنیو اطلاعاتو په پام کې نیولو سره سم واره څلور فلزونو د ارجاعي قدرت په زیاتوالي ترتیب کړی.

4 - لاندې اکسیدي کوونکي مواد شته دي:



الف- له پورتنیو اکسیدي کوونکو موادو څخه د کوم یو د اکسیدیشن قدرت په  $pH$  پورې تړلې دی او کوم یو یې ددې ایونونو د اکسیدیشن قدرت په  $pH$  پورې تړلې نه دی؟

ب- پورتنې اکسیدي کوونکي په کوم محیط د (تیزابي او یا قلوي) د اکسیدي کولو لوړه وړتیا لري؟ هر یو یې روښانه کړئ.

5 - د ارجاعي موادو د ټاکلي پوتنشیال د جدول په پام کې نیولو سره، د نیمگړیو تعاملونو لپاره روښانه کړئ چې:



الف- هغه مواد چې  $Fe^{3+}$  په  $Fe$  ارجاع کوي؛ خو  $Fe^{2+}$  په  $Fe$  ارجاع کولی نه شي، دا کوم دي؟

ب- هغه مواد چې  $Fe^{3+}$  په  $Fe^{2+}$  ارجاع کوي؛ خو  $Fe^{3+}$  په  $Fe$  ارجاع کولی نه شي، کوم دي؟


ج- ایا  $Zn(s)$  کولای شي چې  $Al^{3+}$  تعویض کړي؟

د- ایا  $O_2(g)$  کولای شي چې په تیزابي محلول کې  $Mn^{2+}(aq)$  په  $MnO_2$  تبدیل کړي؟


6 - د لاندې پیلونو ولتاژ محاسبه کړئ.




7 - د لاندې ځانگړتیا لرونکي پیل  $pH$  به څومره وي؟ که چېرې ولتاژ یې  $0.38V$  وي



8 - د لاندې ځانگړتیا لرونکي گالوانیک پیل  $E^o$  به څومره وي؟ کوم چې د هغه  $K_{sp} = 1.4 \cdot 10^{-5}$  او مرکب  $AgSO_4$  وي:



9 - زده کوونکي په اوبو کې د  $PbSO_4$  د حل کولو د پایلو له لاسته راوړلو لپاره، پیل د لاندې ځانگړتیاو په لرلو سره جوړوي، چې د تودوخې په  $25^\circ C$  کې د هغه ولتاژ  $0,546V$  وي:



10 - یو پیل د هایډروجن دوه الکتروده لري، چې د هایډروجن د ایونونو غلظت  $(H^+)$  په انود کې  $10^{-8}$  مولره او په کتود  $0.025$  مولره دی، د پیل پوتنشیال لاس ته راوړئ.



## الکترولیز



د برېښنا په واسطه د یو مرکب د توپه کیدلو عملیه د الکترولیز په نوم یادېږي. په دې عملیه کې کیمیايي انرژي په برېښنايي انرژي بدلون مومي. په دې هکله پوښتنه کېږي، چې کوم وسایط کولای شي پورتنی عملیه ترسره کړي؟ الکترولیتیکي پیلونه څه شی دي؟ د الکترولیز تعاملونه کوم ډول تعاملونه دي؟ په کومو برخو کې کیدای شي چې له الکترولیز تعاملونو څخه گټه واخېستل شي؟ د الکترولیز مقداري قانون کوم مطلبونه را زده کوي؟ د دې څپرکي په مطالعې به وکولای شئ، چې پورتنیو پوښتنو او هغوی ته ورته پوښتنو ته ځواب ورکړئ.


## 8 - 1: الکترولیتیکی پیلونه

هغه پیل چې په کې برېښنايي انرژي په کیمیايي انرژي بدلیږي، د الکترولیزو د لوبښي د پیل په نوم یادېږي. د برېښنا د بهیر په واسطه د یو مرکب د ټوټه کیدو عملیه د الکترولیز په نوم یادېږي، په دې عملیې کې کیمیايي انرژي په برېښنايي انرژي بدلیږي.




که چېرې د آیوني مرکب له ویلې شوي حالت څخه او یا د یو الکترولیت له محلول څخه د برېښنا بهیر تیر کړای شي، یو کیمیايي بدلون بلل کېږي، چې د الکترولیز په نوم یادېږي. د الکترولیز بیلا بیلې دستګاه شتون لري، چې د حجرې د الکترولیز له پیلونو (*Electrolytic Cell*) څخه عبارت دي، په دې پیلونو کې له باندینیو سرچینو څخه د برېښنايي انرژي د برابرولو په واسطه، کیمیايي تعامل تر سره کېږي؛ د بیلګې په ډول: د دانیل پیل په پام کې نیسو:






په ټاکلي حالت کې ددې پیلونو ولتاژ  $1.10V$  دی، چې الکترونونه د باندنیو مدارونو له لارې (له باندني ترکیب څخه) جستي الکتروود (انود) څخه مسي الکتروود (کتود) ته بهیر لري، په پایله کې په خپل سر تعامل تر سره کېږي:




که چېرې د برېښنا بهیر په  $1.09V$  ولتاژ سره په باندني لارې د دانیل د پیل په دوره کې په مخالف لوري وارد کړل شي؛ نوڅرنگه چې د پیل ولتاژ  $1.10V$  دی او له مخالف جریان څخه ډیر زیات دی او په خپل سر تعامل تر سره کېږي او الکترونونه به د جست له الکتروود څخه د مس الکتروود ته بهیر ومومي. که د باندني مؤلډ ولتاژ  $1.10V$  وي؛ نو د الکتروودونو تعادل به برابر وي او په عمومي ډول په دواړو لورو به تعاملونه یو شان ترسره شي چې دا میخانیکیت د پوتنسیو متری د عمل د ولتاژ ټاکلو لپاره دی:



که چېرې د باندني مؤلډ ولتاژ په مخالف لوري کې له  $1.1V$  څخه (د بیلګې په ډول  $1.2V$  ته) لوړ کړو، الکترونونه د جست د الکتروود له لورې څخه بهیر مومي، دا الکتروود د کتود په بڼه ځان ښکاره او په عین وخت کې الکترونونه له مسي الکتروود څخه ځي او دا لکتروود د انود بڼه ځانته غوره کوي، دا ډول پیل د الکترولیز حجرې د پیل په نوم یادېږي چې تر سره شوي تعاملونه د الکترولیز د حجرې په پیل کې په لاندې ډول دی:



په عملي توگه کیدای شي چې له پورتنیو څرگندونو سره سم، هرگالوانی پیل د الکترولیز حجرې په پیل بدلون ومومي. د تعاملونو دروښانتیا لپاره په گالوانیک او




(8 - 1) شکل د گالوانیک او الکترولیز د حجرې پیل د عمل سببه د اوبو د دوولوبو سره دارتفاع اختلاف له لرلو

الکترولیز حجره پیلونو کې کیدای شي لومړني مواد او د هغه محصول د اوبو دوو سرچینو نیم ډک لوبنی له (8 - 1) شکل سره سم په پام کې ونیول شي؛ داسی چې له دې لوبنو څخه یو یې په لوړه سطحه له بل څخه شتون ولري. چې دلته د اوبو سیفون منځته راغلی او اوبه به په خپل سر د A له لوري سرچینې څخه د B تیتې سرچینې ته بهیرو مومي؛ که چېرې وغواړو چې اوبه د B له سرچینې څخه د A سرچینې ته بیرته بهیرو ومومي، اړتیا ده چې له یو پمپ څخه ګټه واخلو؛

څوکه د پمپ کرښه ودریږي، اوبه به بیرته د A سرچینې څخه د B سرچینې ته بهیرو ومومي. د الکترولیز د عمل پر بنسټ عنصرونه او کیمیايي مواد لاسته راوړل کېږي.


## 8 - 2: د ویلې شوو خوړو مالګې الکترولیز


په  $800^{\circ}C$  تودوخه کې د خوړو د مالګې بلوري شبکه په ویلې کیدو پیل کوي او د دې عملې تر پای پورې تودوخه ثابته پاتې کېږي. ویلې شوی سوډیم کلوراید د برښنا بهیر ته په ښه توګه د تیریدو اجازت ورکوي او که چېرې په یو فلزي لوبني کې کاربني الکتروډ د انود په توګه ځای په ځای شي او د لوبني له فلز څخه د کتود په توګه کار واخېستل شي، که د هغوی تر منځ ویلې شوې مالګه ځای پر ځای شي. انود او کتود د برښنا



(8 - 2) شکل د ویلې شوی خوړو د مالګې د الکترولیز حجره ښيي




د بهیر په سرچینې پورې وتړل شي، د سوډیم ایون ( $Na^{+}$ ) کتود ته او د کلوراید ایون ( $Cl^{-}$ ) انود ته ځي. د سوډیم آیونونه لوبني فلزي دیوال له کتود څخه الکترون تر لاسه او د سوډیم په اټومونو بدلون مومي، چې په جرقه یې ښه په زیرو وړانګو لیدل کېږي او دا وړانګې د سوډیم او اکسیجن له تعامل څخه منځ ته راځي؛ د بیلګې په ډول: د ویلې شوې خوړو د مالګې له الکترولیز څخه څه ناڅه  $800^{\circ}C$  تودوخې په واسطه، د کلورین ګاز اود سوډیم فلز د لاندې معادلې سره سم لاسته راځي:







### 8 - 3: په اوبلن محیط کې د الکترولیز تعاملونه


د الکترولیز عملیه له اوبو پرته محیط کې او په اوبلن محیط کې توپیر لري؛ ځکه د اوبو د  $H^+$  او  $OH^-$  د ایونونو شتون کیدای شي په کتود او انود کې لاندې تعاملونه ترسره کړي:





د فلزي آیونونو پوتنشیال په تیزابي محیط کې له صفر څخه ډیر لوړ دی او په قلوي یا خنثي محیط کې  $-0.83V$  څخه ډیره لوړه وي؛ نو دلته مناسب عمل هغه دی چې اوبه باید په انود کې د دوو لاندې تعاملونو سره سم توپه شي.



د هغه پوتنشیال په تیزابي محیط کې  $-1.32V$  او په قلوي یا خنثي محیط کې له  $-0.4V$  څخه ټیټ وي؛ نو د هغو پرځای اوبه تجزیه کیږي؛ د بیلګې په ډول: که چیرې د پوتاشیم نایتریت محلول الکترولیز شي، د هایډرولیز محصول یې هایډروجن او اکسیجن دی؛ څرنگه چې په لاندې معادلې کې لیدل کیږي، اوبه په کتود کې ارجاع او په انود کې اکسیدي کیږي:





په انود کې اوبه اکسیدي کیږي:




(8 - 3) شکل د اوبو الکترولیز ښيي

که چیرې له تیزاب-قلوي ښودونکو څخه د انود او کتود په شاوخوا کې ګټه واخېستل شي، د رنګ بدلونونه راښيي چې د انود په شاوخوا محلول تیزابي او د کتود په شاوخوا کې محلول قلوي دی؛ په یو ټاکلي وخت کې په لګښت ورسېږي، الکترونونه له تولید شوو الکترونونو سره مساوي کیږي؛ نو په دې صورت کې ارجاعي تعامل ترسره کیږي، چې په کتود کې د ارجاعي تعامل ترسره او دوه ځلي


د انود له تعامل څخه ډیر دي:






د اوبو د الکترولیز د دوو نیمو تعاملونو ټولنیزه معادله په لاندې ډول ده:



څرنګه چې لیدل کیږي، د هایدروجن د پروتونونو او د هایدروکساید د انیونونو شمیر مساوي دی چې یو له بل سره یو ځای او اوبه جوړوي، د اوبو د هایدرولیز عمومي معادله په لاندې ډول ده:



دلته پوښتنه رامنځ ته کیږي، چې د پوتاشیم نایتریت ونډه په دې تعامل کې څه ده؟ ځکه چې د  $K^+$  او  $NO_3^-$  په آیونونو کې کوم بدلون نه لیدل کیږي. د یادولو وړ ده چې د اوبو په جوړښت کې د اکسیجن او هایدروجن تعامل یو په خپل سر بهیر او اکزوترمیګ تعامل دی؛ نو له دې کبله د سوځیدو په حجره کې د بریښنا د تولید لپاره له هغه څخه ګټه اخیستل کیږي؛ خو د هغه رجعي تعامل په خپل سر نه ترسره کیږي، چې د الکترولیز په واسطه ترسره کیدی شي:



## پام وکړئ

پورتنی پوتنشیا لونه په دې فرضیې لاس ته راغلي چې انود په تیزابي یو مولره او کتود په القلي یو مولره محلول کې شتون لري (په خالصو اوبو کې  $[H^+] = [OH^-] = 10^{-7}$  دي) د حجرې د پوتنشیا وروستی محصول  $-2.67V$  دی.

په عمل کې، که چیرې د دې حجرې پلاټیني الکتروډونه د  $6V$  بټری سره وتړل شي، بیا هم هیڅ تعامل نه ترسره کیږي؛ ځکه خالصې اوبه ډیرې لږې په آیونونو ټوټه کیږي او نه شي کولای چې د بریښنا بهیر له ځانه څخه تیر کړي چې د اوبو ارجاع او اکسیدیشن لپاره کافي وي؛ له دې څخه پایله اخیستل کیږي، چې د پوتاشیم نایتریت مالګه په دې الکترولیز کې هم اړونده رول او ټاکلی دنده په غاړه لري.




پوتاشیم نایتریت مالګه (او یا کوم بل الکترولیت) د الکتروډونو په شاوخوا کې د محلول د چارجونو د خنثی ساتلو دنده په غاړه لري. که چیرې فرض کړو چې  $KNO_3$  شتون نه لري؛ خو الکترولیز سرته رسیږي؛ نو د انود په شاوخوا له  $H^+$  او د کتود شاوخوا د  $OH^-$  څخه ډکه ده، نور آیونونه د انود او د کتود په شاوخوا کې شتون نه لري چې د اوبو الکترولیز نه ترسره کیږي.

کله چې  $KNO_3$  په اوبو کې حل شي؛ نو د  $K^+$  آیونونه د کتود په لور حرکت کوي او هلته د اوبو له الکترولیز څخه حاصل شو له  $OH^-$  آیونونو سره مخلوط کیږي. د  $NO_3^-$  آیونونه هم د انود په لور حرکت کوي او د اوبو له الکترولیز څخه د حاصل شوي  $H^+$  له آیونونو سره مخلوط کیږي، نو پر دې بنسټ په هرې شیبه او د محلول په هره سیمه کې د مثبت او منفي چارجونو مساوي کمیتونه شته. په اوبلنو محلولونو کې د الکترولیز د تعاملونو

د پایلو وړاندوینه ستونزمنه ده؛ ځکه هغه تعاملونه چې د الکتروډونو په سطحی کې ترسره کیږي، پیچلي دي، په ځانګړي توګه د هایدروجن او آکسیجن منځ ته په وخت کې راتللو دا پیچلتیاوي لري، چې د خوړو د مالګې د محلول د الکترولیز د څیړنې په مبحث کې به په دې هکله معلومات وړاندی شي:



### 8 - 4 : د خوړو د مالګې الکترولیز

د خوړو د مالګې د الکترولیز په بهیر کې په انود کې دوو لاندې اکسیدیشني تعاملونو امکان شته:



(8 - 4) د خوړو د مالګې د الکترولیز پیل

دا چې د اوبو له اکسیدیشني تعامل د ترمو دینامیک له نظره د  $Cl^-$  څخه په اسانۍ سره ترسره کیږي، چې باید اکسیجن تولید شي؛ خو ددې پر خلاف د کلورین مالیکولونه تولید او ازادېږي؛ ځکه د الکتروډونو تعاملونه ډیر زیات پیچلي دي:




### فعالیت

د پوتاشیم نایتریت او خوړو د مالګې د الکترولیز له پایلو په کارولو سره د  $Cu(NO_3)_2$  دا لکترولیز تعامل د محصولو وړاندوینه وکړئ او د حجرې تعامل یې ولیکئ.

### 8-5: د سلفوریک اسید د محلول الکترولیز


د الکترولیز دستگاه د لاندې شکل سره سمه برابره کړئ، د سلفوریک اسید د محلول په کومک د محلول pH له یو سره مساوي کړئ، په دې محلول کې دوه پلاتیني الکتروډونه ور دننه او له بریښنا سرچینې او یا 6V بټری سره وتړئ. په دې صورت کې به د انود او کتود په شاوخوا د گازونو پوکاڼې ووځي؛ کله چې په




(8 - 5) شکل د سلفوریک اسید د اوبلن محلول د الکترولیز دستگاه ښيي

کافي کچه گازونه راټول شي؛ نو د پوتاشیم نایتریت او خوړو د مالګې د الکترولیز د پایلو په ګټو اخیستو سره د الکترولیز تعامل د محصولو وړاندوینه وکړئ او د حجرې تعامل یې ولیکئ، و به لیدل شي چې په کتود کې د انود په نسبت دوه برابره گاز راټول شوی دی، که چېرې د اورلګیت نیمګړی سوځیدلی لرګی د کتود لورې ته ورنژدی کړو، بیرته به روښانه شي؛ پر دې بنسټ په کتود کې ټول شوی گاز هایدروجن او په انود کې ټول شوی گاز اکسیجن دی.

په دستگاہ کې سرته رسیدلي تعاملونه په لاندې ډول دي:  
د سلفوریک اسید ټوټه کیدل:




د هایدروجن د گاز د تولیدلو لامل د هایدرونیوم د ایون د ارجاع پورې تړلی دی.  
په کتود کې تعامل:




په پورتنی تعامل کې الکترونونه د برېښنا د مؤلّد په واسطه برابرېږي.

په انود کې د اوبو هر مالیکول دوه الکترونونه له لاسه ورکوي او تجزیه کېږي:



په هره ثانيه کې په انود کې د تولید شوو الکترونونو شمیر په لگښت رسیدلو الکترونونو له شمیر سره مساوي دی. (دا الکترونونه د سرکیت په وسیله پیل ته ورننوتلي دي او هلته رجعي تعامل سرته رسیدلی دی).

د (1) او (2) تعاملونو د الجبري جمعې حاصل په لاندې ډول دی:



پورتنی تعامل انډوترمیک دی، چې د تعامل د اړتیا وړ انرژي د برېښنا د مؤلّد په واسطه برابرېږي. په دې

محلول کې د اوبو، او هایدرونیوم د ایون سربیره د  $SO_4^{2-}$ ،  $HSO_4^{2-}$  او  $S_2O_8^{2-}$  آیونونه هم تولیدېږي:

الف- ارجاع کیدونکي چې کولای شي په تیزابي محیط کې ارجاع شي:

په تیزابي محیط کې د اوبو او اکسیجن جوړه:  $E \frac{O_2}{H_2O} = 1.23V$

د سلفیټ او بای سلفیټ د ایونونو جوړه:  $E \frac{S_2O_8^{2-}}{SO_4} = 2.01V$

ب- اکسیدي شوي چې کولای شي په کتود کې ارجاع شي:

د سلفرډای اکساید او د سلفیټو د ایونونو جوړه:  $E \frac{SO_4^{2-}}{SO_2} = 0.171V$

د هایدروجن او هایدرونیوم د ایونونو جوړه:  $E \frac{H_3O^+}{H_2} = 0.01V$


دکیمیایي تعاملونو په واسطه ښایي د سلفیټ آیونونه په سلفرډای اکساید بدلون ومومي؛ خو دا تعامل د

سلفوریک اسید په اوبلن محلول او د الکترولیز په حجره کې تر سره کیدای نه شي او په عمل کې د امکان

وړ نه دي؛ پر دې بنسټ په کتود کې یوازې د هایدرونیوم آیون ارجاع کیدل ترسره کېږي.

د انودو تعاملونو په اړه د جوړو پوتنشیالونو د هغوی د لوړو قیمتونو سره سم په لاندې توگه لیکو او سره یې

پرتله کوو:



له پورتنیو کمیټونو څخه پایله لاسته راځي، چې اوبه د 1.23V پوتنشیال په لرلو سره د  $SO_4^{2-}$  له ایونونو څخه په چټکۍ سره

اکسیدي کېږي او عملاً هم لیدل کېږي چې په انود کې صعود کوي؛ پر دې بنسټ ویلی شو چې په انود کې هغه مواد اکسیدي


کېږي، چې پوتنشیال یې ټیټ وي.



## لومړی فعالیت

د ایونونو د ګرځیدني آزمایشت: د دې لپاره چې د ایونونو حرکت د الکترولیز په عملیې کې ولیدلی شو، باید له رنگه ایونونو څخه ګټه واخلو.


الف - پوتاشیم پرمنګنات ( $KMnO_4$ )  
د لاندې شکل سره سم سامان او لوازم برابر کړئ.



د پنځه په واسطه پوتاشیم پرمنګنات څو بلوره د فلتر د لوند کاغذ په مخ کې کیږدئ او د بریښنا بهیر د 20 دقیقو پورې له هغه څخه تیر کړئ. (د پوتاشیم آیونونه بې رنگه او د پرمنګنات آیونونه ارغواني دي) کوم بدلونونه به د کاغذ په مخ ولیدل شي؟ اود منګان آیونونه به د کوم الکتروډ په لور لاړ شي؟  
**څه فکر کوئ!**؟ د منګنات آیونونه د منفي چارج لرونکي دي او یا دا چې د مثبت چارج لرونکي به وي؟ ولي؟

ب - مس کرومیت د ( $CuCr_2O_4$ )

له لاندې شکل سره سمه دستگاه تیاره کړئ، له دستگاه څخه د بریښنا بهیر تیر کړئ، چې ترڅو تاسی وکولی شئ د الکتروډونو نژدې خوا کې رنگونه وګورئ. (د مس آیونونه ابي رنگ او د کرومات آیونونه ژېړ رنگ لري):



- 1 - په انود کې به کوم رنگ ووينئ؟
- 2 - په کتود کې به کوم رنگ وګورئ؟
- 3 - کوم آیونونه به کتود کې جذب کیږي؟





## دویم فعالیت

سرکیت دلاندې شکل سره سم جوړکړئ، دا تجربه دې زده کوونکي په خپله سرته ورسوي.

1 - د الکتروډونو په شاوخوا کې کوم مواد راټولېږي؟

2 - د کتود له لارې آزاد شوی ګاز د لوند لټمس کاغذ په واسطه ازماينبت کړئ.


د پیژندنې وروسته د برېښنا بهیر ودرئ.

- د لټمس په کاغذ کې به څه پېښه را منځته شوې وي؟

- کوم ګاز به آزاد شوی وي؟

د الکترولیز د لوبني منفي الکتروډ و باسئ او د دې الکتروډ سطحې ته وګورئ، د دې سطحې درنگ د بدلون




لامل به څه شی وي؟



## 8 - 6: ملمع کول او د ځمکې لاندې د فلزي کتودونو ساتل

د ولتا د پیل د کارونې له ځایونو څخه یو هم د نفتو او ګازو د لولو او د نورو فلزي زېرمو ساتل دي، چې له اوسپنې او فولادو څخه جوړې شوې دي.

د هوا د اکسیجن مالیکولونه د لنډه بل په مرسته د اوسپنې د اکسیدیشن او د زنگ وهلو لامل ګرځي، چې د تعامل معادلې یې دا دي:



له پورتنیو معادلو څخه پایله اخیستل کېږي، چې اوسپنه اکسیدي شوي او د هغې الکترونونه د ارجاعي تعامل لامل ګرځیدلي دي.


د ځمکې لاندې د نلونو او نورو فلزي اجسامو د زنگ وهلو د مخنیوي لپاره له هغو فلزونو څخه چې د ارجاع کولو خاصیت یې له اوسپنې څخه ډیر زیات وي (د بیلګې په ډول: Mg)، ګټه اخیستل کېږي او د ولتا یو پیل چې په هغه کې د مګنیزیم میله د انود او د اوسپنې لوله د کتود دنده ترسره کوي، په دې پیل کې لنډي خاورې د الکترولیت رول یا د مالګې د پل رول لوبوي، چې له لاندې تعامل سره سم، مګنیزیم د اوسپنې پرځای

اکسیدي او د اوسپنې د فلزي نلونو له زنگ وهلو څخه مخنيوي کيږي.

په انود کې تعامل:  $Mg(s) + \text{---} \rightarrow Mg^{2+}(aq) + 2e^{-}$

په کتود کې تعامل  $O_2(g) + 2H_2O(l) + 4e^{-} \rightarrow 4HO^{-}(aq)$


د وخت په تیریدو سره د مگنیزیم فلزي میله په لگښت رسيږي، چې باید د مگنیزیم بله میله د هغې ځای ونيسي، د فلزونو د ساتلو بله لاره د نورو فلزونو په واسطه د فلزونو د ملمع کول دی. په دې طریقه هغه فلز چې ملمع کيږي د کتود په توگه په کارورل کيږي او د انود په توگه له بل فلز څخه کار اخیستل کيږي چې الکترولیت محلول مالگه کې هم دهمدې فلز له مالگې څخه وی.



(6 - 8) شکل د ځمکې لاندې د یو اوسپنیز ټانک کتودي حفاظت ښيي

### 7-8: د الکترولیز مقدار قانون یادفاراډي قانون

په دې مبحث کې غواړو الکترولیتي تعاملونه د سټیکيو مټري له نظره وڅیړو؛ یعنې غواړو پوه شو چې په کومه کچه کیمیايي بدلونونه د بریښنا بهیر اغیزه په ټاکلې موده کې لیدل کيږي. په پام کې نیسو چې د  $CuSO_4$  د محلول د الکترولیز لپاره باید  $Cu^{2+}$  ته دوه الکترونه ورکول شي، ترڅو چې د مسو عنصر حاصل او په کتود کې رسوب وکړي. دلته دپام وړ مساله د واحد قانون رامنځته کول دي، چې هغه اړینه بریښنا وټاکلی شي، چې د  $Cu^{2+}$  د کتیون ټاکلې کچه او نور الکترولیتونه الکترولیز کړي:




(7-8) شکل : د دوې خورلو د لوښو ملمعه

$$Q = i \cdot \delta t \quad Q = \int_{t_1}^{t_2} i \delta t \quad Q = i(t_2 - t_1)$$

دلته  $Q$  کولمب دی چې  $Colomb = Am \cdot Sec$  کيږي.

په یو الکترو د کې تعامل په لاندې بڼه ښودل کيږي:



پورتنۍ تعامل راښيي چې د یو مول (یو آیون) د اکسیدانت مادې د تبدیلیدلو لپاره په یو مول (آیون) ارجاع کیدونکي مادې ته  $ne^{-}$  الکترونونه ته اړتیا ده. که چیرې د بریښنا یوه تولیدونکې دستگاه په کتود کې  $ne^{-}$  الکترونونه یو آیون او یو مول اکسیدانت ته ورکړي، یو آیون او یا یو مول ارجاع شوې ماده تشکیلیږي؛ پردې بنسټ د الکترونونو لازم شمیر د یو مول اکسیدانت مادې د تبدیلولو لاره د  $nN$  سره مساوي دي؛ نو د

الکترونونو شمیر  $n \cdot 6.02 \cdot 10^{23}$  وي.

خرنگه چې  $e = 1.602 \cdot 10^{-19} \text{ Cb}$  دی؛ نو د بریښنا کچه په لاندې ډول په لاس راځي:

$$Q = nNA \cdot e = n \cdot 6,02 \cdot 10^{23} \cdot 1,602 \cdot 10^{-19} \text{ Cb} = n \cdot 96500 \text{ Cb}$$


د یو مول ( $\text{mol}$ ) ارجاع شوې مادې د تشکیلیدو لپاره  $nF$  بریښنا ته اړتیا ده، نو د  $P$  ګرام لپاره څومره بریښنا ضروري ده؟

$$\left. \begin{array}{l} 1 \text{ mol I} - nF \\ P - Q \end{array} \right\} Q = \frac{nF \cdot P}{\text{mol}}$$

### 8-8: خالص کول ، استخراج او د فلزونو تولید

له کاني تیرو څخه د فلزونو استخراج یو ارجاعي تعامل دی، فلزونه په طبیعت کې د آکسیجن سره میل لري چې تر وروستۍ کچې پورې د خپل اکسیدیشن نمبر لوړ او اکسیدي شي، د فلزونو د ارجاع لپاره کیدای شي چې د الکترولیز له روش څخه ګټه واخېستل شي.




د الکتروکیمیایي له تخلص (خالص جوړونه) څخه موخه د هغو عنصرانو ایستل دي، چې د ناخالصو موادو په نامه په فلزونو کې شتون لري، ناخالص مواد چې فلز هم په هغوی کې شته، په انود کې ایښودل کیږي، د الکترولیز د عملیې په سرته رسولو ناخالص مواد د کوچنیو ذرو یا د آیونونو په بڼه په الکترولیت محلول کې وردننه کیږي او هغه فلز چې دهغه خالصیت غوښتنه ده، هغه کتود د پاسه رسوب کوي او نښلي چې د غوښتونکي فلز سره یوشان



وي، په نننۍ پیړۍ کې زیات فلزونه؛ لکه مس، قلعي، سرب، نیکل، المونیم او نور په دې لاره خالص کیږي؛ د بیلګې په ډول: د مس د لاسته راوړلو لپاره د دې کاني ناخالصې ټوټې د انود په بڼه په کار وړي او کتود له خالص مس څخه جوړ وي، همدارنگه د الکترولیت په توګه له کاپرسلفیټ تیزابي محلول څخه کار اخیستل کیږي:

له محلول څخه د مناسب ولتاژ د بریښنا د بهیر د تیریدنې په بهیر کې، مسي انود د  $\text{Cu}^{2+}$  په

ایونونو اکسیدي او له بلي خوا د  $\text{Cu}^{2+}$  ایونونه په کتود کې په فلزي مس ارجاع کیږي:



پر دې بنسټ ناخالصونه له مسي انود څخه پرله پسې کمپري او ځيني فلزونه؛ لکه: سپين زر، سره زر، پلاتين له انود څخه جلا او رسوب کوي، دا تعامل په انود او کتود کې ادامه پيدا کوي، په کتود کې د خالصو مسو کچه ډيروي.




## د اتم څپرکي لنډيز

\* د بريښنا د جريان په واسطه د يو مرکب د تجزيې عمليه د الکتروليز په نوم يادېږي .  
 \* هغه پيل چې په هغه کې بريښنايي انرژي په کيميايي انرژي بدلېږي، د الکتروليز لوبښي د پيل په نوم يادېږي .  
 \* د الکتروليز يو ډول دستگاه شته، چې د حجرې د الکتروليز له پيلونو (Electrolytic cell) څخه عبارت ده، په دې پيلونو کې له بانډنيو سرچينو څخه د بريښنايي انرژي د برابرولو په واسطه، کيميايي تعامل تر سره کېږي.

\* که چيرې  $I$  د بريښنا د جريان شدت د  $T$  په وخت کې وي، د بريښنا مصرف شوی مقدار د  $T$  په وخت کې له  $Q - I\delta t$  مساوي دی.

\* د يو مول ( $Mole$ ) ارجاع شوې مادې د جوړېدو لپاره  $nF$  مقدار بريښنا اړينه ده، د  $P$  گرام مادې د لاسته راوړلو لپاره به  $Q = \frac{nF \cdot P}{mol}$  بريښنا ضروري وي.

\* د هوا د اکسيجن ماليکول د نم په مرسته، اوسپنه اکسیديشن کوي، چې د تعامل معادله يې په لاندې ډول ده:



\* د ولتا د پيل له گټې اخېستلو ځايونو څخه يو د نفتو، د گازو د لولو او نور فلزي مخزنونو ملمع کاري ده، چې له اوسپنې او فولادو څخه جوړېږي.

\* له کاني تپرو څخه د فلزونو استخراجول يو ارجاعي تعامل دی، فلزونه په طبيعت کې له آکسيجن سره ميل لري چې تر وروستۍ کچې پورې د خپل اکسیديشن نمبر لوړ او اکسیدي شي، د فلزونو د ارجاع لپاره کيدای شي چې له الکتروليز دروش څخه گټه واخېستل شي.

## د اتم څپرکي پوښتنې:

### څلور ځوابه پوښتنې

- 1 - هغه پيل چې د بريښنا انرژي په کيميايي انرژي تبديلوي د ..... په نوم يادېږي.  
 الف- د الکتروليز د لوبښي پيل      ب- گالواني پيل  
 ج- دکدميم پيل                      د- هيڅ يو
- 2 - د بريښنا د بهير په واسطه د يو مرکب د تجزيه يې عمليه د ..... په نوم يادېږي.  
 الف- هايډروليز      ب- الکتروليز      ج- د بريښنا ظرفيت      د- الف او ب دواړه سم دي.

- 3 - د الکترولیز په عملیه کې کیمیاوي انرژي په ..... انرژي بدلون مومي.
- الف- برېښنايي ب- رڼايي ج- تودوخي د- صوتي
- 4 - په  $2Cl^- \rightarrow Cl_2(g) + 2e^-$  تعامل کې کلورین ..... شوی دی.
- الف- ارجاع ب- ریدکشن ج- Oxidation د- الف او ب دواړه
- 5 - په انود کې هغه مواد اکسیدي کیږي، چې د ..... پوتنشیال لرونکي وي.
- الف- ډیر زیات ب- ډیر کم ج- مساوي د- هم لږ هم ډیر
- 6 - په هره ثانيه کې د هغو الکترونونو شمیر چې په انود کې منځ ته راځي، د هغه الکترونونو له شمیر سره مساوي دی، چې په انود کې ..... دي.


- الف- مصرف شوي ب- لږ شوي ج- پروتون مصرف شوي د- هیڅ یو
- 7 - د فلزونو استخراج د هغوی له کاني تیرو څخه یو ..... تعامل دی.
- الف- ارجاعي ب- اکسیدیشني ج- الف او ب دواړه د- خنثی
- 8 - د ولتا پیل د کارولو له ځایونو څخه یو د ..... او نور فلزي مخازن دی.
- الف- ملمع کول ب- د نفت او گاز دلولو ساتنه

- ج- الف او ب دواړه د- هیڅ یو
- 9 - که چیرې I د برېښنا د جریان شدت د t په وخت کې وي، د برېښنا مصرف شوې کچه د په وخت کې مساوي ده په:

الف-  $\theta = i \cdot \delta t$  ب-  $\theta = \frac{i}{\delta t}$  ج-  $\frac{\theta}{i} \delta t$  د- الف او ب سم دي.


**تشریحي پوښتنې:**

- 1 - په یوه الکترولیتیکي حجره کې:
- الف- کوم ډول آیونونه انود او کتود ته ځي؟
- ب- کوم ډول نیمه تعاملونه په انود او کتود کې تر سره کیږي؟
- ج- د الکترونونو ننوتل او وتل په انود او کتود کې په څه ډول دي؟
- 2 - د  $MgCl_2$  د ولې شوې مالګې او د  $MgCl_2$  اوبلن محلول الکترولیز په پام کې ونیسئ او روښانه یې کړئ چې:
- الف- په انود او کتود کې نیمګړي تعاملونه په څه ډول دي؟
- ب- د دې سیستمونو هر یو څه ډول محصولات تولیدوي؟
- 3 - د  $KBr$  او  $Cu(NO_3)_2$  د اوبلن محلول له الکترولیز څخه کوم محصولات په انود او کتود کې لاسته راځي؟
- 4 - لاندې شکل ته پام وکړئ، بیا وولئ چې په حجرې کې کوم تعاملونه ترسره کیږي؟
- 5 - لاندې شکل ته پام وکړئ او وولئ چې ولې کله چې الکترونونه د سرب بروماید په جامده مالګه کې



وردننه کړای شي، د برېښنا بهير نه ليدل کيږي او گروپ نه روښانه کيږي.

6 - ولې د سوډيم کلورايد د اوبلن محلول له الکتروليز څخه د سوډيم فلز په لاس نه راوړل کيږي؟ کوم تعامل په کتود او کوم تعامل په انود کې ترسره کيږي؟ څرنگه کيدای شي چې سوډيم د الکتروليز په طريقه په لاس راوړل شي؟



7 - هغه محلول چې د  $Na^+$ ,  $Sn^{2+}$ ,  $Cl^-$ ,  $SO_4^{2-}$  آیونونه لري او پلاتيني انود او کتود ترمنځ الکتروليز کيږي، د برېښنا بهير په تيريدو سره په کوم تعاملونه ترسره کيږي؟

8 - يو مولره اوبلن محلول چې د  $I^-$  آیونونه لري، د الکتروليز په وخت کې کوم محصولات جوړوي؟


9 - د لاندې موادو کوم مقدار به د الکتروډونو د

پاسه رسوب وکړي، کوم چې د  $1.5A$  برېښنا بهير په يو ساعت کې د هغوی له اړوند محلولونو څخه تير شي؟  
الف -  $Co$  له  $Co^{2+}$  د اوبلن محلول څخه، ب -  $I_2$  له  $KI$  د اوبلن محلول څخه، د -  $Cr$  له  $CrO_4^{2-}$  د اوبلن محلول څخه

10 - د  $50cm^2$  سطحې د مخ د ملمع کولو لپاره چې پيروالی يې  $0.1mm$  دی، د  $50mA$  شدت برېښنا ته اړتيا ده چې په  $75.3$  ساعتونو د  $CuSO_4$  له محلول څخه تير شي، د مسو کثافت به څومره وي؟

# نهم خپرکي

## فلزونه



په عمومي ډول عنصرونه په فلزونو، غیرفلزونو او شبه فلزونو ویشل شوي دي . هغه عنصرونه چې د بریښنا او تودوخې بڼه تیروونکي دي، دفلزونو په نامه یادشوي دي. د اتم ټولگي د کیمیا په دویم خپرکي کې د فلزونو په اړه لنډه څرگندونې شوي دي، چې ښایي له هغه څخه موخینې مطلبونه د فلزونو په اړه زده کړي وي، د یوولسم ټولگي د کیمیا په مضمون کې د لومړي، دویم او دریم اصلي گروپونو فلزونو، خواص، د کارولو ځایونه او د هغوی د استحصال په هکله معلومات ترلاسه کولای شئ. په دې خپرکي کې د انتقالی فلزونو په اړه هم معلومات وړاندې شوي دي او د دوی د خواصو د بدلونونو ځانگړتیاوې به هم زده کړئ، دا چې فلزونه په لابراتوارونو او صنعت کې څه ډول برابرېږي؟ د هغوی رول په تخنیک، صنعت او د انسانانو په ژوند کې څه ډول دی؟ کوم کانونه دفلزونو لرونکي دي؟ او د هغوی کانونه په کوم ځای کې دي؟ دې او دې ته ورته نورو پوښتنو ته به د دې خپرکي له لوستلو څخه وروسته ځوابونه وړاندې کړای شئ.

## 9 - 1: د فلزونو د لاسته راوړلو لارې

فلزونه فلزي ځلا لري، هغوی زیاتره جامد او کرسټلي دي، د پانې کېدلو او سیم جوړولو وړتیا لري، داسې چې له سرو زرو څخه دومره نازکې پانې جوړیدای شي چې د لمر وړانګې له هغوی څخه تیرېږي او د پلاټین له یو کېلو ګرام څخه د استوا د کرښې د اوږدوالي په کچه سیم جوړیدای شي. د وینې مهمه برخه « هیموګلوبین » اوسپنه لري او د انسان د بدن د 150 حیاتي مرکبونو په ترکیب کې جست برخه لري.

زیاتره فلزونه په نړۍ کې په ترکیبي بڼه پیدا کېږي. د هغوی د خالصولو او لاسته راوړلو لارې ته متالورجی (Metallurgy) وايي، متالورجی په درې پړاوو کې بشپړېږي:

1 - د فلزونو د کاني تېرو را ایستل 2 - د فلزونو لاسته راوړل 3 - د فلز تصفیه



### 1- د کاني تېرو (ore) برابرول

د کاني تېرو د برابرولو لپاره لومړني کار له پرديو توکو څخه د هغوی جلا کول ( معمولاً له خاورې او سلیکاتي منرالونو څخه) دي، چې د نا خالصونو په نوم یادېږي. ساده لاره عبارت د لامبو ورکولو لاره ده چې په لومړي سر کې کاني تیره میده کوي او په پوډرو یې بدلوی او بیا یې په اوبو کې اچوي، وروسته تیل اومینځونکي (Detergents) په هغوی کې ورزیات او مخلوطوي، په دې صورت کې د کاني تېرو شاوخواوی تیل راجاپیروي چې د اوبو پرمخ لامبو وهي او د هغوی نا خالصونه ښکته کښیږي. کاني تېرې چې د شیدو د پیروي په شان د اوبو په پورتنۍ سطح کې ټولېږي، جلا او اوسپنه له هغوی څخه بیلېږي. بله فزیکي لاره چې فلزونه له نا خالصونو څخه جلا کېږي. د مقناطیس په واسطه د جلا کولو لاره ده؛ څرنګه چې د اوسپنې کاني تېري ( $Fe_3O_4$ ) او د کوبالت فیرومگنیتیک مرکبونه دي، له نا خالصونو څخه د مگنیت په واسطه جلا کېږي.

د ملغمې جوړیدل له نا خالصونو څخه د کاني ډبرو د جلا کولو بله لاره ده، چې په دې لارې فلزونه له سیمابو سره مخلوط وي او په پایله کې دا مخلوط سپین زر او سره زرځان سره حلوي او ملغمه کېږي چې د تقطیر په واسطه سره زر او سپین زر له سیمابو څخه جلا کېږي.

### 2 - د فلزونو برابرول

فلزونه تل په خپلو مرکبونو کې د اکسیدیشن مثبت نمبر لري او د خالصو فلزونو برابرول د ارجاع د بهیر په واسطه تر سره کېږي، په لومړي سر کې منرالي توکي (ore)؛ د بیلګې په توګه: کاربو نیټونو او سلفایدونو ته تودوخه ورکوي او وروسته یې ارجاع کوي:





په پورتنۍ لارې لاسته راغلي اکسایډونه د کېمیاوي او یا برېښنايي لارو په وسیله ارجاع کېږي.


### الف - په کېمیاوي لاره د فلزونو د اکسایډونو ارجاع

په دې لاره کې د کمزورو الکتروپوزیټیو فلزونو اکسایډونه په لوړه تودوخه د غښتلو الکتروپوزیټیو فلزونو په واسطه ارجاع کېږي؛ د بیلګې په ډول:







د تنگستن فلز چې د بریننا په گروپونو کې کارول کېږي، داسې یې په لاس راوړي، چې د هغه شپږ ولانسه اکساید (V1) اکساید ( $WO_3$ ) د مالیکولي هایډروجن په واسطه ارجاع کوي:



### ب - د بریننا په واسطه د فلزونو د مرکبونو ارجاع

د ډیرو الکتروپوزیټیو فلزونو د لاسته راوړلو لپاره؛ د بیلگې په ډول:  $Na, Mg, Al$  د هغوی اکسایدونه یا هایدرونه ویلې کوي او له هغوی ویلې شوي حالت څخه د بریننا بهیر تیروي، چې په دې صورت کې نوموړي فلزونه په کتود کې تولیدیږي:




په دې معادلو کې  $Me$  فلزونه نښي. د اوسپني اکسایدونه د کاربن په واسطه ارجاع کېږي.  
( 9 - 1 ) جدول مهم کاني منرالونه او د هغوی جیولوژیکي نومونه

د منرال جنس	د منرالونو بیلگې
خالص فلزونه	$Pt, Pd, Cu, Bi, Au, Ag$
کاربونیټونه	$BaCO_3$ (ویدرایټ)، $CaCO_3$ (کلکسایټ یا د چوڼې تیره)، $MgCO_3$ (مگنیسیایټ)، $CaCO_3 \cdot MgCO_3$ (ډولومايټ)، $PbCO_3$ (سیروسایټ)، $ZnCO_3$ (سمتسونایټ).
هالایډونه	$CaF_2$ (فلورایټ)، $NaCl$ (هالایټ)، $KCl$ (سلوایټ) $Na_3AlF_6$ (کریولایټ).
اکسایدونه	$Al_2O_3$ (کورنډم)، $Al_2O_3 \cdot 2H_2O$ (بوکسایټ)، $Fe_2O_3$ (هیماتایټ)، $Fe_3O_4$ ، (مگنیټایټ)، $Cu_2O$ (کوپریټ)، $MnO_2$ (پایرولوزیټ)، $SnO_2$ (کاسیټیرایټ)، $TiO_2$ (روتایل)، $ZnO$ (زنسایټ).
فاسفیټونه سلیکاتونه	$Ca_3(PO_4)_2$ (فاسفیټي تیري)، $Ca_5(PO_4)_3OH$ (هایډروکسي اپاتیت). $Be_3Al_2Si_6O_{18}$ (بیریل)، $ZrSiO_4$ (زرکون)، $NaAlSi_3O_8$ (البایټ) $Mg_3(Si_4O_{10})(OH)_2$ (تالک).
سلفایډونه	$Ag_2S$ (ارجنتایټ)، $CdS$ (گرینوکایټ)، $PbS$ (گالینا)، $ZnS$ (سفالیټ)
سلفیټونه	$BaSO_4$ (بارایټ)، $CaSO_4$ (انهایډرایټ)، $PbSO_4$ (انگلیسیایټ)، $BaSO_4$ $MgSO_4 \cdot 7H_2O$ (ایپسومايټ)

### 3 - د فلزونو صافول



د ریدکشن د عملیې په واسطه فلزونه په بشپړه توګه تصفیه کېدلای نه شي، د فلزونو د بشپړ تصفیې لپاره لاندې درې لارې ډیرې مناسبې لارې دي:

**الف - تقطیر (Distillation):** هغه فلزونه چې د ایشیدو تپته درجه لري؛ لکه:  $Mg$ ،  $Hg$  او  $Zn$  د پرله پسې تقطیر په واسطه جلا کېږي. یوه پیژندل شوې لاره د موند ( $L.Mond$ ) لاره ده، چې  $Ni$  د جلاکول د  $CO$  په واسطه ده چې د جلا کولو د بهیر په نوم هم یادېږي، ډیره کار ول شوې ده، له دې لارې د کار بهیر داسې دي، چې د کاربن مونو اکساید ( $CO$ ) ګاز په  $70^\circ C$  کې د  $Ni$  لرونکو ناخالصو موادو سره یو ځای کوي.  $Ni$  ناخالصونه د نیکل تتراکاربونیل (چې ډیر زهري مرکب دی) د جوړیدو سره جلا کېږي. نیکل تتراکاربونیل مرکب په  $200^\circ C$  تودوخې په ورکولو (تدریجی تقطیر شوي) د کاربن مونو اکساید ګاز له نیکل  $Ni$  څخه جلا او بیرته د تصفیه کولو بهیر ته رجعت ورکول کېږي:



**ب - برېښنايي تجزیه (Electrolysis):** د فلزونو د خالصولو بله لاره الکترولیز ده، مس د نورو فلزونو له مخلوط څخه؛ د بیلګې په ډول:  $Zn$ ،  $Fe$ ،  $Ag$  او  $Au$  له مخلوط څخه د دې لارې په واسطه په لاندې ډول په لاس راوړي:


ناخالص مس د انود په توګه، خالص مس د کتود په توګه او  $H_2SO_4$  د الکترولیت توکې په توګه د مس د لاسته راوړنې په لوبښي (د الکترولیز په لوبښي) کې کارول کېږي، د برېښنا د بهیر په اغیزه هغه فعاله فلزونه چې له مس سره مخلوط دي، په انود کې اکسیدایز کېږي؛ د بیلګې په ډول:  $Zn$ ،  $Cu$  او  $Fe$  اکسیدایز کېږي او کتود ته لیرېږي، چې مس په هغه ځای کې ارجاع کېږي؛ خو په محلول کې  $Zn^{2+}$  او  $Fe^{2+}$  ایونونه د کمزروي الکتروپوزیټیف خاصیت په لرلو سره نه ارجاع کېږي.  $Ag$  او  $Au$  په انود کې نه اکسیدایز کېږي او په لوبښي کې ښکته کېږي، په دې لارې  $99.5\%$  خالص مس لاسته راځي. په انود او کتود کې د تعاملونو معادلي په لاندې ډول دي:



(د انود ترمنځ فاصله) Anode sludge

(9-1) شکل د الکترولیز په واسطه د مسو تصفیې

### ج- ساحوي تصفيه: د فلزونو د تصفيې لپاره د ساحوي تصفيې له کرني څخه ډيره گټه اخيستل کېږي، په



9 - 2 شکل د فلزونو د خالصولو لپاره د ساحوي تصفيې دلاري دستگانه

دې کرني کې د فلزونو دنا خالصونو ميله د برېښنايي مارپيچ سيم کې (لکه تېرلي بنگرې) وړدنه کوي، د دې مارپيچه سيم تودوخه ډيره ده او فلز ويلې کوي.

(9-2) شکل د نا خالص فلز راد (ميله) له بني لوري څخه کېنې لوري ته خوځوي، چې په دې صورت کې په ويلې شوي فلز کې نا خالصه توکي هم حل کېږي. د ويلې شوو توکو په سرېدو سره، د فلز کرسټلونه د ويلو شوو توکو د شا ساحې کې جوړېږي. که چيرې دا عمليه څو وارې تکرار شي، 99.99% خالص فلز لاسته راځي.

### 9 - 2 : د لومړي اصلي گروپ فلزونه


د لومړي اصلي گروپ فلزونه د القلي عنصرونو په نوم هم يادېږي؛ ځکه د هغوی د اکسايډونو له هايډرېشن څخه ډيرې غښتلې قلوي (Bases) جوړېږي، د دوی د بانډنيو قشرونو الکتروني جوړښت  $ns^1$  دی، چې په هغه کې  $n$  د هغوی د پريود نمبر ټاكي، دا عنصرونه له دويم پريود څخه د لیتيم په عنصر بانډې پيل او په اووم پريود ختم کېږي، د هغوی ځانگړتياوي او فزيکي خواص په لاندې جدول کې ښودل شوي دي:

9 - 2 جدول د لومړي اصلي گروپ د عنصرونو فزيکي خواص

عناصر	Li	Na	K	Rb	Cs	Fr
فزيکي مشخصات						
دوبلي کېدو درجه	108.5C	97.8	64.7	38.9	28.7	27
دايشيدو درجه	1340C	892	160	688	690	-
الکترونيگاتيويتي	1	0.9	1	0.8	1	1
اتومي کتله	6.9	22.9	39.1	85.37	85.47	223
الکتروني جوړښت	$1s^2 2s^1$	$Ne 3s^1$	$Ar 4s^1$	$Kr \cdot 5s^1$	$Xe 6s^1$	$Rn 7s^1$
کثافت	0.53	0.9	0.86	1.53	1.9	-
اتومي نمبر	3	11	19	37	55	87

څرنگه چې په پورتنی جدول کې ليدل کېږي، د لومړي اصلي گروپ د عنصرونو کېمياوي او فزيکي خواص د هغوی د الکترونونو د ورکولو ميل پورې اړه لري. د دې گروپ عنصرونه په خپل بانډني قشر کې يو الکترون لري او د هغوی ولانس يو دی؛ نو پردې بنسټ د دوی هيڅ يو په نړۍ کې په خالصه توگه نه موندل کېږي او کېدای شي چې د غښتلي ارجاع کوونکي په واسطه له نورو توکو څخه جلا کړل شي. د دغه گروپ خالص فلز کېدای شي چې د دوی د اړوند مالگو د الکتروليز د عمليې په واسطه لاسته راوړل شي. پوتاشيم کېدای

شي د سوډيم د براسونو او  $KCl$  د تعامل په واسطه د لاندې معادلې سره سم لاس ته راوړل شي:




سره له دې چې  $K$  له  $Na$  څخه اکسيدي کوونکی دی او بايد تعامل له بڼې لور څخه کېږي لوري ته بهير درلودلی وی؛ خو دا چې  $K$  د  $Na$  په نسبت تېښتيدونکی دی، له دې کبله تعامل له کېڼې خوا څخه بڼی خوا ته بهير لري.

د دې گروپ ټول عناصر نرم دي، سره له دې چې ليتيم د دې گروپ ډير کلک عنصر دی؛ خو له سرب څخه ډير نرم دی، د دغو عناصرونو د اتومي نمبرو په زياتوالي د ايونايژيشن انرژي، د ايشيدو درجه، د هغوی د کنگل کېدو او ویلی کېدو درجه په پرله پسې توگه ټيټېږي. د  $Na$  او د  $K$  ځينې الياژونه مایع حالت لري؛ ځکه د دوی اتومونه متراکمې شبکې نه شي جوړولای. دا ډول الياژونه د سړوونکې مادې په توگه د اتومي بټيو په دستگاؤ کې کار ول کېږي؛ ځکه د دوی د تودوخې تېرونه ډيره لوړه ده او د راديواکتيفو نود وړانگو د لگيدلو په پایله کې نه تجزيه کېږي او ثابت پاتې کېږي. تر 1450 م کال پورې له ليتيم څخه کار نه اخېستل کېده؛ خو په دې نږدې کلونو کې د هايډروجن د اتومي بم په جوړولو کې ورڅخه گټه اخېستل کېږي. څرنگه چې د دې عناصرونو د ايونايژيشن کېدو کچه ده؛ نو له دې امله په ماليکولونو کې د ايونونو په حالت شتون لري.

### 9-2-1: له اوبوسره د لومړي اصلي گروپ د عناصرونو تعامل

د لومړي اصلي گروپ عناصرونه له اوبو سره تعامل کوي، چې هايډروجن آزاد او القلي تشکېلوي:




(9-3) شکل په اوبو باندي د سوډيم اغيزه

د لومړي اصلي گروپ د عناصرونو د تعامل چټکتيا په گروپ کې له پورتنی خوا څخه ښکته خواته زياتېږي، د  $Cs$  او  $Rb$  تعامل د اوبو سره چاوديدونکی دی، د سوډيم تعامل نسبت پوتاشيم او ليتيم نسبت سوډيم ته سست دی. (9-3) شکل له اوبو سره د سوډيم تعامل او د هايډروجن ( $H_2^{\uparrow}$ ) توليد راښيي.



### 9-2-2: له غير فلزي عناصرونو سره د لومړي گروپ د عناصرونو تعامل

ټول القلي فلزونو د ډيرو غير فلزي عناصرونو سره تعامل کوي او مرکبونه جوړوي؛ خو نايټروجن يوازې له ليتيم سره تعامل کوي او له نورو القلي فلزونو سره تعامل نه کوي:





اکسيجن هم له القلي فلزونو سره تعامل کوي او د هغوی اړوند اکسايډونه جوړوي؛ خو د القلي فلزونو ترکيبي ميل له اکسيجن سره توپير لري چې د دوی په اتومي او ايوني شعاعو پورې اړه لري. ددغه گروپ هغه عناصرونه چې کوچنی ايوني شعاع لري، له اکسيجن سره په ښه توگه تعامل کوي؛ خو هغه عناصرونه چې د


لویې ایوني شعاع لرونکي دي، له اکسیجن سره د لږ ترکیبي میل لرونکي دي او زیاتره د پر اکسایدونو د تولید لامل ګرځي:



لیتیم اکساید ( $Li_2O$ ) سپین رنگ لري او لیتیم پر اکساید ( $Li_2O_2$ ) د ژېر رنگ لرونکی دی:




په نړۍ کې د پوتاشیم لاسته راغلې زیاته برخه په همدې موخه په لګښت رسیدلې ده. سوډیم پر اکساید هم همدغه تعامل ترسره کولی شي؛ خو لږ اکسیجن تولید وي:



لیتیم پر اکساید  $Li_2O_2$  هم پورتنی تعامل ته ورته تعامل ترسره کوي او څرنگه چې د هغه اتومي کتله ډیره کوچنۍ ده؛ نو اکسیجن په ډیره ښه توګه له ځان څخه جلاکوي؛ له دې کبله له هغه څخه په فضايي سفینو کې د اکسیجن د تولید او  $CO_2$  د جذب په موخه ترې ګټه اخیستل کېږي.

د لومړي اصلي ګروپ د عناصرو اکسایدونه په نیغه توګه په لاسته راوړل کېږي، خود هغوی له کاربونیټونو څخه اړونده اکسایدونه په لاس راوړل کېږي؛ د بیلګې په ډول:



د فلزونو اکسایدونه له اوبو سره تعامل کوي، هایډروکسایدونه تولید وي. د لیتیم مرکبونه د هغه د کټیون د کوچینوالي له کبله د القلي عناصرونو له نورو مرکبونو څخه توپیر لري او د  $Mg$  مرکبونو ته ورته دي چې د هغه سره د دیاګونال په حالت کې شته، دا چې د لیتیم د اټوم حجم کوچنی دی، نو د هغه مرکبونه قطبي ځانګړتیاوي لري او د کوولانت اړیکې د جوړیدو میل له نورو توکوسره لري، له همدې کبله د لیتیم مالګه زیاته هایډریشن کېږي، په وروستیو کلونو کې د لیتیم د کارولو کچه ډیره شویده، ځکه له هغه څخه د بفرنو، د سرامیک په تولید، د میخانیکي وسایلو په هدایت وړکوونکو توکو کې او همدا رنگه په طبابت کې د کاربونیټونو په بڼه په لږه کچه د رواني ناروغیو د درملنې لپاره؛ لکه روحي خفګان (**Manic depressive syndrome**) د تداوی لپاره په کارول کېږي.

### د لومړي اصلي ګروپ د عناصرو کلورایدونه


د غیر عضوي توکو د لګښت د کچې ګرافونه رابښي، چې د سوډیم کلوراید  $NaCl$  د لګښت کچه د  $H_2SO_4$  څخه هم ډیره شوې ده. دا مرکب له کانونو څخه را ایستل کېږي او یا یې له اوبو څخه په لاس راوړي.

دلته باید پوه شو چې سوډیم کلوراید ولې د سیندونو په اوبو کې وي؟ د سوډیم د آیونونو ( $Na$ ) غلظت 30 ځلي له  $K^+$  څخه ډیر دی، په داسې حال کې چې په طبیعت کې دواړه یو شان سلنه لري.

په اوبو کې درې مهم عاملونه د  $Na^+$  زیات والی له  $K^+$  ایون څخه ښيي چې عبارت دي له: لومړي دا چې د  $K^+$  ایونونه د  $Na^+$  له آیونونو څخه زیات حجم لري، د هغوي لوی حجم په اوبو کې د هغوي د مالګې د لږ حل کېدلو لامل شوي دي.

دویم دا چې د سوډیم د آیونونو  $Na^+$  اړیکه په خپلو مرکبونو کې ضعیفه ده؛ له همدې امله ده چې  $Na^+$  د خپلو

اړوندو مرکبونو څخه په اسانۍ جلا او په اوبو کې حل کېږي .  
دریم دا چې د ځمکې په قشر کې د هغوي په ثبات پورې اړه لري. پوتاشیم د نباتاتو د ودې اصلي عنصر دی چې نباتات په بیلابیلو بڼو هغه جذب وي؛ خو  $Na^+$  ايون چې په اوبو کې ډیر حل دی، د نبات رېښه



(9 - 4) شکل د لومړي اصلي گروپ د ځینو فلزونو د وړانگو رنگونه

هغه نه جذبوي. د القلي عنصرونو د حالتونو فزیکي خواصو څخه یو د هغو د سپکتر خپریدل دي. کله چې د دوی لږ څه مالګه د گازي خراغونو په لمبې باندې وچوو، لیتیم مالګه یاقوتې قرمزې رنگ، د سوډیم مالګه زېر رنگ او د پوتاشیم مالګه بنفش رنگ را منځته کوي:

### سوډیم (Sodium)

د سوډیم عنصر په لومړي گروپ او دریم پیریود کې ځای لري، دا عنصر په خپل گروپ کې دریمه درجه کېمیایوي فعاله فلزي عنصر دی، په نړۍ کې په ازاده بڼه نه موندل کېږي.  
د سوډیم یو مرکب د خوړو مالګې ( $NaCl$ ) څخه عبارت ده چې د سمندرونو په اوبو او د مالګینو تیږو په بڼه د ځمکې په قشر کې شته. د دی مالګې نورې مهمې سرچینې د چیلی ښوره ( $NaNO_3$ )، داش سوډا ( $Na_2CO_3$ ) (SodaAsh)، د ډوډۍ سوډای ( $NaHCO_3$ ) او گلاویر مالګه ( $Na_2SO_4 \cdot 10H_2O$ ) ده.  
د هغو مهم منرالونه کریولایت ( $Na_3AlF_6$ )، بورکس  $Na_2B_4O_7 \cdot 10H_2O$  یا  $Na[B_4O_5(OH)_4] \cdot 8H_2O$  البایت ( $NaAlSi_3O_8$ ) دي.

### د سوډیم کېمیایوي خواص

- 1 - سوډیم د هوا له اکسیجن سره تعامل کوي او خپله فلزي ځلا له لاسه ورکوي:  
سوډیم پر اکساید  $Na(s) + O_2(g) \longrightarrow Na_2O_2(s)$
- 2 - سوډیم په داسې حال کې چې  $Li$  د هوا له اکسیجن سره  $Li_2O$  او پوتاشیم، سوپر اکساید  $KO_2$  جوړوي  
سوډیم د تودوخې په شتون کې د هایډروجن سره تعامل کوي، سوډیم هایډرایډ جوړوي:  
 $2Na(s) + H_2(g) \longrightarrow 2NaH(s)$
- 3 - سوډیم له هلو جنونو سره تعامل کوي د القلي هلایدونه (د القلي فلزونو مالګې) جوړوي:  
 $2Na(s) + Cl_2(g) \longrightarrow 2NaCl(s)$
- 4 - سوډیم له تیزابونو سره تعامل کوي، مالګې جوړوي او د هایډروجن گاز ازادوي:  
 $2Na(s) + 2HCl(aq) \longrightarrow 2NaCl(aq) + H_2(g)$
- 5 - سوډیم له اوبو سره تعامل کوي القلي جوړوي او د هایډروجن گاز ازاد وي:  
 $2Na(s) + 2H_2O(l) \longrightarrow 2NaOH(aq) + H_2(g)$
- 6 - سوډیم او د دغه گروپ نور فلزونو له القلیو سره تعامل نه کوي:  
 $Me(s) + OH(aq) \longrightarrow No\ Re\ action$



### له اوبو سره د سوډيم تعامل

**سامان او د اړتيا وړ مواد:** له اوبو څخه ډك تشت، فلزي سوډيم چاقو او پنس.  
**كړنلاره:** د سوډيم له فلز څخه دوه يا درې وړې ټوټې د چاقو په واسطه پرې كړئ او د پنس په واسطه يې له اوبو څخه په ډك تشت كې وړدنه كړئ، د سوډيم اور اخېستل او د تعامل چټكتيا يې وگورئ او بيا يې په اړه څرگندونه وكړئ.




(9-5) شكل د اوبو سره سوډيم تعامل

### د سوډيم لاس ته راوړنه

القلي فلزونه او د هغوی له ډلې څخه سوډيم، د هغوی د ویلي شوو هایډروکسایدونو او هالایدونو له الکترولیز څخه لاس ته راوړل کېږي.



سوډيم د لومړي ځل لپاره د ډیوی (Sir Humphry Davy) په نوم عالم په 1807م کال کې د ویلې شوي  $NaOH$  له الکترولیز څخه لاسته راوړ، دا طریقه د ټیټډو د بهیرو د میتودو په نوم



(9-6) شكل د ټيټ بهير لاره

یا ټیټي (Down's Process method) حجرې (Down's Cell) یادېږي. په اوسنیو وختونو کې د  $NaOH$  په ځای له  $NaCl$  څخه کار اخېستل کېږي، په  $800^{\circ}C$  کې ویلي کېږي، د هغه د ویلې کېدو درجو د بنځته راوړلو لپاره، له دې القلي سره درې ځله د  $CaCl_2$  مالګه 1:3 ورزیاته وي چې د ویلې کېدو درجه یې  $600^{\circ}C$  څخه هم بنځته راوړي. دلته انود له گرافیت څخه او کتود له اوسپنې څخه جوړ شوي دي، د دې له

پاسنی خوږې څخه مایع مالګه ( $NaCl$ ) ورزیاتېږي. کلورین ګاز د ګرافیت انود له لارې ازاد او فلزې سوډیم د اوسپنې په کتود کې راټولېږي. د ویلې شوي سوډیم کلوراید د الکترولیز تعامل په لاندې ډول دی:

$$NaCl(l) \longrightarrow Na^+ + Cl^-$$


په دې طریقه 99.5% د سوډیم خالص عنصر لاسته راځي، لومړني توکي ( $NaCl$ ) ډیر ارزانه او محصول مواد یې په ځانګړې توګه ډیر ارزښت لري.

## د سوډیم مرکبونه

### ۱ - سوډیم کلوراید

سوډیم کلوراید د معمولي مالګې (د خوږو مالګې) په نوم هم یادیږي، د دې مالګې کرسټلونه په  $800^\circ C$  کې ویلې کېږي او په  $1465^\circ C$  کې په ایشیدو راځي.




(7-9) شکل: له سمندر د اوبو څخه د سوډیم کلوراید لاسته راوړنه

د سمندرونو په اوبو کې شتون لري. 96% په خالصوالي د سمندر له اوبو څخه داسې په لاس راوړي، چې په لومړي سر کې د سمندرونو اوبه په یو ډنډ کې ځای پر ځای کوي ترڅو خاورې او د هغوی زیاتې توکي بنسټه کېني، وروسته دا اوبه بل ډنډ ته لیږدول کېږي چې د دې ډنډ لاندې برخه کانکریت وي، ترڅو له هغه اوبه په اسانۍ سره براس شي او یا دا چې د هوا د بهیر په واسطه وچې شي.

د سوډیم کلوراید مالګې بله سرچینه د کانو ډبرې دي، چې د هغوی کانونه سلګونه متره پنډوالی لري، د خالصولو لپاره دا ډبرې په اوبو کې حل کوي، ترڅو زیاتې توکي یې جلا شي.

د  $NaCl$  کلنی لګښت د 150 میلیون ټنو په شاوخوا کې ټاکل شوی دی. د هغو له ډلې څخه یې 50% د  $Na$ ،  $Cl_2$  او  $H_2$  یا  $NaOH$  لاسته راوړلو لپاره، 17% یې د لویو لارو او سرکونو د واورو او یخونو د ویلې کولو لپاره، 12% یې په قطبکو کې د خواړو مواد د پروسس لپاره، د اوبو د تصفیه کولو د رنگونو او غوړیو او د ربړ جوړونې او کاغذ جوړونې په صنعت کې، منسوجاتو کې، 10% یې د  $Na_2CO_3$  د برابرولو لپاره، 4% یې د ژویو د تغذیې لپاره، 3% یې په خوړو کې او 4% یې د نورو کیمیاوي محصولاتو لپاره کارول کېږي.

د  $NaCl$  د حل کولو بهیر په اوبو کې د  $Na^+$  او  $Cl^-$  د ایونونو په شاوخوا کې د اوبو دوه قطب لرونکي مالیکولونه راټولېږي؛ له دې کبله د دې مالګې محلول او ویلې شوې حالت د برېښنا ښه تیروونکی دی:





### 9 - 3: د II صلي گروپ عنصرونه (د ځمکني القليو عنصرونه)

د II اصلي گروپ ټول عنصرونه فلزونه او کېمياوي فعال عنصرونه دي، له دې کبله په نړۍ کې په خالص ډول نه موندل کېږي. په لاندې جدول کې د دې عنصرونو ځينې فزيکي ځانگړتياوې ښودل شوي دي:

(9 - 3) جدول د II گروپ د عنصرونو ځانگړتياوې


عناصر						ځانگړتياوې
Ra	Ba	Sr	Ca	Mg	Be	
$[Rn]7s^2$	$[Xe]6s^2$	$[Kr]5s^2$	$[Ar]4s^2$	$[Ne]3s^2$	$[He]2s^2$	الکتروني جوړښت
226.03	137.33	87.62	40.08	24.31	9.01	اتومي کتله
-	222	215	197	160	112	اتومي شعاع په pm
148	135	113	99	65	31	آیوني شعاع په pm
509	502	548	590	738	899	د آیونایزیشن انرژۍ په
979	958	1058	1145	1450	1757	kJ/mol
0.9	0.9	1.0	1.0	1.2	1.5	برېښنايي منفیت
5.5	3.5	2.6	1.55	1.74	1.86	کثافت $g/cm^3$
700	714	770	838	650	1280	د ویلې کېدو درجه په $^{\circ}C$
1527	1640	1383	1484	1107	2770	د ایشیدو درجه په $^{\circ}C$

د بریلیم ډبرې مشهورې کاني ډبرې د (Beryl) په نوم دي، چې د  $(3BeO, Al_2O_3 \cdot 6SiO_2)$  له بلورونو څخه جوړې شوې دي، ځینې دا بلورونه د څو ټنو په کچه کتله لري، زمره د بریل د ډولونو له ډلې څخه دی چې د هغه شین رنگ د هغه د نا خالصونو ( $Cr^{+}$ ) شتون پورې اړه لري.


مگنیزیم د سیندونو په کاني ډبرو کې د دولومیت  $(CaCO_3 \cdot MgCO_3)$  په نوم پیدا کېږي او همدارنگه د مضاعفو کلورایدونو په بڼه له پوتاشیم سره د کارنالیت  $(H_2O \cdot MgCl_2 \cdot KCl)$  (Cornalite) په نوم هم شتون لري. کلسیم او مگنیزیم د ځمکې باندیني قشر جوړکړی دی.

گچ  $(CaSO_4)$  (Gypsum) او کاربونیټونه په بیلا بیلو بڼو له کلسیم څخه جوړ شوي دي، د دوی بیلگه کېدای شي مرمر او لیمستون (Limston) وړاندې شي. کلسیم او مگنیزیم د آیونونو په بڼه د سیندونو په اوبو کې موندل کېږي. بیولوژیکي توکي هم شتون لري چې د هغوی بنسټیز جزء  $Mg$  اویا  $Ca$  دی. د باریم او سترانشیم ( $Sr$ ) سلفاټونه او هم د هغوی کاربونیټونه په طبیعت کې شته. رادیوم ( $Ra$ ) په ناخالصه بڼه د یورانیم په کاني ډبرو د پیچبلنډ ( $Pitchblend$ ) په نامه شتون لري. رادیوم د یورانیم په شان رادیو اکتیف دی، د هغه د نیم عمر اوږدوالی 1622 کاله دی. مگنیزیم او بریلیم په عنصری حالت د خالص فلز په بڼه ساتل کېږي، د دې گروپ نور پاتې عنصرونه فعاله دي او په خالصه بڼه نه موندل کېږي، له بریلیم څخه راکټونه او سفینې جوړېږي او د هغه له هستی څخه په هستوي رادیو اکتیف تعاملونو کې گټه اخیستل کېږي. که چیرې بریلیم


کلوراید الکترولیز شي، په پایله کې خالص بریلیم لاسته راځي، چې هغه د مسو سره په ډیره لږه کچه مخلوط کوي او ډیر کلک الیاژ يې لاسته راځي او له هغه څخه په برېښنايي د ستگاوو کې گټه اخېستل کېږي. مگنیزیم سپینو زرو ته ورته سپین رنگه فلزي رنگ لري. د هوا له اکسیجن څخه اغیزمن کېږي چې اکساید تولید يږي. د مگنیزیم کثافت ډیر لږ دی؛ نو له دې امله د طیارو په جوړولو کې کارول کېږي. له لاندې معادلې سره سم مگنیزیم په لاس راوړل کېږي:




د مگنیزیم هایدروکساید لاسته راغلی رسوب پاک او تصفیه کوي او وروسته هغه په هایدرو کلوریک اسید کې حلوي:




د  $\text{MgCl}_2$  له وچولو څخه وروسته، دا مالګه په ویلې شوی بڼه الکترولیز کېږي:



کلسیم، سترانشیم او فلزي باریم هم د هغوی د ویلې شوو مالګو د الکترولیز په طریقه او یا دا چې د المونیم په واسطه د هغوی د اکسایدونو د ارجاع کولو له امله لاسته راوړي:




ځمکنی القلي عنصرونه په خپل باندني قشر کې دوه الکترونه  $ns^2$  د S په اوربیتال کې لري او د هغوی دواړو الکترونونو د ایونایزیشن انرژي لږه ده؛ له دې کبله دا عنصرونه په خپله بلوري شبکه کې  $Me^{2+}$  کتیونونو په بڼه شتون لري. د دې عناصرو د اکسایدونو له هایدريشن څخه القلي تر لاسه کېږي او د دې گروپ عنصرونه اوبه ارجاع کوي چې القلي تولید او هایدروجن آزاد وي:




که چېرې بریلیم ته د قرمزي رنگ ښکاره کېدلو پورې هم تودوخه ورکړو، اوبه نه شي ارجاع کولای.

1 - 3 - 9 : کلسیم (Ca) (Calcium)


کلسیم د دوره يي جدول په دویم گروپ او څلورم پیريود کې ځای لري؛ د ځمکې په قشر کې د کتلې له مخې 3-4% شتون لري. کلسیم د  $\text{CaCO}_3$  په بڼه د چوڼې د ډبرو، کلسیټو، تباشيرو او د مرمرو دولومايت  $(\text{CaCO}_3 \cdot \text{MgCO}_3)$ ، جیپسوم  $(\text{CaSO}_4 \cdot 2\text{H}_2\text{O})$  او په فلورایدو کې  $(\text{CaF}_2)$  له نورو عناصرونو سره یوځای موندل کېږي. هغه د سلیکاتيو، سلفیتو او فاسفیتو مالګو په بڼه د ځمکې په قشر کې شتون لري. کلسیم له سرو اوبو سره تعامل کوي، کلسیم هایدروکساید او هایدروجن تولیدوي، چې له اوبو سره د هغه تعامل د القلي فلزونو له اوبو سره د تعامل پر نسبت له لږ ځنډ سره تر سره کېږي:



کلسیم له کلورین گاز سره تعامل کوي او کلسیم کلوراید جوړوي:




همدارنگه کلسیم له تیزابونو سره تعامل کوي او د هایدروجن گاز آزادي:




## د کلسیم لاسته راوړنه

د  $CaCl_2$  او  $CaF_2$  د مخلوط له ویلې شوي الکترولیز څخه (د هغو د ویلې کېدو درجه د فلزي کلسیم Ca د ویلې کېدو درجې ( $840^\circ C$ ) څخه ټیټه راوړل شوې ده) لاس ته راوړي.



8-9 شکل د فلزي کلسیم د برابرولو د ستگاه


(8-9) شکل سره سم Ca په او سپینز کتود کې او کلورین گاز په گرافیتی انود کې را ټولېږي، چې یو قیمتي گاز دی. د کلسیم د لاسته راوړلو بله طریقه د المونیم د فلز په واسطه د هغه د اکساید ارجاع ده:




## د کلسیم مرکبونه

### کلسیم اکساید یا ژوندي-چونه (CaO)


چونه د سمټو په جوړولو کې کارول کېږي او دا مرکب د چوني ډبرې ته د تودوخې د ورکولو په پایله کې لاسته راځي:



چونه د  $900^\circ C$  څخه لوړه تودوخه کې د شگو سره ترکیب کېږي، کلسیم سلیکېټ چې په ډبرو کې شتون لري، جوړېږي:



CaO سپینه او بي بڼې (amorphous) ماده ده. چونه د اوبوسره تعامل کوي او دچوني اوبه (مړه چونه) تولیدوي:



د  $CaO(s) + NaOH(s)$  مخلوط د سودالایم (Sodalime) په نوم یا ډبرې.


### د ژوندي-چوني (CaO) د استعمال ځايونه

- 1- د سختو اوبو د نرمولو لپاره.
- 2- د بلیچنگ پودرو د جوړولو لپاره. (پاک کوونکی پودر  $C_4(ClO)_2$ )
- 3- چونه د بورې د څوښا د سپینولو لپاره کارول کېږي.
- 4- د اوبو د جذبوونکې په توګه په گازونو او الکولونو کې کارول کېږي.
- 5- چونه د سمټو، بشپښې او  $CaCl_2$  په تولید کې کارول کېږي، د شگو، چوني او د اوبو مخلوط د کلکې چوني د لنډبل ضد او نه تیروونکي (عایق) په نوم یادوي. که چیرې سمټ له چوني سره یو ځای مخلوط شي، هغه توکي حاصلېږي چې واټر پروف (د اوبو عایق) دي.


6 - سپینه چونه په لابراتوار کې د  $CO_2$  د تشخیص کوونکې مادې په توګه کارول کېږي.

### کلسیم هایډروکساید یا مړه چونه $Ca(OH)_2$


چونه له اوبو سره تعامل کوي چې مړه چونه لاس ته راځي:




همدارنگه د  $CaCl_2$  او  $NaOH$  له تعامل څخه هم کلسیم هایډروکساید جوړېږي:




کلسیم هایډروکساید له تیزابو سره تعامل کوي، اوبه او مالګه تولیدوي:



کلسیم هایډروکساید له تیزابي اکسایدونو سره تعامل کوي، مالګه او اوبه تشکیلوي:



کلسیم هایډروکساید په سورمحیط کې د کلورین له ګاز سره تعامل کوي:



### کلسیم کاربونیټ ( $CaCO_3$ )

کلسیم کاربونیټ د چونې د ډبرې ( $CaCO_3$ )، مرمر ( $CaCO_3$ )، صدفونه ( $CaCO_3$ )، او دولومایت ( $CaCO_3 \cdot MgCO_3$ ) په بڼه موندل کېږي.


### فعالیت




#### د مړې چونې او له $CO_2$ څخه د ( $CaCO_3$ ) لاسته راوړنه

سامان او د اړتیا وړ توکي:  $Ca(OH)_2$ ،  $CO_2$ ، اوبه، بیکر، بنسینه یي تیوب.

**ګرنلاره:** په یو ګیلاس کې لږڅه د  $Ca(OH)_2$  لږ کچه په مقطرو اوبو باندې ورزیات کړئ، چې چې حل شي، لاسته راغلي محلول ته هوا وپکړئ، په دې صورت کې به کلسیم کاربونیټ رسوب وکړي. څرنګه چې په پیل کې شیدو ته ورته محلول حاصلېږي او وروسته رسوب کوي:




د  $CaCl_2$  او سوډیم کاربونیټ له تعامل څخه کلسیم کاربونیټ حاصلېږي:



(9-9) شکل شفشاھنگ او ګل فھشنگ

تیزابونه، د چونې ډبره حل کوي:




د باران اوبه د اتموسفیر له اضافي  $CO_2$  سره تعامل کوي، د کاربن د تیزاب ( $H_2CO_3(aq)$ ) د جوړېدو لامل کېږي، دا تیزاب د ځمکې په واسطه جذبېږي، د  $CaCO_3$  ډبرې د نه حل شوو مالګو په بڼو تولیدوي چې د ځمکې په منځ کې د شفشاھنگ ( $Stalactite$ ) او ګل فھشنگ ( $Stalagmite$ ) په نومونو

جوړېښتونه جوړوي:

## کلسیم سلفیت پای هایدريت (گچ) ( $CaSO_4 \cdot 2H_2O$ )

اوبه نه لرونکی کلسیم سلفیت ( $CaSO_4$ ) (Anhydrite) د سوځیدلي مړ پلستر په نوم هم یادېږي، چې د اوبو د جذبیدلو وړتیا نه لري. که چیرې د پاریس پلستر له اوبو سره د کتلوي  $\frac{1}{3}$  نسبت مخلوط شي، د 5-15 دقیقو په موده کې په گچ تبدیل او کلکېږي. که چیرې لږ څه د خوړو مالګه هم ور زیاته شي، نو د کلکېدلو چټکتیا به یې هم زیاته او که لږ څه بورکس ورزیات شي، نو د کلکېدلو چټکتیا به یې لږ وي. د گچو بدلول د پاریس پلستر او مړه پلستر باندې له لاندې تعامل سره سم ترسره کېږي:



د پاریس پلستر د انسانانو د بدن د ماتو هډوکو په قالب بندۍ کې، د غاښونو په درملنې، په قالب بندې او غاښونو په جوړولو کې کار ول کېږي.

د پاریس پلستر فارمول د  $2CaSO_4 \cdot H_2O$  په بڼه هم کېدای شي چې ولیکل شي.

### 4-9: د دریم اصلي گروپ عنصرونه

د III اصلي گروپ عنصرونه د  $ns^2 np^1$  ولانسي قشر الکتروني جوړښت لري او بورون د دې گروپ لومړنی عنصر دی چې غیر فلزي خواص ځانته غوره کوي چې د هغه هایدروکساید تیزابي خاصیت لري، او له هایدروجن سره دوه عنصری بیلابیل مرکبونه جوړوي.


لاندې جدول د دې گروپ د عنصرونو فزیکي ځانګړتیاوې راښيي:

### (4-9) جدول د دریم گروپ د عنصرونو فزیکي ځانګړتیاوې

Xe 4f <sup>14</sup> 5d <sup>10</sup> 6s <sup>2</sup> 6p <sup>1</sup>	<b>Tl</b> 81 204.38 303.5 1457 1.4 1,3	Kr 4d <sup>10</sup> 5s <sup>2</sup> 5p <sup>1</sup>	<b>In</b> 49 114.82 156.6 2080 1.5 3	Ar 3d <sup>10</sup> 4s <sup>2</sup> 4p <sup>1</sup>	<b>Ga</b> 31 69.723 29.78 2403 1.8 3	Ne 3s <sup>2</sup> 3p <sup>1</sup>	<b>Al</b> 13 26.982 660.37 2467 1.5 3	He 2s <sup>2</sup> 2p <sup>1</sup>	<b>B</b> 5 10.811 2079 2550 2.0 3
---	--	--	--	--	--	---------------------------------------	---	---------------------------------------	---


### المونیم (Aluminium)

المونیم د دریم گروپ دویم عنصر دی، ټاکلي فزیکي ځانګړتیاوې لري او غیر فلزي ځانګړتیاوې یې ډیرې لیدل کېږي. یوازي د غښتلو تیزابونو او غښتلوالقلیو په مقابل کې امفوتریک ځانګړتیاوې ښيي، له دې امله له شبه فلزونو سره ګډه اړیکه لري:



المونیم د ځمکې د قشر په ترکیب کې په زیاته کچه پیدا کېږي؛ خو سره له دې هم په کاني ډبرو کې د هغه غلظت لږ دی. المونیم د ځمکې د قشر په ترکیب کې د کتلې له امله 7.5% شتون لري. په مرکبونو کې د المونیم اکسیدیشن نمبر 3+ دی، چې په دې حالت کې المونیم د نیون د (Ne) د نجیب گاز الکتروني جوړښت ځانته غوره کړي دی.

المونیم کامپلکسونه جوړوي، چې په هغو کې د المونیم د کواردینیشن نمبر 4 دی؛ ځکه د  $Al^{3+}$  د ایون په بڼه کې څلور تش اوربیتالونه لري:



د المونیم د پیدا یښت مهمې سرچینې د بوکسیت (Bauxite) ډبرې دي، چې په صنعت کې المونیم له دوی څخه لاسته راوړي، دا ډبرې اوبه لرونکې ناخالصه ډبرې دي، چې له هغو څخه  $Al_2O_3$  لاسته راوړل کېږي او وروسته دا اکساید په ویلې شوي کریولیت ( $Na_3AlF_6$ ) کې حلوي او په ویلې شوي بڼه الکترولیز کېږي. المونیم په نړۍ کې په خالص فلزي بڼه شتون نه لري، د هغه مهمه ډبره بوکسایت ( $Al_2O_3 \cdot 2H_2O$ ) او نور منرالونه یې ارتو کلاز ( $KAlSi_3O_8$ )، بیریل ( $Be_3Al_2Si_6O_{18}$ ) کریولایت ( $Na_3AlF_6$ ) او کورنډم ( $Al_2O_3$ ) دي.




که چیرې لږ څه کرومیم د کورنډم په کرسټلی جوړښت کې مخلوط وي، کرسټل په سور رنګ لیدل کېږي او د لعل په نوم یادېږي. د کورنډم ځینې کرسټلونه د کوبالت له عنصر سره هم مخلوط دي چې هغوی ته اوبه رنګه یا قوت وایي:

د یو امپیر برېښنا په شتون او د 80 ساعتونو په موده کې د المونیم له ارجاع کېدلو ( $Al^{3+} + 3e^- \rightarrow Al$ ) څخه یومول (27g) المونیم تولیدېږي. د کوکا کولا او یا فاتا یوه


قطی په همدې کمیت کتله لري چې د شربت د څکلو وروسته دا قطي بیا راټول او د المونیم د لاس ته راوړلو په غرض یې بیرته ویلې کوي.

المونیم د تودوخې او برېښنا بڼه تیروونکی هم دی، د المونیم پوتانشیال  $E_0 = -1.66V$  دی، چې د قاعدی له مخې باید په اسانۍ سره په کټیون بدلون ومومي؛ خو دا چې په اسانۍ سره د هغه سطح اکساید نیسي؛ نو هغه په کټیون لږ بدلېږي. المونیم یو سپک فلز دی چې مقاومت یې ډیر دی. په طبیعت کې ډیر موندل کېږي؛ له دې کبله په صنعت کې له هغه څخه په زیاته کچه گټه اخیستل کېږي. د المونیم د الیاژونو له ډولونه څخه چې د فلزونو؛ لکه مس، سیلینیم او نورو سره یې جوړکړي، د ودانیو په کارونو او له یوې ساحې څخه بلې ساحې ته د برېښنا په لیږلو کې گټه اخیستل کېږي. د المونیم بله ځانگړتیا د نورو فلزونو ارجاع کول دي؛ د بیلگې په ډول: اوسپنه د المونیم په واسطه ارجاع کېږي چې د انرژي له ازادیدلو سره یو ځای دا ارجاع ترسره کېږي؛ د فلزونو د اکسایدونو له ارجاع څخه خالص فلزونه لاسته راځي؛ د بیلگې په ډول: د المونیم په واسطه د اوسپنې د اکساید له ارجاع کېدو څخه، خالصه اوسپنه حاصلېږي چې له دې اوسپنې څخه په ولپینگ کارۍ او د اوسپنې د لویو بلولونو په وصل کولو کې گټه اخیستل کېږي:



## د المونیم اکسایدونه

المونیم اکساید ( $Al_2O_3$ ) چې د المونیم په نوم هم یې دیري. د بایر (Bayer) په طریقه له بوکسیت څخه په لاس راځي، داسې چې ناخالص بوکسیت د سوډیم هایدروکساید په محلول کې حلوي، په پایله کې المونیم او سلیکان د امفوتریک خاصیت لرونکي توکي نوموړي محلول کې حل او نور ناخالصه توکي؛ د بیلگې په ډول: د اوسپني مالګه د قرمزي رنگه خټې په بڼه رسوب کوي او وروسته بیا دا مالګه د  $CO_2$  په واسطه تیزابي کوي، د  $OH^-$  غلظت کم شي. په دې صورت کې د المینات ایونونه تجزیه کېږي، خو سلیکاتونه د منحل توکي په بڼه محلول کې پاتې کېږي:





کله چې خنثی المونیم هایدروکساید رسوب وکړي، له وچولو او صافولو وروسته د تودوخې په  $1200^\circ C$  کې په خالص المونیم تبدیلېږي. المونیم په خالص او جامد بڼه بیلابیلې بلوري الوتروپي لري، د  $\alpha$  الوتروپي کلکه او تیاره بنفش رنگه توکه ده، د المونیم د  $\gamma$  الوتروپي کثافت لږ او کېمیاوي فعالیت یې ډیر دی چې د اوبو جذب ځانګړتیا هم لري، له دې الوتروپي څخه په کروماتوګرافي کې هم ګټه اخیستل کېږي. د المونیم ناخالص ډولونه د قیمتي تېرو په توګه په جواهراتو کې کارول کېږي، که چېرې په المونیم کې د  $Cr^{3+}$  مالګه وي؛ نو د سره یاقوت په نوم یې دیري، همدارنګه که د  $Fe^{3+}$  او  $Ti^{4+}$  مالګې له المونیم سره مخلوط وي، د سره لاجوردی یاقوت په نامه او که یوازې  $Fe^{3+}$  مالګه له المونیم سره مخلوط وي، د ژېړ یاقوت په نوم شهرت لري.

## المیناتونه (الونونه)

کله چې  $Al_2O_3$  له  $H_2SO_4$  سره تعامل وکړي، المونیم سلفیت لاسته راځي، المونیم سلفیت یا الون د کاغذ جوړولو په صنعت کې د سلولوز د نړیو تارونو د پرنه کولو (لخته کېدلو) او د هغوی بدلول په کلکو پاڼو کارول کېږي. رېسټینای الون چې د المونیم نوم له هغه څخه اخیستل شوی دی، د سلفیت له ډولونو څخه دی چې عمومي فارمول یې  $(SO_4)_2 \cdot 12H_2O$  دی. په دې فورمول کې  $Me^+$  کېدای شي  $K$  او  $(NH_4^+)$  وي او  $KAl(SO_4)_2 \cdot 12H_2O$  او  $(NH_4)Al(SO_4)_2 \cdot 12H_2O$  د المونیم هغه مرکبونه دي چې د ټنکار (پتکری) په نوم هم یاد شوي دي. د  $Al(OH)_3$  مرکب د جذب غښتلې ځانګړتیا لري، چې د اوبو ناخالصه توکي ځانته جذب وي او د اوبو د تصفیې او چاڼولو پر مخ پاتې کېږي.

## د المونیم هلو جن لرونکي مرکبونه

المونیم کلوراید د مهمو کنستونو له ډلې څخه دی چې په صنعت کې هغه د کلورین او المونیم د مستقیم تعامل او یا د کلورین تعامل له المونیم ( $Al_2O_3$ ) سره لاسته راوړي:



المونیم کلوراید جامد ایوني مرکب دی، چې په هغه کې د  $Al^{3+}$  کټیون د کلوراید ( $Cl^-$ ) د شپږو ایونونو په واسطه راچاپېر شوي دي، د  $AlCl_3$  بلورونه د  $192^\circ C$  تودوخې په واسطه تصعید کوي او براسونه یې د  $Al_2Cl_6$  په بڼه لیدل کېږي چې د بورون کلوراید ډای میر (Dimer) او بورون بروماید له ډای میر سره یوشان دی، څرنګه چې المونیم بروماید او المونیم ایو دايد ډیر قطبي مرکبونه دي؛ نوله دې کبله د جامد اویا مایع په حالت هم د ډای میر د مالیکول په بڼه لیدل کېږي او ثبات لري.


د المونیم کلوراید تعامل له اوبو سره له **Exothermic** تعاملو څخه دی، کله چې دا مرکب په لمده هوا کې وي، د هایدرو کلوریک براسونه ورڅخه ازاد پري. په عمومي ډول المونیم کلوراید په خپلو مالیکولي بلورونو کې شپږ مالیکول بلوري اوبه لري، چې د هغه ټولنیز فارمول  $AlCl_3 \cdot 6H_2O$  دی او د هغه پیچلي (کامپلکس) فورمول  $[Al(H_2O)_6]Cl_3$  دی، له دې مرکب څخه د بکتريا د وژونکو توکو او د نامطبوع بوی د ضد توکر په توګه ګټه اخیستل کېږي. که چېرې  $AlCl_3 \cdot 6H_2O$  ته تودوخه ورکړل شي، په پایله کې وچ المونیم کلوراید لاسته نه راځي؛ خو تجزیه یې تر سره کېږي چې  $Al_2O_3$  او  $HCl$  ورڅخه لاس ته راځي؛ ځکه د  $Al-O$  اړیکه او  $Al-Cl$  له اړیکې څخه کلکه ده:




د دوره یي جدول د دریم ګروپ فلزونه د ځمکنیو فلزونو په نوم یا دوي؛ ځکه د ځمکې د قشر په ترکیب کې شتون لري، المونیم د قیمتي ډبرو په ترکیبونو او د بیریل په منرال کې شتون لري. په نړۍ کې د المونیم کلني لګښت تر 25 ټنو پورې رسېدلی دی.

### د المونیم لاسته راوړنه



المونیم د  $Al_2O_3$  له برېښنايي تجزیې څخه په دوو طریقو لاس ته راوړي چې هره طریقه یې دوه پړاوونه لري، په لومړي پړاو کې له بوکسیت ( $Al_2O_3 \cdot 2H_2O$ ) څخه  $Al_2O_3$  لاسته راوړنه ده او په دویم پړاو کې د فلز لاس ته راوړنه له  $Al_2O_3$  څخه ده. په بوکسیت کې 50-60% المونیم اکساید شتون لري او د هغه نور پاتې شوني  $Zr, Ti, SiO_2$  او  $V$  اکسایدونه دي. په لومړي پړاو کې بوکسیت د باير د روش (*Bayer Process*) پر بنسټ له کاني ډبرو څخه جلا کوي او بیا لاسته راغلی بوکسیت د ډیر فشار او  $70^\circ C - 50^\circ C$  تودوخې لاندې د  $NaOH$  له محلول سره مخلوطوي، تشکیل شوي اضافي اکسایدونه د فلتر په واسطه جلا کېږي او المونیم اکساید پر سوډیم المونیت بدلیږي:



سوډیم المونیت په تیزابي محیط کې په غیر منحل المونیم هایډروکساید بدلیږي او بیا وروسته مخلوط چاڼوي:






لاسته راغلی المونیم هایډروکساید د تودوخې په پایله کې په  $Al_2O_3$  تبدیلېږي:




(11 - 9) د المونیم د لاس ته راوړنې دستگاه (مارتین هال)

په دویم پړاو کې خالص المونیم اکساید د برېښنا په واسطه تجزیه کوي چې دا طریقه د مارتین هال په نوم یادېږي. د مارتین هال د حجرې الکتروډونه له کاربن څخه جوړ شوي دي او د هغه محلول کربولایت ( $Na_3AlF_6$ ) دی چې د المونیم اکساید د ویلي کېدو درجه یې له  $2045^\circ C$  تودوخې څخه  $1000^\circ C$  ته را ښکته کړې ده:






د المونیم د لاسته راوړنې دویمه طریقه له لومړۍ طریقې (پورتنۍ طریقې) څخه یې 70% لگښت لږدی؛ ځکه په دې طریقه کې اوبه نه لرونکې بوکسیت ته د کاربن په مرسته له کلورین گاز سره تعامل ورکوي او په  $AlCl_3$  یې تبدیلوي، لاسته راغلی المونیم کلوراید ویلې او بیا الکترولیز کېږي:



## د المونیم کیمیاوي خواص

### ۱ - د اوسپنې له اکساید سره د المونیم تعامل

د المونیم پوډر له اوسپنې (III) اکساید ( $Fe_2O_3$ ) سره تعامل کوي او  $3000^\circ C$  تودوخه تولیدوي؛ نوله دې کبله د ترمیت د تعامل په نوم یا دېږي:



له دې تعامل څخه د فولادو او اوسپنې په ولېنگ کولو کې ګټه اخیستل کېږي:

### ۲ - له تیزابونو سره د المونیم تعامل

المونیم د  $HCl$  او  $H_2SO_4$  له رقیقو تیزابونو سره په عادي شرایطو کې تعامل کوي، هایدروجن آزاد وي او غلیظو سره یې د تودوخې په شتون کې تعامل کوي، خو هایدروجن نه آزاد وي.



### فعالیت

#### د مالګې له رقیقو تیزابو سره د المونیم تعامل

**سامان او د اړتیا وړ مواد:** تست تیوبونه، تست تیوب دانې، د خالص المونیم سیم او د  $HCl$  رقیق تیزاب.  
**کړنلاره:** په یو تست تیوب کې لږڅه  $HCl$  واچوئ، په هغه کې المونیمي سیم ور دننه کړئ، انتظار وباسئ ترڅو منځته راغلي بدلونونه ووينئ چې له لیدنې څخه یې وروسته په ګروپي ډول وڅیړئ او څیړنې مو په خپلو کتابچو کې یاد داشت کړئ.



۹ - 12 شکل: د المونیم تعامل د مالګې د تیزاب سره

## 9 - 5 : انتقالي فلزونه (Transition metals)

د دوره يي جدول عنصرونه چې د هغوی د d او f فرعي سوبو اوربيټالونه د الکترونونو په واسطه د ډک کېدو په بهير کې دي، د II او III اصلي گروپ ترمنځ 68 عنصرونه دي، چې 40 عنصرونه يې د جدول په منځني برخي کې ځای لري. د هغوی د d فرعي سوبې اوربيټالونه او 28 نور عنصرونه چې د جدول په ښکتنۍ برخي کې دي، د هغوی د f فرعي سوبې اوربيټالونه د الکترونونو په واسطه د ډک کېدلو په حالت کې دي.

## 9 - 5 جدول د څلورم پيريود د انتقالي عنصرونو يو شمير ځانگړتياوي

عنصرونه										خواص
Zn	Cu	Ni	Co	Fe	Mn	Cr	v	Ti	Sc	
$[Ar]4s^23d^{10}$	$[Ar]4s^13d^{10}$	$[Ar]4s^23d^8$	$[Ar]4s^23d^7$	$[Ar]4s^23d^6$	$[Ar]4s^23d^5$	$[Ar]4s^13d^5$	$[Ar]4s^33d^3$	$[Ar]4s^33d^2$	$[Ar]4s^23d^1$	الکتروني جوړښت
63.39	63.54	58.69	58.93	55.84	54.93	51.99	50.94	47.88	44.95	اتومي کتله
138	128	124	125	126	135	130	134	147	162	اتومي شعاع په pm
-	72	60	75	77	80	85	88	99	$-M^2 + 8lm^3$	ايوني شعاع په pm
906.4	745.5 1958 3578	736.7 1751 3393	758.8 1645 3231	759.4 1561 2956	717.5 1509 3250	652.8 1591 2986	650.3 1413 2828	6581 1309 2650	631 I 1235 II 2389 III	ايونايژشن انرژۍ په kJ/mol
1.65	1.90	1.91	1.88	1.83	1.55	1.66	1.63	1.54	1.36	برېښنايي منفيت
7.14	8.96	8.9	8.9	7.86	7.43	7.19	6.1	51.4	30	کثافت $g/cm^3$
419.5	1083	1453	1495	1536	1245	1875	1900	1668	1539	ويلي کيدو تکی په °C
906	2595	2730	2900	3000	2150	2665	3450	3260	2730	دايشيدو تکی په °C

انتقالي عنصرونه د اوكسيديشن د نمبرونه ځانته غوره كوي  
 6-9 جدول: د انتقالي عنصرونو ممكنه اوكسيديشن نمبرونه





د انتقالي عنصرونو گروپونه									
III B	IV B	VB	VI B	VII B	VIII B			IB	IIB
Sc	Ti	V	Cr	Mn	Fe	Co	Ni	Cu	Zn
+3	+2 +3 +4	+1 +2 +3 +4 +5	+2 +3 +6	+2 +3 +4 +6	+2 +3 +4 +6	+1 +2 +3	+2 +3	+1 +2	+2
y	Zr	Nb	Mo	Tc	Ru	Rh	Pd	Ag	Cd
+3	+2 +3 +4	+2 +3 +4 +5	+2 +3 +4 +5 +6 +7 +8	+2 +3 +4 +5 +6 +7	+2 +3 +4 +5 +6 +7 +8	+1 +2 +3 +4 +5 +6	+2 +3 +4	+1 +2 +3	+2
La	Hf	Te	W	Re	Os	Ir	Pt	Au	Hg
+3	+3 +4	+2 +3 +4 +5	+2 +3 +4 +5 +6	+3 +4 +5 +6 +7	+2 +3 +4 +5 +6 +8	+1 +2 +3 +4 +5 +6	+2 +3 +4 +5 +6	+1 +3	+1 +2



شكل د ځينې انتقالي عنصرونو بڼې (9-13)

## 9 - 5 - 1: اوسپنه


اوسپنه د ټولو انتقالي فلزونو په نسبت ډیره په کارول کېږي او له المونیم څخه وروسته د ځمکې په قشر کې ډېره موندل کېږي، چې 4.7% یې د ځمکې قشر یې جوړ کړی دی. د اوسپنې مشهوره کاني ډېرې د همتایت ( $Fe_2O_3$ )، مگنیت ( $Fe_3O_4$ ) او پیریت ( $Fe_2S_2$ ) د اوسپنې له سلفاید څخه عبارت دي چې له پیریت ډېرې د لیونو سرو زرو په نوم هم یا دوي؛ ځکه د ځلا او رنگ له کبله سرو زروته ورته دي، له پیریت څخه اوسپنه لاسته نه راوړي؛ خو همتایت او مگنیت په لوړو کورو کې د اهنک ډبرو او د ډبرو سکرو سره یې ډک او په ازاده هوا کې ارجاع کوي، په پایله کې د چوڼې له ډبرو څخه کلسیم اکساید لاسته راوړي، چې د کاني ډبرو ناخالصونه له لاندنیو معادلو سره سم له منځه وړي:




د بیلا بیلو مرکبونو مخلوط دکورې په لوړه درجه تودوخه کې ویلې کېږي او زیاتره یې ویلي شوې بڼه لري: دا چې له اوسپنې څخه سپک دي؛ نو له ویلو شوو اوسپنو څخه په لوړې سطحې کې په لاس راځي. په 9 - 14 شکل کې د اوسپنې د ویلي کېدو لوړه کوره او هغه تعاملونه چې په هغې کې ترسره کېږي، ښودل شوي دي.

د کورې په بیلابیلو برخو کې د کاربن مونو اکساید په واسطه د اوسپنې ارجاع کېدل او د تعامل معادله یې په لاندې ډول ده:


د کورې په لوړه برخه کې  $Fe_2O_3$  په  $Fe_3O_4$  تبدیلېږي:



د کورې په ټیټه برخه کې:




د تودوخې په  $1000^\circ C$  د کورې په منځنۍ برخې کې د اوسپنې اکساید ( $FeO$ ) په اوسپنه تبدیلېږي:




د کورې په لاندنۍ برخې کې چدن چې په کې کاربن او نوری ناخالصی شتون لري، ټولېږي. د فولادو د لاسته راوړلو لومړنۍ پړاو د چدن تخلیص دی. هغه ناخالصی چې په چدن کې شته (له کاربن څخه پرته)، کیدای شي چې د سلیکان، فاسفورس او سلفور نوم واخېستل شي.

د تخلیص نوې طریقه چې د بسمر (Bessemer) دمیتود په نامه یاد شوې ده، د یوې بدلونکې دستگانه په واسطه ترسره کېږي، دا بدلون کوونکې یو لوی استوانه یې لوبنی دی، چې د خپل محور په چاپیریال تر  $180^\circ$  پورې تاوېږي، دننه مخ یې په لومړي سر کې له کلکو توکو څخه جوړ او بیا د قلوې خاصیت لرونکو



(9 - 14) شکل لوړه کوره او په هغې کې ترسره شوي تعاملونه

توکو په واسطه؛ د بیلگې په ډول: د دلومیت (د کلسیم او مگنیزیم مضاعف کاربونیټونه) په واسطه پوښل شوی دی، په دې لوبښي کې پنځه وشت ټنه توکي ځای نیولی شي. دلومیت د تودوخې په واسطه تجزیه او  $MgO$  او  $CaO$  لاسته راځي. د ویلې شوې اوسپنې له مخلوط څخه توده متراکمه هوا تیره وي، چې په پایله کې یې د




(9-16) د بسمر عصري تبدیلونکي دستگاه

اوسپنې ناخالصی (سلفر، فاسفور او سلیکان) په لومړي سر کې په اکساید بدلون مومي او بیا له  $MgO$  او  $CaO$  سره تعامل کوي چې مالګي جوړوي، دا مالګې له اوسپنې څخه سپکي دي چې د اوسپنې په ویلې شوې بڼه کې لامبو وهي او د هغې په سطحه کې ځای نیسي. (9 - 16) شکل د بسمر مدرنه دستگاه ښيي.

د بسمر د میتود پر ځای نوی میتود منځ ته راغلی دی چې په دې میتود کې خلاص زړه دکورې سیستم (Open-hearth furnace) څخه کار اخیستل کیږي، د دې د بدلون ورکونکي لاندې برخه

او دیوال د نه سوځیدونکو توکو،  $MgO$  او  $CaO$  په واسطه پوښل شوی دی او د هغه دنننۍ برخه د ناخالصه

اوسپنې په واسطه چې د اوسپنې د لوړې کورې څخه وتلي ده او  $Fe_2O_3$  او آهک له ډبرو ( $CaCO_3$ ) په واسطه ډک وي. ډیره توده هوا او تاوده گازونه یې پرمخ تیروي چې مخلوط شوو توکو ته ویلې شوی حالت ورکوي؛ نو په دې صورت کې تیزابي اکسایدونه له  $CaO$  سره تعامل کوي او د اوسپنې ناخالصونه د  $Fe_2O_3$  په واسطه په اړونده اکسایدونو یې بدلون مومي، همدارنګه هغه کاربن چې په اوسپنې کې شتون لري، په  $CO_2$  بدلېږي او د ځک په بڼه د ویلې شوو توکو له سطحې څخه بهر ته وځي، همدارنګه دکورې دلاندنۍ برخي (دکورې



(9-17) شکل خلاص زړه سره داوسپنې د تخلص کوره:

کف) نه سوځیدونکې پوښ د اوسپنې له نورو ناخالصو توکو سره تعامل او د کورې په باندنۍ سطحې کې د ویلې شوو سپکو توکو په بڼه جلا او ځای نیسي.

دا پورتنۍ میتود، د بسمر له میتود څخه ډېر وخت ته اړتیا لري، له اتو څخه تر لسو ساعتونو پورې وخت پرې تېرېږي، خو باکیفیته فولاد لاسته راځي. د پورتنۍ طریقې د عمل سست والی کیدای شي چې د موادو د حجم په زیاتوالي پوره کرل شي؛ د بیلگې په ډول: په هر ځل کې 200 ټنه خالصه اوسپنه حاصلېږي؛ خو که چیرې نور فلزونه؛



9 - 18 په اوسپنه کې د مقناطیسي خاصیت را منځته کول


لکه کوبالت، کرومیم، ونادیم او تنگستن ورزیات شي، بڼه کیفیت لرونکی فولاد حاصلېږي. د زنگ ضد فولادو د تشکیل کوونکو اجزاو سلنه له 72% اوسپنه، 19% کرومیم او 9% له نیکل څخه عبارت ده.

خالصه فلزي اوسپنه دومره کلکه نه ده، خو د هغې الیاژ له کاربن سره هغې ته کلکوالی وربخښلی دی چې د زنگ وهلو (فرسایش) په مقابل کې یې مقاومت زیات دی. فولاد

فیرومقناطیسی خاصیت لري؛ ځکه په هغه کې الکترونونه یو جهت او په یو وخت کې په زیاته کچه د حرکت په حال کې دي، چې مقناطیسی ساحه منځته راوړي او د هغو په اوریتالي قشرونو کې د طاقه الکترونونو شتون لیدل کیږي. د پولاد جوړولو بهیر داسې دی، چې فلزونه؛ لکه:  $Ni, Mn, Cr$  په اوسپنې باندې د فزیکې، کیمیاوي او میخانیکي خواصو پرنسټ ور زیاتوي، ارزښت لرونکی پولاد د زنگ ضد پولاد یا (Stainless Steel) الیاژ نومېږي چې له 18 - 20% کرومیم ( $Cr$ ) او 8 - 12% پورې نکل ( $Ni$ ) لري.

### مس (Copperium)


مس لږکیمیایي فعالیت لري اود ځینو ډبرو له پاسه په ازاده بڼه پیدا کېږي؛ خو د ځمکې د کرې د مسو لویه برخه




9 - 19 شکل له ناخالصونو څخه د مس کانی تیرو جلا کولو د ستگاه

د سلفایدونو په بڼه شته چې د هغو کانی ډبرې د چلکوپریت ( $CuFeS_2$ ) په نوم یادېږي او د شگو مینځلو په طریقه یې له ډبرو څخه جلا کوي، داسې چې د مس لرونکې کانی ډبرې ټوټه، ټوټه او په پوډرو یې تبدیلیوي، وروسته یې په مایعاتو کې د لامبو په حالت گډوي، ترڅو مس د کانی ډبرو څخه جلا شي، په دې مخلوط کې لږڅه غوړي هم ورزیاتوي او بیا د دې مخلوط له منځ څخه هوا تیروي، کانی تیرې په لامبو وهونکې بڼه په پورتنۍ برخې کې، درندې تیرې او خاوره د لوبني په لاندینۍ برخې کې ښکته کینی او کانی تیرې د هوا او غوړیو سره یوځای له پورتنیو سوریو څخه د باندې وځي. دلته ځانگړې خالص شوې، تیرې لاس ته راځي، (9 - 19) شکل د مسو د تیرو د تخلیص دستگاه ښيي:

مس د خالصو کانی تیرو څخه په پورتنۍ ډول کیدای شي په دوه میتودو لاسته راوړل شي چې یو یې *Pyrometallurgy* او بل یې *Hydrometallurgy* یعنې په اوبلن محلول کې حل کیدل دي. په لومړي میتود کانی ډبرې له هوا سره مخلوط وي:




په دې صورت کې ډیر زیات  $SO_2$  حاصلیږي چې په هوا کې خپریږي او د ځمکې په کرې کې د ژوند او د اوسیدلو محیط ته له خطرونو څخه ډکې پایلې منځ ته راوړي، نو له دې امله باید دا گاز په سلفوریک اسید بدلون ومومي. لاسته راغلی د مس سلفاید ( $CuS$ ) د غښتلي ارجاع کوونکې په واسطه؛ لکه: د اکسیجن ( $O_2$ ) په واسطه ارجاع او په خالصه عنصری بڼه جلا کیږي:



د هایدرو میتالورژي په دویم پړاو کې کانی ډبرې د گوگړو په تیزابوکې حلوي او ورپسې هغوی له ارجاع کوونکو


سره چې د هغو پوتنسیال له  $\frac{Cu^{2+}}{Cu}$  څخه ټیټ وي، یوځای کوي، په دې صورت کې خالص عنصری مس په لاس راځي.

د الکترولیز په طریقه هم کیدای شي، چې مس له مرکبونو څخه یې په لاس راوړل شي. مس د برېښنا بڼه تیرونکی دی چې له هغه څخه د برېښنا د تیرونې مزی جوړوي. د مس او قلعي بڼه الیاژ د برونز په نوم یادېږي چې تل په تیزابونو کې په عادي حالت نه حل کېږي؛ خو په غلیظو غښتلوتیزابونو کې یې حل کیدل شونی دی:




9 - 20 شکل، د مس تعامل د  $HNO_3$  د غلیظ تیزاب سره

مس د ښورې له غلیظ تیزاب سره تعامل کوي او  $NO_2$  گاز جوړوي:




### کرومیم (chromium)


د شپږم فرعي ګروپ لومړنی عنصر کرومیم دی، دا عنصر زېر روښانه رنگ لري او د تخریبیدلو په مقابل کې غښتلتیا ښيي، د دې عنصر کاني ډېرې د اوسپنې او کرومیم مضاعف اکسایدونه دي چې د هغوی ارجاع د کاربن په مرسته په برېښنايي قوس کې په لاندې ډول ترسره کېږي:




د کرومیم لاسته راوړنه داسې ده چې کاني ډېرې په القلي محیط د هوا په شتون کې وچوي او پرېږدي:



له پورتنۍ معادلې سره سم لاسته راغلی پوتاشیم ګرومیت په اوبو کې بڼه حل کېږي، په داسې حال کې چې  $Fe_2O_3$  په اوبو کې نه حل کېږي، پر دې بنسټ د اوسپنې اکساید د  $K_2CrO_4$  څخه جلا کېږي، نو  $Cr_2O_3$  د کاربن په واسطه د  $K_2CrO_4$  له ارجاع څخه دلاندې معادلې سره سم لاسته راوړي:




په پای کې  $Cr_2O_3$  د المونیم په واسطه ارجاع او  $Cr$  حاصل کېږي:




د کرومیم فلز د پوډرو په حالت کې د ترمودینامیکي په لحاظ ارجاعي ځانګړتیا لري او په بشپړه ډول په ډیره چټکتیا له اکسیجن سره تعامل کوي؛ خو په فلزي حالت کې د هغه باندینۍ سطحه اکساید پوښوي او د هغه دننه برخه له اکساید کیدلو څخه ساتي، په دې حالت کې د زنگ وهلو (فرسایش) په مقابل کې مقاومت لري.

د کرومیم  $Cr^{3+}$  ایونونه د ایلین محلول په حالت کې هایدراتیي کامپلکس مرکب په لاندې بڼه جوړوي چې د هغه تیزابي قوه د اسیتیک اسید په نسبت ډیره ده:




که چیرې د  $Cr^{3+}$  آیون د  $d$  نورو فلزونو له آیونونو سره د  $M^{3+}$  په بڼه پرتله شي:

$Ti^{3+} - V^{3+} - Cr^{3+} - Mn^{3+} - Fe^{3+} - Co^{3+}$   
 د  $Cr^{3+}$  آیون د کین لوري دوه کتیونونه د ارجاع کوونکي خاصیت لري؛ خو د هغه د بني لور درې کتیونونه د غبنتلي اکسیدي کوونکي خاصیت لري؛ نو ځینې وختونه کروم د غبنتلي اکسیدي کوونکي ځانگړتیا او ځینې وختونه د ارجاع کوونکې ځانگړتیا لري. که چیرې د  $CrO_4^{2-}$  محلول له تیزابونو سره تعامل ورکړو، دهغه ژیررنگ په روښانه سره رنگ بدلون مومي او پای کرومات ( $Cr_2O_7^{2-}$ ) جوړېږي.



(9 - 21) شکل بني خواته د سوډیم ډای کرومیت جوړښت او کین خواته د پوتاشیم ډای کرومیت جوړښت.

که چیرې ډای کرومات مالگې ( $Na_2Cr_2O_7$ ) ته د  $H_2SO_4$  له غلیظو تیزابو سره تعامل ورکړل شي، دلاندې معادلې سره سم  $Cr_2O_3$  لاسته راځي:



د پورتنیو لاسته راغلو مالگو له محلولونو څخه د لابراتوارونو د لوبنو په مینځلو کې کار اخیستل کېږي؛ ځکه د دوی د اکسیدیشن وړتیا ډیره زیاته ده، چې وازدې او غوړي په ځان کې حلوي. د  $PbCrO_4$  مالگه په بیلا بیلو طریقو لاسته راوړل کېږي او په غوړو لرونکو رنگونو کې ورڅخه گټه اخیستل کېږي، له دې رنگونو څخه د موټرو په سرکونو او څلور لارو کې د روښنایې لپاره په شپه کې گټه اخیستل کېږي چې د موټر د تلوو کوڅې پرې ټاکل کېږي.





## د نهم څپرکي لنډيز

- فلزونه، فلزي ځلا لري، دوی زیاتره جامد او کرسټلي حالت لري، د پانې کیدلو او د مزي (سیم) جوړیدلو وړتیا لري. له سرو زرو څخه داسې نازکې پانې جوړیږي چې د رڼا وړانګې له هغوی څخه تیرېږي.
- ډیر زیات فلزونه په ترکیبي ډول په طبیعت کې موندل کیږي، د هغوی د خالصولو او لاسته راوړلو طریقې ته میتالورژي وايي. میتالورژي په درې پړاوونو کې ترسره کیږي چې (1) د فلز د کاني ډبرو را ایستل او برابرول (2) د فلز لاس ته راوړل. (3) د فلزونو تصفیه ده.
- د فلزونو مهم منرالونه کاربونیټونه، هالیدونه، اکسایدونه، فاسفیټونه، سلفایډونه او سلفیټونه دي.
- د فلزونو د تصفې لپاره عمومي لارې، تقطیر، برېښنايي تجزیه او د ساحې د تصفې لاره ده.
- د I اصلي گروپ عنصرونه د القلیو فلزونو په نوم هم یادېږي؛ ځکه د هغوی د اکسایدونو د هایډریشن څخه ډیر غښتلي القلي (Bases) جوړېږي.
- سوډیم کلوراید د معمولي مالګې (د خوړو مالګې) په نوم هم یادېږي، د دې مالګې کرسټلونه په  $800^{\circ}C$  کې ویلې او په  $1465^{\circ}C$  کې په ایشیدو راځي.
- د سوډیم دلاسته راوړنې ډیره ښه طریقه د  $NaOH$  او  $NaCl$  د ویلې شوي حالت برېښنايي تجزیه ده.
- د سوډیم مهم مرکبونه کاسټیک سودا ( $NaOH$ )، د ایزو رنگه سودا یا Soda Ash ( $Na_2CO_3$ ) د مینځلو سودا ( $Na_2CO_3 \cdot 10H_2O$ ) او د چیلې ښوره ده.
- د کلسیم مهم مرکبونه چونه ( $CaO$ ) د چونې تیره ( $CaCO_3$ )، کلسیم هایډروکساید ( $Ca(OH)_2$ ) گچ ( $CaSO_4 \cdot 2H_2O$ ) او پارس پلستر ( $2CaSO_4 \cdot H_2O$ ) دی.
- انتقالي فلزونه هغه عنصرونه دي، چې د d او f د فرعي سوبو اوربیتالونه یې د الکترونو په واسطه د ډکیدو په حالت کې دي.
- اوسپنه په تخنیک کې د ملا د تیر حیثیت لري او مس له اوسپنې څخه وروسته دویم ځای لري.
- مس لږکیمیایي فعالیت لري او د ځینو تیرو له پاسه په ازاده بڼه پیدا کېږي؛ خو د ځمکې د کرې د مسو لویه برخه د سلفایډونو په بڼه دي.
- د شپږم فرعي گروپ لومړنی عنصر کرومیم دی، دا عنصر زېر روښانه رنگ لري او د تخریبیدلو په مقابل کې مقاومت ښيي.

## د نهم څپرکي پوښتنې څلور ځوابه پوښتنې

1. د فلزونو میتالورژي ---- پړاونه لري؟  
الف - 1، ب - 3، ج - 4، د - 5.
2. کورنډم د ----- د اکسایدونو د جملو څخه دی؟

- الف - المونيم ، ب - كلسيم ، ج - اوسپنه، د - سوديم .  
 3. د لومړی اصلي گروپ عنصرونه د ---- په نوم هم ياد وي؟  
 الف - ځمکې القلي، ب - القلي، ج - دکانونو جوړوې، د - انتقالي.  
 4. د سوديم او هايډروجن له تعامل څخه ----- حاصليري.  
 الف - کاسيټيک سودا، ب سوديم هايډرايت، ج - سوديم هايډرايد، د - هيڅ يو.  
 5.  $NaCl$  د بولې شوي بريښنا د تجزيې په پايله کې  $Na$  په ---- کې او  $Cl_2$  --- کې توليري؟  
 الف - کتود، انود، ب - انود او کتود، ج - انود، د - کتود.  
 6. - د سودا فورمول ..... دی.

الف -  $NaOH$  ب -  $CaCO_3$  ج -  $NaNO_3$  د -  $2CaSO_4 \cdot H_2O$

7. له دې مرکبونو څخه کوم يو يې د چلي بنوري په نوم يا ډيري؟

الف -  $NaOH$  ، ب -  $NH_3$  ، ج -  $CaCO_3$  ، د -  $NaNO_3$  .

8.  $2CaSO_4 \cdot H_2O$  د کومې مادې فورمول دی؟

الف - گچ، ب - پلستر، ج - د پاریس پلستر، د - د چونی تيره.

9. المونيم له کوم منرال څخه په لاس راوړي؟

الف - کورنډم ، ب - بوکسايټ ، ج -  $AlCl_3$  ، د - المونيم هايډروکسايډ .


10. د اوسپني مشهوره کاني ډبره عبارت ده له :

الف - هماتيت ( $Fe_2O_3$ ) ، ب - مگنيت ( $Fe_3O_4$ ) ، ج - د اوسپني سلفايډ او پريت  $FeS_2$  د - ټول

ځوابونه سم دي.

### تشریحي پوښتني

1. لاندې معادلې بشپړې کړئ:



2. د لوري کورې تعاملونه په لنډ ډول تشریح کړئ.

3. د سوديم د کيميايي خواص په اړه لنډ معلومات وړاندې کړئ.

4. چونه څه ډول مرکب دی او د صنعت په کومو برخو کې ترې گټه اخېستل کيږي؟

5. د كلسيم د لاسته راوړنې درې طريقې د معادلې په واسطه څرگندي کړئ.

6. فولاد څه ډول په لاس راوړي؟ په دې اړه معلومات وړاندې کړئ.

7. د مسو د لاسته راوړلو طريقه او د کارولو ځايونه روښانه کړئ.

8. کروميم څه ډول عنصر دی؟ د هغه د مرکبونو د کارولو ځايونه په لنډ ډول روښانه کړئ.

9. د I گروپ عنصرونه ولې د القلي په نوم او II گروپ عنصرونه ولې د ځمکني القلي په نوم يا دوي؟

په دې هکله معلومات وړاندې کړئ.

10. د سوديم او كلسيم خواص او لاسته راوړنې په اړه معلومات وړاندې کړئ.

# لسم خپرکی

## غیر فلزات



غیر فلزی عناصر په طبیعت کې بنسټیز رول لوبوي چې د نن ورځې د صنعت بیلا بیلو برخو کې کارول کیږي، دا عنصرونه د بیلا بیلو مرکبونو د جوړیدو لامل شوي دي او د ژونديو موجوداتو په ژوند کې ارزښت ناک رول لوبوي؛ د بیلګې په ډول: کاربن هغه عنصر دی چې د ټولو عضوي مرکبونو په ترکیب کې شته، د اتم ټولګې په کیمیا کې مو د غیر فلزونو په اړه لنډ معلومات تر لاسه کړل، په دې خپرکي کې د غیر فلزونو په اړه زیات معلومات وړاندې کیږي، د دې خپرکي په مطالعې به زده کړئ چې غیر فلزونه څه ډول عنصرونه دي؟ د عنصرونو د لومړي پیرو د جدول په کومې برخې کې دی؟ د کومو ځانګړو خواصو لرونکي دي؟ څرنگه کولای شئ چې غیر فلزي عنصرونه په لاس راوړئ؟ د دې عنصر مهم مرکبونه کوم او څرنگه لاسته راځي؟ په ژوند او صنعت کې د نوموړو عنصرونو د مرکبونو رول په څه ډول دی؟

## 10 - 1: د غیر فلزي عناصرو مشخصې ځانګړتیاوې

غیر فلزونه هغه عناصر دي چې د  $p$  باندني اثرژیکي سوبې اوربیتالونه یې د الکترونونو په واسطه د ډک کیدو په حال کې دي او د الکترونونو په اخیستلو سره د خپل وروستي اثرژیکي سوبې یې په اتو الکترونونو پوره کوي. غیر فلزونه د دوره یي جدول په بني لور کې واقع دي.

د عناصرو د دوره یي جدول 20% برخه د غیر فلزونو عناصرونو جوړه کړې ده. په دریم ګروپ کې بورون، په څلورم ګروپ کې کاربن، سلیکان او جرمانیم، په پنځم ګروپ کې له  $Bi$  څخه پرته نور ټول غیر فلزونه دي، د عناصرو د پیرویډیک جدول د شپږم، اووم او اتم ګروپ ټول عناصر غیر فلزونه دي، هغه عناصر چې دوه ګوني خواص لري، د شبه فلزونو په نوم یا ډیري. هر غیر فلز په خپل اړوند پیرویډ کې د خپل کین اړخ له له عناصرو څخه زیاته بریښنايي منفیت لري او په کیمیايي تعاملونو کې د هغوی الکترونونه اخلي. د غیر فلزونو له ډلې څخه هایډروجن د القلي فلزونو په ګروپ کې ځای نیولی دی؛ خوفال غیر فلز دی، پوهان په پام کې لري، چې هایډروجن په اووم اصلي ګروپ کې ځای پر ځای کړي، د غیر فلزونو اکسایدونه تیزابي خواص لري چې له فلزونو سره د مالګې په نوم هغه مرکبونه جوړوي کوم چې ایوني اړیکې یې جوړي کړي دي. غیر فلزونه د ګاز او یا ماتیدونکي جامد حالت لري چې د هغوی د تودوخې او بریښنا هدایت هم لري. په لاندې جدول کې غیر فلزي عناصرونه او د هغوی ګروپونه مطالعه کوو:

## 10 - 2: د VII اصلي ګروپ عناصرونه

د دې ګروپ عناصرونه د هلو جنونو (Halogens) د ګروپ په نوم هم یا ډیري، هلو جن د مالګې د جوړونکي په معنا دی چې د خوړو مالګه (Table Salt) د هغوي له بیلګو څخه ده. لاندې جدول د VII اصلي ګروپ عناصر او د هغوی ځینې فزیکي خواص ښيي:

(10 - 1) جدول د VII اصلي ګروپ د ځینو عناصرونو خواص

عنصرونه	فلورین $F$ 9	کلورین $Cl$ 17	برومین $Br$ 53	آیوډین $I$ 53	استاتین $At$ 85
الکتروني جوړښت	$1s^2 2s^2 2p^5$	$Ne 3s^2 3p^5$	$Ar 3d^4 4s^4 p^5$	$Kr 4d^5 5s^5 p^5$	$xe 4f^{14} 5d^6 6s^2 6p^5$
د ایشیدو ټکی	2, -188	-34.7	58	989.08	-
دوبلي کیدو ټکی	-219.6	-101.0	217	449.5	254
اتومي کتله	18.99	35.53	79.9	126.9	210
ګتافت $g/cm$	1.11	1.56	4.79	6.24	9,2
اتومي شعاع $A$	-	-	1.4	1.6	1.76
د اکسیدیشن نمبر	-1	-1,1,3,5,7	+1,4,5,-1,	-1,1,3,5,7	-

فلورین، کلورین، برومین او آیوډین د غیر فلزي عناصرونو له ډلې څخه دي، چې کیمیايي فعالیت یې زیات دی؛ نو له دې کبله په ترکیبي بڼه پیدا کيږي. د دې ګروپ عناصر څه نا څه یو له بل سره یوشان فزیکي خواص لري؛ خو د هغوی په کیمیايي فعالیت، Oxidation او Reduction پوتنسیال کې لږ څه توپیر لیدل کېږي، فلورین په نړۍ کې ډیر الکترونیکاتیف عنصر دی، چې په مرکبونو کې یوازې -1 اکسیدیشن نمبر لري، په داسې حال

کې چې کلورین ، برومین او آیودین هم الکترونیگاتیف دي؛ خوسره د دې هم منفي او مثبت اکسیدیشن نمبرونه په کیمیايي مرکبونو کې ځانته غوره کولای شي . د دې گروپ ټول عناصر اکسیدي کوونکي دي؛ نو د هغوی د اتومي نمبر په زیاتیدو سره د هغوی د اکسیدیشن خاصیت ټیټیږي . هلو جنونه په عنصری حالت کې په مالیکولي بڼه موندل کیږي، چې فلورین د گاز په حالت او کلورین هم گاز دی، برومین په مایع حالت او همدارنگه آیودین په جامد حالت پیدا کیږي . په طبیعت کې د فلورین پراخیدل له نورو هلو جنونو په نسبت ډیر دی. فلورین زیاتره د  $(Spath\ fluor)CaF_2$  ،  $(Cryolithe)AlF_3$  په بڼه شتون لري. څرنګه چې فلورین غښتلی اکسیدي کوونکی دی؛ نو یوازې له  $KHF_2$  څخه د الکترولیز په طریقي یا د محلول په بڼه له HF مایع څخه لاسته راځي. د هلو جنونو نور مرکبونه د دې کتاب په بیلا بیلو عنوانونو کې مطالعه کیږي، په دې ځای کې د هغو اکسایدونه او هلایدونه تر مطالعې لاندې نیسو.


### هایدروجن هلایدونه

په لاندې جدول کې د هایدروجن هلایدونو فزیکي خواص د هغو له ترموډینامیکي ځانګړتیاوو سره وړاندې شوي دي:


(10 - 2) جدول د هایدروجن هلایدونو فزیکي خواص

هلاید / فزیکي ځانګړتیا	HF	HCl	HBr	HI
د ویلې کېدو ټکی	-83.1°C	-83.1°C -114.8	-86.9°C	-50.7
د اېشېدو ټکی	19.5°C	-83.1°C -84.9	-66.8°C	35.4
د براس کېدل $kJ/mol$	30.3°C	16.1	17.6	19.8

د هایدروجن هلایدونو تر منځ HF کمزوری تیزاب دی، چې د هغه د تفکیک ثابت په لاندې ډول دی:



د HF د تیزابي خاصیت د کمزوری والي لامل د هغه د مالیکولونو تر منځ د هایدروجنی اړیکې شتون دی چې مالیکولونه یې یو له بل سره نښلولی دي او د  $(HF)_n$  پولی میر منځته راوړی دی، د تعامل د تعادل ثابت،  $F^-$  د ایونونو نښلیدل له HF د مالیکولونو سره په لاندې ډول کولای شی چې وګوري:




د نورو هایدروجن هلایدونو قدرت د هغوی د هلو جن د اتومونو د اتومي نمبر په زیاتوالي زیاتېږي .

**د هلایدونو اکسایدونه:** د VII اصلي گروپ د عناصرو پیژندل شوي مهم اکسایدونه په لاندې جدول کې لیکل شوي دي:


(10-3) جدول د VII اصلي گروپ د عناصرو مهم اکسایدونه

د آیودین اکسایدونه	د برومین اکسایدونه	د کلورین اکسایدونه	د فلورین اکسایدونه
-	$Br_2O$	$Cl_2O$	$F_2O$
-	$BrO_2$	$ClO_2$	$F_2O_2$
$I_2O_5$	$BrO_3$	$Cl_2O_5$	-
-	-	$Cl_2O_7$	-


د هلوچنونو پورتنی اکسایدونه زباتره فعاله او بې ثباته دي چې په بیلابیلو فازونو کې شته، په عادي تودوخه کې د گاز او یا مایع حالت لري، خو یوازې  $I_2O_5$  په جامد حالت پیدا کیږي. د دې اکسایدونو له ډلې څخه ډیر با ثباته  $F_2O$  دي؛ خو بیا هم په اسانۍ سره ارجاع کیږي؛ د بیلگې په ډول:




د دې گروپ د عناصرو بې ثباته اکسایدو  $I_2O$  دی چې د کلورین د اغیزې په پایله کې د فلزونو د اکساید ( $HgO$ ) په شتون کې د لاندې معادلې سره سم لاسته راځي:



د  $Cl_2O$  مرکب د تودوخې په اغیزه تجزیه کیږي او د  $Cl_2$  او  $O_2$  گازونه تولیدوي. که چېرې د کلوریت ایونونه ( $ClO_3^{1-}$ ) له  $SO_2$  گاز سره تعامل وکړي، په پایله کې  $ClO_2$  مرکب لاسته راځي:




$ClO_2$  مرکب چاودیدونکې ځانگړتیا لري چې اوزون پرې اغیزه اچوي او په پایله کې  $Cl_2O_6$  مرکب تولیدیږي:




د برومین د اکسایدونو فزیکي او کیمیايي خواص لا تر اوسه هم پیژندل شوي نه دي؛ خو د هغوی د لاسته راوړنې طریقه ساده ده.

د آیودین اکساید ( $I_2O_5$ ) له  $HIO_3$  څخه د تودوخې ورکولو په پایله کې د لاندې معادلې سره سم لاسته راځي:



د هلوچنونو اکسیجن لرونکي تیزابونه هم شته چې د هغوی ډیرې مهمې بیلگې بې هایډرو هلوچنونه دي، دا مرکبونه په  $X_2$  د اوبو د اغیزې له امله لاس ته راځي:



د پورتنی تعامل د تعادل ثابت د بیلابیلو هلوچنونو لپاره په لاندې ډول دی:

$$K_{(HOI)} = 2 \cdot 10^{13}, \quad K_{(HOBr)} = 7,2 \cdot 10^9, \quad K_{(HOCl)} = 4,2 \cdot 10^4$$

په لاندې جدول کې د هلوچنونو اکسیجن لرونکي بیلابیل تیزابونه لیکل شوي دي:

(10 - 4) جدول د هلوچنونو اکسیجن لرونکي بیلابیل تیزابونه

فلورین	کلورین	برومین	آیودین
	$HClO$	$HBrO$	$HIO$
نه لري	$HClO_2$	$HBrO_2$	-
-	$HClO_3$	$HBrO_3$	$HIO_3$
-	$HClO_4$	-	$HIO_4$


هایپو هلو جنایتونه ضعیف تیزابونه دي، چې د هغو د جلاکیدو ثابت له:

$$K_{HClO} = 2 \cdot 10^{-8}, \quad K_{HBrO} = 2 \cdot 10^{-9}, \quad K_{HIO} = 10^{-11}$$

په دوره یي جدول کې د هلوچنونو کیمیايي فعالیت له پورتنی لور څخه ټیټ لوري ته (د فلورین څخه د آیودین

لوري ته) کمیږي، یاه بل عبارت فلورین کولای شي نور هلوچنونو له مالگو څخه بې ځایه کړي؛ همدارنگه

د هلوجنونو هر عنصر خپل لاندنی عنصرونه بې ځایه کولای شي او بر عکس د هلوجن لاندیني عناصر کولای شي چې دگروپ پورتنې عنصر بې ځایه کړي:



$Cl_2 + 2NaF \longrightarrow$  تعامل نه کوي

### 10 - 2 - 1: کلورین

کلورین د کوټې په تودوخه کې د گاز حالت لري او رنگ بې شین زېربخن دی، د ډیر کیمیايي فعالیت د لرلو له کبله په خالصه بڼه نه موندل کیږي. د هغه مرکبونه په ځمکه کې ډیر دي او مهمې مالګې یې د  $NaCl$  (د خوړو مالګه) ،  $KCl$  ،  $CaCl_2$  او  $MgCl_2$  دي، چې د ځمکې په قشر او په طبیعي اوبو کې پیدا کیږي. کلورین په 1774 م کال کې د سویلني کیمیا پوه شیلی په واسطه کشف شوی دی. د دې عنصر اکسیدیشن نمبر په مرکبونو کې له -1 څخه تر +7 پورې بدلون موي.

10 - 5 جدول: د کلورین د عنصر مرکبونه او د اکسیدیشن نمبرونه

کټې	مرکبونه	د اکسیدیشن نمبرونه	ګڼه
	$HClO_4$	+7	1
	$6Cl_2O_6$	+6	2
	$HClO_3$	+5	3
	$ClO_2$	+4	4
	$HClO_2, KClO_2, Cl_2O_3, \dots$	+3	5
	-----	+2	6
	$HClO, Cl_2O, NaClO, \dots$	+1	7
	$Cl_2$	0	8
	$HCl, NaCl, CaCl_2, MgCl_2$	-1	9


د کلورین طبیعي ایزوتوپونه عبارت له  $^{35}Cl$  (75.53%) او  $^{37}Cl$  (24.47%) څخه دي، د دې عنصر مصنوعي او رادیو اکتیف ایزوتوپونه  $^{34}Cl, ^{36}Cl, ^{38}Cl, ^{39}Cl$  هم استحصال شوي دي.

د کلورین مالیکول دوه اتومي دی، د هغه د اتومونو د جلا کولو لپاره  $243Kj/mol$  انرژي او له  $1000^\circ C$  څخه لوړې تودوخې ته اړتیا ده.


کلورین د اکسیدیشن غښتلی عامل دی، چې له فلزونو او غیر فلزونو (د  $O_2$ ،  $N_2$  او له نجیبه گازونو څخه پرته) سره په فعاله توګه تعامل کوي، مغلقي مرکبونه په اسانۍ سره اکسیدایز کوي، خو فلورین د اکسیجن لرونکو مرکبونو په مقابل کې ارجاعي خاصیت له ځانه ښکاره کوي.

## د کلورین کیمیايي خواص


کلورین د رڼا په شتون کې له هایډروجن سره تعامل کوي او د هایډروجن کلوراید ( $HCl$ ) ګاز جوړوي:







که چېرې د انټیموني ( $Sb$ ) پوډر د کلورین په ګاز باندې واچول شي، په چټکۍ سره اور اخلی او د انټیموني درې و لانسې او څلور و لانسې کلوراید ( $SbCl_4$ ،  $SbCl_3$ ) لاس ته راځي:



کلورین له نجیبه فلزونو سره هم تعامل کوي او هغوی اکسیدایز کوي؛ د بیلګې په ډول: له سرو زرو سره تعامل کوي او درې و لانسې کلوراید جوړوي:




کلورین له فلزونو او نورو غیر فلزونو سره د لاندینو معادلو سره سم تعامل کولی شي:




## له بېلابېلو مرکبونو سره د کلورین تعامل

کلورین له کاربن مونو اکساید ( $CO$ ) سره تعامل کوي، چې په پایله کې د فوسجین زهري ګاز جوړوي:




کلورین له امونیا سره په چټکه توګه تعامل کوي او د نایټروجن ګاز تولید وي:



کلورین له اوبو سره تعامل کوي هایپوکلورس اسید او هایډروکلوریک اسید جوړوي:


په هایپوکلورس اسید کې د کلورین د اکسیدیشن نمبر (+1) دی:



کلورایت له هایډروکسایدونو سره تعامل کوي چې په پایله کې هم ارجاع او هم اکسیدیشن کيږي؛ د بیلګې په ډول: له سوډیم هایډروکساید سره تعامل کوي، د خوړو مالګه، سوډیم هایپو کلورایت او اوبه جوړوي:








(10 - 1) له هایدروکلوریک اسید خخه د کلورین لاس ته راوړنه

### فعالیت



#### له مالګې تیزاب او له پوتاشیم کلوریت خخه د کلورین لاسته راوړنه

**سامان او د اړتیاوړ مواد:** پایه له گیرا سره، فلاسک، سوري لرونکی رېري سرپوین، قیف او رېري پیپ، فلزي جالی، دتودوخې سرچینه، د کلورین د ذخیره کولو لپاره بوتل، اورلګید،  $HCl$  او  $KClO_3$  **کړنلاره:** له (10 - 2) شکل سره سم په فلاسک دوه قاشوغې  $KClO_3$  واچوئ، دهغه له پاسه  $HCl$  ورزیات کړئ، دتودوخې سرچینه روښانه کړئ، د کلورین لاسته راوړنه له لاندې معادلې سره سم ترسره کیري:



د کلورین شته والی د تېرې تجربې په شان امتحان کړئ.


### فعالیت




#### د خوړو له مالګې ( $NaCl$ ) خخه د کلورین لاسته راوړنه

**سامان او د اړتیاوړ مواد:** پایه له گیرا سره، فلاسک، سوري لرونکی رېري سرپوین، رېري پیپ، فلزي جالی، دتودوخې سرچینه، د کلورین د ټولولو لپاره بوتل، اورلګیت، د خوړو مالګه، د گوکړو تیزاب او منګان ډاي اکساید.


**کړنلاره:** له (10 - 2) شکل سره سم د خوړو مالګه له  $MnO_2$  سره مخلوط او د گوکړو تیزاب پرې ورزیات کړئ، دتودوخې سرچینه روښانه کړئ. د تعامل محصول او د  $Cl_2$  د ګاز لاسته راوړنه وازموئ:





( 10 - 2 ) شکل د خوړو مالګې څخه د کلورین لاسته راوړنه

د  $NaCl$  او فلورین له تعامل څخه کلورین حاصلیږي، ځکه نو د تعامل په پایله کې فلورین، کلورین تعویض او د کلورین ګاز آزادیږي:



## د خوړو مالګې برېښنايي تجزیه

بریتانوي کیمیا پوه اچ. دیوی ( $H.Davy$ ) په 1800م کال کې په خپله یوه بټری جوړه او په هغې کې یې مایع سوډیم کلوراید د برېښنا د بهیر په واسطه تجزیه کړل. په اوسني عصر کې فلزونه په همدې طریقه برابرې چې دا طریقه په نهم څپرکي کې د سوډیم د لاسته راوړنې په لوست کې مطالعه شو.


## د کلورین مهم مرکبونه

### ۱ - هایډروجن کلوراید ( $HCl$ ) او هایډروکلوریک اسید

که چېرې د هایډروجن کلوراید ګاز په اوبلن محلول کې حل شي، هغه د هایډروکلوریک اسید په نوم یادېږي. په عادي شرایطو کې هایډروجن کلوراید بې رنگه ګاز دی، د ایشیدوټکی یې  $84.9^\circ C$  - او د کنګل کیدو ټکی یې  $114.2^\circ C$  - دی، په ډیره لږه کچه په هغه ګازونو کې چې د اورشیندونکو سیمو کې بهیر لري، پیدا کېږي.


### د هایډرو کلوریک اسید لاسته راوړنه

د هایډروجن او کلورین د تعامل له مستقیمې اغیزې څخه د هایډروجن کلوراید ګاز لاسته راځي:




**پام وکړئ:** دا پورتنۍ تعامل باید په لازم احتیاط سره ترسره شي او د روښنايي یا د تودوخې په شتون کې دې ترسره نه شي.


د کلورایدونو له تعامل څخه؛ د بیلګې په ډول: د سوډیم کلوراید او د ګوګرو د غلیظو تیزابونو د تعامل په پای



د تعامل معادله کیدای شي، چې په یوه پړاو کې هم ولیکل شي:




کله چې د کلورین گاز د اوبو له براسونو څخه تیر کړای شي (د اوبو سره مخلوط شي) په پایله کې د مالګې تیزاب او هایپو کلورس اسید حاصلیږي:




د اوبو په یو حجم کې  $HCl$  د گاز 450 حجم حل کیدای شي، چې دا لاسته راغلی محلول د مالګې د تیزاب په نوم یادېږي.

### د هایډروجن کلوراید او هایډروکلوریک اسید خواص

هایډروجن کلوراید بې رنگه، تخریش کوونکی او د اوبو جذب کوونکی گاز دی، چې په لمدې هوا کې مینار (لږې) او سپین رنگه ورېځ جوړوي. د دې تیزابو له حلیدو څخه په اوبو کې د مالګې تیزاب جوړېږي چې په دې حالت کې په ایونونو جلا کېږي:




په اوبو کې د هایډروجن کلوراید د حل کیدو کچه زیاته ده او غښتلی تیزاب جوړوي چې دا تیزاب په زیاته کچه په صنعت طبابت، لابراتوار او نور وکې کارول کېږي. د معدې عصاره 0.4-0.5% پورې  $HCl$  لري، د مالګې تیزاب ځینې فلزونه؛ لکه: مس او المونیم په ځان کې حلوي:





د مالګې تیزاب له  $1500^\circ C$  څخه په لوړه تودوخه کې جلا کېږي:

$$2HCl \longrightarrow H_{2(g)} + Cl_{2(g)}$$

د مالګې تیزاب د امونیا له گاز سره تعامل کوي، نو شادر (امونیم کلوراید) جوړوي:




د مالګې تیزاب القلي خنثی کوي او په کاربو نیتونو او سلفایدونو باندې اغیز لري او هغوی سره جلا کوي:



### د مالګې تیزابونو د کارولو ځایونه

د کلورایدونو د لاسته راوړنې لپاره د مالګې له تیزابو څخه ګټه اخیستل کېږي. د  $PVC$  (د پولی وینیل کلوراید) د تولید لپاره په کار وړل کېږي، په تجارت کې په معمولي ډول د هغه 38% غلظت لرونکي محلول برابرېږي. د دې تیزاب درې حجمه د بنوري د تیزاب سره د سلطاني تیزاب په نوم یادوي چې نجیبه فلزات په خپل ځان کې حلوي:



### 10 - 3: د دوره يي جدول VIAد گروپ عناصر

د دې گروپ عناصر د کاني ډبرو د جوړونکو عناصرو (Chalcogens) په نوم يادوي. د دې گروپ عناصر اکسیجن (O)، سلفر (S) او سيلينيم (Se) چې غیر فلزونه، تیلوریم (Te) او پلونیم (Po) چې شبه فلزونه دي.

سيلينيم تيزابي اکساید، تیلوریم امفوتر اکساید او پلونیم ډیر ضعیف قلوي اکساید لري. سيلينيم په زرگونو زهري مرکبونو لري. د وینو په سرو کرویاتو کې حیاتي مرکب شته، چې د هغه په مالیکول کې د سيلينيم Se څلور اتومونه شته دي.

په 1898م کال کې ماډیم کیوری او پیری کیوري کله چې رادیو اکتیف مواد یې مطالعه کول، د پلونیم د عنصر ذري یې ترلاسه کړې او د رادیو اکتیف 27 فعاله ایزوتوبونه یې هم لاسته راوړل؛ نو وړاندیز یې وکړ چې د پلونیم (Po) 210 ایزوتوبونه د تنباکو د پانو په طبیعي ککړتیا و کې رول لري او په هغو انسانانو کې د سرطان د منځ ته راتللو لامل گرځي، چې سگرت او تنباکو څکوي. څرنګه چې په لوستل شوو گروپونو کې ولیدل شول، د هر گروپ سپک عنصر د هماغه گروپ له دراندو عناصرو سره یو شان خواص نه لري، د دې عناصرو د خواصو دا توپیر د اصلی گروپ د عناصرو ترمنځ ډیر لیدل کیږي:

(10 - 6) جدول: د VI اصلي گروپ د عناصر ځانګړي خواص

عناصر ځانګړتیاوې	اکسیجن $O_8$	سلفر $S_{16}$	سيلينيم $Se_{34}$	تیلوریم $Te_{52}$	پلونیم $Po_{84}$
الکتروني جوړښت	$1s^2 2s^2 2p^4$	$Ne 3s^2 3p^4$	$Ar 3d^{10} 4s^2 4p^4$	$K 4d^{10} 5s^2 5p^4$	$xe 4f^{14} 5d^{10} 6s^2 6p^4$
دایشیدو درجه	-183	444.6	685	989.08	-
د ویلې کیدو درجه	-218.8	119	217	449.5	254
اتومي کتله	15.99	32.06	78.9	127.6	210
کثافت	1.14	2.07	4.79	6.24	9.2
اتومي شعاع A	0.73	1.27	1.4	1.6	1.76
داکسیدیشن درجه	-2	-2 و 6 الی 1	c-2,6,4	-2,6,4	2 و 4

د دې گروپ استثنایي خاصیت داسې دی چې د خپل گروپ له لومړني عنصر (اکسیجن) سره تعامل کوي او د مثبت اکسیدیشن نمبر څانته غوره کوي، د دې عناصرو گډې ځانگړتیاوې د هغوی په الکتروني جوړښت ( $ns^2 np^4$ ) پورې اړه لري، دا عناصرونه خپل د  $P$  سوې په اوربیتالونو کې دوه الکترونونه لري او دوه ولانسه عمل کوي. اکسیجن ټیپیک غیر فلز دی، چې د اتموسفیر 21%، د ځمکې 45.5% او د انسان د بدن 65% کتله یې جوړه کړې ده. د ټولو فلزونو او غیر فلزونو (د هیلیم، نیون او آرگون څخه پرته) تعامل کوي او اړونده اکسایدونه جوړوي.

### 3 - 10: اکسیجن (Oxygen)

اکسیجن هغه عنصر دی، چې په طبیعت کې ډیر زیات پیدا کيږي له نورو عناصرو سره د مرکب په بڼه شتون لري. یوازې د ځمکې له نادر عناصرو سره مرکبونه نه شی جوړولای. له کاربن سره تعامل کوي چې په میلیونونو عضوي مرکبونه جوړوي، اکسیجن د شپږم اصلي گروپ ډیر مهم عنصر دی، چې په مالیکولي بڼه موندل کيږي. اکسیجن د عناصرونو اکسایدونه جوړوي او په اکسایدونو کې یې د اکسیدیشن نمبر (-2) دی؛ خو په پراکسایدونو کې (-1) غیر عادي اکسیدیشن نمبر لري. اکسیجن په طبیعت کې د دوو الوتروپیو په بڼه لیدل کيږي، چې له مالیکولي اکسیجن ( $O_2$ ) او اوزون ( $O_3$ ) څخه عبارت دي. د مالیکولي اکسیجن د جلاکیدو انرژي لږ څه زیاته یعنې  $E_D(O-O) = 494 \text{ kJ} \cdot \text{mol}^{-1}$  ده. اکسیجن درې ثابت ایزوتوپونه  $^{16}O(99.759\%)$  او  $^{17}O(0.03\%)$ ،  $^{18}O(0.24\%)$  لري، د اکسیجن مالیکول پارامگنیتیک دی؛ یعنې په مقناطیسي ساحه کې جذبېږي او د مقناطیسي ساحې لیکي له هغه څخه تیرېږي.




اکسیجن په 1774م کال کې انګلیسي عالم پرستلي پیژندلی دی او نوم یې د فرانسوي عالم لاوزایه په واسطه یښودل شوی دی. مایع اکسیجن په  $219^\circ C$  کې جامد او په  $183^\circ C$  کې په ایشیدو راځي، له لاندې اکسیدیشن نمبرونو په لرلو سره مرکبونه جوړوي:

(7 - 10) جدول د اکسیجن د عنصر د اکسیدیشن نمبرونه او مرکبونه

ملاحظات	مرکبونه	اکسیدیشن	ګڼه
	$OF_2$	+2	1
	$O_2, O_3$	0	2
	$KO_2$	$-\frac{1}{2}$	3
	$H_2O_2, Na_2O_2, BaO_2$	-1	4
	$H_2O, NO_3, SO_4^{2-}, PO_4^{3-}, OH^-, CO_2, CO_3^{2-}, \dots$	-2	5

## د اکسیجن کیمیايي خواص


**له فلزونو سره د اکسیجن تعامل:** اکسیجن له ټولو فلزونو سره تعامل کوي، چې د اړوند فلزونو اکسایدونه جوړوي او له القلي فلزونو سره پر اکسایدونه هم جوړولی شي:





فلزي اکسایدونه القلي خاصیت او د هغویو شمیر امفوتریک خواص هم لري.

**د اکسیجن تعامل له غیر فلزونو سره:** اکسیجن له He, Ne او Ar څخه پرته له غیر فلزونو سره تعامل کوي، چې د اړوندو عناصرو اکسایدونه جوړوي.



د بریښنايي جرقې په واسطه اکسیجن له هایډروجن سره تعامل کوي او اوبه جوړوي:



اکسیجن له سلفر سره تعامل کوي، د سلفر بیلا بیل اکسایدونه جوړوي:







اکسیجن له فاسفورس او نایتروجن سره تعامل کوي او بیلا بیل اکسایدونه یې جوړوي:



## له القلي فلزونو سره د اکسیجن تعامل


القلي فلزونه د کوټې په تودوخه کې له اکسیجن سره تعامل کوي، په داسې حال کې چې انتقالي فلزونه په سختی او یا د لنډه بل په شتون کې له اکسیجن سره تعامل کوي:



## د اکسیجن لاس ته راوړنه

اکسیجن د مایع هوا له تدریجي تقطیر څخه په لاس راوړي؛ ځکه اکسیجن په  $183^\circ C$  کې په ایشیدو راځي او  $N_2$  چې د هوا بنسټیز جز دی، په  $33.4^\circ C$  کې په ایشیدو راځي. په لابراتوار کې اکسیجن د  $KClO_3$

له تجزيې څخه د  $MnO_2$  په شتون کې لاسته راوړي. د سيمابو له اکسايډ څخه هم آکسيجن لاسته راوړل کېدلی شي:




### فعاليت

## له پوتاشيم کلورايټ څخه د اکسيجن لاسته راوړنه

**سامان او د اړتياوړ مواد:** فلاسک، سوري لرونکی سريوېش، زنگون کور نل، ربرې پايپ،  $KClO_3$  د اوبو تشت، تست تيوبونه، تيوب دانې، اوبه، اورلگيت او د تودوخي سرچينه.

**کړنلاره:** لږ څه  $KClO_3$  له  $MnO_2$

سره مخلوط کړئ او په فلاسک کې يې واچوئ، دستگاه د لاندې شکل سره سمه جوړه او د تودوخي سرچينه روښانه کړئ، تست تيوب له اوبو څخه ډک او هغه له اوبو څخه څخه کې په نسکوره بڼه کېږدئ، له آکسيجن څخه يې ډک کړئ، بيا يې د اورلگيت لرگي سره چې د اور لمبه يې مړه وي، امتحان کړئ او بيا د اورلگيت اور اخېستنه وگورئ، ولې مړشوی اورلگيت بيرته روښانه کېږي. د تعامل معادله يې وليکئ.




(10-3) شکل له پوتاشيم کلورايټ څخه د اکسيجن لاس ته راوړنه ښيي



## له هایدروجن پراکساید خخه د اکسیجن لاسته راوړنه

که چیرې هایدروجن پراکساید ته تودوخه ورکړل شي، په اکسیجن او اوبو تجزیه کیږي:



### فعالیت

#### د اوبو بریښنايي تجزیه

**سامان او د اړتیاوړ مواد:** بټری، دوه عدده الکتروډونه، دوه عدده تست تیوبونه، د اوبو تشت او اورلگیت. **ګرفلاره:** الکتروډونه په جلا توګه په هغو تست تیوبونو کې دننه کړئ، چې له اوبو خخه ډک تشت کې په نسکور ډول ایښودل شوي وي، دا الکتروډونه د بټریو له قطبونو سره وصل کړئ.



شکل د اوبو بریښنايي تجزیه ښيي (10-4)

د هایدروجن او اکسیجن شتون د اورلگیت په واسطه و آزمویئ. ولې د هایدروجن حجم د اکسیجن د حجم دوه برابره دی؟ د تعامل معادله یې ولیکئ.


#### د اکسیجن د کارولو ځایونه

د اکسیجن له شتون خخه پرته د حیواناتو او نباتاتو ژوندي پاتې کېدل امکان نه لري، په هغه ځایو کې چې اکسیجن نه وي، د تنفس لپاره هلته له ځانه سره اکسیجن وړي؛ د بیلګې په ډول: لوړې فضا او د سمندرو نو د اوبو لاندې، با لونه له اکسیجن خخه ډک وي او له هغه خخه د تنفس لپاره ګټه اخیستل کیږي، هغه ناروغان چې د هوا اکسیجن په عادي توګه تنفس نه شي کولای، دوی ته خالص اکسیجن په مصنوعي ډول ورکول کیږي.

اکسیجن د اکسي اسیتیلین په څراغونو کې د فلزونو د پرې کولو او ولډینک کولو لپاره په کار وړل کیږي، د الکولو محلول له اکسیجن سره په مصنوعي سپور می کې د سون د موادو په توګه په فضا کې کارول کیږي.


## Ozone اوزون

اوزون روبښانه او بی رنگه گاز دی، چې په  $-111.3^{\circ}C$  کې په ایشیدو راځي او ډیر زهري گاز دی. اوزون درې اتومي مالیکول د اکسیجن دی او د اکسیجن د الوتروپیو یوه بڼه ده. د بریښنا د تولید د ماشینونو په نژدې ځایونو کې او په هغه ځایونو کې چې تندر (الماسک) ولگېږي، د اوزون تخریش کوونکی بوی پزې ته رسېږي. د اوزون په مالیکول کې د اړیکو اوږدوالی د سوپراکسایدو ( $O_2^-$ ) په مالیکول کې د اړیکو له اوږدوالي سره برابر دی او د یوه گونې او دوه گونې اړیکې تر منځ منځنی حد دی چې په دې مالیکول کې شتون لري، لاندې ریزونانسي جوړښت پورتنی مطلب روښانه کوي:



اوزون په 1787 کال کې وان موسم (Van Masum) تر لاسه کړ. د ځمکې له سطحې څخه 50-100km لوړه په 15-24km پیر والي واقع شوی دی او د لمر د ماورای بنفش وړانگو د تصفیې یوه طبقه یې جوړه کړې ده.


د ماورای بنفش وړانګې مالیکولي اکسیجن په اوزون تبدیلوي، چې د یو مول په ترکیب کې  $163.4KJ/mol$  انرژي په لگښت رسېږي.




(10 - 5) شکل د اوزون په مالیکول کې د اړیکو اوږدوالی

د اوزون ثابت د اکسیجن له مالیکول څخه لږ دی او د هغه په مالیکول کې د اتومونو تر منځ اړیکو زاویه  $117^{\circ}$  ده.


اوزون له فلورین څخه وروسته غښتلی اکسیدایز کوونکی دی؛ د بیلګې په ډول: اوزون د ډیرو فلزونو سلفایډونه په سلفیتونو بدلوي چې د هغو له ترکیبي سلفرو څخه اته الکترونه ( $8e$ ) جلا کوي:



اوزون امونیا په امونیم نایتریت تبدیلوي:




اوزون په اسانۍ سره جلا کیږي، چې مالیکولي اکسیجن او اتومي اکسیجن (نوی زېږېدلی) تولیدوي:





له اوزون څخه د څښلو د اوبو په تصفیه کولو او د روغتونونو د هوا د تصفیې او پاکولو لپاره د سپرې په توګه ګټه اخیستل کیږي. د فاضلیو اوبو تصفیه کول، د مومو، تیلو او منسوجاتو د بې رنگه کولو لپاره له اوزون څخه ګټه اخیستل کیږي.

اوزون د مالیکولي اکسیجن د بهیر د ډیر شدت له امله او د مالیکولي اکسیجن ( $O_2$ ) له تراکم څخه په  $77K$  ( $-196^\circ C$ ) تودوخې کې لاس ته راځي. اوزون د چاودیدونکو توکو خاصیت لري او له خطر سره مل دي. اوزون په اوبلو محلولونو کې د اکسیدایز کونکي په توګه عمل کوي او د هغه ټاکلی پوتنسیال 2.07 ولته دی.



د اوزون ګاز له نورو موادو سره په ډیره چټکۍ تعاملونه سرته رسوي:




د اکسیجن نور مهم مرکبونه له سوپر اکسایدونو څخه عبارت دي، چې د هغوی بیلګه کیدای شي  $BaO_2$  وړاندې کرل شي، دا مرکبونه له رقیقو تیزابونو سره تعامل کوي، هایډروجن او اکساید جوړوي.

هایډروجن پراکساید یوه غلیظه مایع ده چې د هغې د ایشیدو درجه  $150C^\circ$  او په  $-0.89^\circ C$  کې کنگل کیږي. د اکسیجن ( $O_2$ ) د اکسیدیشن درجه په دې مرکبونو کې 1- ده.

10 - 3 - 2 : **سلفر** (Sulfur)

سلفر په طبیعت کې د فلزونو د سلفایدونو او هم په عنصری بڼه شتون لري او په بیلا بیلو الوتروپو په بڼو لیدل کیږي، چې د ځینو الوتروپو جوړښت یې تراوسه ټاکل شوی نه دی. د سلفر دوه ډوله معمولي بلورونه اورتو رامبیک (*orthorambic*) (مخامخ کنجونه) او مونو کلینیک (*monoclynic*) (ځانګړي بڼه) شتون لري چې د  $S_8$  له مالیکولونو څخه جوړ شوي دي او دا مالیکول د لاندې شکل سره سم ډګر یز زنجیر جوړښت لري:




(10 - 6) شکل د  $S_8$  د مالیکول کریز زنجیری جوړښت

سلفر په نیغ ډول له فلزونو سره تعامل کوي او اړونده سلفایدونه جوړوي، د القلي فلزونو او د ځمکینو القلي فلزونو د عناصرو سلفایدونه د هغوی د مالګو له خواصو سره سمون لري. فلز د کټیون په توګه او سلفر د انیون

په توگه خپل ځان بنکاره کوي، چې په اوبو کې منحل دی، د نوموړو مالگو د هایدرولیز امکان هم شته دی، که چېرې د فلزونو په سلفایدونو باندې تیزاب وړ زیات شي، د هایدروجن سلفاید  $H_2S$  گاز ازادېږي چې زهري دی او د انسانانو د ستوماتیا او قهر لامل گرځي.

## د سلفر لاسته راوړنه

سلفر په یو کال کې د 15 میلیون ټنو په کچه د فرسج د میتود پر بنسټ را ایستل کېږي. په دې میتود کې



شکل (10 - 7) د سلفر را ایستل د فرسج په طریقه


د کارکولو لاره داسې ده، چې اوبو ته د  $160^\circ C$  په کچه تودوخه ورکوي او په عین وخت کې د ډېر فشار په واسطه هوا هغه ته وردننه کوي، ترڅو د اوبو له ایشیدو څخه مخنیوی وشي، دا اوبه د پایپ په واسطه سلفرو ته وردننه کوي چې سلفر ویلی کېږي، په داسې حال کې ویلې شوې سلفر د پایپ په واسطه ایستل کېږي. چې له ازادې هوا سره ځانته د ایمیولیشن بڼه غوره کوي. دا چې د سلفر د ایمیولیشن د بڼې کثافت د اوبو په نسبت لږدی نو پردې بنسټ د اوبو پر سطحه ځای

نیسي او د منځني پایپ په واسطه یې جلا کوي.

د امریکا په متحده ایالتونو کې 60% سلفر په عصري بڼه په پورتنی طریقه د تکزاس او لوزیانا (Texas and Louisiana) د ایالتونو د ځمکې د لاندنیو برخو څخه را ایستل کېږي او 40% پاتې شونی سلفر د سون د موادو له فوسیلونو څخه مخکې له دې چې وسوځول شي، په لاس راوړي او هم د سون د موادو له سوځیدو څخه لاسته راغلی  $SO_2$  په چټکتیا سره ارجاع او سلفر لاس ته راوړي.


## د سلفر مهم اکسایډونه

د سلفر مهم اکسایډونه له  $SO_2$  او  $SO_3$  څخه عبارت دي، چې  $SO_2$  د گاز په حالت دی او په  $10^\circ C$  تودوخې کې په ایشیدو راځي.  $SO_2$  د سلفر له سوځیدو څخه د هوا په شتون کې لاسته راځي:




د پورتنی تعامل ترمودینامیکي ځانگړتیاوې روښانه کوي چې  $SO_2$  له لومړنیو موادو کوم چې هغه ورڅخه ترلاسه شوي دي، با ثباته دي؛ خو د هغه تبدیلیدل په  $SO_3$  هم د اکزوترمیک له تعاملونو له ډولونو څخه

دي او په خپل سر ترسره کيږدي:



خرنگه چې د  $SO_2$  او اکسيجن تعامل د  $SO_3$  په جوړيدو کې ډير سست دی؛ نو له دې کبله که چيرې وناديم اوبيا پلاتين د کتلست په توگه په کار يورل شي، تعامل به په چټکتيا سره ترسره شي.




## فعاليت




د سلفر ډای اکسايډ ماليکول څو اتومه لري او په هغه کې ولانسي الکترونونه څو عددونو ته رسيږي؟

سلفر ډېر زيات تېزابونه لري چې بيلگې يې  $H_2SO_4$ ,  $H_2SO_3$ ,  $H_2S_2O_8$  (پراکسي سلفوريک اسيد) او نور دي. د هغه تعامل له اوبو سره، د غليظو مايعو مرکبونو  $H_2SO_4$  او  $H_2S_2O_7$  (سلفوريک اسيد او ډای سلفوريک اسيد) له جوړيدو لامل گرځي،  $H_2S_2O_7$  مخکې د پاړو سلفوريک اسيد (*Pyrosulphuric acid*) په نامه هم ياد شوی دی او د اوبو په واسطه د هغه رقيق کول د  $H_2SO_4$  د جوړيدو لامل کيږي. د  $H_2SO_4$  تعامل له اوبو سره اکزوترميک *Exothermic* دی او خطر ونه راپېښوي؛ نو بايد سرته رسولو کې يې احتياط وشي.

سلفوريک اسيد دنورو مرکبونو اوبه جذبوي؛ د بيلگې په ډول:



سلفوريک اسيد په لوړه تودوخه کې مس حل وي او اړونده مالگه جوړوي:






د يادولو وړده، دا چې  $H_2SO_4$  په رقيقو محلولونو کې خپل اکسيدي خاصيت له لاسته ورکوي، په دې حالت کې مس (*Cu*) نه شي اکسيدي کولای.

## د سلفر کیمیايي خواص:


د سلفر تعامل له فلزونو سره:  $S_{(s)} + Fe_{(s)} \xrightarrow{\Delta} FeS_{(s)}$

### سلفوریک اسید یا د گوگړو تیزاب


سلفوریک اسید ډیر غښتلی تیزاب او دوه بنسټیزه (دوه پرتونه تولیدوي) تیزاب دی، سلفوریک اسید په کیمیايي صنعت کې نړیوال اهمیت لري، په صنعت کې هغه په ازاده هوا کې د سلفر له سوځیدو څخه لاسته راځي، د دې تعامل په لومړي پړاو کې  $SO_2$  جوړېږي او وروسته  $SO_2$  د ونادیم اکساید ( $V_2O_5$ ) له سطحې سره د تماس په صورت کې په  $SO_3$  تبدیلېږي؛ نو له دې کبله دې طریقي ته د تماس طریقه (Contact Process) وايي،  $SO_3$  په اوبو کې حل او په  $H_2SO_4$  بدلون مومي، په لابراتوارونو کې سلفوریک اسید له  $1.84 \frac{g}{m^3}$  (98%) کثافت او  $18 \text{molar}$  له غلظت سره تر لاسه کوي:



سلفوریک اسید د نایتروژین په طریقه [د سربي کوتی (lead chamber)] داسې په لاس راځي چې سلفر ډای اکساید ( $SO_2$ ) د  $NO_2$  په واسطه تر  $SO_3$  پورې اکسیدایز کوي، په پایله کې  $NO_2$  په  $NO$  تبدیلېږي او وروسته بیرته د هوا د اکسیجن په واسطه په  $NO_2$  تبدیلېږي چې بېرته په بهیر کې شاملېږي:




د امریکا متحده ایالتونه 60% سلفوریک اسید د تماس په لارې او 40% د نایتروژین په طریقه برابروي. سلفر ترای اکساید په زیاته کچه په اوبو کې حل کیدونکي دی. د هغه له دې خاصیت څخه گټه اخلي، چې سلفوریک اسید د تجارتي موخو لپاره لاسته راوړي، سلفوریک اسید په اوبو کې په زیاته کچه حل وي او په ټاکلو غلظتونو سلفوریک اسید لاسته راوړي چې داسې غلیظ محلولونه د اولیوم (Oleum) په نوم یا ډیرې . د اولیوم فورمول  $H_2O \cdot nSO_3$  دي؛ د بیلگې په ډول: که چیرې  $n = 2$  وي، په لاندې ډول د گرگړو د تیزابو دوه مالیکولونه لاسته راځي:



### د سلفوریک اسید کیمیايي خواص



سلفوریک اسید له هغو فلزونو سره چې له هایډروجن څخه د لوړ ولتاژ په پیل کې ځای لري، عمل کوي او د تیزابونو هایډروجن ازادوي:



خو غلیظ سلفوریک اسید د پورتنیو ځانگړتیاو لرونکو فلزونو سره تعامل کوي، د سلفر ډای اکساید گاز او اوبه د اړونده فلزونو سلفیټونه جوړوي:



د گوگړو غلیظ تیزاب غیر فلزونه اکسیدایز کوي:



## د سلفوریک اسید کارول

### د سلفوریک اسید کارول په لاندې ډول لنډیږي:

- 1 - سلفوریک اسید د تیزابي مالگو د جوړولو لپاره په کار وړل کیږي، د پترولو او فولادو په صنایعو کې د ناپاکیو د لرې کولو لپاره کارول کیږي.
- 2 - سلفوریک اسید په ذخیره یي بټریو کې د الکترولیتو توکو په توګه کارول کیږي.
- 3 - د ربرونو، پلاستیکو، مصنوعي وریښمو، منسوجاتو، دارو، رنگونو او چاودیدونکو موادو په صنایعو کې ورڅخه کار اخیستل کیږي.
- 4 - په کیمیايي سرو کې (د کلسیم سوپر فاسفیټ او امونیم فاسفیټ) له سلفوریک اسید څخه ګټه اخیستل کیږي.
- 5 - د اوبو جذبونکې مادې په توګه په لابراتواري موادو کې (د یترجنت په توګه) ورڅخه ګټه اخیستل کیږي.

### 10 - 4 : د دوره یي جدول د VA ګروپ عناصر

د دې ګروپ عناصر چې نایتروجن (N)، فاسفورس (P)، آرسنیک (As)، انیمونی (Sb) او بسموت Bi دي، 5 ولانسي الکترونونه لري. د کوټې په تودوخه کې نایتروجن بې رنگه ګاز، فاسفورس د مومو په شان (سپین، سور او تور) آرسنیک جامد خاورین فولادې، انیمونی جامد د اوبو ډوله سپین رنگ او بسموت روښانه ګلابي رنگ او فلزي جلا لري چې N او P تیبیک غیر فلزونه او Bi شبه فلزونه، As او Sb فلز دي. د دې ګروپ د عنصر د باندني قشر الکتروني جوړښت  $ns^2np^3$  دی، په مرکبونو کې +5 تر -3 پورې د اکسیدیشن نمبرونه ځان ته غوره کولای شي، د درې الکترونونو په اخیستلو د خپل پیږود د نجیبه ګاز حالت او د 5 الکترونونو په ورکولو د مخکیني پیږود د نجیبه ګاز حالت ځانته غوره کوي، د پنځم ګروپ د عناصرو ځینې فزیکي خواص او الکتروني جوړښت په لاندې جدول کې لیکل شوي دي:

(10-8) د دوره يي جدول د VA گروپ د عناصرو يوشمير ځانگړتياوي.

عنصر	7N	15P	33As	51Sb	83Bi
الکتروني جوړښت	$He2s^2 2p^3$	$Ne3s^2 3p^3$	$Ar3d^{10} 4s^2 4p^3$	$Kr4d^{10} 5s^2 5p^3$	$Xe5d^{10} 6s^2 6p^3$
دعنصر شعاع	115	171	212	222	76
ايوني شعاع په pm	$(N^{3-})$	$1012^{(P)^{3-}}$	$947^{(As)^{3-}}$	$834^{(Sb)^{3+}}$	$703^{(Bi)^{3+}}$
دايونايژيشن انرژي په $KJ/mol$	1402 2856	1903 2910	1797 2836	1590 2443 1610	
برېښنايي منفيټ	3.0	2.1	2.0	1.9	
کثافت $g/cm^3$	0.879	1.823	5.778	6.697	9.808
دويلي کيدو ټکي په K	63	317.1	1089	903.7	544.4
دپاشيدو ټکي په K	77.2	553.5	888	1860	1837

10 - 4 - 1: نايټروجن (Nitrogen)


نايټروجن د پنځم گروپ لومړنی عنصر دی، د انرژي دوه سوپې لري، چې په خپل فرعي سوپې کې د درې الکترونونو په لرلو سره درې اشتراکي اړيکې ( $N \equiv N$ ) تړي او کلک مالیکول جوړوي؛ نو د تېبل گاز يا Azote په نوم يادېږي. د نايټروجن په مرکبونو کې د اکسیديشن نمبرونه له 5 + څخه تر 3- پورې دي، دا عنصر په طبيعت کې دوه ايزوټوپونه ( $^{17}N$  (99.635%) او  $^{15}N$  (0.365%)) لري. د هوا د اتموسفير 78% او د انسان د بدن 35% کتله نايټروجن جوړه کړې ده، نايټروجن بې رنگه، بې بويه او بې خونده گاز دی، نايټروجن په طبيعت کې په مالیکولي شکل موندل کېږي او د هغه د اړيکو انرژي  $942Kj/mol$  ده چې له  $CO_2$  څخه وروسته ځای لري.




## کیمیایی خواص

### له غیر فلزونو سره د نایتروجن تعامل

نایتروجن د کتلست، تودوخی او ډیر فشار په شتون کې له هایدروجن سره تعامل کوي او امونیا جوړوي:





نایتروجن له اکسیجن سره هم تعامل کوي او نایتروس اکساید (نایتروجن (II) اکساید) جوړوي:



### له فلزونو سره د نایتروجن تعامل

نایتروجن له Ca او Mg سره تعامل کوي او نایترايدونه جوړوي:




## فعالیت



### له امونیم نایتريت څخه د نایتروجن لاسته راوړنه

سامان او د اړتیاوړ مواد: امونیم نایتريت، د تودوخی سرچینه، ستیند له دوو پایو او گیرا سره،



8 - 10 د امونیم نایتريت څخه د نایتروجن لاس ته راوړنه

ترمامتر، ربرې تیوب، زنگون کورې نل، د اوبو ډک تشت، دوه عدده تست تیوبونه.


**کړنلاره:** د ستگاه له لاندې شکل سره سمه

برابره کړئ او په یوه بالون کې لږڅه امونیم نایتريت واچوئ، د بالون خوله د دوه سوري لرونکي کارکي سرپوښ په واسطه وتړئ، د هغه په یو سوري کي ترمامتر او په بل سوري کې یې زنگون کورې نل چې له بل زنگون


کورې نل سره د ربرې تیوب په واسطه وصل شوی دی، وتړئ او له اوبو څخه ډک تشت کې چې د هغه د پاسه له اوبو څخه دوه ډک تیوبونه کېښودل شوي دي، د دې تست تیوبونو په خولې کې دننه کړئ، د بالون د ننه توکو ته تودوخه ورکړئ، بیا خپلې لیډنې د دې فعالیت له سرته رسولو څخه ولیکئ او هغه گازونه چې په تست تیوبونو کې ټول شوي دي، وټاکئ او د تعامل معادله یې ولیکئ.

## د نایتروجن مهم مرکبونه په لاندې ډول دي امونیا



د پنځم گروپ ټول عنصرونه له هایډروجن سره تعامل کوي او مرکبونه جوړوي، چې د هغوی مهم مرکب امونیا ده. د امونیا فورمول  $NH_3$  دی، امونیا د نایتروجن او هایډروجن له مستقیم تعامل څخه لاس ته راوړي:





د پنځم گروپ د عنصرونو هایډروجن لرونکی لومړی مرکب امونیا ( $NH_3$ ) ده، چې هغه د جوړوونکي عنصرونو له نیغ تعامل څخه په پورتنی ډول لاس ته راځي، دا تعامل په  $100-1000 atm$  فشار،  $400-550^\circ C$  تودوخې او دکتلستونو په شتون کې؛ لکه  $Fe_2O_3$ ، ترسره کیدای شي. په صنعت کې امونیا د کلسیم سیانو امید او د اوبو د پراسونو له تعامل څخه د ډیر فشار په شتون کې لاس ته راځي:





که چیرې امونیا اکسیدیشن شي، په پایله کې  $NO$  گاز لاس ته راځي چې دا تعامل د کتلست په شتون کې ترسره کیږي:



سر بیره پر دې چې د لومړي تعامل د تعادل ثابت له دویم تعامل له تعادل ثابت څخه لوی دی؛ خو د پلاټین کتلست د دویم تعامل لوری د محصولونو د جوړیدو ته په  $100K$  تودوخه کې چټکتیا وربخښي:



**نایترايدونه:** نایتروجن د فلزونو سره د نایترايدونو په نوم مرکبونه تولیدوي، چې ښایي د ایوني او یا کوولانت اړیکې پر بنسټ دا مرکبونه جوړ کړي. د دې مرکبونو بیلگې کیدای شي  $Li_3N$ ،  $Zn_3N_2$ ، د ځمکنیو القلیو فلزونو نایترايدونه او نور وړاندې شي، چې له مرکبونو څخه یې د هایډرولیز په پایله کې امونیا جوړیږي:



د  $IV$ ،  $III$  او  $V$  گروپونو عناصرو نایترايدونه؛ د بیلگې په ډول:  $Si_3N_2$ ،  $BN$  او  $P_3N_5$  زیاتره کوولانسي اړیکې لري.


## د نایتروجن اکسایدونه

په لاندې جدول کې د نایتروجن د اکسایدونو ځینې خواص او ځانګړتیاوې وړاندې شوي دي:


(10 - 9) جدول: د نایتروجن د اکسایدونو فزیکي خواص

$N_2O_5$	$NO_2$	$N_2O_3$	$NO$	$N_2O$	د اکساید ډول ځانګړتیا
$30^\circ c$	-	-102	-163.6	-98.8	د ویلې کیدو ټکی
$27^\circ c$	-	5Q.4	-151.8	5.-88	د ایشیدو ټکی
5+	+4	+3	+2	1	د $N_2$ د اکسیدیشن نمبر


په دې اکسایدونو کې د نایتروجن د اکسیدیشن نمبر له 1+ څخه تر 5+ پورې دي؛ خو د نایتروجن نور اکسایدونه هم شته، چې بسیط فورمول یې  $NO_3$  او فعاله مواد دي، یوازې د سپکتر په واسطه د هغوی شتون ټاکل کیدای شي. د نایتروجن ټول اکسایدونه کیدای شي، چې د تودوخې په واسطه د امونیم نایتريت له تجزیې څخه په لاس راوړل شي:



$N_2O$  یو بې رنگه گاز دی چې د هغه کیمیايي فعالیت لږ او زهري توب یې د نایتروجن له نورو اکسایدونو څخه لږ دی. د دې گاز تجزیه په  $550^\circ C$  تودوخه کې شونې ده، چې په پایله کې یې نایتروجن او اسیجن لاسته راځي، نایتروجن مونو اکساید له اسیجن سره په آسانی تعامل کوي او د  $NO_2$  قهوه یي رنگه گاز تولیدوي:



د پورتنی تعامل چټکتیا نیغ پر نیغ د فشار  $[NO]$ ، او  $[O_2]$  د غلظت سره تناسب لري؛ نو له دې کبله د تعامل میخانیکیت باید په لاندې توګه وي:



## د نایتروجن د هلایدونو مرکبونه


نایتروجن څلور ډوله هلاید مرکبونه جوړوي، چې له  $NF_3$ ،  $N_2F_2$ ،  $N_2F_4$ ،  $NCl_5$  څخه عبارت دي. د  $NF_3$  او  $N_2F_2$  مرکبونه د  $NH_4F$  د محلول د الکترولیز په پایله کې تر لاسه کیږي، چې له خالص هایدور فلوریک اسید سره شتون ولري.  $N_2F_4$  د  $NF_3$  د بریښنايي تخلیې په وخت کې چې د سیمابو پراسونه

شتون ولري، لاس ته راځي.


نایټروجن ترای فلوراید یو با ثباته گاز دی، چې امونیا ته ورته جوړښت لري.

## د نایټروجن لاسته راوړنه

نایټروجن له مایع هوا څخه د پرله پسې تقطیر د عملیې په واسطه لاسته راوړل کېږي، داسې چې هوا مایع کوي. نایټروجن په  $196^{\circ}C$  او اکسیجن  $183^{\circ}C$  په ایشیدو راځي. په لابراتوار کې نایټروجن له امونیم نایټرایټ څخه لاسته راوړل کېږي:



د هایدرازین او د اکسیجن له تعامل څخه هم نایټروجن لاسته راوړي:




## د نایټروجن کارول





نایټروجن د بیلابیلو کیمیايي سرو او چاودیدونکو موادو (ډینامټ او TNT) په جوړولو کې کارول کېږي، د هغو موادو په ترکیب کې چې د انسانانو په وجود کې انرژي تولیدوي، بنسټیزه برخه لري. همدارنگه د هستوي تیزابونو DNA او RNA (چې د ارثي خواصو د لیرلو او په حجرو کې د پروټین د جوړولو دنده لري) په ترکیب کې، پروټینونو او ویتامینونو کې پیدا کېږي.

## د نېټرو تیزاب یا نایټریک اسید

د نایټریک اسید فورمول  $HNO_3$  دی او یو غیر عضوي مهم تیزاب دی، چې د 68% په غلظت جوړیدلای شي، کتلوي کثافت یې  $1.42 \frac{g}{cm^3}$  دی، نایټریک اسید مایع حالت لري، له لاندې معادلې سره سم تجزیه کېږي:




نایټریک اسید غښتلی اکسدايز کونکی خاصیت لري، له هایدروجن څخه وړاندې او له هایدروجن څخه وروسته فلزونه (د فلزونو د ولټاژ سلسله) او ځینې غیر فلزونه اکسدايز کوي:



10 - 4 - 2 : فاسفورس (Phosphorus)


فاسفورس هم په VA گروپ کې ځای لري، چی په نړۍ کې د کاني منگونو په بڼه؛ لکه: کلسیم فاسفیټ  $(Ca_3(PO_4)_2)$  او فلوراپایټ  $(Ca_5(PO_4)_3F)$  موندل کېږي. عنصری فاسفورس له کلسیم فاسفیټ څخه

د شگې ( $SiO_2$ ) او کوک (سکارو) په شتون کې لاسته راوړي:




فاسفورس درې الوتروپې لري، چې له سپینو، سرو او تورو الوتروپې څخه عبارت ده، سپین فاسفورس ( $P_4$ ) ډیر فعال دی، په هوا کې سوځي، څرنګه چې په اوبو کې نه حل کیږي؛ نو له دې کبله په اوبو کې ساتل کیږي، تور فاسفورس له سپین او سره فاسفورس څخه په لوړ فشار کې لاسته راځي.


سپین فاسفورس له فلورو اپایت څخه د سکرو او شګو په شتون کې لاسته راوړي:



فاسفورس په هوا کې سوځي چې ترڅو  $P_4O_{10}$  جوړ شي:



بیا هغه له اوبو سره یو ځای کوي فاسفوریک اسید (اورتو فاسفوریک اسید) جوړوي:



فاسفورس د نباتاتو د ودې لپاره اړین عنصر دی؛ نو کیمیايي سرې د فاسفیتونو مرکبونو له ډلې څخه دی؛ سربیره پر دې فاسفورس د دارو او پاک کوونکو موادو په جوړولو کې کارول کیږي.

### 10 - 5 : IVA گروپ عنصرونه

په دې گروپ کې شامل عنصرونه کاربن ( $C$ )، سلیکان ( $Si$ )، جرمینم ( $Ge$ )، قلعې ( $Sn$ ) او سرب ( $Pb$ ) دي. کاربن او سلیکان غیر فلزونه دي، د کاربن مرکبونه د شل میلیونو څخه ډیر دي، کاربن او سلیکان هم صنعتي اهمیت لري، جرمینم شبه فلز دی، د هغه کاني ډبرې لږ موندل کیږي، قلعې او سرب هغه فلزونه دي چې په مرکبونو کې د  $2 +$  او  $4 +$  اکسیدیشن نمبرونه ځانته غوره کوي، د دې گروپ د عنصرونو له باندیني الکتروني قشر له جوړښت  $ns^2np^2$  څخه عبارت دی.

په لاندې جدول کې د IVA گروپ د عنصرونو یو شمیر ځانګړتیاوې لیکل شوي دي:

10 - 10 جدول د IVA اصلي گروپ د عنصرونو ځانګړتیاوې

عنصرونه	$6C$	$14Si$	$32Ge$	$50Sn$	$82Pb$
فزیکي ځانګړتیاوې					
اتومي کتله	12	28.086	72.59	118.69	207.19
الکتروني جوړښت	$2S^22P^2$	Ne $3S^23P^2$	$4S^24P^2$	$5S^25P^2$	$6S^26P^2$
اتومي شعاع په nm	-	0.134	0.139	0.158	0.175
د ایشیدو درجه په $^{\circ}C$	830	2680	2830	2270	17.25
د ویلي کیدو درجه په $^{\circ}C$	3727.8	1410	927.4	231.9	327.9
کثافت $g/cm^3$	2.26	1.33	5.32	7.30	7.30

د دې گروپ د نماینده په توګه کاربن مطالعه کوو:

## کاربن (Carbon)

کاربن  $1S^2 2S^2 2P^2$  الکتروني جوړښت لري، د هغه د مرکبونو شمير زيات او ډېر اهميت لري چې د عضوي کيميا يوه مهمه برخه يې جوړه کړې ده. په مرکبونو کې د کاربن اتوم د تحریک په حالت کې دی او  $1S^2 2S^1 2P^3$  الکتروني جوړښت لري؛ خو په ځينو غیر عضوي مرکبونو کې د  $C^{-4}$  په بڼه هم لیدل کېږي؛ د بیلگې په ډول:  $Be_2C$ ،  $Al_4C_3^{+3}$  او نور، کاربن د 4- تر 4+ پورې اکسیدیشن نمبرونه په مرکبونو کې لري. د هغه ځانگړې ځانگړتیاوې دا دي چې اتومونه يې په خپل منځ کې هم اړیکې يې تړلي او عضوي مرکبونه يې جوړ کړي دي. د کاربن غیر عضوي مرکبونه  $CO$ ،  $CO_2$ ، د کاربن تیزاب، کاربایډونه او کاربونیټونه دي چې د منرالونو په بڼه د ځمکې د قشر په ترکیب کې برخه لري، د عضوي مرکبونو بنسټ او د انسان د بدن 18% د کاربن عنصر جوړه کړې ده، په عمومي توگه د کاربن اتومونو کوولانسي اړیکې جوړې کړې دي چې ډیر زیات اوږده زنځیرونه، لویې او وړې کړۍ يې جوړې کړې دي. په دې زنځیرونو او کړيو کې د کاربن د اتومونو ترمنځ یوه گونې، دوه گونې او یا درې گونې اړیکې لیدل کېږي؛ حتی 1.5 اړیکه هم لیدل شوی ده، چې هغه کیدای شي په بنزین کې د ریزونانس په حالت کې ولیدل شي، سلیکان او سلفر هم د کاربن په بڼه اړیکې ( $-C-C-$ ) جوړولای شي؛ خو بې ثباته دي او د هغوی مرکبونه هم د کاربن د مرکبونو په نسبت بې ثباته وي، د دې دريو عناصرو د اړیکو انرژي د زنځیر د جوړیدو لپاره  $-X-X-X-$  په لاندې سلسلې کې لیدل کېږي:

$$\Sigma(C-C) = 360 \text{ Kj/mol}$$

$$\Sigma(Si-Si) = 176 \text{ Kj/mol}$$


$$\Sigma(S-S) = 213 \text{ KJl/mol}$$

د کاربن دوه الوتروبي ډیر ارزښت لري، چې له گرافیت او الماس څخه عبارت دي، گرافیت د تودوخې او تر ډیر فشار لاندې په لږ وخت کې په مصنوعي الماس تبدیلېږي.

(په خپل سر پروسه) (گرافیت)  $C$  → (الماس)

(د ډیر فشار لاندې) الماس C → (گرافیت)


د کاربن د الوتروپي نوې بڼه په 1985 کال کې د انگرېزانو څېړونکو له ډلې په واسطه د هنري کروټو د




شکل د کاربن الوتروپي گانې

لارښوونې تر لاندې په پخوانيو با ارزښته ډبرو کې کشف شوې ده، په هغې کې د کاربن 60 اتومونو یو له بل سره یوځای د  $C_{60}$  مالیکول پې جوړ کړې ده چې د فوټ بال اويا د ساکر توپ بڼه لري او د فولیرنس په نوم یاد شوی دی. د فولیرنس د کشف له امله ددې گروپ پوهانو د نوبل جایزه په 1996م کال کې واخېستله.

د طبیعي کاربن ایزوتوپونه  $^{12}_6C$  او  $^{13}_6C$  دي چې په نړۍ کې د هغه دخپریدو سلنه په وار سره 98.89% او 0.11% ده؛ خو په طبیعت کې  $^{14}_6C$  ایزوتوپ هم شتون لري، چې د اتموسفیر په لوړو طبقو کې د لاندې هستوي تعامل په پایله کې جوړېږي:






د  $^{14}_6C$  د عمر د اوږدوالي نیمايي یې 5568 کاله دی او د  $\beta$  وړانگو په خپرولو په نایتروجن تبدیلېږي:



د ژونديو موجوداتو په مرکبونو کې د  $^{14}_6C$  او  $^{12}_6C$  ایزوتوپونه د تعادل په حالت کې دي او د هغوی د تعادل نسبت  $\frac{^{14}C}{^{12}C} = 10^{-12}$  او ثابت دی؛ خو که چیرې ژوندي موجودات یعنې نباتات او حیوانات له نړۍ سره اړیکه پرې کړی، د پورتنی تعادل نسبت گډوډېږي، د  $^{14}_6C$  تجزیه او کمښت منځ ته راځي، حیوانات او نباتات له مرگ سره مخامخ کېږي او د هغه کچه له منځه ځي، د کاربن د دې ځانگړتیا په کارولو سره د لرگیو توکو یا د انسانانو د جسدونو او یا ژویو د نیمايي عمر د اوږدوالي د ټاکلو لپاره چې له 15 څخه تر اعظمي حد 30 زره کاله مخکې تر اوسه ژوند کړی وي، په 10% دقت سره کیدای شي گټه واخېستل شي.

د کاربن مرکبونه د کاربن له بیلابیلو اکسیدیشن نمبرونو سره په نړۍ کې شتون لري؛ خو کاربن په خالص او عصري بڼه هم موندل کېږي؛ نوځکه په لابراتوار کې د هغه لاسته راوړنې ته اړتیا نه لیدل کېږي. کاربن له فلزونو او غیر فلزونو سره تعامل کوي او هم فلزونه د هغو له کاني ډبرو څخه د ارجاعي د عملي په واسطه ارجاع او جلاکوي.





### کاربن مونو اکساید (CO)


کاربن مونو اکساید یو بې رنگه، بې بویه، بې خونده او ډیر زهري گاز دی، د موټرونو د انجنونو، کباب پخولو منقلونو کې، د سکرو تازه کول، په بخاریو کې د سکرو د نا مکمل سوخیدلو په پایله کې تولیدیږي، د وینې له هیموگلوبین سره د کاربوکسي هیموگلوبین ترکیب جوړوي او د وینې په واسطه بدن ته د اکسیجن د انتقال مخنیوی کوي؛ نو ځکه د خپه کیدو او مرگ لامل گرځي:

### کاربن ډای اکساید (CO<sub>2</sub>)

کاربن ډای اکساید بې رنگه، بې بویه او بې خونده گاز دی، په هوا کې 0.04% شتون لري، د عضوي مواد د سوخیدو او د چوڼي د جوړولو په بهیر کې تولیدیږي:




په کاربونیټونو باندې د تیزابو نو د اغیزې له امله هم کاربن ډای اکساید لاسته راځي:




جامدشوی کاربن ډای اکساید د وچ یخ (DryIce) په نوم یا ډیبري. په اوبو کې په ښه ډول حل کیږي او دې محلول ته د اوبو سوډا ویل کیږي.

کاربن ډای اکساید تیزابي خاصیت لري، له اوبو سره تعامل کوي کاربونیټک اسید جوړوي:



کاربن ډای اکساید له اوبو سره د فوتو سنتیز په عملیه کې گلوکوز جوړوي:





## د لسم څپرکي لنډيز



- غیر فلزونه هغه عناصر دي چې د هغو د  $P$  باندنی انرژيکی اوربیتالونه د الکترونونو په واسطه د ډک کیدو په حالت کې دي او د الکترونونو په اخیستلو خپله باندنی انرژيکی سویه په اتو الکترونونو پوره کوي.
- د اووم اصلي گروپ عناصر د هلوچنونو (Halogens) په نوم هم یادېږي. هلوچن (د مالګې جوړونکی) په معنا دی چې د خوړو مالګه ( $Tabletsalt$ ) د هغوی د بېلګو یوه ده او له  $I, Br, Cl, F$  او  $At$  عناصر څخه عبارت دي.
- د شپږم اصلي گروپ عناصر دکاني ډبرو د جوړونکو عناصرو (Chalcogens) په نوم یا دېږي. چې له  $Te, Se, S, O$  او  $Po$  څخه عبارت دي.
- اوزون په 1787 کال کې د وان موسم ( $VanMasum$ ) په واسطه کشف شو، چې د ځمکې له سطحې څخه  $100Km - 50$  لوړ او په  $24km - 15$  پېر والي شتون لري چې د لمر ماورای بنفش وړانګو په مقابل کې یې یوه طبقه جوړه کړې ده.
- د پنځم گروپ ټول عناصر له هایډروجن سره تعامل کوي، مرکبونه جوړوي، چې د هغه مهم مرکب امونیا  $NH_3$  ده.
- په څلورم گروپ کې  $C, Si, Ge, Sn$  او  $Pb$  شامل دي.
- د کاربن دوه الوتروپي ډیرې با ارزښته دي، چې له گرافیت او الماس څخه عبارت دي. گرافیت د تودوخې او ډیر فشار لاندې په لږ وخت کې په الماس تبدیلېږي.

## د لسم څپرکي پوښتنې

### څلور ځوابه پوښتنې

- 1 - د --- گروپ د عنصرود باندني الکتروني قشر جوړښت  $ns^2np^3$  دی.
- الف - څلورم، ب - شپږم، ج - اووم، د - پنځم.
- 2 - الماس د --- له الوتروپيو څخه دی .
- الف - فاسفورس، ب - المونیم، ج - کاربن، د - اوسپنه.
- 3 - سپین فاسفورس په لنډه هوا کې ---- کيږي .
- الف - متراکم ، ب - چوي ، ج - گاز ، د - مایع
- 4 - په  $H_2SO_3$  کې د سلفر د اکسیدیشن نمبر ---- دي
- الف: 5، ب: -4، ج: +4، د: +6 .
- 5 - د فوسيجن فورمول ---- دي .
- الف -  $COCl_{2(g)}$  ، ب -  $CO_{(g)}$  ، ج -  $Cl_{2(g)}$  + د - هيڅ يو
- 6 -  $H_2O \cdot nSO_3$  د ---- په نوم یا دېږي .
- الف - اوليوم ، ب - ، ج - اور ، د - الف او ب دواړه سم دي

7 - د پنځم گروپ عنصرونه د ----- اکسیدیشن لرونکي دي .  
الف - 5 + ، ب - 3 + ، ج - 3 - د - ټول .

8 - سیانایدونه قوي --- مواد دي .

الف - سمی ، ب - زهري ، ج - الف اوب ، د - هیچ یو .  
9 - هلوجن دا لاندې معنا لري .

الف - مالگه جوړونکي ، ب - مالگه ، ج - غیر مالگه جوړونکي ، د - د کانې تیرو تولیدونکي .

10 -  $H_2O \cdot nSO_3$  تعامل محصول ---- مرکب دی .



الف -  $H_3PO_3$  ، ب -  $H_3PO_4$  ، ج -  $P_4$  د - هیچ یو .

11 -  $CO_{(g)} + Ca(OH)_{2(aq)} \rightarrow$  تعامل محصول عبارت دی له:

الف -  $CaO_{(s)} + CO_{2(g)} + H_2O_{(l)}$  ب -  $CaCO_{3(s)} + H_2O_{(l)}$  ج -  $Ca(HCO_3)_{2(aq)}$  د - هیچ یو

12 -  $CaC_2$  د ---- په نوم یا ډیري .

الف - کلسیم ډای کارباید ، ب - کاربایدونه ، ج - کلسیم کارباید ، د - الف او ب سم دي .



### تشریحي پوښتنې

1 - لاندې معادلې بشپړې کړئ:

2. د غیر فلزونو د خاصو ځانگړتیاو په اړه معلومات وړاندې کړئ؟

3. المونیم په لنډ ډول معرفي او د هغولاسته راوړنه د یوې معادلې په واسطه ولیکئ؟

4. د  $xe4f^{14}5d^{10}6s^26p^5$  الکتروني جوړښت په بشپړ ډول ولیکئ؟

5. د هایدرو کلوریک اسید خواص د یوې معادلې په واسطه روښانه کړئ؟

6. د شپږم گروپ د عناصرو استثنایي خاصیت له دلیلونو سره په بشپړه توگه بیان کړئ او د دې گروپ نماینده

اکسیجن معرفي کړئ؟

7. د اوزون مالیکولي جوړښت ولیکئ او د هغه د اړیکو په اړه څیړنه وکړئ؟

8. د پنځم گروپ د عناصرو ځانگړې ځانگړتیا په لنډ ډول روښانه کړئ؟

9. نایتروجن د کتلست ، تودوخې او ډیر فشار لاندې له هایدروجن سره کوم مرکب جوړوي؟ د هغه کیمیايي

معادله له شرایطو په نظر کی نیولو سره ولیکئ؟

10. د کاربن د الوتروپیو د ځانگړتیاو په اړه لنډ معلومات ورکړئ.

# یولسم خړکې

## د شبه فلزونو عناصر

په لسم ټولګي کې مو د کیمیايي عناصرو د ځانګړتیا په اړه معلومات تر لاسه کړي دي او پوه شوي چې عناصر دوه ډوله فلزونه او غیر فلزونه دي. د دې کتاب په نهم څپرکي کې فلزونه او په لسم څپرکي کې غیر فلزونه روښانه شوي دي. ایا داسې عناصر به هم شتون ولري چې د دواړو خواص (د فلزونو او د غیر فلزونو خاصیت) ولري؟ که چیرې شتون لري؛ نو کوم دي؟ د کومو ځانګړتیاو لرونکي دي؟

څرنگه کیدای شي چې دا عناصر وپېژني؟ دا عناصرونه د مندلیف د جدول په کومې برخې کې ځای لري؟ په ټاکلې ډول دا عناصرونه کوم دي؟ او د کوم ځانګړتیاو لرونکي دي؟ په دې څپرکي کې د شبه فلزونو په اړه معلومات وړاندې کېږي، چې ددې څپرکي د لیکل شوو مطلبونو په مطالعه به پورتنیو پوښتنو ته سم ځوابونه ورکړئ.

## 1-11: د شبه فلزونو د عناصرو جوړښت او خواص يې

د کيمياوې عناصرو ځينې د هغوی د ځانگړې الکتروني جوړښت پر بنسټ له شرايطو په پام کې نيولو سره دوه گوني (Amphotric) خاصيت لري؛ داسې چې په ځينو حالتونو کې فلزي خواص او په ځينو نورو حالتونو کې غير فلزي خواص له ځان څخه بښي. هغه عناصر چې د امفوتریک خواص لري، د پريوډيک جدول په منځنۍ برخې کې ځای او د متحول اکسیديشن نمبر لرونکي دي. که چيرې يې په مرکبونو کې د مثبت لوړ اکسیديشن نمبر ځانته غوره کړی وي، نو په رښتيا سره غير فلزي خاصيت يې له ځانه بنودلی دی او ارجاع کوونکی دي؛ دبيلگې په ډول: دکروميم عنصر د شبه فلزونو د عناصرو له ډولو څخه دی، که چيرې دا عنصر په مرکبونو کې د  $+6$  اکسیديشن نمبر لرونکی وي، غير فلزی خواص له ځان څخه ښکاره کوي؛ نو کله چې له مرکبونو کې  $+3$  اکسیديشن نمبر لري، له ځانه فلزي خاصيت رابښي، له قوي القليو سره ارجاعي او د قوي تيزابونو سره د اکسیدې کوونکي خاصيت له ځانه ښکاره کوي.

د شبه فلزونو عناصر ميل لري چې له نورو عناصرو سره کوولانسي مرکبونه جوړ کړي او کتيونونه ( $Me^{n+}$ ) جوړولی نه شی.

### فعاليت



منگان ( $Mn$ ) په مرکبونو کې  $+7$ ,  $+6$ ,  $+4$  او  $+2$  د اکسیديشن نمبرونه ځان ته غوره کولای شي، په کومو اکسیديشن نمبرونو کې غير فلزی خاصيت او په کومو اکسیديشن نمبرونو کې د شبه فلزي خاصيت او د اکسیديشن کوم نمبر په درلودلو سره ځان څخه فلزي خاصيت ښکاره کوي؟

د پورتنیو مطالبو د روښانه کولو لپاره يو جدول ترتيب او په هغه کې د مرکبونو بيلگې يې وليکئ.

بورون او سليکان هم د شبه فلزي عناصرو له ډلې څخه دي، په دې څپرکي کې د دوی خواص، جوړښت او د نورو ځانگړتياو په اړه به هم معلومات وړاندې شي.


## 2-11: د بورون عنصر

د (III) اصلي گروپ د عناصرو د ولانسي قشر د الکتروني جوړښت  $ns^2 np^1$  او بورون د دې گروپ لومړنی عنصر دی چې د شبه فلزي عناصرو د خواصو لرونکی دی، د هغو الکتروني جوړښت ( $5B 1s^2 2s^2 2p^1$ ) دی. لاندی جدول د دې عناصرو ځينې ځانگړتياوې رابښي

(1-11) جدول د بورون د عنصر ځينې ځانگړتياوې

دايونيزيشن انرژي			ايوني شعاع ppm	اتومي شعاع ppm	ايشيدل	ويلې کېدل	ځانگړتياوې عنصر
درمي Kj/mol	دومي Kj/mol	لومړی/ mol					
3657	2422	801	-	80	2550	2300	بورون

د بورون اکسایدونه او هایدروکسایدونه تیزابي خاصیت لرونکي دي او له هایدروجن سره دوه عنصری بیلابیل مرکبونه جوړوي. د ځمکې د قشر % $3.10^{-4}$  برخه یې جوړه کړې ده، د بورون کاني تیرې عبارت له: بوراتونه؛ لکه: گرانیت  $Na_2B_4 \cdot 4H_2O$  بورکس  $(Na_2B_4O_7 \cdot 10H_2O)$ ، کولمانیت  $(Ca_2B_6O_{11} \cdot SH_2O)$  او والکسیت  $(Ca NaB_5O_9 \cdot 4H_2O)$  دي. خالص متبلور بورون د هایدروجن په واسطه د  $BBr_3$  مرکب له ارجاع څخه په لوړې تودوخه کې ( $1500C^\circ$ ) تنگستن فلز د مزو له پاسه لاسته راوړي.




(1-11) شکل د بورون د الوتروپي بلوري جوړښت چې د 12 اتومي انگیزو پر بنسټ جوړ شوی دی


هغه بلورونه چې د تنگستن د سطحې له پاسه جوړېږي. تور رنگ او فلزي ځلا لري. د بورون د بلورونو درې ډوله الوتروپي جوړښتونه پېژندل شوي دي؛ خود هغه یوه بله الوتروپي هم کشف شوي ده چې دهغې له بلورونو څخه په هریو کې 12 اتومه بورون شته او په شلو مخو کې (درې بعدی شکلونه هریو د متساوي الاضلاع مثلث له شلو مخونو سره تنظیم شوي دي، لاندې شکل وگورئ:

### 1-2-11: د بورون مرکبونه.

بورون په لوړه تودوخه کې ( $2000^\circ C$  په شاوخواکې) په ډیرو فلزونو باندې اغیزه اچوي او بورونایدونه جوړوي، دا مواد ډیر کلک او باثباته دي، د فلزونو د برونايدونو ځینې کرسټلي جوړښتونو کې د بورون اتومونه د شبکو په دننه کې ځای نیسي؛ مگنیزیم بوروناید  $(MgBr_2)$  د نورو بورونایدونو پر خلاف هایدرولیز کيږي او د هایدرایدونو بیلابیل مرکبونه جوړوي. د بورون دکان ډبرې د بورکس  $Borax$  او کرنالیت  $(Kernalite)$   $(Na_2B_4 \cdot XH_2O)$  په نوم یا ډیږي، چې په دوی کې  $X$  کیدای شي 10 او یا 7 قیمت ولري. دا ډبرې په اور غورځونکو ځایونو کې موندل کيږي. د بورون لاسته راوړنه داسې ده، چې د دې عنصر کاني ډبرې د تیزابونو په مرسته د بورون په اکساید بدلوي او وروسته بیا بورون اکساید د مگنیزیم په واسطه ارجاع کوي:



د بورون د لاسته راوړلو بله لاره داسې ده، چې د هغه هلوچن لرونکي مرکبونه له هایدروجن سره د تودو او مقاومت لرونکو مزو؛ لکه د تنگستن مزو څخه په لوړه تودوخه کې تیروي:



بورون څو ډوله الوتروپي لري، چې ځینې الوتروپي یې د ایزو په شان رنگ او جامد حالت لري او د ویلې کیدو ټکی یې لوړ دی، د بورون ځینې الوتروپي تیاره قهوه یې رنگ لري، چې د هغوی بلوري شبکې له دولسو اتومو څخه جوړې شوي دي.


د پلاستیکو په موادو کې د بورون مزي ځای پر ځای کوي، چې د هغوی مقاومت له فولادو څخه لوړېږي او له

المونیم خخه خو څلې سپک دی چې ورڅخه الوتکو او سفینو د باډیو په جوړولو کې کار اخستل کېږي.

### 1-1-2-11 بورون د عنصر اکسایدونه


څرنګه چې بورون شنه فلز دی، د هغه اکسایدونه تیزابي ځانګړتیا لري، له بورون خخه وروسته المونیم هم د بورون په ګروپ کې شتون لري چې د هغه اکسایدونه دوه ګونې خاصیت لري. د المونیم اکسایدونه له خاص اهمیت خخه برخمن دي؛ ځکه له هغوی خخه خالص المونیم لاسته راوړل کېږي.

بوریک تیزاب ( $H_3BO_3$ ) کیدای شي، چې د بورکس د تیرو دحل کیدلو له امله د ګوګړو په تیزاب کې لاسته راوړل شي. بوریک تیزاب سپین جامد بلوري مرکب دی، چې په  $171^\circ C$  تودوخه کې ویلې کېږي. د بوریک تیزاب  $B(OH)_3$  مالیکول د اوبو د مالیکول د ازادو جوړه الکترونونو په اخیستلو سره د لیویس د تیزابو په بڼه عمل کوي او کامپلکس مرکبونه جوړوي چې د برونستید په تیزابونو خاصیت لرونکي دي.





د بوریک تیزاب په لرګینو موادو کې؛ د بیلګې په ډول: په کاغذ کې د اور د پر مختګ خنله ګرځي. د اور د سوځیدلو د خطر د کمښت لپاره د بوریک تیزاب 5% د کاغذ په خمیره او یا د کورونو د تودوخې په عایق موادو کې کار ول کېږي.

د غیر فلزونو اکسایدونه د اوبو نه لرونکي تیزابونو په نوم (*Anhydride acide*) یادېږي. که چیرې د غیر فلزونو اکسایدونه هایدريشن شي، د هغوی اړونده تیزابونه لاسته راځي:



### 11 - 2 - 1 - 2: د بورون د عنصر مهم مرکبونه


1 - **بورکاربايد:** که چیرې د بورون عنصر ته په لوړه تودوخه کې له کاربن عنصر سره تعامل ورکړل شي، بورون کاربايد ( $B_{12}C_3$ ) لاسته راځي:



(11-2) شکل د BN (Borazon) فضايي جوړښت

د بورون کاربايد فضايي جوړښت د  $B_{12}$  فضايي جوړښت ته ورته دې چې په دې جوړښت کې د کاربن اتومونه د  $B_{12}$  داتومونو ترمنځ تشه فضايولي ده.


که چیرې د بورون عنصر ته له امونیا سره یو ځای تودوخه ورکړل شي، د بورون نایترید مرکب ( $BN$ ) لاسته راځي چې سپین رنګه پوډر دی:




د بورون نایترید ( $BN$ ) د مرکب فضايي جوړښت ګرافیت ته ورته دی او شپږ مخونه لري، چې د بورون د دوو اتومونو

په منځ کې د نایتروجن یو اټوم ځای لري. د گرافیت په خلاف  $BN$  سپین رنگ لري او د برېښنا عایق دی. (11-2) شکل د  $BN$  فضايي جوړښت رابښي. بورون نایتريد د ډیر فشار په واسطه الماس ته ورته په بلورونو بدلون مومي چې د (*Borazon*) په نوم یادېږي.

2 - **د بورون د عنصر هلايدونه:** د بورون هلايدونه د بورون او هلوچنونو د نیغ پرنیغ سنتیز تعامل په پایله کې لاس ته راځي، داسې چې د بورون عنصر ته له هلوچنونو سره په لوړه تودوخه کې تعامل ورکوي، په پایله کې د هغو هلايدونه حاصلېږي. د بورون ډیر مهم هلايد  $BF_3$  دی، چې د کتلست په توگه له هغه څخه گټه اخیستل کېږي، دا مرکب له لاندې معادلې سره سم په لاس راځي:




بورون ترای کلوراید د لاندې معادلې سره سم په لاس راوړل کېږي:



د بورون د هلايدونو مالیکولونه مثلثي بڼه لري، چې په هغوی کې د  $2P$  تش اوربیتالونه د مالیکول پریسطح باندې عمود دي، دغو تشو اوربیتالونو د لیویس د تیزابونو خاصیت دې مرکبونو ته ورکړلی دی.

### د بورون فلوراید جوړښت



د  $BF_3$  مالیکول د نژدې شوي مسطح جوړښت لرونکی دی، داسې چې د فلورین اټومونه د  $1.29A^\circ$  په مساوي واټن د یو متساوي الاضلاع مثلث په رأس کې ځای لري او د بورون اټوم د هغه په مرکز کې د  $120^\circ$  زاويې په درلودلو سره د فلورین له درې واړو اټومونو سره دي. په (11-3) شکل کې د فلورین د اټومونو څرنګوالی د بورون له اټوم سره په  $BF_3$  مالیکول کې رابښي:



د  $BF_3$  په مالیکول کې د فلورین د اټومونو څرنګوالی (11-3) شکل

همدا مسطح جوړښت د (*III*) اصلي گروپ عناصرو (*Ti, In, Ga, Al*) په نورو مرکبونو کې هم لیدل کېږي او هم اکسیجن لرونکو مرکبونو په مالیکول کې؛ د بیلګې په ډول: ( $BO_3^{3-}, CO_3^{2-}, NO_3^-, SO_3$ ) لیدل کېږي.


د  $BF_3, BCl_3, BH_3$  مرکبونه په غازي حالت د ډایمیر (*Dimer*) په بڼه او ځینې د  $B_2F_6, B_2Cl_6, B_2H_6$  په بڼه لیدل کېږي. د هایډروجن یا کلورین او یا فلورین د اټومونو کوارډینیشن د بورون د اټوم په شاوخوا غیر منظم څلور وجه دی. (11-3) شکل د  $BF_3$  او (11-4) شکل د  $B_2H_6$  د مالیکول جوړښت رابښي.



4.11 شکل د  $B_2H_6$  مالیکولي جوړښت په غازي حالت کې

## د بورون د عنصر هایدرایدونه

د دایمیر  $(BH_3)_2$  د مرکب یعنی له  $B_2H_6$  څخه سربیره،  $B_{10}H_{12}$  مرکب چې د دیکا بورون هایدراید په نوم یادېږي، هم شتون لري. دا مرکب د آیون په شکل هم موندل کېږي، چې د  $BH_2^-$  څخه عبارت دی او د  $NaBH_2$  په شکل هم شته دی، دا جامد بلوري مرکب سپین رنګ لري چې د  $NaH$  او  $BCl_3$  له تعامل څخه لاسته راځي:



### فعالیت

د لاندې تعاملونو کیمیاوي معادلې ولیکئ.  
الف -  $B_2O_3$  له  $Mg$  سره د تودوخې په شتون کې. ب-  $BBr_3$  له  $H_2$  سره د تودوخې په شتون کې. ج-  $B$  او  $N_2$  تعامل د تودوخې په شتون کې، د-  $B$  او  $Mg$  تعامل.

## 2. 2. 11 د سلیکان عنصر

د سلیکان (*silican*) عنصر، له کاربن (*Carbon*) عنصر سره او د جرمنیم (*Garmanium*) له فرعي ګروپ عنصرونو قلعي (*Tin*) او سرب *Lead* سره یوځای په څلورم اصلي ګروپ کې ځای لري، چې لاندې جدول د هغوی فزیکي خواص او ځانګړتیا وړاندې کوي:


(1 - 11) جدول د څلورم اصلي ګروپ عناصرو ځانګړتیا وې

عنصر	14Si	32Ge	50Sn	82Pb
ځانګړنې				
اتومي نمبر	14	32	50	82
اتومي کتله	28.086 C	72.59	118.691	207.19
د الکترون جوړښت	$Ne3s^2 3p^2$	$Ar4S^2 4P^2$	$Kr3d^{10} 5S^2 5P^2$	$Xe4f^{14} 5d^{10} 6S^2 6P^2$
د اکسیدیشن نمبر	+4	+4	+4,2	+4,2
د تودوخې درجه	2680° C	3830° C	2270° C	1725° C
د ویلې کېدو درجه	1410° C	1410° C	231.9° C	327.4° C
کثافت	1.33	5.32	7.30	11.4





خرنگه چې مخکې وویل شول، د هر گروپ د لومړي عنصر خواص د هماغه گروپ له نورو عناصرو سره توپیر لري. کاربن چې د  $IV$  اصلي گروپ لومړنی عنصر دی، د ده خواص د  $IV$  گروپ د نورو عناصرو له خواصو سره توپیر لري؛ د بیلگې په ډول: د کاربن د دوه اتومونو ترمنځ د وه گونې اړیکه ( $C = C$ ) شته، په داسې حال کې چې دا ډول اړیکه د  $Si$  د اتومونو ترمنځ نه لیدل کېږي.  $CO_2$  یو باثباته گاز دی چې د تنفس په وخت کې ازادېږي، په داسې حال کې چې  $SiO_2$  له  $O - S - O$  اړیکې په واسطه جوړ شوی دی او کاني جامده ماده ده چې د ځمکې قشر یې جوړ کړی دی.

د سلیکان الکتروني جوړښت په عادي او تحریک شوي حالت کې په لاندې ډول دی:




د دې عنصر باندنی قشر (ولانسي قشر)  $3S^2 3P^2$  الکتروني جوړښت لري او د څلورگونو اړیکو څلورواړه الکترونونه د اړیکو له کبله یوشان ارزښت لري او له نورو اتومونو سره هم ارزښته اړیکې جوړوي، ددې گروپ دوه لومړني عناصر څلور گونې اړیکې جوړوي، په داسې حال کې چې د دې گروپ نور پاتې عناصر د  $S$  او اوریټال الکترونونه یې د اړیکو د جوړیدو میل نه لري؛ ځکه چې هستې ته نژدې دي. خرنګه چې اتومي نمبر د عین گروپ په عنصر ونو کې له پورتنۍ برخې څخه ښکته خواته زیاتېږي، خو  $S$  او  $P$  د اوریټالونو ترمنځ د انرژۍ توپیر لیدل کېږي، نو د  $S$  الکترونونه د اړیکې د جوړولو ډیر لږمیل له ځانه رانښي. سلیکان شبه فلز دی چې آبي تیاره شین رنگ لري، دا عنصر په سیارو کې ډیر موندل کېږي او په طبیعت کې تل د اکساید ( $SiO_2$ ) په بڼه لیدل کېږي، چې یوه کلکه او ماتیدونکې ماده ده. دا اکساید د ایشیدو لوړ ټکی لري، د ښیښې جوړولو په صنعت کې یوه ځانګړې ماده ده. سلیکان د بریښنا نیمګړې تیرونکی دی، معمولې ښیښې (د کرکیو ښیښې) له سلیکان د ویلې کولو څخه د اوبو نه لرونکې چوڼي ( $CaO$ ) او سوډیم کاربونیټ ( $Na_2CO_3$ ) سره لاسته راځي، د پاپیرکس ښیښې (د اور ضد) داسې لاسته راوړي چې سلیکان د بورون اکسي ارسناید له المونیم اکساید او سوډیم اکساید سره یوځای کوي، په پایله کې د پاپیرکس د ښیښې الیاژ جوړېږي. د پاپیرکس ښیښه له عادي ښیښو څخه ډیر مقاومت لري.

سلیکان په ترکیبي شکل په ځمکې کې ډیر زیات دی او په ډبرو کې د سلیکاتونو په بڼه او د ځمکې پرمخ د  $SiU_2$  په بڼه موندل کېږي. خالص سلیکان د کوارتز او دانه لرونکی کوارتز له ارجاع کولو څخه د کاربن په شتون کې لاس ته راوړي:



د خالص سلیکان ( $Si$ ) او دکلورین له تعامل څخه سلیکان تتراکلوراید لاسته راځي:







دا لاس ته راغلی محصول له تقطیرولو څخه وروسته د هایدروجن په واسطه ارجاع کوي چې خالص سلیکان لاسته راځي. له دې عنصر څخه بریښنايي ترانزیستورونو په جوړولو کې ګټه اخیستل کېږي، همدا رنگه له سلیکان څخه د لمریزو حجرو په جوړولو د لمر د انرژۍ د

لاسته را ورلو په غرض کار اڅپستل کيږي. هغه سليکان چې په دې موخه په کارول کيږي ، بايد په هغه کې له 1ppm څخه لږه نا خالصي وي.

## فعاليت




د لاندې تعاملونو له محصولونو څخه يو مجهول دی، هغه پيدا او په اړوند معادلې کې يې ورزيات کړئ:



## د سليکان اکسايډ ( $SiO_2$ )

سليکان اکسايډ ( $SiO_2$ ) په جامد حالت کې له درې بعدي شبکو سره فوق العاده باثباته دی، د سليکان ډای اکسايډ په بلوري شبکه کې، سليکان د کاربن د اتومونو حالت ته ورته بڼه چې کاربن يې په الماس کې لري، خائته غوره کوي، په دې توپير چې د اکسيجن يو اټوم د سليکان د دوو اتومونو تر منځ ځای لري. د کوارتز بلوري جوړښت د ( $SiO_2$ ) پيژندل شوی شکل دی، ځکه په لږ توپير د الماس جوړښت لري:



11 - 6 شکل د کوارتز بلوري جوړښت اود هغه په ماليکولونو کې د سليکان او اکسيجن داتومونو ځای پر ځای کيدل ښيي.


$SiO_2$  د تودوخې په  $1983^\circ C$  کې په بشپړه توګه ويلې کيږي، د سرپدو په وخت کې بلوري شکل لري او د ښېښې په شان امورف (بی شکل) دی. په  $SiO_2$  کې د اکسيجن اوسليکان د اړيکې د

ټينګښت له امله ددې مرکب کيمياوي فعاليت خورا کم دی، چې يوازې هايډروکلوريک اسيد او د فلورين ګاز په لوړه تودوخه کې په هغه باندې اغيزه لري،  $SiO_2$  د برينسا عايق دی، د دغه عنصر د انبساط ضريب ډير ټيټ دی. د X وړانګې او دماورای بنفش وړانګې له ده څخه په آسانی سره تيريږي. سليکان ډای اکسايډ په طبيعت کې په څو بڼو شته، چې د اور بلوونکو تېرو، عقيق، وړی، رنگارنگ عقيفونه، شګې او د کوارتز بڼه لري.

که څه هم سليکان ډای اکسايډ تيزابي خاصيت لري، خو له دې څخه کوم تيزاب نه دی جوړ شوی، دا اکسايډ پر نيغ ډول په اوبو اغيزه نه کوي، خو که چيرې د سليکاتونو د اوبو محلول تيزابي کرل شي؛ نو د  $SiO_2$  اوبه لرونکی محلول جوړوي.

## کيمياوي خواص

سليکان ډای اکسايډ په اوبو او يا تيزابونو کې نه حل کيږي. سليکان ډای اکسايډ له هايډروجن فلورايد سره تعامل کوي او په پايله کې سليکان تترا فلورايد او اوبه توليد وي:





سلیکاتونه کیدای شي چې له  $SiO_2$  سره د فلزي اکسایدونو او د فلزي کاربو نیتونو د تعامل په پایله کې د تودوخې په شتون کې لاسته راوړل شي، ځینې سلیکاتونه؛ لکه: د لومړي اصلي گروپ سلیکاتونه په اوبو کې منحل دي، د سلیکاتونو د جسمونو بیلابیل ډولونه په طبیعت کې شتون لري، چې د هغوی د جوړښت بنسټیزه پایه یې څلورمخې  $SiO_4^{2-}$  تشکیل کړې ده. د  $SiO_4^{2-}$  ساده آیون په ځینو کانونو کې (د بیلگې په ډول: زیرکون  $Zr SiO_4$ ) شتون لري.

## فعالیت




لاندي کيميايي معادلې بشپړې او په هغوی کې د سلیکان ډای اکساید کیمیاوي خواص څرگنده کړئ.




## سلیکان هایدراید


د سلیکان هایدراید، د سیلان (*Silane*) په نوم یاد شوی دی چې هایډرو کاربنونو ته ورته دي:



د سیلانونو عمومي فورمول  $Si_n H_{2n+2}$  دی چې د مشبوع هایډرو کاربنونو د فورمول ( $C_n H_{2n+2}$ ) ته ورته والی لري؛ خو په دې توپیر چې په مشبوع هایډرو کاربنونو کې  $n$  کیدای شي هر قیمت ولري، خو په سیلانونو کې  $n$  له شپږو (6) څخه لوړ قیمت اخېستلی نه شي چې ( $Si_6 H_{14}$ ) جوړولای شي، ځکه د  $Si-Si$  اړیکه کمزورې ده او لوی مرکبونه نشي جوړولی او هم د سلیکان د اتومونو ترمنځ دوه یا درې گونې اړیکه شتون نه لري، د هوا په شتون کې سوځیږي:



سیلانونه د چاودنې د تعامل په بڼه له هلوځونو سره تعامل کوي، که چیرې په محیط کې  $Al_2Cl_6$  دکتلتست په توگه شتون ولري، د هغو تعامل له هایډرو کلوریک اسید سره دکنترول وړ دی چې دکلورومیتان په شان کلور سیلان، تولیدوي:



الکانونه هم کولای شي چې د سیلانونو د هایډروجن اتومونه تعویض او  $(CH_3)_3SiH$  مرکبونه اونور تولید کړي. دا ډول مرکبونه په صنعت کې له ځانگړې اهمیت څخه برخمن دي؛ ځکه د دوی له هایډرولیز څخه لوی مالیکولونه جوړیږي چې د سلیکون په نوم یادېږي؛ د بیلگې په ډول:  $(CH_3)_2SiCl_2$  له هایډرولیز څخه اوږده زنځیرونه لاسته راځي:



## د یوولسم څپرکي لنډیز

د کیمیايي عناصرو ځینې د هغوی دځانگړې الکتروني جوړښت پربنسټ د شرایطو په پام کې نیولو سره دوه گوني (Amphotrid) خاصیت لري؛ داسې چې په ځینو حالتونو کې فلزي خواص او په ځینو نورو حالتونو کې غیر فلزي خواص ښيي.

\* هغه عناصر چې امفوتریک خواص لري، د پریودیک جدول په منځنۍ برخې کې ځای او د متحول اکسیدیشن نمبر لرونکي دي.

\* بورون د (III) گروپ لومړنی عنصر دی، چې د شبه فلزي عناصرو خواص لري، د هغه الکتروني جوړښت  $(5B 1s^2 2s^2 2P^1)$  دی.

\* د بورون اکسایدونه او هایډروکسایدونه تیزابي خاصیت لري او له هایډروجن سره دوه عنصری بیلابیل مرکبونه جوړوي. دځمکې د قشر %  $3.10^{-4}$  برخه یې جوړه کړې ده، د بورون کاني ډبرې عبارت له: بوراتونه؛ لکه: کرنالیت  $(Na_2B_4 \cdot 4H_2O)$  بورکس  $(Na_2B_4O_7 \cdot 10H_2O)$ ، کولمانیت  $(Ca_2B_6O_{11} \cdot SH_2O)$  او والکسیت  $(Ca NaB_5O_9 \cdot 4H_2O)$  دي.

\* که چیرې د شبه فلزونو او غیر فلزونو اکسایدونه هایډریشن شي د هغوی اړونده تیزابونه لاسته راځي. د سلیکان (Silican) عنصر په څلورم IV اصلي گروپ کې ځای لري چې د شبه فلزي عناصرو له ډلې څخه دی.

\* معمولی ښینې (د کربونښینې) د سلیکان له ویلې کولو څخه په اوبه نه لرونکې چوڼي  $(CaO)$  او له سوډیم کاربونیټ  $(Na_2CO_3)$  کې په لاس راځي.

\* سلیکان ډای اکساید  $(SiO_2)$  په  $1983C^\circ$  تودوخه کې ټول ویلې کیږي. د سرېدو په وخت کې بلوري شکل نه لري او د ښینې په شان امورف دی، په  $SiO_2$  کې د آکسیجن او سلیکان د اړیکې د ټینګښت له امله د هغه کیمیايي فعالیت ډیر لږدی او یوازې هایډروکلوریک اسید او د فلورین گاز په لوړه تودوخه کې په خفیفه توګه ور باندې اغیزه اچولی شي.

\* د سیلانو عمومي فورمول  $Si_n H_{2n+2}$  دی، چې د مشبوع هایډروکاربونو د عمومي فورمول  $(C_n H_{2n+2})$  سره ورته والی لري.

\* الکانونه هم کولای شي چې د سیلان د هایډروجن اتومونه تعویض کړي او  $(CH_3)_2 SiH$  مرکبونه او داسې نور مرکبونه تولید کړي.

## د یوولسم څپرکي پوښتنې

### څلور ځوابه پوښتنې

- 1 - شبه فلزي عنصرونه میل لري چې - - - مرکبونه له نورو عناصرو سره جوړ کړي.  
الف - ایوني ، ب - کولانسي ، ج - کوارډینیشن ، د - هیڅ یو
- 2 - د بورون الکتروني جوړښت - - - - - دی  
الف -  $B 1S^2 2S^2 2P^1$  ، ب -  $B.1S^2 2P^1$  ، ج -  $B.1S^2 2S^2 3d$  ، د - ټول
- 3 - له لاندې فورمولونو څخه کوم یو په کرنالیت (Kernalite) پورې اړه لري؟

الف -  $(CH_3)SiCl_2$  ، ب -  $(CH_3)_4SiCl_2$  ، ج -  $(Na_2B_4)O_7 \cdot H_2O$  ، د -  $Si_6H_{14}$

4- د  $SiO_2(r) + 2C(s) \rightarrow Si(l) + \dots$  تعامل له محصولونو څخه یو ..... دی

الف -  $CO(g)$  ، ب -  $CO_2(g)$  ، ج -  $SO_2(g)$  ، د -  $SO_3(g)$

5 - د لومړي اصلي گروپ عناصرو سلیکاتونه په اوبو کې - - - دي

الف - غیرمنحل ، ب - لږمنحل ، ج - منحل ، د - اصلاً کلک او هیڅ نه حل کیږي .

6 - معمولي بڼیښي (دکریو بڼیښي) د - - - ویلې کیدو له امله په اوبو نه لرونکي چوني ( $CaO$ ) او له سوډیم کاربونیټ ( $Na_2CO_3$ ) له حلیدو څخه لاسته راځي .

الف - المونیم اکساید ، ب - سلیکان . ج - اوبه ، د - المونیم هایډروکساید .

7 - د  $Si_3H_8 = 3O_2 \rightarrow 3SiO_2 + \dots$  تعامل یو محصول له ..... څخه عبارت دی .

الف -  $4H_2O$  ، ب -  $2H_2O$  ، ج -  $H_2O$  ، د -  $H_2O_2$

8 - که څه هم سلیکان ډای اکساید تیزابي خاصیت لري؛ خو له هغه څخه هیڅ ..... نه شي جوړېدلای .

الف - تیزابي ، ب - بیلابیل تیزابونه ، ج - القلي ، د - مالگه

9 - ټول سلیکونونه عایق او د اوبو د تیریدو مانع گرځي چې - - - فعالیت نه لري

الف - فزیکي ، ب - کیمیايي ، ج - حیاتي ، د - ټول سم دي .

10 - الکانونه هم کولای شي د سلیکان د هایډروجن اټومونه تعویض کړي او - - - مرکبونه تولید کړي .

الف -  $(CH_3)_2SiH$  ، ب -  $(CH_3)SiH$  ، ج -  $(CH_3)_3Si$  ، د - ټول

### تشریحي پوښتنې

1 - د  $B_2H_6$  جوړښت و لیکئ او روښانه یې کړئ

2 - د بوریک اسید ایونایزیشن د معادلې په واسطه روښانه کړئ

3 - د بورون یو مرکب 22.2% بورون او 77.8% فلورین لري ، د  $280mL$  حجم کتله یې د  $1.22g$  ده . د ده مالیکولي فورمول پیدا کړئ .

4 - د بورون له هایډرایډونو څخه یو 81.2% بورون لري ، د دې یوه نمونه چې  $25mL$  حجم په معیاري شرایطو کې  $1.22g$  کتله لري ، د هغه مالیکولي فورمول ومومئ .

5 - د  $SiC$  څه ډول مرکب دي ؟

6 - د سلیکان هایډرایډونه روښانه کړئ .

7 - د سلیکان کوم خواص د هغه د شبه فلزونو د خواصو ښودونکي دي ؟

- 1- Eksi Bulent Year, Aydin Muhammet, Celik Mecdet. Chemical Reacrins and Compounds. Zambak. Turkey, 2006.
- 2- Patli Ugur Hulusi, Nazli Ayhand and others. Metals. Zambak. Turkey, 2003.
- 3- Raymond chang. General Chmistry (third edition) .McGraw Hill Companies, . U.S.A., 2003.
- 4- Zumdahl Steven S. Chemisrty (third edition) U.S.A., 1993.
- 5- King G.Brooks, William E. Caldwell, Max B.Williams. College Chemistry(seventh edition) D. Van Nostrand Company. New York, 1977.
- 6- Akhmetov N. S. General and Inorganic Chemistry(third Edition), Mir Publishers. Moscow , 1987.
- 7- Bown Theodore L., H. Eugene LeMay,Jr. Chemistry, The Central Ccience(eight edition), Printice-Hall. New Jersrey, 2000.
- 8- Oxtoby David W., Wade A. Freeman. Chemistry, Science of Change(third edition). Emily Barrose. U.S.A., 1998.
- 9- Ebbing Darrel D., Mark S.Wrighton. General Chemistry(fifth edition). Mifflin Company. U.S.A., 1996.
- 10- Kotz John C., Paul Treichel, Jr. Chemistry and chemical Reactivity(fourth edition). Harcourt Barace and Company.U.S.A., 1999.
- 11- William L.Masterton, Gecile N. Hurley. Chemistry(Principles and Reactions), Saunders College Publishing. U.S.A., 1989.
- 12- David Goldberg E ., Fundamental of Chemistry. McGraw- Hill Companies. U.S.A ., 2001.
- 13- Hill John W., Kolb Dorisk. Chemistry For Changing times (seventh edition). U.S.A., 1979.

۱۴- علوم تجربی. محمودامانی، غلام علی محمود زاده، نعمت الله ارشدي و ديگران، سال سوم دورهء راهنمای تحصيلی، تهران، 1386 کال.

۱۵- کيمياى عمومى، مؤلف: پوهندوى ديپلوم انجنير عبدالمحمد عزيز، د کابل پوهنتون، 1387 کال.

۱۶- د کيميا اساسات Ramson: ژباړونکې: پوهندوى ديپلوم انجنير عبدالمحمد عزيز، د کابل پوهنتون، 1387 کال.